

చతుర

ఫిబ్రవరి 1989


రూ. 3/-

‘వన్మనస్’

— సరోజ నాథాయణర్

పండుగల

సంబరాలను చందన బ్రదర్స్ వస్త్రాలలో...



చందన బ్రదర్స్
పట్టుచీరలలో
సంక్రాంతి లక్ష్మిలా
కళ కళ లాడండి!

**పట్టుచీరలలో
పరిపూర్ణమైన వ్రేణి**

కంచీ, ఆరణి, ధర్మవరం, బెంగుళూరు,
బనారస్, కాత్రకోట, గద్వాల, సేలం,
వెంకటగిరి, హాచంపల్లి, వరయూర్,
నారాయణపేట, వెండిజరీచీరలు,
ఆర్గంజు, మైసూర్ సిల్క్, క్రేప్ సిల్క్,
సాఫ్ట్ సిల్క్, ఫ్యాన్సీ సింథెటిక్ చీరలు


చందన బ్రదర్స్

లేడిస్ & జంట్స్ కలెక్షన్ షోరూమ్

జగదాంబ సెంటర్

విశాఖపట్నం

మీ అభిరుచికి సరిక్రొత్త రుచి!



మిల్క్ క్రీమ్

లెమన్ ఫ్లోవర్స్

ప్రాట్టి


చాక్లెట్

మాట్రిన్

బాన్ బాన్

రుచికర, మృదుమధుర, ఫలరసమయ
ఆహ్లాదకర రుచుల్లో





డిసెంబర్ నెల 'చతుర'లో ప్రచురితమైన 'వేగావతి'గారి నవల 'అగ్నివనంతం'పై మాకు అందిన 'చతుర'సమీక్షలలో ఉత్తమంగా ఉన్న ఆరింటిని ఈ సంచికలో ప్రచురిస్తున్నాము.

నేటిసమాజానికి దర్పణం

(ప్రథమ బహుమతి రు. 100/- పొందిన సమీక్ష)
అమాయకులైన ఆడవారిని ఉద్ధరిస్తామంటూ



వచ్చి మెళ్లో వలుపుతాడు వంటి వనువుతాడు కట్టి, వారిని వ్యభిచారగృహాలకు చేర్చడం మన సమాజంలో మామూలు విషయమైపోయింది. ఈ నిజాన్ని వేగావతిగారు తమ 'అగ్నివనంతం' నవలలో చక్కగా చిత్రీకరించారు. విటులు పెట్టేబాధలు వడలేక కనీసం ఆత్మహత్యచేసుకొనే అవకాశం కూడా లేని వరాలు పరిస్థితి దయనీయం.

రక్షకభటుడే భక్షకభటుడై వరాలును నిర్మాణంగా కొట్టి, అనుభవించి, పోలీస్ స్టేషన్లలో జరుగుతున్న అన్యాయాలకు అంతంలేదని నిరూపించాడు. ఈ దృశ్యాన్ని కళ్లారాచూసిన రిక్తా నూరిబాబును అతిదారుణంగా లాకప్ లో చంపడం 'లాకప్ డెత్' లకు ఒక ఉదాహరణ.

ఎంతోమందికి న్యాయంచేకూర్చాల్సిన జడ్జి శ్యామసుందరవరప్రసాద్, తనకూతురు, కోడలి విషయంలో అమానుషంగా ప్రవర్తించి న్యాయవ్యవస్థకే మాయనిష:చ్చలా మిగిలాడు.

న్యాయం ఇంకా బతికేఉంది- అని నమ్మిన లాయర్ నత్యసుందరం వరాలుని మనస్ఫూర్తిగా ఇష్టపడి కూడా చివరికి కొందరి స్వార్థపూరిత చర్యలవల్ల కేసుని ఒదులుకోవడం నేటిస మాజంలోని పెద్దమనుషులు చేసే ఘనకార్యాలకు ప్రతీక.

చివరికి వరాలు పవిత్రన్యాయస్థానంలోనే చనిపోవడంతో న్యాయానికి కళ్లేకాదు చెవులు కూడా లేవని నిరూపించినట్లయింది.

కథ మామూలుదే అయినా కథానంవిధానం, వర్ణన రక్తికట్టించాయి.

'చతుర' నవలా కుసుమాలలో ఒక సుందరమైన పుష్పం 'అగ్నివనంతం'. నేటి నమాజంలోని నేరాలను, ఘోరాలను కళ్లకు కట్టినట్టు చిత్రీకరించిన వేగావతిగారిని అభినందించకుండా ఉండలేకపోతున్నాను.

—సి.హెచ్.రవికిరణ్, కొత్తగూడెం

“నవల సినిమా స్క్రిప్టు కారాదు!”

(ద్వితీయ ఒకముత రు. 75/- పొందిన నమీక్ష)
వ్యభిచారం సమాజాన్ని అనాదిగా పీడిస్తున్న రుగ్మత. భద్రత, గౌరవాలతో జీవించడానికి మనిషికి కలిగిన హక్కును దోపిడి ద్వారా, దౌర్జన్యం ద్వారా హరించివేసే ఈ సాంఘిక దురాచారాన్ని ఎందరో సాహిత్యవేత్తలు ఎన్నో మార్లు స్పృశించారు. అయినా అన్నెండు పున్నెండు ఎరుగని అడవిమల్లై లాంటి మరో అబల అడుగడుగునా వ్యాపారదృక్పథం ప్రబలిన ఈ నికృష్టవ్యవస్థలో పాశవికంగా ప్రాణాలు కోల్పోవడాన్ని వేగావతిగారి 'అగ్నివనంతం' మనముందుంచింది.

ఇతివృత్తం పాతదే అయినా జలపాతంలాంటివైలి పాఠకుణ్ణి ఆకర్షిస్తుంది. సమాజపు చదరంగంలో వరాలులాంటి నిర్భాగ్యులు, భ్రష్టులు, పతితలు, బాధాసర్పదమ్మలు బలైపోవడంవల్ల రచయిత్రికి గల ఆవేదనను నవల ప్రస్ఫుటం చేస్తుంది. కానీ, మోతాదు మించి చేసిన ఉద్రేకపూరిత వ్యాఖ్యానాలు, అక్కడక్కడా పదాడంబరంతో నడిపిన సంభాషణలూ కృతకంగా వున్నాయి. “అది ఏడుపుకాదు. భూనభౌంతరాళాలు దద్దరిల్లే ఘోష, పేగులు తెంపుకుని పెల్లుబికే ఆక్రందన, ప్రతీ అన్నకూ చెల్లెలుగా, ప్రతితమ్ముడికీ అక్కగా, ప్రతీ తండ్రికీ కూతురుగా... (పేజీ 77) లాంటివి.

సినిమాలో నటీనటుల చిన్నచిన్న కదలికలు కూడా సునిశితంగా చూపినట్టున్న వర్ణనలూ, రచయిత చేసిన వ్యాఖ్యానాలూ నవలస్థాయిని కొంత దిగజార్చాయి. ఆమె విసురుగా చెయ్యెత్తింది... అది జోరుగా దిగి అతని చెంపని తాకేంతలో అతనిచేయి ఆమె చేతికి అడ్డుకుంది” (పేజీ 57) లాంటివి. రచయిత తను రాస్తున్నది ఒకనవలేకానీ, సినిమా స్క్రిప్టు కాదని మరచిపోయినట్లున్నారు.

జడ్జి, నత్యసుందరంలాంటి పాత్రలు కూడా కొన్ని ముఖ్యసందర్భాల్లో వాస్తవానికి ఆటతంగా నడిచాయి. నవల సవలగానే సాగాలి తప్ప సినిమా స్క్రిప్టు కారాదన్నది వెన్నెముకపున్న రచయితలు గుర్తుంచుకుంటే తెలుగులో తప్పక మంచి నవలలు వస్తాయి.

—టి.రాజగోపాల్, కడప

వినుత్తు వైలి

(తృతీయ ఒకముత రు. 50/- పొందిన నమీక్ష)

సమకాలీన సమాజంలోని ఒక చీకటికోణాన్ని చక్కగా ప్రతిబింబిస్తోంది వేగావతిగారి 'అగ్నివనంతం'. ఇతివృత్తం పాతదే. గతంలో కొన్ని నవలలు ఇదే కోవలో వచ్చాయి. అధికశాతం స్త్రీ శీలానికి సంబంధించినవే. కానీ ప్రభావ



(రూ. 25/- బహుమతి పొందిన నమీక్ష)

“అగ్నివనంతం”. ప్రతివదంలోనూ ఆవేదన గుండెను పిండుతుంది.

మననమాజాన్ని ఎప్పుడూ ఏదో ఓ అంటు వ్యాధి లాంటిది పీడిస్తూనే వుంటోంది. ఒకసారి కులమైతే మరోసారి అంతస్తుల తేడాలు ప్రేమి కుల మనస్సుల మధ్య ఇనువగోడల్లా లేస్తాయి. బ్యూరోక్రసీకి ప్రతిరూపాలయిన శ్యామ నుందరం లాంటివాళ్లు ఈ వ్యాధిని పెంచి పోషించే నమాజవిద్రోహులే. నిష్కళంక ప్రే మకు ప్రతిరూపాలైన ప్రమీల, ప్రనూనలు ఆత్మహత్యలు చేసుకోవడం, వరాలుని ఆసాంతం నిస్సహాయురాలిని చేయడం ఆడది ధనికవర్గంలో ఉన్నా బలహీనవర్గంలో ఉన్నా అబలమాత్రమేనని ఢంకా బజాయించి చెప్పినట్లున్నది.

‘భక్షక’ భటుల అకృత్యాలవర్ణనలు చదివి, ఇవి మరీ ఇంత దారుణమా? అని అనుమా నించినా వార్తాపత్రికలలో భగ్గునమండే లాకప్ మరణాలు ఆ అనుమాన నివృత్తి చేస్తున్నాయి.

స్త్రీ అయిన వరాలుని శారీరకంగా, మాన సికంగా పీల్చి పిప్పిచేసి శవాన్ని చేసినా, న్యాయం ధర్మం, నీతినిజాయితీలను నమ్మిన నత్యనుందరాన్ని వరోక్షంగా భవిష్యత్తుని చూపి భయపెట్టినా అది మననమాజ నిర్వీర్యతకు ప్రతిరూపమే.

చట్టంలోని లోనుగులని ఉపయోగించుకొని నిర్భయంగా అక్రమాలు సాగించే ప్రబుద్ధులు అదే అనలుసినలు ప్రజాస్వామ్యం అంటున్నా రు. వారికి పాఠం చెప్పడానికి యువత ధను ష్ఠంకారం చేయాలి. కనీసం అక్షరాల కేకల యినా నలుమూలలా ప్రతిధ్వనించాలి. అన్యాయాల్ని మాడ్చి మసిచేసి వనంతాన్ని వెదజల్లాలి.

ఆడదాన్ని అబలగానే మిగల్పడం మినహా యింది తన ఆవేదనను పాఠకులకు పంచ డంలో రచయిత కృతకృత్యులయ్యారనే చె వ్వువచ్చు. మొత్తానికి ఓ మంచి నవల చదివా మన్న తృప్తీకాక కర్తవ్యం కూడా వెన్నుతడు తోంది “అగ్నివనంతం” చదివాక.

—డి.వద్యశ్రీ, ఆర్కూర్

గజానికొక గాంధారీ కొడుకున్న దేశం మనది. తన న్యంత చెల్లిని, తల్లిని తప్ప పరాయిస్త్రీ లందర్నీ అదోరకంగానే చూసే పురుషపుంగ వుల నిలయమిది. స్త్రీ శరీరంమీద వ్యాపా రంచేసే ఆధునికులు, ఆ శరీరాన్ని అంగడిలో కొనుక్కునే పెద్దమనుషులు కోకొల్లలుగా ఉన్న పుణ్యభూమి మనది. ఈ వ్యవస్థలో స్త్రీని రక్షించి, కాపాడవలసిన ధర్మం, చట్టం, న్యాయం-ధనానికి, పదవికి అమ్ముడుపోతు న్నాయి. లాఠీలు పేదవాడిని హింసించడానికి, అమాయకుల్ని ఏడిపించడానికి ఉపయోగప డుతున్నాయి. దిక్కులేని స్త్రీల శీలాన్ని కాల రాచి, హరించే దుశ్శాసన సంతతి మనది. “యత్రనార్యస్తు పూజ్యంతే — రమంతే తత్ర దేవతా” అనబడే ఈ వేదభూమిలో స్త్రీకిరక్షణే లేదు. స్త్రీకి స్త్రీయే శత్రువు. సుకరాజులాంటి ఆడరౌడీలు అమాయక స్త్రీలపై వ్యాపారంచేసి ఎందరు వరాలులాంటి చెల్లెళ్ళను ఏడిపిస్తు న్నారో చదువుతుంటే గుండె జలదరిస్తుంది. వరాలు అమాయకంగా మోసగింపబడి వేశ్యా వాటికల్లో చస్తూ బతుకుతున్న పతితలకు వరా లు ప్రతీక. ఈనాడు వేశ్యావాటికల్లో ఎందరు అభాగినులు ఆక్రందనలను గుండెగదుల్లో దాచుకుని, వేదన, రోదన అనుభవిస్తున్నారో ఈ “అగ్నివనంతం” చెప్తుంది. నత్యారావు, అప్పి గాడులాంటి క్రూరులు కోకొల్లలు. మంచి కథ ను అద్భుతమైన పదాలతో చిత్రీకరించారు రచయిత. కాని కొన్నిచోట్ల వర్ణనలు మరీఎక్కు వయ్యాయి. శైలికొంచెం నులభతరం చేస్తే బాగుండేదేమో. కొన్ని వర్ణనలు మరీ పచ్చిగా ఉన్నాయా అనిపిస్తుంది.

“నేను తెలీక గోతిలో పడ్డాను. మరి చదువు కున్నవారు మీ రెండుకు తప్ప చేస్తున్నారు”

“అవుడు రక్షణ మందిరంలో మోసగింపబ డింది. ఇప్పుడు న్యాయమందిరంలో కూడా మోసగింపబడింది”

వంటి సంభాషణలు బావున్నాయి. జడ్జి గారి కుటుంబ చిత్రం ఎందరో ధనవంతులకు ప్రతీకగా చిత్రీకరింపబడింది. మొత్తంమీద ఈ నవల ఆలోచింపజేసిందనవచ్చు.

—బి. రాంబాబు, రంపచోడవరం



బడబాగ్ని

(రు. 25/- బహుమతి పొందిన నమీక్ష)

‘అగ్నివనంతం’ నవలలో చిత్రీకరించిన నేటి రక్షణ, న్యాయవ్యవస్థలు పాఠకులను ఆలోచింపజేయడమేకాక మేలుకొలిపేలా ఉన్నాయి.

వ్యభిచారగృహల్లో, వాటి నిర్వాహకులు జరిపే ఘోరమైన తంతును చూస్తే ఎంతటి కర్మశహృదయులైనా చలించకమానరు. ఆ మురికికూపాలనుండి బయటపడాలనుకొనే అభాగినులకు ఎదురయ్యే పరిణామాలు, అనుభవించాల్సిన అవస్థలు చదువుతోంటే అవి కళ్లముందే జరుగుతున్న అనుభూతి కలిగి శరీరం గగుర్పడిచింది.

నత్యనుందరం మీద పాఠకులు పెంచుకున్న ఆశలు చివరకు అడియాశలుగానే మిగిలిపోయాయి. చివరికి అతన్నొక అవకాశవాదిగా, అనమర్థునిగా చిత్రించడం కేవలం నవలను విషాదాంతంగా మలచడానికి చేసిన ప్రయత్నంగా తోస్తోంది. నేటి వ్యవస్థలో న్యాయానికి ఏమాత్రం చేటులేదన్నట్టుగా చిత్రీకరించడం కొంత నమంజనంగానే ఉన్నా నవలావరంగా చివరిమలుపు పాఠకులకు నిరాశను కల్గించింది.

పోలీసు వ్యవస్థ సిగ్గుతో తలవంచుకొనేటట్టు చేసే వాస్తవాల్ని బయట పెట్టడంలో రచయిత నిర్భీతిగా వ్యవహరించారు. రక్షకభట నిలయాలలో జరిగే భక్షణకృత్యాలు ఎంత భయంకరంగా ఉంటాయో, అందులో ప్రవేశించినవారి గతులు ఏమవుతాయో, లాకప్ డెత్లు ఎలా ఉంటాయో, వాటిని కొందరు ఎంత తేలికగా ఇతరులపైకి తోసేసి తమ చేతికి తడితగలకుండా చేసుకోగలరో చక్కగా వర్ణించారు.

కొంతమంది న్యాయమూర్తులలో దాగివున్న రాక్షసులు ఎలాఉంటారో జడ్జి శ్యామనుందరవ రప్రసాద్ లో ప్రత్యక్షంగా కనిపించారు. కానీ ఆయన కథ అసలు కథలో నరిగా ఇమడలేదు.

ఏది ఏమయినప్పటికీ పాఠకుల హృదయా

ల్లో ‘అగ్నివనంతం’ నిజంగా బడబాగ్నినే రగిలించింది.

-భరద్వాజ రమణయ్య తూర్పుకంభంపాడు

“యదార్థ రూపకల్పన”

(రు. 25/- బహుమతి పొందిన నమీక్ష)

వేగావతిగారి “అగ్నివనంతం” పాఠకలోకానికి వాస్తవజీవితాన్ని అందించింది. లోకం తెలియని పల్లెటూరిపిల్ల వరాలు చరిత్రను కళ్ళకు గట్టినట్టు చూపింది. ఓ అబల కన్నీటి గాథకు రూపకల్పన చేయటంలో రచయిత సఫలీకృతం కావడమే కాకుండా చదివిన ప్రతివారిని ఆలోచింపజేసేదిగా ఉంది నవల.

వరాలు ప్రసాదించే దేవుడు సైతం సమాజంలోని నికృష్టరాజకీయుల రాక్షస మనస్తత్వాలకు భయపడి మూగబోయి అచేతుడై వరాల మూటయిన వరాలుకు ఈ సంఘం నుంచి నిష్క్రమించే వరాన్ని మాత్రమే ఇవ్వగలిగాడు. ఆమెకు జీవితంపై ఆశను చిగురింపజేయలేకపోయాడు. ప్రవర్తన మారాలని, నైతిక విలువలకు మన నడవడిక అద్దంపట్టాలనే ఆదర్శాన్ని ఈ నవల ఉద్బోధించింది.

కుప్పలుతెప్పలుగా వచ్చే ఈనాటి నవలల్లో ఆలోచింపజేయగలిగేవి, వాస్తవాన్ని నిర్భయంగా పాఠకులకు అందించి వారిలో మంచికి, చెడుకు, నీతికి అవినీతికి, న్యాయానికి, అన్యాయానికి సంబంధించిన ఆలోచనను రేకెత్తించేవి కొన్ని మాత్రమే.

“అగ్నివనంతం” ఇతివృత్తం కథావస్తువు పాతదైనా రచనాశైలి, చెప్పిన తీరు సందేశాన్ని అందించటంలో వేగావతిగారు విజయాన్ని సాధించారు కాని ప్రశ్నగా మిగిలిన వరాలు జీవితాన్ని వలకమీద నుండి తుడిచేయకుండా పరిష్కారమార్గాన్ని సూచిస్తే ఇంకా బావుండేది. తప్పును తప్పుగా వివరించి చెప్పటమేగాక ఆ తప్పును ఎలా సరిదిద్దుకుంటే బావుంటుందో కూడా చెప్పే స్థాయిలో రచయితలు ఉండాలనుకోవటం అత్యాశ కాదుగదా!

-మహమ్మద్ ఉస్మాన్, ఖమ్మం

చతుర

పుటి: 12 ఫిబ్రవరి 1989

సంచిక: 1



జీవనయాత్రలో చివరిమజిలీ వృద్ధాప్యం. ఇన్నాళ్ళూ తనకోసం, తనవల్ల భవిష్యత్తుకోసం శ్రమించిన తనువూ, మననూ అలసిపోలసి ఉండేదశ అది. మనశ్శాంతి, విశ్రాంతి కావలసిన ఆ సమయంలో అవి ఎందరికీ లభ్యమవుతున్నాయి? మరెందరికీ గగనకుసుమాలవుతున్నాయి? అలాంటి వారిలో ఉత్సాహాన్ని ఉత్తేజాన్ని రేకెత్తించి జీవితాలకు ప్రాంతాని సమకూర్చేందుకు ఏమైనా చేయాలనే తపన ఆమెది. "ప్రాసేడ్... నీకు నేను అండగా ఉన్నాను" అంటూ వెన్నుతట్టి ఆమె లక్ష్యసిద్ధికి తోడ్పడ్డామె భర్త.

పయోభారం పైబడగా అయినవాళ్ళంతా నిర్లక్ష్యంచేస్తే మూగగా రోదించే ఆ వృద్ధుల కన్నుల్లో కాంతిరేఖలు వెల్లివిరియించటానికి ఆమెచేసిన కృషి ఏమిటి? సాటిమనిషిగా వారికి ఆమె ఎలాసాయపడింది?

అర్థితో సాగి అద్యంతం మనసు నృందించేసి, ఆలోచించేసే సరోజ నారాయణరావు కన్నడ నవల 'వానప్రస్థ'కి యన్. ఉమాదేవి స్వేచ్ఛానువాదం.

ఈ నెల 'చతుర' సమర్పిస్తున్న సమగ్రనవల

వానప్రస్థం

~ సరోజ నారాయణరావు



పిల్లలిద్దరూ స్కూలుకి బయల్దేరారు. వాళ్లు వీధిమలుపు తిరిగేవరకూ చూస్తూ అక్కడే నుంచుంది యశోద. ఇద్దరూ ఎంతత్యరగా ఎదిగిపోయారు! నిన్నమొన్నటివరకూ ప్రతాప్ ఉయ్యాలలో రబ్బరుబంతిలా ఊగుతుంటే పరవశంగా చూసేది తను. అశోక్ని ఒళ్ళో కూర్చో బెట్టుకుని అఆఇఈలు దిద్దించిన రోజులింకా గడిచినట్టేలేదు. ఇద్దరూ పొడుగెదిగిపోయారు. చదువులో, పనుల్లో వాళ్ళకి తృప్తిసాయం అక్కర్లే దివ్యుడు. “అమ్మా, బట్టలు నీకంటే నేనే బాగా ఇస్తీచేశాను చూశావా” అని అడిగేటంత ఆరితే రాడు ప్రతాప్. రేపొమాపొ కాలేజీ మెట్లెక్కబోతున్నాడు అశోక్.

వీధినపోయే కూరలమ్మేవాడు, “లేత కూర గాయలమ్మా కొంటారా?” అని పిలిచేసరికి వూహల మత్తులోంచి తేరుకుంది యశోద. ఒద్దని చెప్పి వంటింట్లోకి నడిచింది.

పెద్దలు కట్టించి ఇచ్చిన విశాలమైన ఇల్లు. ‘పిల్లలు గలగలమంటూ ఇల్లంతా తిరుగుతుంటే ఇల్లు నిండుగా కళకళాడుతుంది. వాళ్ళిద్దరూ బయటికెళ్తే ఇల్లే చిన్నబోతుంది’ అనుకుంటూ వంటింట్లో మిగిలిన కాస్తపనీ వూర్తిచేసి బయటపడదామని అటునడిచింది యశోద. వంటింటి కిటికీ వక్కగావున్న జామచెట్టుమీద పక్షుల కిలకిలలు వినిపిస్తూంటే అటుచూసింది. ఐదారు చిలకలుచేరి దోరజామవళ్ళని ఎర్రటిముక్కులతో కొడుతూ మధ్య మధ్యలో అటూఇటూ మెడతిప్పిచూస్తున్నాయి. వచ్చటి చిలకలనంభ్రమాన్ని తీవిని చూస్తూ చూస్తూ నన్నగా కూనిరాగాలు తీస్తూ పనులన్నీ వూర్తిచేసుకుంది. అంతలో—

“అమ్మా” అని దీర్ఘంతీస్తూ పిలిచిన పిలుపు వినబడి “ఎవరూ? వస్తున్నా” అంటూ వెళ్ళి తలుపు తీసింది. వచ్చినది వెంకట్రావు గారయ్యుంటారని ముందే తెలుసామెకి. మెత్తటిదిండున్న కుర్చీలో కూర్చుంటూ—

“మీ ఇల్లే ఓ శాంతిధామం యశోదమ్మ. పిల్లలేరి? స్కూలుకెళ్ళారా?” అని అడిగారా యన.

“అవును మావయ్య” అని జవాబిచ్చింది యశోద.

ఆయనకి నలుగురు మనవలు. అంతా ‘ఎనిమిదేళ్ళలోపువాళ్ళు. ఇల్లు ఇరుకు. ఎప్పుడూ పిల్లల అల్లరితోనే, తగువులతోనే గోలగోలగా వుంటుంది. అలాంటప్పుడు తమఇల్లు శాంతిధామంలా అనిపిస్తే ఆశ్చర్యమేముంది?

“ఆరోగ్యంగా వుంటున్నారా మావయ్యా? మీ కాలు నొప్పి తగ్గిందా?” అని కుశలప్రశ్నలడిగింది.

“నానొప్పి నంగతే అడిగావా? అది నన్నొదిలిపోయేలా లేదు. మోకాలి కిందనరంలాగు తూనే వుంటుంది. ఇదిగో, తైలం రాసుకుంటూనే వున్నాను. దాని దారిదానిది. నాదారి నాది....” ఇలా ఒక అరగంటసేపైనా ఆయన కాలిగురించి చెప్పుకుంటే తప్ప ఆయనకి తృప్తిగా వుండదని యశోదకి తెలుసు.

ఒకసారెప్పుడో యశోద మామగారికి ఇలాగే నొప్పివస్తే ఆమె ఆయనకి తైలాలేవో మర్దనా చేసి, కాపడాలుపెట్టి ఇంకా చిట్కావైద్యాలేవో చేసి తగ్గించింది. ఆయన మొహమాటపడ్డా బలవంతపెట్టి సేవలుచేసి కాలిని మామూలు స్థితికి రప్పించింది. ఆ సంగతంతా ఆయన మురిసిపోతూ వెంకట్రావుగారికి చెప్పుకున్నారు. ఆ సంగతి తలుచుకుంటూ ఆయన— “శివరామయ్య అదృష్టవంతుడు. నీలాంటికోడలు దొరకడానికి ఎంత పుణ్యంచేసుకునుంటాడో....” అని పొగిడారు.

యశోద మొహమాటంతో ఇబ్బందిపడి, విషయాన్ని తప్పిస్తూ— “కాఫీ తెమ్మంటారా?” అని అడిగింది.

“అడగాలటమ్మా... నీచేతి కాఫీ ఒద్దనే మూర్ఛుడుంటాడా?”

నిజమే... ఆయనెప్పుడూ ఒద్దనరు. యశోద ఒక గ్లాసునిండా వేడివేడి చిక్కటి కాఫీని తెచ్చి ఆయన ముందుంచింది. ఆయన ఆత్రంగా దాన్నందుకుని తాగుతుంటే చూడలేక ఏదోపనున్నట్టుగా లేచి వంటింట్లోకెళ్ళి, ఆయన గ్లాసుకిందపెట్టిన శబ్దం వినిపించాక బయటకొచ్చింది. కాఫీ తాగి తృప్తితో ఆయన—

“కాఫీ అనగానే గుర్తుంది ఒకసారి నేను, శివరామయ్యకలిసి మా స్నేహితుడు వరదరాజన్ ఇంటికి వెళ్ళాము. అతనేమో బ్రహ్మచారి....” అని వాళ్లవంటవాడు కాఫీలో పంచదారబదులు ఉప్పువేసి కలిపిచ్చిన తమాషా సంగతి వర్ణించాడు. యశోద ఇప్పటికే వదిసా



ర్లు వింది. ఆయినా ఆయన తృప్తికోసం అదే మొదటిసారి వింటున్నట్టుగా కళ్ళు విప్పార్చి, ఆశ్చర్యంగా మొహంపెట్టి, చివరికి ఆయనతో పాటు తనూ నవ్వింది.

“ఇక వెళ్ళొస్తానమ్మా” అని చెప్పి, కొంచెం తగ్గున్వరంతో మొహమాటంగా “రెండ్రూపాయలుంటే ఇస్తావామ్మా... ముక్కుపొడుం కొనుక్కుందుక్కూడా లేకుండా పెన్సన్ డబ్బురాగానే అంతా ఇంటిఖర్చుకి కావాలని తీసేసుకున్నారు. శివరామయ్య వుండగా తనే ప్రతిసారీ వదిరూపాయలిచ్చేవాడు” అని చెప్పుకున్నారు. యశోద వెంటనే లోవలికెళ్ళి ఐదురూపాయలు తెచ్చిచ్చింది. “వస్తాను తల్లీ” అని చేతికర్ర తీసుకుని బయల్దేరారాయన. యశోదకి కడుపులో కలచినట్లయింది. కంట నీటిని కనుకొనల దగ్గరే ఆపివేసి, “మంచిది” అని తలూపింది.

వెంకటరావుగారింటి పరిస్థితి ఎలాంటిదో యశోదకి కూడా తెలుసు. ఆయనకొచ్చే పెన్సన్ అంతంతమాత్రం. ఒక్కడేకొడుకు. నలుగురు ఆడపిల్లలు. నలుగురి పెళ్ళిళ్ళు చేసేసరికి అప్పులపాలైపోయారు. కొడుకు ఏదో ఫ్యాక్టరీలో చిన్న గుమస్తా. సంసారపు ఖర్చులకి ఆయన పెన్సన్ తీసుకోకుండా మరోదారి లేనేలేదు. కోడలు పాఠ్యశాలకి ఆయనంటే పెద్ద అభిమానం ఏమీలేదు. పొద్దున్నే కాస్త నీళ్ళ కాఫీ, రెండుపూట్ల భోజనం పెడుతుంది. ఇంట్లో ఇంకే ఫలహారం చేసినా పిల్లల్ని లోవలికి పిల్చి పెట్టి, తాతయ్య దగ్గరకి పట్టుకెళ్ళకండి, ఇక్కడే తినండి అని చాటుగా ఇస్తుంది. ఆయన ఐదో, వదో స్వంత ఖర్చుకోసం దాచుకుంటే అది తెలిసిన పాఠ్యశాల, పిల్లలు పావలా, అర్థా అడిగితే తాతయ్యనడగండి అని ఆయన దగ్గరకి పంపిస్తుంది. ఆయన పనులన్నీ ఆయనే చేసుకోవాలి. చేతిలో డబ్బు లేకపోయినా, పిల్లల మీద కోపం వచ్చినా మామగారిమీద విసుక్కునేది. శివరామయ్యగారి స్నేహంలో ఆయనకి ఒకీంత ఓదార్పు దొరికేది. శివరామయ్యగారు పోయినప్పుడు, ‘వాడి బదులు నా ప్రాణమయినా పోకూడదా’ అని ఏడ్చారాయన.

శివరామయ్యగారుపోయినా ఆ ఇంట్లో ఆయనకి దొరికే ఆదరణలో మార్చేమీ రాలేదు. అప్పుడప్పుడు వచ్చిపోతున్నా ఎప్పుడూ ఇలా నోరు తెరచి డబ్బు కావాలని అడగలేదు.

‘పేదరికం, వరాధీన జీవనం ఎంత దుర్భరం! మావగారు అదృష్టవంతులు. అనాయానమరణం పొందారు. జీవితం, మరణమూ కూడా నుఖంగానే గడిచిపోయిందాయనకి. కాని వెంకటరావుగారిలా బాధలు పడేవాళ్ళింకా ఎంతమందో ఉన్నారు. ఇలాంటివాళ్ళకోసం జాలివడ్డంకాక ఏంచేయగలం! ఏమయినా చేయగలిగితే ఎంతబాగుండును! తనలాగా మధ్యాహ్నాలు ఖాళీగా ఉండే ఆడవాళ్ళని నలుగుర్ని చేర్చుకుని ఏదన్నా ఆలోచన చేస్తే ఎలా ఉంటుందో!’ అనిపించింది యశోదకి.

మనసులోకి వచ్చిన ఈ ఆలోచనని భర్త జగన్నాథానికి చెప్పేవరకూ ప్రాణం గిజగిజలాడిపోయింది. సాయంత్రం అతను వచ్చాక వెంకటరావుగారొచ్చిన సంగతి చెప్పి, అలాంటి వృద్ధులకోసం ఏమన్నా చెయ్యాలని ఉందనే తన ఆలోచనని బయటపెట్టింది. సావధానంగా అంతా విన్నాడు జగన్నాథం.

“అంటే, ఒక వృద్ధాశ్రమాన్ని ప్రారంభించాలని అనుకుంటున్నావు- అంతేనా?” అన్నాడు.

“వృద్ధాశ్రమం అంటే చాలా పెద్దపదం. వందమందిని చేర్చుకుని ప్రారంభించాలని కాదు. వృద్ధాశ్రయం అనండి పోనీ. మరీ బాధల్లో ఉన్న వది వదిహేను మందికి ఆశ్రయం ఇవ్వగలిగితే చాలు”

యశోద చిన్నవయసులోనే తల్లిదండ్రుల్ని పోగొట్టుకుని నాయనమ్మ ఆశ్రయంలో పెరిగింది. పెళ్ళయి వచ్చాక అత్తమామలకు అనుకూలవతిగా ఇంటికి ప్రియమయిన కోడలిగా పేరు తెచ్చుకుంది. ఆమెకి వృద్ధులపట్ల కరుణ మాత్రమేకాక ప్రీతి కూడా ఉంది. ఆ ప్రీతి ఒక మంచి కార్యానికి ప్రేరణ అయ్యేటట్లుంటే ఎంత బాగుంటుంది అనుకున్నాడు జగన్నాథం పైకి.

“ఇలాంటివాటికి ధనసహాయం, జనసహాయం లేకుండా ఎలా కుదురుతుంది యశోదా?”

“అదే నేనూ ఆలోచిస్తున్నది, ఎలా అని” అంది.

“నమస్య అనేసి కూర్చుంటే పనులవుతాయా? ఎలాగోలా మొదలెట్టుచూద్దాం. అదే





ముందుకి నడుస్తుంది. ఇదొక సంస్థగా అయింది అన్న విషయం అందరికీ తెలిస్తే నలుగురూ సహాయం చెయ్యడానికి ముందుకు స్తారు.”

యశోద మృదువైన స్వరంతో-

“నలుగురి సహాయం కంటే మీరిచ్చే ధైర్యం, వెన్నుకాపు నాకు ముఖ్యం. ఇంక ఎలా వనికానివ్వాలని ఆలోచిస్తాను” అంది.

యశోదకింక కూర్చున్నా నుంచున్నా అదే ఆలోచన. తను అనుకున్న దానికంటే నులువుగా జగన్నాథం ఒప్పుకున్నదేకాక ధైర్యం కూడా చెప్పాడు. ఎంత చిన్న సంస్థయినా కొంత స్థలం కావాలి. జనసహాయం కావాలి. డబ్బుకావాలి. ప్రారంభించాక కష్టసుఖాలెదుర్కుని ముందుకి కొనసాగే మనోధైర్యం కావాలి. ఊహల్లో అన్నీ నులభమే. కార్యరూపం తేవాలంటే బోలెడన్ని సమస్యలు. అదీ చూద్దాం. మొన్నే కదా పక్కింటి శ్రీదేవి తనకి వదిన వరసావిడ చాలా ఏళ్ళనుంచి నార్త్ లో ఉండి ఇప్పుడు ఇటువేపు వచ్చారని, సోషల్ వర్క్ అంటే చాలా చురుకుగా పాల్గొంటుందని చెప్పింది. అలాంటివాళ్ళని పరిచయం చేసుకుంటే తనవని ఇంకా నులువుకావచ్చు. ఆ విషయం గుర్తించిందే తడవు యశోద ఇంటి వెనుక గోడ దగ్గరకెళ్ళి అక్కడున్న రాయి ఎక్కినుంచుని “శ్రీదేవి” అని పిలిచింది.

శ్రీదేవి వంటింటి కిటికీ దగ్గరకొచ్చి- “ఏమిటి యశోదా?” అనడిగింది.

క్లుప్తంగా విషయాన్ని చెప్పి, “మీ వదినగారేమన్నా సహాయం చెయ్యగలరా?” అనడిగింది యశోద.

“మధ్యాహ్నం వాళ్ళింటికి వెళ్ళొద్దాం. ఇంతమంచిపనికోసం అంటే తనూ తప్పకుండా సాయపడొచ్చు” అని కాస్త ప్రోత్సాహకరంగానే జవాబిచ్చింది శ్రీదేవి.

కొత్తగా తయారైన ఎక్స్ ప్రెస్ స్టేషన్ లో అందమైన ఇల్లు. మెట్లకు అటు-ఇటు క్రోటన్ మొక్కలున్న కుండీలు. మిగతా భాగమంతా అందమైన మొక్కలతో, తోటంతా కొత్తగా రూపుదిద్దుకుంటోంది. బెల్ కొట్టగానే తలుపుతీసిన పనిపిల్ల శ్రీదేవిని గుర్తుపట్టి నవ్వి.

“కూర్చోండి... అమ్మగారిప్పుడే వస్తారు” అంది.

మేడ దిగివచ్చిన ఆమెని చూసి యశోదకి ఆశ్చర్యం కలిగింది. పల్నాటిమేనితీరు, అక్కడొకటి, ఇక్కడొకటి తెల్లవెంట్రుకలు. ఫెళఫెళలాడే వాయిల్ చీర కట్టుకుని, కాళ్ళకి హవాాయి చెప్పులు వేసుకునిఉంది. యశోదని పరిచయంచేస్తే ‘నమస్కారం’ అని పలుకరించి, ఇక శ్రీదేవితో కబుర్లు మొదలెట్టిందామె. శ్రీదేవి, వాళ్ళ వదినగారు మాట్లాడుకుంటున్నవి వాళ్ళ బంధువుల విషయాలు కావడంతో యశోదకి ఆసక్తి కలుగలేదు. కిటికీలోంచి బయటకు చూస్తూ కూర్చుంది. కాసేపయ్యాక మూలనున్న టేబుల్ మీద కట్ వర్క్ చేసిన గాజు పూలకుండి ఆకర్షణీయంగా కనపడ్డంతో అక్కడ దృష్టి నిలిపింది. అది గమనించిన ఆమె.

“ఆ కట్ గ్లాస్ సామానంతా మావారు జెకోస్లావేకియా వెళ్ళినప్పుడు తెచ్చారు” అని చెప్పింది. ఆవిడ మాట్లాడింది తనతోనే అని గ్రహించాక యశోద-

“అలాగా... చాలా బాగుంది” అని జవాబిచ్చింది.

“ఇక్కడ ఇంతమంచి సామాను దొరకదు. ఓసారి కలకత్తా న్యూమార్కెట్ లో ఇలాంటిదే కావాలని అడిగితే పన్నెండు వందలు ధర చెప్పాడు” అని మొదలెట్టింది. యశోద మౌనంగా తలూపింది. ఇదే సందర్భమని శ్రీదేవి అనలు సంగతి ప్రస్తావించింది. యశోద కూడా, “మీకు ఈ రంగంలోమంచి అనుభవం ఉందని శ్రీదేవి చాలాసార్లు చెప్పింది. మీ సహాయం దొరుకుతుందేమో అడగాలని వచ్చాను” అంది.

“అహః అలాగా... మీ ఓల్డేజ్ హోమ్ కి ప్రభుత్వం ఏమాత్రం గ్రాంట్ ఇస్తుంది?”

“ప్రభుత్వాన్ని గ్రాంట్స్ అడిగేటంత పెద్దగా ప్రారంభించాలని అనుకోవడంలేదు”

“చేయడం అంటూ మొదలెడితే పెద్దగానే చెయ్యాలి. ఢిల్లీలో నేను చేస్తూండిన సోషల్ వర్క్ కి నాకొక ఫోన్, స్వంత వాడకానికొక కారు, అదికాక ఆసరేరియంగా ఐదువందల రూపాయలు ఇచ్చేవారు. ఈయన రిటైర్ అవబట్టి గాని లేకపోతే ఢిల్లీ వదిలి వచ్చేదాన్నేకాదు.



వళ్ళు గట్టిగా లేవలే వుంది అనుకుంది యశోద. నాలుగు రోజులు గడిచేసరికి 'వీళ్ళ ఆరోగ్యాలకి, రుచులకి తగ్గట్టుగా వంటలు చేయడం తన వల్లవుతుందా' అని బెంగవట్టు కుంది యశోదకు. శేషయ్యగారికి వళ్ళు లేక ఒక బాధయితే, వెంకట్రావుగారికి కరకరలాడే పదార్థాలు తినడం ఇష్టం. వేపుళ్ళు, జంతికలు కావాలాయనకి. రామన్నగారికి దుంపలు, తియ్యగుమ్మడిలాంటి కూరలు నిషేధం. ఒక్కోసారి వంచదార వెయ్యకముందు ఆయనకి కాఫీ వేరుగా తీసిపెట్టడం మర్చిపోయేది. అప్పుడు మళ్ళీ మరోసారి విడిగా కాఫీ కలవక తప్పేదికాదు. యశోద తన మామగార్ని రోజుకి పదిసార్లయినా తల్చుకునేది. డెబ్బైయ్యేళ్ళు దాటినా ఆయన దృఢంగా, ఆరోగ్యంగా వుండే వారు. వళ్ళు కట్టించుకుని వుండటంవల్ల ఏది నమలాలన్నా ఇబ్బంది వుండేదికాదు. ఆహారం విషయంలోను ఏ వంకలా లేవు. అన్నీ తినేవారు. మితాహరి. రాత్రిళ్ళు భోజనం చేసేవారు కారు. ఒక అరటిపండు మాత్రం తిని పాలు తాగి వడుకునేవారు. ఆయనతో ఏ విషయంలోనూ ఏమాత్రం కష్టమనిపించేదికాదు. వృద్ధులంతా తన మామగారిలా వుండరని త్వరలోనే అర్థమయింది యశోదకి.

వెంకట్రావుగారికి మొదట్నుంచీ పరిచయం వుండటంవల్ల చొరవెక్కువ. పొద్దున్నే జగన్నాథం పేవర్ చదువుకుంటుంటే, 'ఏం జగన్నాథం... ఏమిటివాళ పేవర్లే విశేషాలు?' అని కూర్చుండిపోయేవాడు. పిల్లలు ఇంటికి చేసేసరికి ఇంటిముందు నుంచుని 'అయిందే మిరా న్కాలు?' అని రోజూ వలుకరించేవారు. వచ్చిన మనిషి ఓ పట్టాన త్వరగా వెళ్లేవారుకారు. అశోక్ మొహం ముడుచుకుని 'ఈ తాతె ప్పూడూ ఇక్కడే వుంటారేమిటమ్మా' అని విసుక్కునేవాడు. 'అస్తమానం ఇటు రాకండ'ని ఆయనకెలా చెప్పడం? జగన్నాథానికిగాని, పిల్లలకిగాని ఏ విధమైన ఇబ్బంది కలుగుతుందన్నా ఆమెకి బాధగా వుండేది. ఆమె ఈ దిగులుతో ఉండగా వనెక్కువయిందనో యేమో మంగి పనిమానేసింది. ఎప్పుడూ నవ్వుమొహంతో తిరుగుతుండే భార్య ముఖం వాడిపోయి వుండటం చూసి జగన్నాథం కారణం వూహించాడు.

"నంసారం బాగా పెద్దదయింది కదా?" అన్నాడు ఓ రోజు.

యశోద ప్రశ్నార్థకంగా చూసింది.

"ఉన్న పిల్లలిద్దరికీ తోడు ఇంకో నలుగుర్ని దత్తు చేసుకున్నావు కదా!"

యశోద నవ్వింది.

"పిల్లల్ని పెంచవచ్చునేమోగాని, ముసలి వాళ్ళని చూసుకోవడం అంత నులువుకాదని అర్థమవుతోందిప్పుడు"

"అదేమిటి? నువ్వందులో ఎక్స్‌వర్ట్‌వి కదా! నాన్నగారున్నప్పుడు..."

"ఓహో... ఆయననంగతి వేరులెండి, అందరూ ఆయనలాగే వుంటారా ఏమిటి?"

యశోద తనువు, మనసు రెండూ అలసిపోయాయి. రోజుకి ఇంత అని మితిగా పని చేసుకునే అలవాటు. ఇప్పుడు ఒక్క నిమిషమైనా కూర్చునే వీలులేకుండా ఏకబిగిన పని, బట్టలుతకడం, వంట, వీటితో నతమతమైపోతోంది. ఒకరోజు రాత్రి నిద్రలో తనకి తెలియకుండానే మూలగసాగింది. ఆమెని చూస్తూంటే జాలేసింది జగన్నాథానికి. మెల్లగా కాళ్ళు చేతులు ఒత్తాడు. భుజాలు ఒత్తుతున్న అతడి చేతిపై తన చేతిని వేసుకుని హాయిగా నిద్రపోయింది యశోద. ఆమెకు నహాయంగా ఎవరైనా ఏర్పాటు చెయ్యాలని నిశ్చయించాడు జగన్నాథం.

అతను ఈ విషయం గురించి తీవ్రంగా ఆలోచిస్తున్నాడు. రకరకాల ప్రణాళికలు వేస్తున్నాడు. అతని క్లయింట్ ఒకతని ఇల్లు వ్యాజ్యంలోవుంది. త్వరలోనే ఆ కేసు ఒక కొలిక్కి వచ్చి ఆ ఇల్లు అతని చేతికి వస్తుంది. ఆ ఇల్లు అక్కడికి దగ్గర్లోనే ఉండటంతో, దానిని అద్దెకి తీసుకుని ఆశ్రమాన్ని అక్కడికి మార్చవచ్చనే ఆలోచన అతనికుంది. యశోదకి నహాయంగా ఒక మనిషిని నియమించే ఉద్దేశమూ ఉంది. అలాగే మరో నలుగుర్ని చేర్చుకుని, నహాయపడే కొందర్ని నభ్యులుగాచేసి ఒక కమిటీని ఏర్పరచాలనుకొన్నాడు. ఆయన ఆలోచనలన్నీ విన్న యశోదకి సంతోషంతోబాటు ఆశ్చర్యం కూడా కలిగింది. అతనింత ఆనక్తి తీసుకుని ప్రోత్సాహమిస్తాడని తెలియదామెకి. కనీసం పది, ఇరవై మంది వృద్ధులయినా నుఖశాంతులతో బతుకుతారంటే ఎంతో తృ



ప్రిగా ఉందామెకి.

పొద్దున్న భోజనాలయ్యాక వేదమ్మగారు-
“వేడి వేడిగా భోజనం వడ్డించి తినమని
అడిగేవాళ్ళులేక ఎన్నేళ్ళుగా ఒంటరిబతుకు
బ్రతుకుతున్నానో, ఒక్కతినే వండుకుని తినా
లంటే కష్టంగా బాధగా అనిపించేది. స్వంత
కోడలున్నాకూడా ఈ మాత్రంగా చూసుకునేదో
లేదో నీ కడుపు చల్లగా మమ్మల్నింత ఆచరిస్తు
న్నావు” అంది.

వేదమ్మగారిది ఒంటరి జీవితం. తోడబు
ట్టిన వాళ్లందరూ పదిలిపెట్టినా మన స్థైర్యంతో
జీవితాన్ని ఎదిరించి బతికారు. ఇప్పుడు తీరా
ఓపిక వుడిగిపోయాక మరొకరి ఆశ్రయంకోసం
అంగలార్చవల్సిన దుస్థితి కలగకుండా ఒడ్డు
నపడ్డారు. జగన్నాథం ఆలోచనలు కార్యరూపా
నికివస్తే మరికొంతమంది సుఖంగా బతకవ
చ్చు.

★ ★ ★

పెద్దవయసులో కష్టాలనుభవించేవాళ్ళ
నెంతమందినో చూస్తుంటాము. వార్ధక్యంలో
ఆవనరాలకి ఉంటుందిలే అని అంతోఇంతో
కూడబెట్టుకునేవాళ్ళు కొందరయితే, కడుపున
పుట్టిన పిల్లలు చూడకపోతారా, మన తల్లి
దండ్రుల్ని మనం చూడలేదా అనుకునేవారు
కొందరు. దైహిక దౌర్బల్యం ఒకవేపు, పెద్ద
సంసారాన్ని అన్నాళ్ళూ నడిపి, సంపాదించి
పోసి, ఇంటాబయటా కూడా గౌరవం సంపా
దించి పులిలాగ తిరిగిన మనిషి వార్ధక్యంవల్ల
అశక్తుడైనందువల్ల పడే మానసిక వ్యాకులత
మరొకవేపు ఈ రెండూ కాక ఆర్థికపరాధీనత
ఇంకొక బాధ.


కొత్తగా చేరిన నరసింహయ్యగారు పుట్టింది
పేదకుటుంబంలోనైనా కష్టపడి చదువుకుని
బి.ఎ.బి.ఎల్. పూర్తిచేసి వకీలు వృత్తిని చేపట్టా
డు. ఆయన్ని గట్టెక్కించడానికి సహాయపడిన
మనిషి ఆయన అన్నగారు అనంతయ్య.
ఆయనకి వచ్చే కొద్దిపాటి ఆదాయంలోనే
తమ్ముడికీ సహాయం చేసేవారు. తమ్ముడు
లాయర్ బోర్డు తగిలించేదాకా ఉన్నాడాయన.
తరువాత అతడి అభివృద్ధి చూసే అదృష్టం
ఆయనకి లేకపోయింది. ఆయన ఆకాల మర
ణంవల్ల ఆయన భార్య పిల్లల బాధ్యత కూడా

నరసింహయ్య నెత్తిన పడింది. వాళ్ళుకాక తన
తల్లి, తమ్ముళ్ళు ఉన్నారాయనకి. పెళ్ళిళ్ళయి
అత్తవారిళ్ళకి వెళ్ళినా పురుళ్ళకి వచ్చిపోయే
చెల్లెళ్ళున్నారు. ఇన్నాళ్ళూ కష్టాలకడలిలో ము
నిగిన ఆయన తల్లికి నాలుగు డబ్బులు కంట
చూసేసరికి కోరికలన్నీవెల్లువలై పైకిరాసా
గాయి. వచ్చిపోయే అతిథులూ, వాళ్ళకి పెట్టు
పోతలు, పండుగలు పబ్బాలు అన్నీ వైభ
వంగా జరగసాగాయి. నరసింహయ్య భార్యగా
వచ్చినావిడ చాల మెతకమనిషి. అత్తగారికి
వంతపాడటం తప్ప మరొకటి తెలియదామెకి.
ఇక ఆ అత్తగారిచేతికి అడ్డాఆపూలేదు. నర
సింహయ్యగారు కూతురికి పెళ్ళిచేసి, ఎలాగో
కొడుకుల చదువులు గట్టెక్కించారు. అప్పటికే
బాగా అప్పులపాలయ్యాడాయన. తల్లి
మంచంపట్టింది. కొద్దినెలల తేడాలో ముందు
తల్లి, తరువాత భార్య మరణించారు. తినిపో
యినవాళ్ళంతా మొహాలు చాటుచేశారు.
ఆయనకి పక్షవాతం వచ్చింది. తమ్ముళ్ళు
భార్యలతో వారిదారినవారు వెళ్ళారు. పిన
తండ్రిని చూడాలని వచ్చిన అనంతయ్య
కూతురు తన తల్లిని వెంటబెట్టుకువెళ్ళింది.
నరసింహయ్య ఒంటరివాడయ్యాడు. కాళ్ళు,
చేతులు కొద్దిగా స్వాధీనంలోకి రాగానే ఆఫీసుప
నులకి వెళ్ళాడు. అక్కడ పరిస్థితి అంతా
తారుమారు. పార్టీలంతా మరో లాయర్లని వెతు
క్కున్నారు. ఈ వయసులో మరేదారీ కనపడలే
దు. అప్పటికే ఇంటి అద్దె మూడునెలలు
బకాయిపడ్డాడు. విధిలేక కొడుక్కి ఉత్తరంరాస్తే
అతడొచ్చి నానా మాటలు అన్నాడు. ‘ఇన్నా
ళ్ళూ సంపాదించి కొంతయినామిగుల్చు కోలేక
పోయానే, భార్యకి చిన్నంఎత్తు బంగారం చే
యించలేకపోయానే’ అని ఆయనా వ్యధపడ్డా
డు. కాని ఏంలాభం! కొడుకు సలహాపై ఇన్నా
ళ్ళూ మమకారం పెంచుకున్న లా పుస్తకాలు,
ఫర్నిచరు ఆఫీసుతోసహా అన్నీ కలిపి
మిత్రులసహకారంతో మరోలాయర్కి అమ్మేశాడు.
కొనుక్కున్న లాయరుగారు యశోద వృద్ధా
శ్రమాన్ని ప్రారంభించిన వార్త చెవిన వేశాడు.

తండ్రినెలా వదిలించుకోవాలా అని ఆలోచిస్తు
న్న కొడుక్కి సంతోషం కలిగింది. ఈ వార్ధ
క్యంలో ఒంటరి జీవితాన్నెలా గడపాలా అని
బాధపడుతున్న నరసింహయ్యకి దారి దొరి
కింది. వచ్చిన డబ్బులో సగం అప్పుల్ని తీర్చేసి



మీ పాపాయికి ఇవ్వండి మాంసకృత్తులు సమృద్ధిగా గల కోడిగుడ్ల పుష్టి




ఫారెక్స్-ఎగ్

6 నెలల నుంచి

క్రొత్త ఫారెక్స్-ఎగ్. సంపూర్ణమైన పెరుగుదలకోసం మీ పాపాయికి కావలసిన మాంసకృత్తులు కలిగి వుంది. ముందుగానే వండినది. కనుక మీ పాపాయి యొక్క సున్నితమైన జీర్ణశక్తికి అనుకూలమైనది.



ఫారెక్స్ - పెరుగుదల కోసం రుచికరమైన విధానం.



ఫారెక్స్ పోషకాహారాల శ్రేణిలో ఇప్పుడు కలవు: 1. పాలతో కూడిన ఫారెక్స్-సిరియల్, 2. ఫారెక్స్-వెజ్, 3. ఫారెక్స్-ఎగ్

మిగతా నగం పెట్టుకుని జగన్నాథం దగ్గరకెళ్లాడు. అక్కడి పరిస్థితిని చూసి తృప్తిపడి తన దగ్గరున్న డబ్బు కాస్తా జగన్నాథం చేతిలోపెట్టి, “నాకు నెలకింత అని ఇచ్చే తాహతులేదు నాయనా! ఉన్నది కాస్తా నీ చేతిలో పెడుతున్నాను. ఎలా ఖర్చుపెట్టినా సరే” అన్నాడు. తండ్రిని ఆశ్రమంలో చేర్చి తను తప్పుకున్నాడు కొడుకు చిదంబరం.

వారి నమస్య అలా పరిష్కారమైతే యశోద కి కొత్త నమస్య మొదలైంది. మరో గదిని ఖాళీచేసి ఇవ్వాలిరావడంతో ఇంట్లోవారికి ఇరుకైంది. అశోక్ చిరాగ్గా- “ఎందుకమ్మా వీళ్లందరినీ చేరుస్తావ్?” అనడిగాడు.

“వాళ్లకి వాళ్లిళ్లల్లో చూసుకునేవాళ్లు లేకరా బుజ్జీ” అని బదులిచ్చింది.

“వెంకట్రావు తాతగారికి ఇల్లుందిగా మరి ఆయనెందుకు వచ్చినట్టు?” అని అడిగాడు ప్రతాప్.

“ఆయనకి ఇంట్లో చాలా ఇబ్బందులున్నాయి. ముసలితనం వచ్చాక బాగా చూసుకునేవాళ్లుండాలి. లేకపోతే చాలా కష్టం నాయనా. నేను ఇంకో పది పదిహేనుమందినయినా చేర్చుకోవాలనుకుంటున్నాను”

“ఈ ఇంట్లోనా?”

“కాదు... మీ నాన్నగారు ఇంకో ఇల్లుచూస్తారట. అప్పుడు వీళ్లంతా ఆ ఇంట్లోనే వుంటారు”

“మన తాతగారు మటుకు మనింట్లోనే వుండేవారు కదమ్మా! ఇలా ఎక్కడికీ వెళ్లలేదేం?” అని అడిగాడు తాతగారి ముద్దుల మనవడు ప్రతాప్.

“అవును కన్నా మనింటివాళ్లని మనమే బాగా చూసుకోవాలి. తాతగారు మనింట్లో హాయిగా వుండేవారు. మనకీ ఎంతో బాగుండేది. ఆ అదృష్టం అందరికీ వుండదు బాబూ” అంది.

అవునని తలూపారు పిల్లలు.

“మేం ముసలివాళ్లం అయ్యాక మమ్మల్ని మీరే చూసుకుంటారు కదరా?” అనడిగింది యశోద.

“చీ... ఏంమాట్లాడతావమ్మా! నువ్వు ముసల్దానివి అవడమేంటి? నేనొప్పుకోను” అన్నాడు ప్రతాప్ మూతిముడిచి.

“లేదులే... ఎప్పటికీ ఇలాగే వుంటాను” అంది యశోద నవ్వి.

★ ★ ★

పొద్దున్నే లేచి పేవరు చదవడానికొచ్చే వెంకట్రావుగారు ఆరోజు ఎందుకోరాలేదు. జగన్నాథం వెళ్లి అందరికీ కాఫీలిచ్చివచ్చాడు. వచ్చి- “వెంకట్రావుగారేమిటో ఒళ్లు నొప్పులంటున్నారు. పడుకునే వున్నారు” అని చెప్పాడు యశోదతో.

యశోద కంగారుగా వెళ్ళింది సంగతేమిటో కనుక్కుందామని. అమె కంగారుచూసి ఆయన “గాభరా పడకమ్మా కాస్త జీలకర్ర, మిరియాలు వేసి కాచిన కాషాయం తాగితే అంతా సర్దుకుంటుంది” అన్నాడు.

సరే, కాషాయం కుంపటిమీద కెక్కింది. ఇవాళ వెంకట్రావుగారి ఒళ్లునొప్పులు తాను కాచిచ్చే కాషాయంతో తగ్గచ్చు. మొన్నటికిమొన్న వేదమ్మగారు. ‘రక్తపోటు ఎక్కువగా వున్నట్టుంది తల జుంమంటోంది’ అన్నారు. తనొక్కతే వాళ్లని ఎంతని చూసుకుందుకు వీలవుతుంది?

కాషాయంకాచి పాలు, పంచదార చేర్చింది.

వెంకట్రావుగారి బాధకి కారణం ఇంకోటి కూడా వుంది. ఈసారి పెన్షన్ డబ్బురాగానే తీసుకుని, కాస్త పళ్లు, బిస్కట్లూ ఇలాంటివన్నీ కొని తెద్దామని, అలాగే మనుమల్ని చూసుకొద్దామనీ ఇంటికెళ్లారు. కొడుకు ఏవో కష్టాలు వెళ్లబోసుకుని పెన్షన్ డబ్బు తనే వుంచేసుకున్నాడు సరికదా, మాటవరసకైనా ‘ఎలాగోలా సర్దుకుని ఇక్కడే వుండకూడదా, కొడుకుని నేనుండగా ఇంకో చోట వుండటమెందుకు?’ అని కూడా అనలేదు. ఈ సంగతి తెలిసి యశోదకీ కొంచెం అసంతృప్తి కలిగింది. ఇదే మీ అనాథాశ్రమం కాదు కదా. ఎటువైపునుంచీ ఆర్థిక సహాయమేమీలేదు. అలాచూస్తే వెంకట్రావుగారిచ్చే పెన్షన్ డబ్బులు ఆయన ఖర్చుకి ఏమూలకీ చాలదు. రామయ్యగారిలాంటివారి వల్ల అలాంటి లోపాలన్నీ సర్దుకోడానికి వీలవుతోంది. ఆ కొడుక్కయినా బుద్ధివుండొద్దా? ఒకే వూళ్లో వుంటే తాము తినేదేదో తండ్రికీ పెట్టి



పోషించుకుందామన్న ఆలోచనుండొద్దా? పేద వాళ్లా? గొప్పవాళ్లా? అన్నది ప్రశ్నకాదు. ప్రేమా, అభిమానం వున్నచోట అలాంటి సమస్యలుద యించవు. ఇక్కడ వదిలిపెట్టేసింది చాలక ఆయన స్వంతభర్తకు చేతికి ఒక పదిరూపా యలన్నా ఇవ్వకుండా పెన్సన్ మొత్తం లాక్కో వడం న్యాయమేనా?

“అమ్మా...” అన్న పిలుపు విని కషాయపు గ్లాసు చేతిలో వట్టుకుని బయల్దేరిన యశోద “ఎవరూ?” అంటూ బయటకొచ్చి చూసింది.

ఎరుపురంగు చీర కట్టుకొన్న అరవైరెండు సంవత్సరాల వయసున్న వృద్ధ విధవస్త్రీ చేతిలో ఒక బట్టలమూట. కూర్చోమని చెప్పి, వెంకటరావుగారికి కషాయం ఇవ్వడానికి వెళ్ళింది. ఆయన ముఖం ఎర్రగా జ్వరం వచ్చినట్టుగా కందిపోయివుంది. సాయంత్రం డాక్టర్ని పిలిపించి చూపించాలి. అలాగే ఆయన కొడుక్కి ఒసారి కబురు వంపిస్తేనరి. పుట్టినప్పట్నుంచి కష్టాలమధ్యనే బతికాడాయన. బలమైన తిండి, సుఖమైన కుటుంబ వాతావరణం ఏనాడూ దొరకలేదాయనకి. అలావుంటే ఒక్కగానొక్క కొడుకుని వదులుకుని ఇక్కడొచ్చి చేరడం ఎందుకు?

“కషాయం హాయిగా వుండమ్మా! బాగుంది. ఇప్పుడింక వెచ్చగా దుప్పటి కప్పుకొని పడుకుంటే సాయంత్రానికి అంతా సర్దుకుంటుంది” అన్నారు వెంకట్రావుగారు.

“కషాయం నోటికి రుచిగా వుంటే వుందిగాని, సాయంత్రం డాక్టర్ని చూసి రెండుడోసులమందు, ఓ ఇంజక్షన్ తీసుకుంటేనే మంచిది” అన్నారు వేదమ్మ.

“రిటైరయినా మేడమ్ లక్షణాలు వదలేదు మీకు” అని హాస్యమాడారు వెంకటరావుగారు. యశోద నవ్వింది. డాక్టరంటే మళ్ళీ అదే భర్తని వెంకట్రావుగారి భయం. యశోదకి తెలియంది కాదాసంగతి.

యశోద తిరిగొచ్చేసరికి ఇందాక వచ్చినామె వరండాలో గోడవార తను తెచ్చిన బట్టలమూటని తలకిందపెట్టుకుని పడుకొనివుంది. ముడతలుపడ్డ నుదురు, ముడుచుకువడుకున్న ఆ తీరుచూస్తే యశోదకి దుఃఖము వచ్చింది. ప్సే! వార్ధక్యం, అనారోగ్యం, బీదతనం ఈ మూడు లేని నృప్తి సాధ్యంకాదా! పాపం! ఎందుకొచ్చిందో ఈవిడ. తను ఇందాకనే కనుక్కోవ

ల్సింది. వెంకట్రావుగారి అనారోగ్యం హడావుడిలో ఈవిడని సరిగ్గా వట్టించుకోలేదు. యశోద వచ్చిన అలికిడికి ఆవిడ లేచికూర్చుంది.

“చాలా అలసిపోయినట్టున్నారు, ఎంతదూరంనుంచి వచ్చారో ఏమో” అంటూ వలకరించింది యశోద.

“శేషాద్రిపురం నుంచి వచ్చాను” అంటూ ఆవిడ కొంగుముడి విప్పి నలిగిన చీటినొకదాన్ని తీసి అందించింది.

చెన్నకేశవయ్య, ఆద్యకేటు అనే సంతకంతో, ఆ వచ్చినావిడని పరిచయంచేస్తూ, ఆశ్రమంలో చేర్చుకోమని కోరుతూ రాసిన పుత్తరం అది. యశోదకి కొద్దిగా గాభరా అనిపించింది.

“ఇక్కడ మడి-తడి జరవడం కష్టం-అందరికీ ఒకటే వంట” అంది.


“అయ్యో... మడి బాధ మీకేమీ వుండదమ్మా నావంటనేనే చేసుకుంటాను. కాస్త అన్నం, చారు వండుకుంటే చాలు నాకు. ఊరగాయ ముక్కెసుకుంటాను. ఇవాళ మధ్యాహ్నం భోంచేస్తే, రేపు మధ్యాహ్నం వరకూ నాకింకేమీ అక్కర్లేదు. ఫలహారాలు అలవాటు చేసుకోలేదు. కాఫీలో పాలుపోస్తాంగనుక ఎవరుచేసినా దోషంలేదు” అందావిడ.

బక్కశరీరం. ఆయినా గట్టిగా ఆరోగ్యంగానే వున్నట్టుందావిడ. ఎంత సరళమైన జీవితవిధానం ఈమెది! ఆ ఒక్కపూట తిండి కూడా పెట్టలేక ఇంటిబయటకి వెళ్ళగొట్టిన వాళ్ళలాంటి మనుషులు! ఛ!

“పత్తి తెచ్చిస్తే పువ్వులు, కాడవత్తులు రెండూ చేసిపెడతాను. చారు పొడి, సాంబారు పొడి, చట్నీపొడి అన్నీ చేసిస్తాను. ఉట్టినే కూర్చోడం అంటే తోచదు నాకు” అని చెప్పారు నాగమ్మగారు.

“అలాగే చూద్దాలెండి” అంది యశోద. ఆ వృద్ధురాలిమీద ఎందుకో ఎక్కడలేని మమత పొంగి వచ్చింది యశోదకి. వయసులో వున్నవాళ్ళే కష్టపడ్డానికి బద్ధకించి సులువుగా డబ్బు సంపాదించే మార్గాలు వెతుక్కునే ఈరోజుల్లో వూరికే కూర్చోడం నావల్లకాదు” అనే





మనిషీవిడ! బట్టల మధ్యలోంచి నలిగిన నోట్ల కట్టని తీసి యశోద ముందు పెట్టిందావిడ.

“ఎనిమిదొందల చిల్లరుంటుంది. నేనుపో యాక శ్రాద్ధం ఎవరు పెడతారో వాళ్ళకిద్దామని వుంచాను. బతికుండగా తిండిపెట్టనివాళ్ళు వచ్చాక శ్రాద్ధం ఏంపెడతారు? మీదగ్గరే ఉంచండి. నేనుపోయాక సంవత్సరానికోరోజు ఇద్దరు పిల్లలకి అన్నదానం చేయండి” అన్నదావిడ.

ఆవిడ ఊరు, పేరు, బంధువుల వివరాలు అడిగింది యశోద.



జడ అల్లి చివర్న అరటితడవ కుచ్చుకడు తూ “అదృష్టవంతురాలివే నాగూ, మంచి ఇంటికి కోడలవుతావు” అన్నది ఆమె తల్లి.

పదిహేనురోజులక్రితం నాగుని చూసుకోవడానికి పెళ్ళివారు వచ్చారు. ఆసంగతే చెబుతూ తల్లి, ముంగురులు దిద్ది, కనుబొమలనడుమ నల్లని అగురుబొట్టుపెట్టి, “బోలెడు మంది ఉన్న సంసారంలో ఆఖరి ఆడపిల్ల పెళ్ళలాఅవుతుందిరా అని బెంగెట్టుకున్నాను. అదృష్టం ఎవరైనా వరిస్తుందో ఎవరు చెప్పగలరు” అని నాగు బుగ్గలు పుణికి మెటికలు విరిచిందావిడ.

‘అక్కల్లాగ పల్లెటూరికి చేరక్కర్లేదు. నీళ్ళతో డటం, పేడ, మట్టి ముట్టుకోవడం-ఇలాంటి బాధల్లేవు. కొంచెం దూరపువూరయినా, వండు గ-వబ్బం అంటే రైళ్ళోకూర్చోబెట్టి పంపిస్తారు. రెండోపెళ్ళివాడయితేనేం ముప్పయిఆరో, ముప్పయ్యేనిమిదో వుంటాయంతే. మొదటిభార్యకి పిల్లల్లేరు. కొట్లో లెక్కలు రాస్తాడట. అయినా వీళ్ళసంపాదనతోనే ఇల్లుగడవాలనే బాధమీలేదు. ఉమ్మడిసంసారం. నలుగురిమధ్య ఎలా గైనా సుఖంగానే గడిచిపోతుంది. మనుషులు

మంచివాళ్ళు’ అని అందరికీ చెప్పుకుంది తల్లి.


తల్లి అనుకున్నట్టుగానే వియ్యాలవారు ఎంతో మంచివాళ్ళు. అన్నింటికీ సర్దుకునే మనుషులు. నాగుకి ఐదు చీరలు, కెంపుల దుడ్డులు, ఒక జతగాజులు, గొలుసు, వెండివడ్డాణం అన్నీ పెట్టారు. ఆరుగురు అక్కల్లోను పెద్దవాళ్ళిద్దరూ ఈ పెట్టుపోతలవైభవం చూసి అసూయపడ్డారు. కట్నంలేకుండా వయసులోవున్న మొగుణ్ణి సంపాదించుకున్న మూడవ అక్క “నాగూకి ముసలిమొగుడా దొరికింది!” అని నవ్వింది. మిగతా ఇద్దరూకూడా రెండవ పెళ్ళిసంబంధాలు అయినవాళ్ళే. అందులో ఆఖరిపిల్లకి నాగుతో సఖ్యత ఎక్కువ.

“పోనీ మన నాగూ అయినా కలిగినఇంటికి కోడలవుతోంది” అని సంతోషించింది.

మూడునెలల తరువాత అత్తగారింటికి వెళ్ళింది నాగు. ఇంటినిండా జనం. వాళ్ళంతా ఎవరెవరో గుర్తుపెట్టుకోవటం చాలా కష్టం. ఇంటికి పెద్ద తన బావగారు. పెద్దకోడలు గౌరమ్మ. బావగారికి, నాగు భర్తకి మధ్య ముగ్గురున్నారు. వాళ్ళందరి కుటుంబాలు, కళ్ళుకనపడని ముసలి అత్తగారు, ఆవిడ విధవచెల్లెలు, ఎలాటి బంధుత్వమో తెలియని ఇద్దరు చదువుకునే కుర్రాళ్ళు-ఇంతమంది వున్నారా ఇంట్లో.

పెళ్ళికి ముందు ముప్పయ్యారు, ముప్పయ్యేనిమిది అని చెప్పినా, నలభైరెండేళ్ళు దాటాయి కేశవయ్యకి. మొదటిభార్య పథ్నాలుగేళ్ళు కాపురంచేసిందిగాని పిల్లల్లేరు. మళ్ళీపెళ్ళి వద్దని రెండేళ్ళు వూరుకున్నారు ఇంట్లోవాళ్ళు, ముసలితల్లి, ‘ముసలితనంలో కాస్త ఉడకే సిపడెయ్యడానికేనా భార్యనే మనిషి కావాలి. పెళ్ళిచేసుకో’ అని ఒత్తిడిచేయడంతో ఒప్పుకున్నాడతను. వుడకేసి పడెయ్యడానిక్కాదుగాని, తన ఒంటరితనాన్ని పోగొట్టుకోడానికి. ఇటు నాగూ ఇంటివాళ్ళకూడా ఇంతకంటే గొప్ప సంబంధం తెచ్చేస్థితిలో లేరు.

కేశవయ్య చిన్నపిల్లయిన నాగుతో చాలా సున్నితంగా మనులుకునేవాడు. సంస్కృత పండితుడైన అతడు మంచి ధరికుడు, సాహిత్యాభిరుచి కలవాడూను. “పుస్తకాలేమ



న్నా చదువుతావా... తెచ్చిపెట్టనా?" అని భార్య నడిగి ఆమె జవాబివ్వకపోవడంతో, ఆమెకి చదువు రాదన్న సంగతి తెలుసుకున్నాడు. ఆమెని బుజ్జగించి చదువుచెప్పడానికి ప్రయత్నించాడుగాని, ఆ ప్రయత్నం పెద్దగా ఫలించలేదు. అమాయకురాలైన నాగుని అభిమానంగా, దయగా చూసుకునేది పెద్దకోడలు గౌరమ్మ. నాగు ఆ ఇంట్లో మెల్లగా వనిపాటల్లో, అలవాట్లలో ఇమిడిపోసాగింది.

ఆ ఇంట్లో వండుగో, పేరంటమో ఏదోఒక నందడి తరుచు వుంటానేవుండేది. ఆరోజు నందడి మరోరకం. ఇంట్లో అందరూ సుభద్రాకళ్యాణం నాటకాన్ని చూడానికి బయల్దేరారు. నాగుకి ఇవి కొత్త. కేశవయ్య ఆ నాటకాల్ని వాటి వైభవాన్ని తెగవర్ణించి చెప్పాడు. అంతేకాదు, ఆ నాటకంలోని వద్యాల్ని రాగయుక్తంగా పాడి వినిపించాడు. కొన్ని కొన్ని దృశ్యాల్ని వివరించి ఆమెలో కుతూహలాన్ని రేకెత్తించాడు.

నాగూ జడవేసుకుని వట్టుచీర సింగారించి మూరెడు మల్లెపూలు ముడుచుకొని సిద్ధమైంది. మూడు జట్కాల జనం బయల్దేరారు. నాటకాన్ని లీనమై చూసింది నాగు. కేశవయ్య వక్కనే కూర్చుని అక్కడక్కడ తెలియనివి వివరించి చెప్పాడు. బ్రహ్మాండమైన సెట్టింగులు, దీపాలంకరణ, నటీనటుల అలంకరణలు - ఇవన్నీ కలసి నాలుగు గంటలసేపు నాగూని మరో లోకంలో విహరింపజేశాయి.

నాటకం చూసి బయటకొచ్చేవేళకి వాన మొదలవడంతో బళ్ళు దొరకడం కష్టమయింది. దొరికిన రెండు బళ్ళల్లో అడవాళ్ళని, పిల్లల్ని సర్ది, తోడుకోసం మగవాళ్ళొక్కొక్కరి ఎలాగో ఇరికించి కూర్చోబెట్టి బయల్దేరదీశారు. చివరికి కేశవయ్య మరోకుర్రాడు మిగిలారు. వాళ్ళు నడచివెళ్ళాల్సిందే.

బండిలో కూర్చున్న నాగూ మనసుకి కష్టం వేసింది. దిగిపోయి తను భర్తతోనే నడచివద్దామా అనుకుంది. వానయితేనేం కేశవయ్య కూడా వుంటాడు కదా! కాని ఆ మాట పైకి చెప్పటం ఎలా? బాధతో మౌనంగా వుండిపోయింది. వీళ్ళు ఇల్లు చేరిన చాలాసేవటికి వాళ్ళు వచ్చారు తడిసి ముద్దయ్యి.

“బాగా తడిసిపోయారు కదా” అంటూ తల తుడిచింది నాగు. మర్నాడు సాయంత్రానికి కేశవయ్యకి జ్వరం వచ్చేసింది. ఏదో వానలో తడిసి ఒళ్ళు వెచ్చబడిందిలే అనుకుంది గాని, బావగారి ముఖం, తోడికోడలి ముఖం చూస్తే కంగారు కలిగింది. మర్నాడు పెద్ద డాక్టర్ని ఇంటికి తీసుకొచ్చేసరికి నాగు బెదిరిపోయింది.

అనలే కేశవయ్యకి నాగువట్ల కరుణ ఎక్కువ. ఇప్పుడు మరింత జాలిగా చూస్తున్నాడమెవంక. దగ్గరకొస్తే తల నిమిరుతూనో, చేతివేళ్ళని సవరిస్తూనో, “నాగూ నాగూ...” అంటూ తపనపడుతూనే ఉన్నాడు.

కేశవయ్య జ్వరం ఎన్నాళ్ళయినా తగ్గలేదు. అతడికి జీతం రావడం ఆగిపోయింది. అక్కడికి దుకాణదారులు ఒక నెల జీతాన్ని ఎక్కువగా ఇచ్చేసి, అతని స్థానంలో మరొకరిని వనిలో కుదుర్చుకున్నారు. అతను కోలుకున్నాక తిరిగి వనిలోకి తీసుకుంటామన్నారు. మందులు, వధ్యాలు అంటూ వివరీతమైన ఖర్చయింది. ఉమ్మడి సంసారాన్ని నిభాయించే బావగారికయినా ఈ ఖర్చు తట్టుకోడం కష్టమే అయింది.

గౌరమ్మ నాగూని పిల్చి మొహమాటంగానే అడిగారు. “నీదగ్గర డబ్బేమన్నా ఉందా నాగూ?” అని. నాగూకి ఏం చెయ్యాలో తోచలేదు. తన దగ్గర ఆరు వెండి రూపాయలున్నాయంతే. అవి ఏమూలకి?

“అలాగే అక్కా చూస్తాను” అని వెళ్ళి కేశవయ్యకి చెప్పింది.

“నా దగ్గరా డబ్బేంలేదు నాగూ. అన్నయ్యకి చాలా ఇబ్బందిగా ఉండుంటుంది. లేకపోతే నేరు తెరచి వాళ్ళలా అడగరు” అని చెప్పి కళ్ళల్లో నీళ్ళు నిండుతుండగా... “నాగూ నువ్వేమీ అనుకోనంటే ఒకమాట!” అని ఆమె చేతిగాజుల వంక మౌనంగా చూశాడు.

నాగూకి అర్థమైంది. అలా మొదలై ఆమె గాజులు, గొలుసు, వడ్డాణం అన్నీ బయటకెళ్ళాయి. ఎనిమిది నెలలపాటు పీల్చి పిప్పి చేసిన క్షయవ్యాధి కేశవయ్యని బలి తీసుకుంది. నాగూ నుదుటి కుంకుమ చెరిగిపోయింది.

జబ్బు మనిషికి అనలు పెళ్ళాందుకు చెయ్యాలి? దాచిపెట్టి పెళ్ళి చేసారని మాట్లాడుకున్నారంతా. నాగూ తల్లి మాత్రం ఒప్పుకోలే



దు. అంతదుఃఖంలోను, “ఎంతో మంచివాళ్ళు పావం. మా నాగు అదృష్టమే బాగోలేదు. ఏంచేస్తాం” అని కళ్ళు తుడుచుకుంది.

ఒక సంవత్సరం పాటు నాగు పుట్టింట్లోనే వుంది. తల్లికి పెద్దతనం వచ్చింది. నాగుకి చిన్నవయస్సులో ఈ కష్టం రావటంతో అవిడికి మరింత వార్ధక్యం వచ్చిపడినట్లయింది. తను హరీమంటే నాగుకి దిక్కెవరని ఆలోచించి ఆమెను మళ్ళీ అత్తవారింటికి వంపేశారు.

అత్తవారింట్లో ఈ ఏడాదిలో పెద్ద మార్పులే మీ రాలేదుగాని కేశవయ్య నాగూ ఉంటూండిన గది అక్కర్లేని సామాన్లు వడేసే కొట్టుగదిలా తయారయింది. నాగూని వంట రిగా వదిలెయ్యకుండా ఏదోవని పెట్టుకుని వెంట వెంట తిరిగేది గౌరమ్మ.

తరువాత నాగూ అత్తగారు మరణించింది. బావగారి కొడుకు శ్రీనివాసు కి పెళ్లయింది. అతడి భార్య అన్నపూర్ణకి వదేహనేళ్ల వయసు. లక్షణంగా, అందంగా, ఇంటికి దీవంలా వుంటుంది. వయసు అంతరం ఎక్కువ లేకపోవడంవల్ల నాగుకి నన్నిహితురాలైంది ఆ అమ్మాయి. ఇన్నాళ్ళులేని ఒక కొత్త బాధ నాగు మనసులో నిండింది. నలుగురు మసలే ఆ ఇంట్లో నవదంపతులకి నన్నిహితంగా వుండే అవకాశం తగినంత లేకపోయినా నాగూ నూళ్ళదృష్టికి కొన్ని మధుర దృశ్యాలు కనిపించి అదోవిధమైన వేదనని కలుగజేసేవి. అది వారివట్ల అసూయ కాదుగాని, తన జీవితంలో తను ఎంత కోల్పోయిందోనన్న వ్యధ. అయినా ఆమె మనస్సు వక్కదారులవెంట ఎప్పుడూ పోలేదు.

ఆ ఇంట్లో నాగు అందరికీ కావల్సిన మనిషే. ప్రతివనికి నాగూ వుండాలిందే. వండగ-వబ్బం, పురుళ్ళుపుణ్యాలు ఏఒక్కటి నాగూలే కుండా జరగదు. ఇన్నింటికి నాగూ వున్నానకేతని కావటంతో మడి పనులకు, కొన్ని విశేష దినాల్లో ఆమెని దూరంగా వుంచేవారు. నలభైయే వపడిలో పడబోతుండగా నాగూయే నిర్ణయించుకుని నంజనగూడువెళ్ళి మడికి అవసరమైన శాస్త్రం కావించుకుని వచ్చింది. నల్లని నిడుపాటి ఆమెజుట్టుని తీయించేసుకుని, ఎర్రచీర ధరించిన నాగునిచూసి అన్నపూర్ణ వెక్కివెక్కి ఏడ్చింది.

ముందుతరంలో ఉమ్మడి సంసారం జరి

పినట్టుగా తరువాతితరంవారికి కుదరలేదు. పెద్ద కొడుకు, కోడలు పోగానే అందరూ వేర్లు వడ్డారు. నాగూ, అన్నపూర్ణ, శ్రీనివాస్ ల వెంట వెళ్ళింది. అన్నపూర్ణ చాలా బాగా చూసుకునే దామెను. మడిగా వండిపెట్టడం, పురాణాలకి, హరికథలకి వంపించడం- దేనికి లోటుచెయ్యకుండా చూసుకుంది. కాశీయాత్ర చెయ్యాలనే ఆమె కోరికని తీర్చడమే కాకుండా ‘తీర్థయాత్ర స్పెషల్’ లో పుణ్యక్షేత్రాలు అన్నింటికి వంపించింది. కొన్నాళ్లక్రితం అన్నపూర్ణ, శ్రీనివాసు ఒకరితరువాత ఒకరు ఒక సంవత్సరం తేడాలో మరణించడంతో నాగమ్మ దిక్కులేనిదయిపోయింది.

అన్నపూర్ణ పిల్లలిద్దరికీ నాగమ్మ అంటే ఎంతో అభిమానం వున్నాకూతురు ఉమవుండే బొంబాయిలోగాని, కొడుకు శ్రీకాంత్ వుండే మిలటరీ నివాసంలోగాని ఆమె ఇమడటం సాధ్యమయ్యే విషయం కాదు. మిగతా బంధువులు అందరూ ఆమెచేత ఎంతో చాకిరీ చేయించుకున్నప్పటికీ పోషణభారం వహించడానికి ఎవరూ సిద్ధంగాలేరు. ఆమె అందరిళ్ళూ తిరిగితిరిగి వంచితురాలైంది. ఉమ ఎప్పుడైనా వస్తే ఆమెకు రెండు చీరలు కొనిపెట్టి, రెండు పుణ్యక్షేత్రాలు చూపించి ఖర్చుకో నూరు రూపాయలు చేతిలో పెట్టి వెళ్ళేది.

రమ్మనిపిలిచే దిక్కులేని పరిస్థితిలో అన్నపూర్ణ అన్నగారు చెన్నకేశవయ్యగారు ఈ ఆశ్రమం గురించి చెప్పి చీటీఇచ్చి వంపించారు.

అదీసంగతి!

నాగమ్మ కథ విన్న యశోదకి మనసు బరువుగా అయిపోయింది. వేదమ్మగారి పరిస్థితే కొంతనయం. బాల వితంతువైనా అన్నగారి ప్రోత్సాహంతో చదువుకుని తన కాళ్ళపై తాను నుంచుని నిలదొక్కుకుంది. నాగమ్మలాంటి వారి పరిస్థితి మరి దుర్భరం. ఆమెని తీసికెళ్ళి వేదమ్మకి పరిచయం చేసాద్దామని లేచింది యశోద.

లోపల్నుంచి మునలివాళ్ళ మాటలు విని పిస్తున్నాయి.

“ఈకాలం పిల్లలిలావున్నారు అంతా

ఖర్చు అంతే!”

“అలాచూస్తే పిల్లల్లేనివాళ్ళపనే నయంకదా”

“ఏదోచెప్తారే ‘నపుత్రస్య గతిర్నాస్తి’ అని” అన్నారు శేషయ్య.

“అయ్యా శేషయ్యగారు! ‘నపుత్రస్య’ కాదు, ‘అపుత్రస్య’” నరిదిద్దారు వేదమ్మగారు.

“అపుత్రనో, నపుత్రనో మొత్తంమీద గతిమాత్రం నాస్తి” అన్నాడాయన.

వాళ్ళమాటలకి నవ్వుకుంటూ లోపలకొచ్చి యశోద నాగమ్మని అందరికీ పరిచయం చేసింది. వేదమ్మగారు తనకోతోడు దొరికిందని సంతోషించారు.

★ ★ ★

“మనకోపెద్ద సమస్య పరిష్కారమయింది” అన్నారు జగన్నాథం ఒకపేపరుచుట్టని యశోదచేతికందిస్తూ. అదొక దానపత్రం తాలూకు నకలు. జగన్నాథం క్లయింట్ ‘వీరేగొడ’ అనే ఆయన తమ ఇంటినొకదాన్ని ‘వానప్రస్థం’ కోసం దానంచేశారు.

“ఈఇల్లు కోర్టుకేసులో వున్నది కదా?” అని అడిగింది యశోద ఆశ్చర్యంగా.

“నిజమే... ఏదో పట్టుదలకోసం కేసునడిపించాడుగాని, అతనికి ఈఇల్లు అవసరంలేదు. ‘అద్దెకిస్తావా’ అనడిగాను. నేనెందుకడిగానో తెలుసుకుని, సత్రప్రయోజనానికని దానమేచేశాడు. అతనికున్న ఆస్తిపాస్తుల్లో ఇదొక్క కాదుగాని, మన అదృష్టంకొద్దీ అతనికి ఉదారబుద్ధికలిగింది. దగ్గర్లో పెద్ద ఇల్లు దొరికింది. ఆదివారం ఓసారి వెళ్ళి చూసాద్దాం. నున్నాల్ని కొట్టించడం, రిపేర్లు ఎంతవరకూ పనివడుతుందో చూసుకుని వద్దాం”

“అవును... త్వరగానే చేయించాలి. ఇక్కడింక చోటూ చాలదు. ఇవాళకూడా మరొకరు కొత్తగా వచ్చారు” అని నాగమ్మ విషయం క్లుప్తంగా చెప్పింది యశోద.

“చాలామందిని చేర్చుకున్నా కష్టమే. ఇరవై అయిదు, ముప్పయిమందికంటే ఎక్కువకాకుండా పరిమితి పెట్టుకుని వున్నవాళ్ళని బాగా చూసుకోవాలి” అన్న జగన్నాథం మాటలకి

యశోదకూడా సమ్మతి తెలిపింది.

పొద్దున్నే జగన్నాథం కాఫీతీసుకెళ్ళేవేళకి నాగమ్మ చన్నీటిస్నానంచేసి, సన్నగంతుతో దేవుని స్తోత్రాలను పాడుకుంటూంది. ఆమెని చూసి ఈమే నాగమ్మగారయ్యుంటారని అనుకున్నాడు జగన్నాథం. అతనివెంటవచ్చిన ప్రతాప్ ని చూసి- “బాబూ, ఇలారా” అని పిల్చిందావిడ. ప్రతాప్ దగ్గరకి వెళ్తే నైవేద్యం పెట్టిన బెల్లంముక్క వాడిచేతిలో పెట్టింది.

దాన్ని నోట్లోవేసుకుని చప్పరిస్తూ ప్రతాప్ అడిగాడు- “అవ్వా! రోజూ కాఫీ నేనేతెచ్చిపెట్టనా?” అని. నాగమ్మ బోసినవ్వు నవ్వింది.

వెంకట్రావుగారి జ్వరం కాస్త ఎక్కువయినట్టుంది. కషాయంవల్ల ఏమీ ఉపయోగం వున్నట్టులేదు.

“నాన్నా... ఈ తాతగార్ని ఇంటికివంపేస్తే మంచిదికదా” అన్నాడు ప్రతాప్ తండ్రితో.

జగన్నాథంకూడా అదే ఆలోచిస్తున్నట్టున్నాడు. అలా చూడబోతే వెంకట్రావుగారికి ఇక్కడ చేరాల్సిన అవసరంలేదు. కొడుకూ, కోడలు వున్నారు. అంతోఇంతో పెన్షన్వస్తుంది. కానీ ఇంట్లోకంటే ఇక్కడే ప్రశాంతంగా వున్నారు. యశోద అభిమానంగా చూసుకుంటుంది నరే... కాని ఆ కొడుకు, అదేంమనిషో! వచ్చిన పెన్షన్కాస్తా పట్టుకుపోయాడు. ఒంట్లోబాగోలేదంటే చూడ్డానికైనా రాడు.

“నాన్నా ఎవరోవచ్చారు” అంటూ అశోక్వచ్చాడు.

ఇంత పొద్దున్నే ఎవరోస్తారబ్బా, ఎవరన్నా ఇక్కడ చేరడానికని వచ్చారేమో అనుకుంటూ వెళ్ళాడు. వరండాలో కుర్చీలో కూర్చున్న ముసలాయనెవరో గుర్తుతెలిలేదు జగన్నాథానికి. ఒత్తైనమీసాలు, వంచె, కోటు, చేతిలో ఒకనంచీ, కర్ర! ఎవరీయన అని ఆలోచిస్తున్నాడు.


“ఏవయ్యా ముసలాళ్ళకేదో ఇల్లు-వాకిలీ అని ఏటో జేశావంటనే? నన్నూ చేరమంటావేటి?” అంటుండగానే-

లోపల్నుంచి వచ్చిన యశోద- “ఆనెకల్లు రామప్పగారా... అంతా బాగున్నారాండీ?” అని పలుకరించింది.

రామప్ప, శివరామయ్యగారు బాల్యస్నేహితులు. ఆయన అప్పుడప్పుడొచ్చి చూసిపోతుండేవారు. ఎప్పుడూ పుట్టిచేతుల్లో రానేరా



పల్లె పడుచు చూపులో పరువాల పువ్వులు
'అన్నదాత' అండతో పాలాలన్న నవ్వులు!



రైతులోకం అభిమానించే పత్రిక

అన్నదాత

అన్నదాత చందాదారులుగా చేరండి!

8 రూ॥ల లాభం పొందండి!!

నెలవిడిచి నెల బోనస్ బుక్ అందుకోండి

చందాపంపవలసిన చిరునామా!

'అన్నదాత' 'ఈనాడు కాంపౌండ్' హైదరాబాద్- 500 482

య. ఊర్నుంచి అనవకాయలో, బంగాళాదుంపలో, బెల్లమో, పళ్ళో ఏదోఒకటి తేవలసిందే. నంచిలోంచి పెద్దపెద్ద మల్గోవా మామిడివళ్ళని బయటికి తీసి బల్లమీద పెడుతూ “మల్గోవా పళ్ళంటే శివరామయ్యగారికి శానా ఇష్టం” అన్నారు.

“అవునవును” అన్నాడు జగన్నాథం. ఈయనెందుకు వచ్చారన్న సంగతిమాత్రం అతనికర్థంకాలేదు.

రామప్ప యశోదతో- “ఏంతల్లి... నీ ఆశ్రమం కాస్త చూద్దాం” అన్నాడు.

“అటువేపు మూడుగదుల్ని కేటాయించాం రామప్పగారూ! ఎవరో పుణ్యాత్ములు ముందువీధిలో ఒక ఇంటిని దానం చేశారు. ఒకటిరెండు నెలల్లో రిపేర్లవీచేయించి అక్కడికి మార్చేస్తాం” అంది.

“చూద్దాం పదవయ్యా” అని ఆయన లేచారు. ఆయనటువేపు వెళ్ళొచ్చేలోగా కాస్త టిఫినే మన్నా తయారుచేద్దామని వంటింటివేపు నడిచింది యశోద. ఆమె వెనకాలే వెళ్ళిన ఆశోక్-

“ఏమ్మా... ఆయనకూడా ఇక్కడ చేరడానికే వచ్చారంటావా?” అనడిగాడు.

“లేదనుకుంటా, అయినా ఖచ్చితంగా అవును, కాదు అని చెప్పడం ఎలా? చూద్దాంలే” అనేసి వుల్లిపాయలు తరగసాగింది.

అన్నీ చూసాచ్చిన రామప్పగారు, “ఏటోనమ్మా కడుపులో దేవినట్టయింది. ఏదో, రామాకృష్ణా అనుకుంటూ మనవల్లో గడపాల్సిన వయసులో ఈ ఖర్కేమిటో. పిల్లలు వుట్టిన్నాట్నీంచి పిల్లలు పిల్లలంటూ ప్రాణాలోడ్డి పెంచుతాం. ముసల్తనంలో ఇదా వాళ్లు చెయ్యాల్సింది? ఏదో నాగమ్మ వేదమ్మలాంటి వాళ్ళయితేసరే, మా వెంకట్రామయ్య, నరసిమ్మయ్య, ఆళ్ళకేవో చ్చింది చెప్పండమ్మా. మగపిల్లల్లేరూ?” అన్నారు బాధగా.

“కాలానికి తగ్గట్టుగా సర్దుబాటు చేసుకోవల్సిందే రామప్పగారూ, పిల్లల్లో సుఖంగా గడపాలినిజమే. కాని ఒకరికొకరికి పడక పోల్లాలాడుకుంటూ బతకాల్సిచ్చిందంటే ఇంట్లో ఇంక మనశ్శాంతేముంటుంది. అలా మరొకరికి భారంగా బతికేకంటే ఇలాంటిచోట శాంతిగా

బతకడం నయం కదా” అన్నాడు జగన్నాథం.

“అవునేమోలే” అన్నారు రామప్పగారు. ఇంతలో ప్లేటునిండా ఉప్పా తెచ్చి ఆయన ముందుంచింది యశోద.

“మీ మామగారున్నప్పుడెట్లా అభిమానంగా వుండేవోరో అట్టానే నడుపుకొస్తన్నావామ్మా” అంటూ ప్లేటు తీసుకున్నారు. తింటూ, “అందరికీ ఇలా రుచిగా వండి నువ్వే ఒడ్డిస్తావని తల్చుకుంటే ఇక్కడే వుండిపోనా అని పిస్తుంది” అన్నారు నవ్వుతు.

ఆయనీమాటలు పొగడ్తకి అంటున్నాడో, నిజంగా వుండే వుద్దేశంతో అంటున్నాడోనని పరిశీలనగా ఆయన మొహం చూస్తున్నాడు జగన్నాథం.

“కాని, నేనేడయినా వుంటానంటే మావాళ్ళే ఒప్పుకోర్లే ముందు. నా మనవలు నేలేకపోతే వుండేరు. కూచోబోతే కుర్చీ తెచ్చివిస్తారు. నుంచుంటే చేతికర్రందించడానికి రడీగా వుంటారు”. ఆయన మనవల్ని వాళ్ళనలా పెంచిన తల్లినీ పొగిడారు. యశోద మరికాస్త వుప్పా తెచ్చి ఆయన ప్లేట్లో వేసింది.

జగన్నాథం అఫీసుకి టైమవుతోందంటూ స్నానానికిలేచాడు. అతను తయారై వచ్చేవరకు కూర్చోని, అతనితోబాటే బయల్దేరారు రామప్పగారు.

“భోజనానికిక్కడికే వచ్చేయండి” అని చెప్పడం మర్చిపోలేదు యశోద.

వృద్ధాప్యంలో ఆయనలా బతగ్గలిగితే అదృష్టమే. భార్యలేదు. పిల్లలు మంచివాళ్ళు. ఇద్దరు కోడళ్ళు. ఇంట్లోకి నిండుగా మనవలు. నిండైన సంసారం. అందరూ కలిసిమెలిసి లక్షణంగా వున్నారు. పిల్లలు బాధ్యతలు పంచుకుని, యాజమాన్యం పెద్దాయనకప్పచెప్పారు. పెద్దాయన అధికారాన్ని మితిమీరి చలాయించకుండా పట్టు-విడుపు చూసుకోవడంతో ఇంట్లో ప్రేమ, విశ్వాసం, సుఖశాంతులు సంపూర్ణంగా నెలకొన్నాయి. విలువలనేవి మనిషికోరకంగా వుండవు? ఆర్థికపరిస్థితి, క్రమశిక్షణ, వ్యక్తియొక్క మనోభావనలు, బయటి ప్రభావాలు- ఇవన్నీ సవ్యంగా వుంటేనే, ఒక వ్యక్తిగాని, ఒక సంసారంగాని సరిగ్గా రూపొందేది.

రెండు, రెండున్నర గంటలవుతుంటే జగ



న్నాథం వచ్చాడు.

‘రామప్పగారేరి?’ అనడిగింది యశోద.

“ఆయన వచ్చినవని ఆయిపోయింది. వెంటనే బస్సేక్కేశారు. మళ్ళీ వచ్చేనెలలో వస్తారట” అనిచెప్పి బట్టలు మార్చుకొచ్చి భోజనానిక్కుర్చున్నాడు.

“నీకు సంతోషం కలిగించే మరో విషయం చెప్పారాయన” అన్నంకలుపుతూ చెప్పాడు జగన్నాథం.

తనకి సంతోషం కలిగించేమాటా!

“ఇంతచేస్తున్నారు కదా, డబ్బెక్కణ్ణుంచి అమరుతోంది” అని అడిగారు. కష్టసుఖాలు చెప్పాను. ఏదన్నా ఒక ఖర్చు తనలెక్కలో వెయ్యండన్నారాయన. ఏడాదికయ్యే ఒడ్డో, బియ్యమో పంపిస్తామన్నారు. నేను “బియ్యంలాంటివి ఇంత” అని అంచనా చెప్పటం కష్టం. అదీకాక ఏడాదికయ్యేటంత నరుకులు నిలవ చెయ్యడమూ సమస్యే. కాబట్టి మీరివ్వదల్చుకున్నదేదయినా రొట్టెంగానే ఇవ్వండి. బ్యాంకులో వేసుకుని వడ్డీని వాడుకుంటాం” అని చెప్పాను. ‘పదివేలిస్తాను. కానీ ఒకషరతు. నేను ఈ డబ్బు ఇచ్చిన సంగతి ఎవరికీ చెప్పకూడదు. దానం అంటే కుడిచేత్తో ఇచ్చినది ఎడమచేతికి తెలియకుండాచేయాల్సింది అని అన్నారాయన’ అంటూ పూర్తిచేశాడు జగన్నాథం.

“ఎంత పెద్దమనసాయనది!” అంది యశోద సంతోషంగా.

రామప్పగారి కానుకతో యశోదకి ఎక్కడలేని ఉత్సాహం, ముందుకు చెచ్చుకుపోయే ధైర్యం కలిగాయి.

పరీక్షరాసి ఇంటికొచ్చిన ఆశోక్ని ఎలా రాశావని అడగాల్సిన అవసరం లేకపోయినా “పరీక్షలా రాశావు నాన్నా?” అని అడిగింది యశోద.

“బాగా రాశానమ్మా” అని జవాబిచ్చాడు ఆశోక్. రామప్పగారు తెచ్చిన పళ్ళల్లో మంచి వండుచూసి ఆశోక్కిచ్చింది.

“అమ్మా... ఈసారి సెలవల్లో ఎక్కడికైనా ట్రిప్ వేసుకుందామమ్మా. నాన్నగారికి సెలవలుంటాయి కదా! మాఫ్రెండ్లంతా తాతగారింటికో, చిన్నాన్నగారింటికో ఎక్కడో అక్కడికి వెళ్తున్నారు. మనంకూడా ఎక్కడికైనా వెళ్దామమ్మా” అన్నాడు ఆశోక్.

“మనకి అలా వెళ్ళడానికి అమ్మమ్మ, తాతగారు మనకు ఎవరున్నారు చెప్పు” అంది విషాదంగా.

“నేనన్నది అది కాదమ్మా, మా ఫ్రెండ్ రోషన్వాళ్ళు కాళ్ళీరు వెళ్తారు. కార్తీక్ వాళ్ళు సోత్ ఇండియా టూర్ చేస్తున్నారు. మనం కూడా అలాగే ఎక్కడికయినా వెళ్లచ్చు కదా”

“మనం అలా ఎక్కడికేనా వెళ్ళడానికి ఎలా వీలవుతుంది?”

“ఎమ్మా”


“నీకే తెలుసు. నువ్వే చెప్పు”

“అదే... ఈ ముసలాళ్ళందరినీ వదిలిపెట్టి వెళ్ళడం ఎలాఅనే కదా” ఆశోక్ గొంతులో ధ్వనించిన నిష్ఠూరాన్ని గుర్తించిన యశోద ఆశ్చర్యపోయింది. ‘పిల్లలకి చికాకుకలిగేటంతగా తను ఈ ఇంటిని, పిల్లల్ని నిర్లక్ష్యంచేసిందా? తనకెందుకో అలా అనిపించడంలేదు మరి. ఆశోక్ చికాకుపడ్డా, ఈ సంవత్సరం ఎక్కడకీ వెళ్ళే వీలులేదు. ఈ సంవత్సరం ఆశ్రమాన్ని మరో ఇంటికి మార్చాలి. ముందు ఆ ఇంటిని నివాసయోగ్యంగా చేయాలి, జగన్నాథానికి శలవులివ్వగానే చెయ్యాల్సిన ముఖ్యమైన పనులవి. ఇంక కాళ్ళేమిటి? కన్యాకు మారేమిటి?’

తల్లి అన్యమనస్కంగా వుండటం చూసి ఆశోక్ ఇంక మాట్లాడలేదు.

దానంగా లభించిన ఆ ఇంటిని చూసి యశోద పెద్ద ఇల్లు దొరికిందని ఆనందించినా, పాడుబడ్డట్టున్న ఆ ఇంటిని సంస్కరించడం ఎలా అన్న బెంగపట్టుకుంది. విశాలమైన ఆవరణలో మామిడి, పనస, సంపెంగ చెట్లున్నాయి. జగన్నాథానికి కోర్టుకి సెలవులివ్వగానే తెలుసున్న కంట్రాక్టరొకతన్ని పట్టుకుని ఇంటికి రిపేర్ల కార్యక్రమం మొదలెట్టాడు. రామన్నగారు, నరసింహయ్యగారు కూడా పక్కనేవుండి తోచిన సలహాలనిస్తూ, పర్యవేక్షణలు చేస్తూ సహాయంగా నిలిచారు. విరిగిన కిటికీలు, తలుపులు కొత్తగా అమర్చారు. పెచ్చులు లేచి పోయిన నేల మొత్తం తీసేసి కొత్తగా ఎర్ర సిమెంటుతో నేలని పరపించారు. నీళ్ళగదిలో పెద్దకాగుని పొయ్యిలోకి తావటంచేయించేశా





య. ఎందుకంటే వట్టి సాలెగూళ్ళని తీయించి ఇంటిని, ఆవరణని అద్దంలా చేసిపెట్టారు. ఇంటికి ఒక రూపంవచ్చి అందంగా కనిపించసాగింది.

ఆశ్రమాన్ని మార్చేటప్పుడు పరిచిత స్థలాన్ని వదిలివెళ్ళాలని బాధపడ్డా అందరూ ఒకరి కొకరు మిత్రభావంతో సహకరించుకుని కొత్త ఇంటికి సంభ్రమంగా బయల్దేరారు. ఆ ఇంటికిగాను ఒక వంటవాడిని, పనివాడిని నియమించింది యశోద. ఇప్పుడు ఆమె ఆదర్శానికి ఒక నృప్తమైన రూపం వచ్చింది.

ఇప్పుడు ఇంట్లో గదులన్నీ తెరిపిగావున్నాయి. అశోక్ తన సామాను అంతటినీ విశాలంగావున్న కుడివేపు గదిలో సర్దుకున్నాడు. “హమ్మయ్య! ఇప్పుడు ఏ గోలలేకుండా హాయిగావుంది బాబూ!” అన్నాడు.

“బోలెడు చోటుంది. హాయిగా ఒక టేబుల్ తెచ్చివేసుకుంటే టేబుల్ టెన్నిస్ ఇంట్లోనే ఆడుకోవచ్చు” అన్నాడు ప్రతాప్.

ఒకటి రెండు రోజులు బయటకెక్కడికీ వెళ్లకుండా పిల్లలు తన వెంటవెంటే తిరుగుతూ కబుర్లుచేస్తుంటే యశోదకి కొంచెం ఆశ్చర్యంకలిగింది. ‘ఇంట్లోనే ఆశ్రమం వుండటంవల్ల తను రోజులో ఎక్కువభాగం అక్కడే గడిపేది. అందువల్ల పిల్లలకి కాస్త అసంతృప్తిగా వుండి వుండొచ్చు. ఇప్పుడు నియమితవేళల్లోనే అక్కడికి వెళ్ళొచ్చేపద్ధతి పెట్టుకోవడంవల్ల ఆ సమస్యవుండదు. తనకి తెలిసినంతవరకు ఆడవాళ్ళెంతమందో బయట ఉద్యోగాలకు, సమాజసేవకోసం వెళ్ళావున్నారు. అలా బయటిపనులకి వెళ్ళేవాళ్ళు సంసారాన్ని ఉద్యోగాన్ని కూడా సంతృప్తికరంగా నిభాయించాలంటే చాలా సున్నితంగా, సమతూకంగా వ్యవహరించాలి. తనయినా అంతే. ఇంటిలోని వాళ్ళకి నిర్లక్ష్యంచేస్తున్న భావన రాకూడదు. ఆశ్రమంలోని వృద్ధులకి అసంతృప్తి కలుగకూడదు, అనుకుంది యశోద.

అశోక్ పరీక్షా ఫలితాలొచ్చాయి. రాష్ట్రంలో మూడవ ర్యాంకు సంపాదించాడు. అతన్ని లాయరుగాచెయ్యాలని జగన్నాథం కోరిక. అతనికేమో సైన్సులో ఆసక్తిఎక్కువ. అందుకని ఆ సబ్జెక్టులోనే ప్రోత్సహించారు. పిల్లలకి కాలేజీలు తెరవడంతో యశోదకి ఆశ్రమంలో ఎక్కువసమయం గడిపే వీలు దొరికింది.

వక్కగా కూర్చుని రామాయణం చదువుతున్నారు వేదమ్మగారు. నాగమ్మగారు వత్తులుచేస్తూ కూర్చుని వింటున్నారు. కొద్దిదూరంలో వెంకట్రావుగారు, నరసింహయ్యగారు, శేషయ్యగారు వింటూ కూర్చున్నారు. తలెత్తి యశోదని చూసిన వేదమ్మగారికి, “అపద్దు, చదవండి” అన్నట్టు సైగచేసి, లోపలికివెళ్ళింది యశోద.

కైకేయి వరాలడగడం, దశరథుడు ఒప్పుకోవడం, రాముడు అడవులకి వెళ్ళడం— ఇదీ ఘట్టం.

“కైకేయి కోరితే మాత్రం దశరథుడు విచక్షణలేకుండా రాముణ్ణి అడవులకి పంపేయడమేనా?” అని ఒకరు.

“అదంతా దైవనిర్ణయం రాముడు అడవులకి వెళ్లకపోతే రావణసంహారందాకా కథ నడిచేదా? అప్పుడు రామాయణమే వుండేదికాదు” అని మరొకరు.

ఇలా వాళ్ళు మాట్లాడుకుంటూ, చర్చించుకుంటూ పురాణవరసం సాగిస్తుంటే యశోదకి చాలా బాగుంది. తనూ కాసేపు అక్కడ కూర్చుంది.

ఆశ్రమవాసులు బయటకి వెళ్ళకూడదనే నియమమేమీలేదు. అయినా వాళ్ళే కొన్ని నియమాలు పెట్టుకొని వాటికి బద్ధులై పురాణాలు, హరికథలు అంటూ బయటకిపోకుండా అక్కడే కాలక్షేపంచేస్తున్నారు. అందరికీ ఆసక్తి వుంటే ఇక్కడే అప్పుడప్పుడు పురాణమో, ప్రసంగమో, అధ్యాత్మికోపన్యాసమో ఇలాంటివి ఏర్పాటుచేయొచ్చు అనుకుంది యశోద.

“కష్టపడి పుత్రకామేష్ఠిచేసి నలుగురు పిల్లల్ని కన్న దశరథుడు వార్ధక్యంలో అనుభవించిన సుఖం మాత్రం ఏముంది గనుక! పిల్లలు, అందులోను మగపిల్లలు కావాలని తపించడం వాటికోసం జపతపాలు, యాగాలు చెయ్యడం.... పిల్లలున్నవాళ్లంతా ఏదో సుఖపడిపోతారనుకోడం మాత్రం వుట్టిమాట. ఇప్పుడు వెంకట్రావుగారికి, రామన్నగారికి, నరసింహయ్యగారికి అందరికీ పిల్లలున్నారు. ఏం లాభం? ‘కలియుగం’ అనుకుంటాం కలియుగమో, త్రేతాయుగమో ఏ యుగమైతేనేం కష్టా



వున్నాయి” అన్నారు నాగమ్మగారు.

వేదమ్మగారు పుస్తకాన్ని మూసిపెట్టారు. నాగమ్మగారు నరంజామానంతా సర్ది, చేసినపు వ్యోత్తుల్ని దోసిలినిండా వట్టుకుని తీసుకోమ్మా అని యశోద ముందుకి జాపారు. యశోద దోసిలివట్టి తీసుకుంది.

వసారాలో ఒకమూల పడక్కుర్చీలో రామన్న గారు మందకొడిగా పడుకున్నారు. ఒక చిన్న తువ్వాయిని ఉండలా చేసి దవడకు అదిమివట్టుకున్నారు. ఆయన బాధేమిటో అర్థమైంది యశోదకి. దగ్గరకెళ్ళి ‘వంటినొప్పా?’ అనడిగింది. అవునని తలాడించాడాయన. వంటింట్లోకి వెళ్ళి పొయ్యిమీద మూకుడు వేడి చేసి దాంట్లో ఒక పిడికెడు ఉప్పుని వేయించి, శుభ్రమైన బట్టలో మూటగా కట్టి ఆయన దగ్గరకి తీసుకెళ్ళింది.

“పక్కకి తిరిగి పడుకోండ”ని చెప్పి కొద్దిగా వాచిన ఆయన దవడకి మృదువుగా కాపడం పెట్టింది. చల్లారిపోగానే మరోసారి వెచ్చచేసి తీసుకొచ్చింది. కళ్ళుమూసుకుపడుకున్న రామన్న కంటిరెవులచుట్టూ తడి. యశోద కంగారు పడి-

“వేడెక్కువయిందా... నొప్పి పెడుతోందా?” అనడిగింది.

“లేదమ్మా... హాయిగానే వుంది” అన్నారాయన భారమైన గొంతుతో.

“రేపొకసారి డాక్టరు దగ్గరకెళ్ళివద్దాం” అని చెప్పింది.

“అమ్మా ఏజన్యలో నాకూతురివో....!”

“ఏజన్యో ఎందుకు ఈ జన్యలో కూతుర్నే అనుకుంటే పోలా?” అని నవ్వుతూ వాతావరణాన్ని తేలికపరచింది యశోద. రామన్నగారెక్కువగా మాట్లాడేమనిషికాదు. కొడుకు మూడేళ్ళవసిపిల్లాడిగా వుండగానే భార్యపోయింది. మళ్ళీ పెళ్ళిమాట తలపెట్టకుండా తనే బిడ్డని పెంచిపెద్దచేసాడు. ఆ కొడుకు ఇప్పుడు అమెరికాలో వున్నాడు. ప్రతివారం తప్పకుండా వుత్తరంరాస్తాడు. అప్పుడప్పుడు ఫోటోలు పంపిస్తాడు. చాలా ఏళ్ళుగా ఒంటరిజీవితానికి ఆయన అలవాటుపడిపోయారు. మనిషి ఒకరకంగా

రాటుతలినట్టున్నారు. ఎంత పెద్దకుటుంబంలో వున్నవాళ్ళయినా వార్ధక్యం వచ్చేసరికి ఒంటరితనపు మనోభావన మనిషిలో చోటు చేసుకుంటుంది. రామన్నగారికి ఆ ఏకాకితనం ఏనాడో న్యంతమైంది. పుస్తకాలే ఆయన సహచరులు. డిటెక్టివ్ దగ్గర్నుంచి, వేదాంత గ్రంథాల వరకూ ఇదీ-అదీ అని లేకుండా అన్నీ చదువుతారు. ఆయన అలవాటు తెలుసుకున్న జగన్నాథం ఆయన్ని రెండుమూడు లైబ్రరీలకు మెంబరుగా చేశాడు. ఆయనే వెళ్ళి పుస్తకాలని ఎన్నుకుని తెచ్చుకుంటారు. ఇప్పుడిలా నిన్న హాయింగా పడక్కుర్చీలో పడుకుంటే యశోదకి బాధ కలిగి ‘పుస్తకం ఏదన్నా తెచ్చిపెట్టమంటారా?’ అనడిగింది. ఆయన గోడపక్కనున్న బెంచివైపు చూపించారు. అక్కడొక పుస్తకం, ఆయన కళ్ళజోడు వున్నాయి. తెచ్చి ఆయన కందించింది యశోద.

బయట ఎవరో కాలింగ్ బెల్ మోగించారు. ఇద్దరు యువతులు లోపలకొచ్చి యశోదని చూసి “మీరేనా ఓల్డేజ్ హోమ్ సెక్రటరీ?” అని అడిగారు.

“ఊ... ఏంకావాలిమీకు?”

“మనదేశంలో చాలినన్ని ఓల్డేజ్ హోమ్స్ లేనేలేవు. ఎన్నోచోట్లో కనుక్కుంటే, ఎవరో ఈ ఆడ్రస్ ఇచ్చారు. నేను మా అత్తగారినిక్కడ చేర్చాలని వచ్చాను” అంది ఒకామె.

“నేనూ అంతే” అందుకుంది మరొకామె.

“కూర్చోండి. స్థిమితంగా మాట్లాడుదాం” అంది యశోద.

ఒకామె అత్తగారు ఉబ్బసపురోగి. మరొకామె అత్తగారు మంచంమీదుంది. ఇంట్లోనే సేవచేయాలన్న పరిస్థితి. అందువల్ల వాళ్ళనిక్కడ చేర్చాలనుకుంటున్నారు. మామూలుగా ఎలాంటి పరిస్థితిలోనైనా శాంతంగా మాట్లాడే యశోదకే ఒళ్ళుమండింది.

“చూడండి... ఇది ఆస్పత్రికాదు. వయసు మళ్ళిన అత్తగార్లని చూసుకోవడం కోడళ్ళుగా మీబాధ్యత. అనారోగ్యం వచ్చేసరికి తీసుకెళ్ళి ఎక్కడో చేర్చేసి వదిలించుకోవాలనుకోవడం సరియైన పద్ధతీకాదు. చూసుకొనే దిక్కులేకనో, తప్పనిసరి పరిస్థితుల్లోనోవుంటే మాత్రమే ఇక్కడ చేర్చుకుంటాం. రోగిష్టివాళ్ళనిగాని, పిల్లలుండీ చూసుకోవడానికి ఒళ్ళొంగని వాళ్ళ



పెద్దవాళ్ళని చర్చుకొంటా అని జవాబిచ్చింది.

“అయితే చేర్చుకోరన్నమాట” అని లేచారు వాళ్ళిద్దరు. వెళ్ళూ, “ఖర్చు నాకొచ్చిపడింది” అని ఒకరు,

“మునల్లి ఎన్నాళ్ళలా మంచంమీదుండి ప్రాణాలు తీస్తుందో, చావనయినా చావదు” అనిమరొకరుమాట్లాడుకుంటూ వెళ్ళిపోయారు.

‘ఛ... ఇంత అనవ్యంగా మాట్లాడుకుంటారా? మనుమలేనా వీళ్ళు? తన భర్తకి జన్మనిచ్చిన తల్లి కష్టనష్టాలకోర్చి కొడుకుని ఈనాటి స్థితిలో నిలబెట్టటానికి కారణమైన తల్లి! ఆమెని ఇంత నికృష్టంగా చూడటమా? వాళ్ళుమాత్రం ము సలివాళ్ళవరా? ఎవరికైనా ఎల్లకాలం యవనావస్థలో వుండటానికి సాధ్యమా? వాళ్ళకిమాత్రం రోగం-రోష్టు అన్నది రాదా? వచ్చిన వాళ్ళిద్దరేగాని నలుగురికి సరిపడా గోలచేస్తున్నారు. వాళ్ళమాటలు వినిబాధకోపం రెండూ యశోదకు కలిగాయి.

వాళ్ళతో చూడ్డానికెవరూ లేనివాళ్ళని మాత్రం చేర్చుకుంటామని చెప్పింది. మరి వెంకట్రావుగారిని చేర్చుకోలేదా? కొన్ని సడలింపులు తప్పవు. కాని అత్తగారు అనే అభిమానంతో చూసుకోవలసిన మనిషిని, అనారోగ్యంతోవున్న మనిషిని వదిలించుకోవాలన్న ధోరణిలోవున్నవాళ్ళని చూస్తే ఒళ్ళు మండింది యశోదకి.

ఇదంతా గమనిస్తూ అందరూ వసారాలోనే వున్నారు. “అయితే మీకూ కోపంవస్తుందన్నమాట!” అన్నారు శేషయ్యగారు.

“పురందరదాసు చెప్పలేదా? “శక్తి అయితే హితులైన బంధువుల శక్తి అయితే...” అనేదో చెప్పబోయి వెంకట్రావుగారు గుర్తురాక ఆగిపోయారు.

వెంటనే వేదమ్మగారు “శక్తుడయిన హితులొదురు బంధువుల శక్తుడయిన విరోధులు వారే ఈ భువిని అని చెప్పారు పురందరదాసులు” అని సరిచేశారు.

“మొత్తానికి జీతంలేని మేన్దరమ్మగారు మీరు” అని నవ్వారు శేషయ్యగారు. ఇంతలో-

బండిలోంచి ఒక పెట్టి, పక్కచుట్ట దింపుకుని ఇద్దరు మనుమలు దిగారు. అందులో ఒకరు మంచి ఎత్తుగావున్న వ్యక్తి కోటు, జరీ అంచు వంచె నేలని తాకేలా కట్టుకున్నారు.

అలలైన యాదా, అలలైన యాదా... మంచి తీవితో కళకళలాడే ముఖం, చేతిలో ఖరీదయిన నల్లటి చేతికర్ర, నాలుగువేళ్ళకి ఉంగరాలు... యశోదకి ఆయన్నెక్కడో చూసినట్టుంది. అంతలో లోపల్నుంచి వచ్చిన వెంకట్రావుగారు-

“ఓహోహో మోహనరావుగారు!” అంటూ చేతులు చేర్చి గౌరవంగా నమస్కరించారు.

వెంటనే గుర్తొచ్చింది యశోదకి ఆయన ప్రఖ్యాత రంగస్థల నటుడన్న సంగతి! తనూ ఆయన నాటకాలు, భక్త ప్రహ్లాద, ధ్రువచరిత్ర, భూకైలాస్ వగైరా చూసింది.

ఆయనతో వచ్చిన మరొకాయన ముందుకొచ్చి- “వీరిని ఇక్కడ చేర్చుకోవాలమ్మా” అన్నారు.

యశోదకి ఆశ్చర్యమూ, దుఃఖమూకూడా కలిగాయి. ఎంత గొప్పకళాకారుడు! ఆయనకి ఇక్కడ చేరవల్సిన పరిస్థితి ఎందుకొచ్చిందో!

గార్డయన్ అనున్నచోట ‘రఘురాం’ అన్నపేరుని రాశాడా వ్యక్తి. వయసు, మొదలైన వివరాలన్నీ రాసుకుంటూ వంటమనిషి నాగన్నని పిలిచి మరొకరికి వంటచేయాలని పురమాయించింది యశోద. మోహనరావుగారికి రామన్నగారి గదిలో మంచంవేయించింది.

రఘురాంతో ఆయన భోజనపుటలవాట్లు గురించి చర్చించింది. “ప్రత్యేకంగా ఏంలేదు, అంతా అందరిలాగే” అని బదులిచ్చాడాయన.

వెంటనే మోహనరావుగారు- “చూడమ్మా భోజనం ఎలావున్నా బాధలేదు, రాత్రిపూట మాత్రం భోజనం అయ్యాక ఒక గ్లాసుడు పాలు- అందులో కుంకుమపువ్వు, బాదంపప్పు, కలకండ వేసిస్తే చాలు. అదొక్కటి మాత్రం తప్పనిసరి. ఎందుకంటే కంఠం బాగుండాలి కదమ్మా అందుకని!... అన్నట్లు, రఘురామయ్యా హోర్మోనియం ఎప్పుడు వంపిస్తావు?” అని అటు తిరిగారు.

యశోదకి భయం వట్టుకుంది. ఇంతమంది మధ్య ఈయనకి ప్రత్యేకంగా బాదంపాలు



అంతలో రఘురాం ఆమెకి కనుసైగచేసి, మోహనరావుగారితో “హర్మోనియం రేపో, ఎల్లుండో తెచ్చిపెడతాను” అని చెప్పి బయల్దేరాడు.

వెళ్ళేటప్పుడు అతని మొహంలోని బెంగని గమనించింది యశోద. గేటువరకు వెళ్ళి “ఇక్కడ మేం వారిని జాగ్రత్తగానే, చూసుకుంటాం. మీరేం బెంగపెట్టుకోకండి” అని చెప్పింది.

“రావుగారికి రాజా వేషం వేసివేసి అదే తీవి, స్టైలు అలవాటయిపోయింది. పాలల్లోకి బాదంపప్పు, పటికబెల్లం నేను తెచ్చిపెడతాను. అంతవరకూ ఎలాగో సర్దుబాటు చేయండి” అన్నాడు.

“మీరు ఆయనకేమవుతారు?”

“రక్తసంబంధమేమీ లేదమ్మా. ఆయన నాటకాలన్నీ ఎన్నోసార్లు చూశాను. ఆయన అభిమానిని అంతే”

“వారికి బంధువులెవరూ లేరా?”

“ఇప్పుడెవరూ లేరనే చెప్పొచ్చు”

“ఇంకేం బాధపడకండి.మేంవున్నాం. మీరు నిశ్చింతగా వుండచ్చు” అని చెప్పి లోపలికి చేసరికి మోహనరావుగారు మిగతావాళ్ళతో పాత స్నేహితుల్ని కలుసుకున్నట్టుగా కబుర్లు చెప్తున్నారు. అదిచూసి ఆనందపడింది యశోద.

లోపలి గదిలో వేదమ్మ “ఈ నాటకాలవాళ్ళు, సంగీతంవాళ్ళు...కళాకారులంతా ఇంతే. ఎంత సంపాదించినా ‘కష్టకాలానికి’ అని ఒకింత దాచుకోరు. ఆలెక్కన గవర్నమెంట్ ఉద్యోగమే నయం” అని వ్యాఖ్యానిస్తున్నారు.

“మీది ప్రభుత్వ ఉద్యోగం కదా అని ఇలా మాట్లాడతారన్నమాట” అని హాస్యంచేశారు నాగమ్మగారు.

మిడిల్స్కూల్ పంతులమ్మగా రిటైరైనా వేదమ్మగారు వార్షికానికి కావల్సిన ఏర్పాట్లని నవ్వంగా ఏర్పరచుకున్నారు. ఆమాట నిజమయినా మోహనరావుగారి ఎదురుగా అనకూడదు కదా!

★ ★ ★



రాత్రు తొమ్మదిగంటలకి వార్తలు వింటున్నాడు జగన్నాథం. యశోద భోజనాలకి ఏర్పాటు చేస్తోంది.

వెనుకవేపు గోడదగ్గర్నుంచి శ్రీదేవి “యశోదా!” అని పిలిచింది. వెనకాల లైటువేసి తలుపుతీసింది యశోద. శ్రీదేవి ఒకగ్లాసుని గోడమీదనుంచి అందిస్తూ “మైసూరునుంచి బంధువోకాయన వచ్చారు. ముసలాయన. రాత్రిళ్ళు భోజనంచేయరు. ఇంట్లో పళ్ళుకూడా ఏమీలేవు. పాలే మా తోడుపెట్టేశాను. ఒక గ్లాసు డు పాలుంటే ఇస్తావా?” అనడిగింది.

“దానికింత ఉపోద్ఘాతం ఎందుకు?” అంటూ గ్లాసు అందుకుని, దాన్నిండా పాలు, రెండు అరటిపళ్ళుకూడా ఇచ్చింది యశోద.

పొద్దుటే వంటింట్లో కాఫీ కలుపుతుంటే పక్కీంట్లోంచి మంత్రోచ్ఛారణ వినపడింది. ‘ఓ హో, రాత్రివచ్చిన చుట్టంకాబోలు’ అనుకుంది యశోద. పూజయ్యాక ఆయన తులసికోటలో నీళ్ళుపోయడానికి రావడం కిటికీలోంచి చూసింది. చూసిన వెంటనే గౌరవభావం కలిగేలాంటి గంభీరమైన స్వరూపం, ముఖంలో సాత్విక తేజస్సు, ఎత్తైన విగ్రహం ఆయనది.

శ్రీదేవి అప్పుతీర్చడానికి పాలగ్లాసుతో వచ్చింది. “అతిథికోసం తీసుకున్నపాలు అప్పుతీర్చడమేమిటి వద్దు శ్రీదేవి” అని వారిస్తూ చెయ్యిఅడ్డుపెట్టి- “ఎవరాయన?” అంటూ అడిగింది.

“దూరపుబంధువు అసలు పస్తారన్న సంగతే ముందుగా తెలియదు. నాలుగైదు రోజులుండవచ్చేమో” అంది శ్రీదేవి.


సాయంకాలం మళ్ళీ వచ్చింది శ్రీదేవి.

“యశోదా... ఆయన మీ ఆశ్రమంలో చేరతారట” అంది.

“అదేమిటి!”

వివరాలన్నీ తరువాత చెప్తాను కాని, ఆయన అంతోఇంతో వున్నవాడే. ఇల్లంటే ఎందుకో విసుగనిపించి, విరక్తిగా అనిపించి ఇలా బయల్దేరారు. మాటల్లో ‘వానప్రస్థం’గురించి చెప్పాను. “ఇప్పుడు నాకు అదే సరియైన గమ్యం” అన్నారు. ఆయన పరిస్థితి చూసి నీకోమాట చెప్పిపోదామని వచ్చాను.

ఎంత చక్కటి వర్చసు! చూస్తే చెయ్యెత్తి దండంపెట్టాలని అనిపిస్తుంది. మంచి పండి



అయ్యుండాల. ఎజ్జానం ఆయన మొహంలో ప్రతిబింబిస్తున్నట్టుంది.

“అలాగే... రేపు తీసుకురా” అంది యశోద.

“పేరు - మృత్యుంజయశాస్త్రి. వయసు - అరవై. ఆరోగ్యం - ఉత్తమం”... ఇలా దాఖలయింది ఆశ్రమం రిజిస్టర్‌లో.

ఆశ్రమ వాతావరణాన్ని ఇతర సభ్యుల్ని చూసి సంతోషించారు శాస్త్రిగారు. ఆయనకి మోహనరావుగారితో పరిచయం వుందికూడా.

లోపలి గదిలో పాప పుణ్యాలగురించి, కర్మ సిద్ధాంతం పునర్జన్మల గురించి మాట్లాడుతున్న వెంకటరావుగారు-

“పాప పుణ్యాల ఫలాన్ని అనుభవించడానికి నరకానికో, స్వర్గానికో పోవలసిన అవసరంలేదు. ఈ కలియుగంలో అన్నీ ఇక్కడే అనుభవించాలి. “అత్యుత్క టీః పుణ్యపాపైః ఇహైవ తరువాతేదో ఉండాలబ్బా ...” అంటూ ఆగారు.

అంతలో లోపలికొచ్చిన వేదమ్మగారు- “బయటకొచ్చి చూడండి, మంచి పండితుడొకాయనవచ్చారు. ఇక్కడ చేరుతున్నారు. ఇకమీదట మీ మీడిమిడి సంస్కృతజ్ఞానం కట్టిపెట్టాల్సిందే” అన్నారు.



అదేవారంలో చేరిన మరొక సభ్యుడు రాజారావుగారు. ఆయన ఆశ్రమంలో చేరాక ఎవరికీ పొద్దుపోవడం ఎలాగన్న సమస్యే ఉదయించలేదు. ఏబైఎనిమిదేళ్ల వయసులో నలభై ఆయిదేళ్ళ మనిషిలా కనిపించే రాజారావుగారిది మంచి ఆరోగ్యం, దృఢశరీరం. యోగాసనవి

ద్యలో నిష్ణాతుడు. మంచి క్రికెట్ ఆటగాడు. కాలేజీలో చదువుకుంటూండిన రోజుల్లో వాళ్ల టీమ్‌కి ఆయనే కెప్టెన్. గవర్నమెంట్ సర్వీసుచేసి రిటైరై వచ్చారాయన. తన ఆప్తమిత్రుడయిన కాఫీప్లాంటర్ ఒకాయన నహవానంలో విదేశయాత్రకూడా చేసి వచ్చాడు.

ఆయన తన అనుభవాలను రసవత్తరంగా వర్ణిస్తుంటే అంతా వారి పనులు మర్చిపోయి వినేవారు. రామన్నగారికి పంటినొప్పి, వెంకట్రావుగారికి మోకాళ్ళనొప్పులూ గుర్తొచ్చేవికావు. నాగమ్మగారు ఒత్తులు చెయ్యడం ఆపేసేవారు.

రాజారావుగారికి మోహనరావుగారితో మాట్లాడం అంటే ఎక్కడలేని ఉత్సాహం కలిగేది. సంగీతం, నాటకం వీటిగురించి మాట్లాడేవారు. పూర్వకాలపు నాటకాల గొప్పదనాన్ని పొగిడేవారు.

మోహనరావుగారికి స్ఫూర్తి కలిగిందంటే- పునుగు, జవ్వాది, కుంకుమ కెసరి గంధంబు ... అనే లేదా మరింకేదో పాటనో అందుకునేవారు. చుట్టూ పక్కవాద్యాలున్నట్లుగానే సంగతులు వేస్తూ ఆయన పాడుతుంటే అందరికీ దుఃఖం, సంతోషం ఒక్కసారే కలిగేవి.

ఒకరోజు మోహనరావుగారు మంచి ఉత్సాహపువూపులో వుండి భూకైలాస్ నాటకంలో ఒక ఘట్టాన్ని అభినయించి చూపారు. లింగం భూమికి అతుక్కుపోయి, పైకిఎత్తడానికి సాధ్యపడని పరిస్థితితో రావణునిగా ఆయన నటన చూసేవాళ్లకి రంగస్థలం, అభరణాలు, వస్త్రాలంకరణ ఏదీలోటుగా అనిపించలేదు. అద్భుతమైన ఆయన అభినయంతప్ప ఇంకేమీ కనపడలేదక్కడివారికి.

రాజారావుగారయితే ఆయన నాటకాలని నాటకరంగంపై ఎన్నోసార్లు చూసినవారే. ఆయన అభినయనానికి ముగ్ధులై అడగకూడని ప్రశ్న ఒకటి అడిగేశారు.

“అయ్యా! మీరెందుకు నాటకాల్లో నటించడం మానేశారూ?” అని.

మోహనరావుగారి ముఖం చిరచిరలాడింది. ఆయన తిరస్కారంగా, “జట్టు కాస్త తెల్లబడ్డంత మాత్రాన దృతరాష్ట్రుడి వేషం వెయ్యమంటాడా ఆ చండాలుడు-!” అని ఎగిరిపడ్డారు. రాజారావుగారికి అర్థమయింది.

“అమాటన్న పాపిష్టివాడెవడు? బుద్ధిమా



లిన ఆ మనిషి ఇవాల్టి మీ అభినయాన్ని చూస్తే తెలిసొచ్చేది” అన్నారు.

ఆ పొగడ్తతో శాంతించారు మోహనరావుగారు.

“వాళ్ళమొహం, వాళ్ళకేం అర్థమవుతుంది గనుక! అనలు నేనే ఒక కంపెనీ మొదలెడతాను. మిమ్మల్ని సెక్రట్రీగా చెయ్యాలనుకుంటున్నాను. బ్రహ్మాండమైన సీన్లతో సుభద్రాకల్యాణం వేద్దాం. కానీ సుభద్రవేషానికెవరినీ సెలెక్ట్ చేద్దామంటారు!” అని ఆలోచన మొదలెట్టగానే రాజారావుగారు మాట మారుస్తూ—

“నేను లండన్ వెళ్ళినప్పుడు ఒక నాటకం చూశాను.” అంటూ తమ అనుభవాల పేటికలోంచి ఒక రసవత్తరమయిన కథని బయటకు తీశారు.

మోహనరావుగారికి అప్పుడప్పుడు ఇలాంటి ఆవేశం పొంగి వచ్చేస్తుంటుంది. ఎన్నో ఏళ్ళపాటు నాటకరంగంలో రాజులా వెలిగి ఇప్పుడు ఇలాంటి పరిస్థితిని ఎదుర్కోవాలంటే కష్టంగానే వుందాయనకి. జుట్టుకి నల్లరంగేసినా, ముఖంలో వచ్చిన ముడతలకి ముక్తేది?

సినిమాల జోరు ఎక్కువై నాటకం కంపెనీలు మూలబడసాగాయి. “అరవైయేళ్ళ అర్జునుణ్ణి, ఏబైయేళ్ళ సుభద్రని చూడ్డానికి మీ కంపెనీ నాటకాలకి రావాలా?” అని జనం హాస్యం చేస్తుంటే, మోహనరావుగారు నాటకాలాడే కంపెనీ యజమాని అప్పాజీగారు ‘మురళీధర్’ అనే కొత్తహీరోని తయారుచేసి స్టేజీ మీద నిలబెట్టారు. పొడుగ్గా, ఎర్రగా వుండే ‘మురళీధర్’ ప్రేక్షకులకి ప్రీతిపాత్రుడయ్యాడు. మోహనరావుగారికున్న సంగీతజ్ఞానం ఆ రీతి, గాంభీర్యం అతనికి లేకపోయినా వయసులో వున్నాడన్న కారణం వల్ల చలామణీ అయిపోయాడతను. తనుకాక మరొకరు హీరో వేషాలేస్తుంటే మోహనరావుగారికి ఆ కంపెనీలో వుండటం ఇష్టం లేకపోయింది. ఆకాశంలో విహరిస్తున్న మనిషి తప్పని నేలమీద వడ్డట్టయింది. పడినవాళ్ళు గాయపడక తప్పదు కదా, ఆ గాయాన్ని కాలమే మాన్పాలి.

బాదంపప్పు, పటికబెల్లం పొట్లాలు తీసుకొచ్చిన రఘురాం యశోదనడిగాడు—

“మన మోహనరావుగారి జీవితచరిత్రని ప్రచురిస్తామని ఒక పత్రికవాళ్ళడిగారు. నేను

రోజూ సాయంత్రం వచ్చి ఆయనదగ్గర కూర్చుని అన్నీ తెలుసుకుని రాసుకెళ్ళావుంటాను. మీకేమయినా అభ్యంతరమా?”

“దానికి నన్నడగాలా... నిస్సంకోచంగా రాసుకోండి” అంది యశోద.

విషయం ‘ఫలానా’ అని చెబితే మోహనరావుగారు అంగీకరించారు. సరే రాద్ధామని పుస్తకం, పెన్ను పట్టుకుని కూర్చుంటే అదంత సులువైన పనిలా కనిపించలేదు.

“రాసుకో... పంతొమ్మిదొందల నలభైఆరు, చామరాజ నగరం క్యాంపు...” అని మొదలెట్టి ఒక సంఘటనని వర్ణించారు. ఇలా ఒక్కొక్క సంఘటననీ వర్ణించుకుంటూ పోతే ఎలా? ప్రతిసాయంకాలం కూర్చుని ఒక్కొక్కటి వరసగా గుర్తుచేసుకుని చెబితే రాయాలంటే రఘురాంకి కష్టమే. ఆయనే రాసిపెడితే బాగుంటుంది. కానీ ఆయనలారాసే రకంకాదు.

ఈ బాధల్ని యశోదతో చెప్పుకుంటే— “ఒక పని చెయ్యండి. రాజారావుగారిక్కడే వుంటారు కదా! ఈయన అప్పుడప్పుడూ ఒక్కోసంగతి చెప్తుంటే రాజారావుగార్ని పద్ధతిగా రాసి వుంచమందాం. తరువాత దాన్ని మీరొక నిర్దిష్టరూపానికి తెచ్చుకుందురుగాని” అంది.

ఆమె సూచన రఘురాంకి, రాజారావుగారికి కూడా నచ్చింది. మోహనరావుగారి జీవితచరిత్ర ఒక రూపాన్ని దిద్దుకోడం మొదలెట్టింది—

మిడిల్స్కూల్ చదువు పూర్తయేటప్పటికి కుర్రాడికి పథాలుగేళ్ళు నిండాయి. పల్లెలో చదువుకి అనుకూలంలేదు. తండ్రిలేని పిల్లాడు. మగవాళ్ళ అదుపాజ్ఞల్లో పెరిగితే మంచిదని తల్లి అచ్చమ్మ, కొడుకుని మైసూర్లో తన అన్నగారింటికి పంపించింది. మేనమామ కొడుకు చంద్రు కూడా మోహన్ వయసువాడేగాని అప్పుడే హైస్కూల్ సెకెండియర్లో వున్నాడు. అతనికంటే పెద్దది గౌరి పెళ్ళయి అత్తవారింటికి వెళ్ళింది. ఆ ఇంటికి మోహన్ కొత్తవాడేంకాదు. తల్లితో ఎన్నిసార్లో వచ్చాడు. రెండుమూడుసార్లు నవరాత్రులప్పు డొచ్చి మహారాజుగారి వూరేగింపు, రాజభవనపు దీపాలంకరణ, ఉత్సవాలు అన్నీ చూశాడు.



కాని అక్కడే వుండి చదువుకోవాలంటే మాత్రం ఎందుకో ఇబ్బందిగా అనిపించింది.

“చదివింది చాలు, నేనక్కడికివెళ్లను?” అన్నాడు. తల్లి ఒప్పుకోలేదు.

“మనకేవలనా ఆస్తా-పాస్తా? చక్కగా చదువుకుని మంచి ఉద్యోగంలో చేరు. నీకాళ్ళమీద నువ్వు నుంచోగలిగితే అంతే చాలు. ఇంతకీ అదేమన్నా వరాయి చోటా? స్వంత మేనమామ ఇల్లేగా” అని నచ్చ చెప్పి పంపించిందావిడ.

మేనమామ శ్యామరావు చాలా క్రమశిక్షణ గల మనిషి. ఆయన కొడుకూ అంతే. మేనత్త మృదుస్వభావంగల స్త్రీ. వల్లెటూళ్ళో స్వేచ్ఛగా పెరిగిన మోహన్ కిక్కడ ఊపిరాడేదికాదు. ఇక్కడపొద్దున కాఫీ తాగడం దగ్గర్నుంచి రాత్రి నిద్రపోయేవరకూ అన్నీ నియమబద్ధంగా గడియారం ప్రకారం జరుగుతాయి. తన వయసు వాడే ఆయన చంద్రూతో కొంచెం కబుర్లు చెబుదామా అంటే అతనేమో తన చదువు, స్నేహితులు, లైబ్రరీ అంటూ బిజీగా వుంటాడు. తీరిగ్గా వుంటే బాగానే మాట్లాడతాడు. మోహన్ కి కాస్త సంతోషకరమైన విషయం ఏమిటంటే అతని చిన్న మేనమామ రంగారావు సహవాసం. అతనికొక పుస్తకాల దుకాణం వుంది. అక్కడ స్కూలు పుస్తకాలు, నోట్ బుక్స్ మాత్రమే కాకుండా కథల పుస్తకాలు కూడా వుండేవి. మోహన్ కి మొదట్నుంచి చిన్నమామ య్య దగ్గర చనువెక్కువ. ఇప్పుడూ అతడెక్కువగా ఈ బ్రహ్మచారి మామయ్య సహవాసంలోనే గడుపుతాడు.

దసరా నవరాత్రులకి కొన్నాళ్ళు ముందు ఒకరోజు వీధిలో దండోరా వినిపించింది. ఊళ్ళోకి జగదీశ్వరి నాటకాల కంపెనీ వచ్చిందని చాటింపు! కురుక్షేత్రం నాటకమట! మోహన్ కి చిన్నప్పట్నుంచి సంగీతమన్నా నాటకాలన్నా ఎంతో ఇష్టం. తల్లిపాడే భక్తిగీతాన్ని తనూ నేర్చుకుని ఆమెకంటే కూడాశ్రావ్యంగా పాడేవాడు. వల్లెలో స్నేహితులవల్ల జగదీశ్వరి కంపెనీ నాటకాల గొప్పతనం ఏమిటో తెలుసుకున్నాడు. అందులోనూ వాళ్ళ ‘కురుక్షేత్రం’ చాలా వైభవంగా వుంటుందట. ఆ నాటకాన్నెలాగైనా సరే చూడాలని అతని కోరిక. తన కోరిక తీరాలంటే

రంగారావునే ఆశ్రయించాలన్న సంగతి అతనికి తెలుసు.

నాటకం ప్రకటన తాలూకు కాగితాన్ని తీసుకెళ్ళి చిన్నమామయ్యకి చూపిస్తే, ఆయన నవ్వి, వీపుమీద తట్టి, “అలాగే వెళ్ళాలే” అన్నారు.

నాటకాన్ని ఒక్కసారి చూడడంతో కుర్రాడు తృప్తిపడలేదు. రెండుమూడుసార్లు చూశాడు.

ప్రతిరోజు వేళకి ఇల్లు చేరకపోవడంతో శ్యామరావుగారు కోప్పడ్డారు. “పరీక్షలు దగ్గరకొచ్చాయి కదా, ఒళ్ళొంచి చదువుకోడం మానేసి, ఈ నాటకాలు పట్టుకు తిరగడవేమిటి? అందుకేనా మీఅమ్మ నిన్నిక్కడకి పంపించింది?” అని మందలించారు.

మోహన్ కి చదువులో ఆసక్తిలేదు. మామయ్యగారింట్లో బిగువైన వాతావరణం అతనికి నచ్చలేదు. సెలవుల్లో వల్లెకి వెళ్ళిన అతను తిరిగి మైసూరుకి రానేలేదు. అక్కడితో అతను చదువుకి మంగళం పాడేశాడు.

కొడుకు బాగా చదువుకొని వృద్ధిలోకి రావాలన్న తల్లి కోరిక నెరవేరలేదు. చుట్టుపక్కల వూళ్ళల్లో జాతరలు, సంబరాలు జరిగినప్పుడు ఏ నాటకం కంపెనీ వచ్చినా సరే ఇతను వెళ్ళక తప్పదు. అదీ ఒక్కసారికాదు. రెండు మూడు సార్లు. ఆ నాటకాన్ని చూసి వచ్చాడంటే ఆ పద్యాలు, సంభాషణలు తు.చ. తప్పకుండా అప్పగించేవాడు. ఆ పాటలు, పద్యాలకి తన కల్పనని జతచేసి స్నేహితుల్ని చేర్చి నాటకం ఆడేవాడు.

అచ్చమ్మగారి చెల్లెలి కూతురు పెళ్ళికి పిలుపువస్తే ఆవిడ బయల్దేరారు. కొడుకునీ రమ్మని పిలిచారు.

పెళ్లయిన వారంరోజుల్లో ఆ వూరికి జగదీశ్వరి నాటకాల కంపెనీ విజయం చేస్తుందని తెలిసిన మోహన్ సంతోషంగా బయల్దేరాడు.

పెళ్ళికి మైసూరు నుంచి మేనమామలిద్దరూ, చంద్రూతోసహా వచ్చారు. చంద్రు బి.ఎస్ సి పూర్తిచేసి ఎం.ఎస్ సిలో చేరాడు. అతన్ని చూసిన అచ్చమ్మగారికి తన కొడుకూ అలా చదువుకుని టీప్-టాప్ గా వుండకూడదా అనిపించింది. ఏమిటో అంతా నుదుటిరాత అనుకుని తన బాధని కొడుకు దగ్గర కూడా బయటపెట్టారు. ఏంలాభం?



లగ్నంనాడుండి చంద్రువెళ్ళిపోయాడు. శస్త్రాలన్నీ పూర్తవగానే మిగతా బంధువులూ వెళ్ళిపోయారు. చెల్లెలి బలవంతంతో అచ్చమ్మ గారు కొన్నాళ్ళక్కడే ఆగిపోయారు. అందువల్ల మోహన్ కి లాభమే జరిగింది. జగదీశ్వరీ కంపెనీవాళ్ళు 'కురుక్షేత్రం', 'కృష్ణలీలలు' నాటకాలే కాకుండా ఇంకా, 'మన్మథ విజయం', 'యమధర్మ గర్వభంగం' నాటకాలని కూడా ఆడబోతున్నారు. మోహన్ ఒక్కరోజూ మానకుండా ఆ నాటకాలన్నీ శ్రద్ధగా చూశాడు. ఒక్కొక్కపాత్ర ప్రదర్శించే హావభావాలు, చెప్పే సంభాషణలు, పాటలు అన్నీ శ్రద్ధగా గమనించేవాడు.

ముఖ్యపాత్రధారులే కాకుండా చిన్నచిన్న పాత్రలను ధరించేవారు కూడా చూపించే నటనాకౌశలాన్ని చూసి ముగ్ధుడయ్యేవాడు. అదే జగదీశ్వరీ కంపెనీలో గొప్పదనం. నాటకంయొక్క యశస్సుకి ప్రతిఒక్కరూ శ్రమించేవారు. రోజూ వచ్చి ముందువరనలో కూర్చోని ఆసక్తిగా నాటకాలు చూసే మోహన్ కి కంపెనీ యజమాని శివనంజప్పగారు గమనించారు.

ఆఖరి రోజున నాటకం అయిపోయాక మోహన్ వారి ముందు నుంచుని 'నమస్కారం' అని పలుకరిస్తే ఆయన చిరవరిచి తుడిలా మాట్లాడించారు. ఆ కంపెనీలో చేరాలన్న కోరికను మోహన్ వ్యక్తంచేయగానే ఆయన సంతోషంగా అంగీకరించారు.

కొడుకు నిర్ణయాన్ని విని అచ్చమ్మగారు లబోదిబోమన్నారు. "నాటకాలు చూడ్డానికి బాగుంటాయి నిజమే. కాని నాటకం కంపెనీలో చేరి నిలదొక్కుకోవడం తమాషానా? నీతి నియమాలు లేని జీవితం, ఊరూరా తిరగటం ఎందుకొచ్చిన బాధ! ఇవన్నీ మనకొద్దు నాయనా" అని చెప్పిచూశారు. ఉపాయంగా మైనూరు తీసుకెళ్ళి అన్నగారిచేత బుద్ధిచెప్పించారు.

"ఇవేం సరదాలు? నాటకాలు, సంగీతం వీటితో కడుపునిండునా, కాలునిండునా? ఎస్సె సెల్సీ అయినా పూర్తిచేసి నెలకి ఇంత అని జీతం వచ్చే ఉద్యోగం చూసుకో ముందు. అప్పుడు కావాలంటే నాటకాలూ వెయ్యి. అంతే గాని కంపెనీలని పట్టుకుని వేళ్లాడితే ఏంఉపయోగం వుండదు" అని చెప్పారాయన.

ఎవరెన్ని బుద్ధులు చెప్పినా మోహన్ తలకె

క్కలేదు. తన నిర్ణయాన్ని ఇంకొంచెం దృఢపరుచుకొని ముందుకిసాగదల్చుకున్నాడు.

మంచి స్వరం, సంగీతజ్ఞానమూగల అతనికి ప్రసిద్ధ సంగీత విద్వాంసుడయిన వెంకటరమణశాస్త్రిగారిదగ్గర సంగీతాభ్యాసం ప్రారంభమయింది. రంగస్థలాలంకరణలో సహాయపటడం, చిన్నచిన్న పాత్రలనభినయించడం, గంటలకొద్దీ సంగీతాభ్యాసంచెయ్యడం.... ఇలా రెండేళ్ళు గడిచిపోయింది. ఎంత చిన్నపాత్రయినా అతనికి తప్పనిసరిగా ఒక పాటపాడే అవకాశం దొరికేది. అయితే ఎంతో ఉత్సాహంతో, కోరికతో కంపెనీలో చేరిన అతనికి ఈ చిన్నచిన్న పాత్రలతో తృప్తిదొరికేదికాదు. అలాగని తన అసంతృప్తిని బయటపెట్టుకోవడం కుదరదు. సంగీతాభ్యాసంలో కూడా ఆసక్తి తగ్గసాగింది.

ఒనాడు శివనంజప్పగారు అతన్ని పిలిచి "ఈమధ్య సంగీతం సరిగ్గా అధ్యయనం చేయటంలేదని మేష్టారు చెబుతున్నారు. నిజమేనా బాబూ?" అన్నారు.


మోహన్ మాట్లాడలేదు.

"నీకు నిరుత్సాహం కలిగివుండచ్చు. ఇక మీదట సంగీతాన్ని బాగా ప్రాక్టీస్ చెయ్యి. మనం వెయ్యబోయే 'శకుంతలం' నాటకంలో నువ్వే దుష్యంతుడివి" అన్నారు.

ఎదురుచూసిన అవకాశం వచ్చేసరికి మోహన్ కి చాలా ఆనందం కలిగింది. రెండింతల ఉత్సాహంతో ప్రాక్టీస్ మొదలుపెట్టాడు. దుష్యంతుడి పాత్ర దొరకడం అతడికొక అపూర్వమైన అవకాశం.

మొదటి ప్రదర్శననాడు కిక్కిరిసిన జననమూహం ముందు మంచి అనుభవంవున్న నటుడిలా ఒక పాటలోగాని, ఒక సంభాషణలోగాని ఏమాత్రం లోపంలేకుండా అభినయించాడు మోహన్. దుష్యంతుడి పాత్రలో అతడి రీతి, దర్జాచూస్తే అతను పుట్టడమే రాజకుమారుడిగా పుట్టాడేమోనన్నంత సహజంగా వుండేది. ఎన్నోపాటలకి 'ఒన్స్ మోర్' అరుపులు వినవచ్చాయి. రంగస్థలం అంతా తన ఆటలమైదానం అన్నంత స్వేచ్ఛగా విహరించాడతడు. అతడి ప్రతిభముందు శకుంతల పాత్ర చిన్న





బోయింది.


శాకుంతలం నాటకం అతని స్వంతమైపో
యింది.

శివనంజువుగారు దగ్గరకొచ్చి, రెండుచేతు
లు పట్టుకుని “అద్భుతంగా నటించావు
బాబూ” అని అభినందించి తన మెడలోవున్న
బంగారు గొలుసునొకదాన్ని అతనిమెడలో
అలంకరించారు.

ఆ ఒక్క నాటకమే మైసూరులో ఇరవై
అయిదుసార్లు ప్రదర్శించారు. చూసిన వాళ్ళే
మళ్ళీమళ్ళీ చూశారు. ఆ నాటకంలో పాటల
వరుసలు ప్రజల నోళ్ళల్లో నాట్యమాడాయి.
మోహన్ వీధిలోనడుస్తుంటే —

“అతనే దువ్వంతుడి పార్థుచేసినతను....
ఎంత అద్భుతంగా పాడతాడో తెలుసా?” అని
జనం మాట్లాడుకునేవారు. మోహన్ చెవులు
చురుకుగా వినేవి ఆ మాటల్ని. పొగడ్తలు
వింటుంటే సహజంగానే సంతోషం కలిగేది.

శాకుంతలం అయ్యాక ‘కబీర్దాస్’ మొద
లయింది. అందులో మోహన్కేమీ పాత్రలేదు.
‘కబీర్దాస్’ గురించిన ప్రచారం జరుగుతున్న



రోజుల్లో మోహన్ నాలుగురోజులు తమ వల్లెకి వెళ్ళివద్దామనుకున్నాడు. అప్పటికే వల్లెలో శాకుంతలం గురించి కావలసినంత ప్రచారం జరిగింది. ఏదోవనిమీద మైసూరు వెళ్ళిన వాళ్ళు నాటకం కూడా చూసివచ్చారు. తమ వూరి కుర్రాడు రాజు వేషం కట్టడం వారందరికీ గర్వకారణంగా అనిపించింది. వూరందరికీ ఆ విషయం చెప్పారు.

మోహన్ వల్లెలో వుండగా అతనితోపాటు ఆటలు, నాటకాలు ఆడిన వాళ్ళొచ్చి “మూక్కుడా కంపెనీ నాటకాల్లో పార్టు ఇప్పించు” అని అడిగారు.

“అయ్యో! కంపెనీ నాటకాల్లో పార్టుచెయ్యడమంటే ఇక్కడ ఆడినట్టు కాదరాబాబూ! సంగీతం ఏళ్ళతరబడి నేర్చుకోవాలి. పగలు-రాత్రి రిహార్సల్స్ చెయ్యాలి. చాలా కష్టపడాలి. లేకపోతే డబ్బిచ్చి టిక్కెట్టు కొనుక్కుని వచ్చేవాళ్ళంతా వూరుకుంటారా?” అన్నాడతను.

ఆ మాటలకి అప్పుడు వూరుకున్నా తరువాత వాళ్ళల్లోవాళ్ళు “ఇక్కడ నాటకాలాడినప్పుడు మాత్రం మనవెంటపడ్డాడు. ఇప్పుడు మనల్ని కంపెనీలో చేర్చుకోమంటే వంకలు పెడుతున్నాడు. తను మాత్రం రాజాపార్టు చేసి పెరిగిపోవాలని కాబోలు” అని గొణుక్కున్నారు.

వారంరోజులకల్లా శివనం జవుగారు కబురు వంపారు. వెంటనే బయల్దేరి వెళ్ళాడు మోహన్. ‘రాజాహరిశ్చంద్ర’ నాటకానికి రిహార్సల్స్ ప్రారంభం అయ్యాయి. మోహనే హరిశ్చంద్రుడి వేషం కట్టాడు. దువ్వంతుడి పాత్రకీ, హరిశ్చంద్రుడి పాత్రకీ గల వ్యత్యాసాన్ని శ్రద్ధగా దృష్టిలో పెట్టుకుని మోహన్ చాలా జాగ్రత్తగా నిర్వహించాడు ఆ పాత్రని. హరిశ్చంద్రుడికి కావల్సిన హావభావాన్ని మనోభావాన్ని తనలో పరిపూర్ణంగా నింపుకున్నాడు. రిహార్సల్స్ లోనే అతని అభినయాన్ని చూసి కంపెనీలో అందరూ ముగ్ధులైపోయారు.

నాటకానికి మంచి ప్రచారాన్నిచ్చారు. మోహన్ దువ్వంతుడి పాత్రని చూసినవాళ్ళంతా మోహన్ కోసమే ‘హరిశ్చంద్ర’ చూడానికి వచ్చేవారు. మొదటిరోజు చాలామంది ఎంత

ఉత్సాహంతో వచ్చి టిక్కెట్లు దొరక్క వెనుదిరగాల్సివచ్చింది. హరిశ్చంద్ర పాత్రకి మోహన్ వయసులో చిన్నవాడనిపించినా అతని అభినయంలో లీనమైన జనాలు ఆమాటే ఘర్చిపోయారు. శాకుంతలం నాటకంలో శృంగారరసాన్ని ఎంత బాగా పోషించాడో అంతకంటే ఎక్కువ బాగా హరిశ్చంద్రలో శోకరసాన్ని అభినయించాడు. నృశాన దృశ్యం వచ్చిందంటే ప్రేక్షకులతోబాటు మిగిలిన పాత్రదారులు కూడా కన్నీరు కార్చేవారు. రెండు నాటకాల్లో విజయం సాధించేసరికి మోహన్ కి నాటకరంగంలో భద్రస్థానం దొరికింది. శివనంజవుగారు ఆయారోజుల రాబడిని బట్టి పాత్రదారులకి అప్పుడప్పుడు డబ్బిచ్చేవారు. తనకి చాలా త్వరగా హీరో పాత్రని ఇచ్చిన శివనంజవుగారంటే మోహన్ కి చాలా గౌరవం. ఆయన సంతోషం కొద్దీ ఏమిస్తే దాన్ని తీసుకెళ్ళి తల్లిచేతికి అందించేవాడు. తనంతటతను ఒక్కనాడు కూడా ‘ఇంతకావాలి’ అని అడగలేదు. మైసూర్ లో మాత్రమే కాకుండా మండ్య, హాసన్, నంజనగూడు మొదలైన వూళ్ళల్లో కూడా ప్రదర్శనలు జరిగేవి.

మండ్యలో హరిశ్చంద్రనాటకం జరుగుతోంది నక్షత్రకుడు హరిశ్చంద్రుడిని వేధిస్తున్నాడు.... ఆ బాధలు తట్టుకోలేక హరిశ్చంద్రుడు భార్యాబిడ్డల్ని అమ్మేశాడు .. ఆ సమయంలో లోపలేవో గుసగుసలు! నాటకం మూడెంతులు గడిచే సమయానికి శివనంజవుగారికి గుండెనొప్పి! పడుకోపెట్టారు. మరికాసేపటికి ప్రాణం పోయింది.

తెరవెనుక నుండి వినబడుతున్న మాటలు పాత్రదారుల్ని కుంగదీశాయి. అయినా డబ్బిచ్చి నాటకానికొచ్చిన ప్రేక్షకుల కోసం గట్టిమనను చేసుకుని, ధైర్యాన్ని తెచ్చుకుని నాటకం పూర్తయిందనిపించాడు మోహన్. తరువాత లోపలకి వెళ్ళి శివనంజవుగారి మృతదేహంమీద వడి ఘోల్లున ఏడ్చేశాడు. ఇన్నాళ్ళూ తండ్రిలాగా తనని చూసుకున్న శివనంజవుగారి మరణం అతడిని దిక్కులేని వాడిగా చేసేసింది.

శివనంజవుగారి మరణంతో కంపెనీ నిరాధారమైపోయింది. శివనంజవుగారి పిల్లల్లో ఎవరికీ నాటకాలంటే ఆసక్తిలేదు. కంపెనీ సామానంతా అమ్మేసి కంపెనీ మూసేశారు. నటులెవరికీ ఒక్క పైసా కూడా ఇవ్వలేదు.



మోహన్‌కి ఇంకేమి చెయ్యాలో తోచక వలెకి వెళ్ళిపోయాడు. కొడుకు పరిస్థితిని చూసి తల్లికి జాలివేసినా, చదువొదిలేసి నాటకాలవెంటపడ్డాడన్న కోపం మాత్రం పోలేదు.

“నేను ముందే చెప్పాను ఈ నాటకాలు అవీ పనికిమాలిన సరదాలని. చక్కగా చంద్రులాగ చదువు కుంటే నువ్వు ఈ పాటికి మంచి జీతం తెచ్చుకునేవాడివి. ఇప్పుడు ఎటూ కాకుండా అయిపోయావు” అన్నదావిడ.

రెండునెలలు గడిచాక షిమోగాలోని అరవిందా థియేటర్స్ అనే సంస్థ నుంచి ఒక ఉత్తరం వచ్చింది. రెండునెలల నుంచి ఇంట్లో కూర్చుని కూర్చుని పిచ్చెక్కివున్నాడతడు. ఉత్తరం అందుకొని వెంటనే బయల్దేరాడు.

జగదీశ్వరీ కంపెనీలో పని చేస్తుండిన ఒక రిద్దరు అప్పటికే అక్కడ చేరారు. ‘సుభద్రా కల్యాణం’ నాటకానికి ఏర్పాట్లు జరుగుతున్నాయి. మోహన్‌ని అంత హడావుడిగా పిలిపించడానికి కారణం వుంది. అరవిందా థియేటర్స్ వారు వేయించే నాటకాల్లో గంగాధర్ అనే అతను హీరో వేషాలేస్తుంటాడు. సుభద్రా కల్యాణంలో అర్జునుడతడే. నాటకం ఇంకోవారంలో ప్రదర్శించాలనగా వెయ్యి రూపాయల ఎడ్వాన్స్ కావాలని గొడవ పెట్టి వెళ్ళిపోయాడు. నాటకం వారం రోజులుందనగా వాళ్ళింకో హీరోని తయారుచేయడం సాధ్యమయ్యేవనికాదు గనుక తనకే తెలిగ్రాం మనియార్థరు ద్వారా డబ్బు పంపి వెనక్కి పిలుస్తారనుకున్నాడతడు. యజమాని వడే కష్టాన్ని చూసి హాస్య నిష్ఠు శేషాచలం, తనతోబాటు జగదీశ్వరీ కంపెనీలో పనిచేస్తుండిన మోహన్ గురించి చెప్పాడు. మోహన్ ఖ్యాతి షిమోగాకి కూడా పాకింది. సరే, పిలిపించారు.

వగలు, రాత్రి, సంభాషణల్ని పాటల్ని కంఠస్థం చేస్తున్న మోహన్‌ని చూసి యజమాని తృప్తిపడ్డాడు. నాటకంలో మోహన్ పాత్ర బాగా ఒప్పింది. కాని సుభద్ర, కృష్ణుడు, నారదుడు బొత్తిగా లాభంలేదు. మిగతా చిన్న పాత్రలకి మరీ చేతకాని వాళ్ళని పెట్టేశారు. అదీకాక కంపెనీలో ఐకమత్యం బొత్తిగా లేదు. ఒకరి మీద ఒకరు పితురీలు చెప్పుకోడం.... ఆ వాతావరణం మోహన్‌కి అసలు నచ్చలేదు. నెలన్నర గడిచినా మోహన్ చేతికి డబ్బేమీ అందలేదు. భోజనఫలహారాలు గడిచిపోతు

న్నాయి. నటించాలన్న కోరిక తీరిందంతే. కంపెనీలో మిగతావారికి ఇతడిమీద అభిమానంలేదు. గంగాధర్ వెళ్ళిపోయాక హీరో పాత్ర తమదే అని అశపెట్టుకున్న ఇద్దరు ముగ్గురు నటులకి మోహన్‌ని చూస్తే అయిష్టం. అతని అనుభవం, ప్రతిభ - ఆ రెండింటితోనూ వారికి సంబంధం లేదు. వాళ్ళవరూ మోహన్‌ని పలకరించను కూడా పలకరించేవారుకాదు.

అన్నివిధాలుగా అసంతృప్తి కలిగిన పరిస్థితుల్లో మోహన్ తనంతతనే వెళ్ళి డబ్బు కావాలని అడిగాడు. ఆ కంపెనీ యజమాని నయమైన మాటల్లో “డబ్బెక్కడికి పోతుంది స్వామీ! ప్రస్తుతం ఆర్థికపరిస్థితి అంత బాగో లేదు. సుభద్రాకల్యాణం వేయించడానికి ఖర్చు పెట్టిన డబ్బు దండగైపోయింది” అని వాపోయాడు.

ఆమాట నిజమే. కిక్కిరిసిపోవలసిన హాలు, జనం తక్కువగా ఉండటంతో వెలవెలబోయింది. ఇంక ఎక్కువగా తర్కించకుండా “సరే... డబ్బు వూరికి పంపించండి” అని చెప్పి మూటముల్లై కట్టాడు.

వయసొచ్చిన కొడుకు ఇలా నాటకాలంటూ వూళ్ళ వెంట తిరుగుతున్నాడే అని తల్లికి బాధ. పెళ్ళి చేస్తే ఇంటిపట్టున వుంటాడేమోనని ఆశ. అతనేమో ఇప్పుడే పెళ్ళి-గిళ్ళి ఏమీ వద్దన్నాడు. వదిరకాలుగా కొడుక్కి నచ్చజెప్పిందావిడ. సరే... అతడు “ఊ” అన్నాక సంబంధాలు చూడడం మొదలెట్టింది. ఒకటి రెండు చోట్ల ప్రయత్నం చేస్తే వాళ్ళు నాటకాల కుర్రాడు ఒడ్డన్నారని తెలిసి ఖిన్నురాలయింది.

ప్రైమరీ స్కూలు మాస్టరయినా సరే, వున్న కాస్త పొలం చూసుకుంటూ కుదురుగా వుంటే బాగుండేది. అప్పుడు జనం ఇలా మాట్లాడే అవకాశం కలిగేది కాదు అనుకుందావిడ. అన్నగారికి, అక్కగారికి, చెల్లెలికి ఉత్తరాలు రాసింది. అక్క దగ్గర్నుంచి వెంటనే వుత్తరం వచ్చింది. అప్పటికే ఆవిడ ఒక సంబంధం చూసి వుంచింది. జాతకాలు కలిశాయి. ఇక పిల్లని చూసి ఒప్పుకోవడమే తరువాయి. నాటకాల మోజున్న కుర్రాడు కదా అని, అందమైన,

తెల్లనైన పిల్లని చూసిందావిడ. ఆ పిల్ల పేరు లక్ష్మి.

లక్ష్మిని ఇంటికి తీసుకొచ్చాక మూడు నెలల పాటు ఎక్కడకీ కదలేదతడు. చిన్నచిన్న కంపె నీలనుంచి ఉత్తరాలొచ్చినా జవాబు కూడా రాయలేదు. అరవిందా థియేటర్స్ లో అయిన అనుభవం మళ్ళీ కోరుకోవడంలేదతను. ఇంట్లో లక్ష్మి వున్నది గనుక తోచదనే నమస్యలేదు.

హార్మోనిస్ట్ శేషచలం మళ్ళీ ఒక ఉత్తరం రాశాడు. జగదీశ్వరి కంపెనీ వాళ్ళు కొందరు, అరవిందా థియేటర్స్

వారు కొందరు కలసి తామే ఒకకంపెనీని నడవటానికి నిర్ణయించినట్టు, మోహన్ ని కూడా వచ్చి చేరమని కోరుకుంటునట్టు రాశాడ తను. కాదనలేక వెళ్ళాడు మోహన్. ఆర్థికమైన మద్దతులేకుండా, ఒక యజమాని లేకుండా కంపెనీని నిర్వహించడం కష్టమని అందరికీ తెలుసు. అయినా శక్తికిమించి కష్టపడి రు క్కాంగద నాటకానికి సిద్ధంచేసుకున్నారు. చిక్క మగళూరు మొదలైన వూళ్ళలో సుమారుగా నడిచింది నాటకం. సాగర్ లో వానవల్ల ప్రేక్షకు లురాక కంపెనీలోని నటులకి భోజనసదుపా యాలు చెయ్యడమే కష్టమైపోయింది. మళ్ళీ అంతా వారివారిళ్ళకి చేరుకోవాల్సివచ్చింది.

మోహన్ వూరికి చేరేటప్పటికి మైసూరు నుంచి ఆయన మేనమామ వచ్చాడు.

“ఏమయ్యా... పెళ్ళయినా నాటకాలపిచ్చి ఇంకా వదలేదా?” అనడిగారు.

“అది వదిలేపిచ్చి కాదనిమీకు తెలుసుకద మామయ్యా” అని జవాబిచ్చాడతడు.

“అయితే ఏదయినా మంచి కంపెనీలో చేరక ఎందుకొచ్చిన బాధలివి?”

మోహన్ వూరుకున్నాడు. తను చక్కగా పాడగలనని, అభినయించగలనని మోహన్ కి తెలుసు. ఇప్పుడు తనువెళ్ళి ఎవరిముంద యినా చేతులుకట్టుకునుంచుని పని ప్పించండి అని అడగటం అవమానం.

రంగారావుగారు, “వచ్చేనెలలో మైసూరుకి గజానన కంపెనీ వస్తోంది. వాళ్ళనాటకాల నంగతి నీకుతెలుసుగా. వచ్చేనెలలో అక్కడి

కీరా. వాళ్ళని అడిగిచూద్దాం. ఆమాట చెప్పిపో దామని వచ్చాను” అన్నారు.

మోహన్ మళ్ళీ రెండుపూటలా శ్రద్ధగా నంగీతాన్ని అధ్యయనం చేయడం ప్రా రంభించాడు. గజానన కంపెనీ నాటకాలన్నీ నంగీతమయమని అతనికి తెలుసు.

మొదటిరోజు కృష్ణలీలలు నాటకం ఆడారు వాళ్ళు. బ్రహ్మాండమైన సెట్టింగులు, ఉత్తమ మైన అభినయం, రెండు ఫిడేళ్ళు, హార్మో నియం, తబలాలతో నంగీతం సమ్మిళితమై నాటకం రక్తిగట్టింది. ప్రజలమెప్పును పొందింది. ‘వుంటే ఇలాంటి కంపెనీలో వుండా లి’ అనిపించింది మోహన్ కి.

ఒకరోజు రంగారావుగారే మోహన్ ని కంపెనీ యజమాని అప్పజీగారి దగ్గరకి తీసికెళ్ళారు. మోహన్ దువ్వంతుడిపాత్ర గు రించి అప్పటికే ఆయన వినివున్నారు. కాని అప్పటికే ఆ కంపెనీలో ముఖ్యపాత్రలన్నిటికీ ఇద్దరిద్దరు పాత్రధారులున్నారు. ఒకవేళ ఎవ రికైనా అనారోగ్యమో అనుకోని అవసరమో వచ్చి శలవుపెడితే రెండవవారు అన్నివిధాలా సిద్ధంగా వుంటారు. సమయంవస్తే అప్పజీగా రే కొన్ని పాత్రలని స్వయంగా నిర్వహించేవారు. అందుకని...


“కొత్తనాటకాన్ని మొదలుపెట్టేటప్పుడు కబురుచేస్తాను. నంగీతాభ్యాసాన్ని వదలిపెట్ట కండి” అని చెప్పారు అప్పజీగారు.

వారి కొత్తనాటకమే ‘శకుంతల’.

నాలుగైదు నెలల నిరీక్షణ సార్థకమయింది మోహన్ కి. శకుంతల పాత్రని నిర్వహించడాని కి జానకి అనే నటి వుండేది. స్త్రీ పాత్రలని స్త్రీలే పోషించడం గజానన కంపెనీ ప్రత్యేకత. జాన కికూడా మంచి నంగీతవిద్వాంసురాలు. మోహా న్ తో నరినమానంగా శ్రుతిబద్ధంగా పాడేది. మోహన్ అప్పటికే దువ్వంతుడివేషం కట్టాడు గానీ, జానకికి శకుంతల పాత్రధారణ ప్ర ధమం. ఆ పాత్రకి కావాల్సిన రూపలావణ్యాలు, అవయవ సౌష్ఠం... వీటన్నిటితోపోటు మంచి ఉత్సాహమువున్నాయి. జానకి చేసే శకుంతల పాత్రనిర్వహణ మోహన్ కి మంచి ఉత్సాహాన్ని చ్చింది. మూడునెలలు మంచి ప్రాక్టీసు జరి గాక నాటకం రంగప్రవేశం చేసింది. కంపెనీ ఏవూరికివెళ్ళినా జనం ‘శకుంతల’ నాటకాన్ని అడిగి ఆడించేవారు. మోహన్ పాటలకి అత



చేతివేళ్లు ఐదూ ఒక్కటిగా కలిస్తే
అవుతుంది పిడికిలి. అందులో వుంది గొప్పబలం. ఇలాగే...



జిండూ పంచారిష్ట

ఐదు ఆయుర్వేద టూనిక్ల
అద్భుత మిశ్రణం. మీ జీర్ణశక్తిని
పెంపొందింపజేస్తుంది.

ఎక్కువగా, జబ్బులకు కారణం జీర్ణశక్తి రోపించడమే. వాటి
లక్షణాలు వేరువేరైనా, ఫలితం ఒక్కటే — జీర్ణశక్తి క్షీణించడం,
ఆరోగ్యం చెడిపోవడం.

జిండూ పంచారిష్ట ఐదు మహాత్వపూర్ణమైన ఆసవములు, అరిష్టముల
మిశ్రమం — అశ్వగంధారిష్ట, రోహాసవము, దశమూలారిష్ట,
కుమారీ ఆసవము మరియు అంగూరాసవము. జిండూ పంచారిష్టలో
ఈ ఐదింటి మిశ్రమం జరిగినపుడు ఒక విశిష్టమైన, శక్తివంతమైన
టూనిక్ తయారవుతుంది. ఇది మీ జీర్ణశక్తిని పరిష్కరించేస్తుంది.

జిండూ పంచారిష్ట ఆకలిని అధికం చేస్తుంది కూడా.

మీకు తెలిసిందే కదా ఆరోగ్యమే మహాభాగ్యం!



జిండూ పంచారిష్ట
ఐదు ఔషధములతో
కూడిన జీర్ణకారి టూనిక్

డితో జానకి కలిసిపాడే డ్యూయేట్లకీ ప్రతిచోట 'వన్స్ మోర్' తప్పేదికాదు. అదే కంపెనీలో మరొక ఉత్తమగాయకుడున్నాడు. భక్తిప్రధానమైన నాటకాల్లో హీరో పాత్రలు అతనివే. ఇద్దరూ మంచి గాయకులేగాని వేరువేరు విధాలైన పాత్రలు నిర్వహిస్తుండటంవల్ల వారిలోవారికి మనస్తాపాలు వచ్చే అవకాశం వుండేదికాదు. ఇద్దరూ ఒకరి ప్రతిభనొకరు మనస్ఫూర్తిగా అభినందించుకునేవారు.

ప్రాక్టీసులో వున్న మూడునెలలు మోహన్ కి సంభావనగా ఏమీ లభించకపోయినా నాటకం ప్రారంభమయ్యాక ఇంత అని జీతాన్ని నిర్ణయించి ప్రతినెల ఐదవతారీఖుకి నిక్కచ్చిగా ఇచ్చేసేవారు. ఇది అతడికి కొత్త అనుభవం. మొదటి నెల జీతాన్ని అలాగే తల్లికి పంపేశాడు. ఆమె సంతోషంగా ఆశీర్వాదిస్తూ ఉత్తరం రాయించింది.

వర్షాకాలంలో రెండునెలలు శలవులివ్వడం అప్పాజీగారికి అలవాటు. శలవుల్లో ఇంటికి వెళ్ళేడప్పుడు, మోహన్ కి తన భార్య గుర్తొచ్చి తన దగ్గర కూడబెట్టి వుంచిన సొమ్ముతో ఒక బంగారు గొలుసు యిచ్చి తీసుకెళ్ళాడు. అది చూసి అచ్చమ్మ

“లక్ష్మీ నీఅదృష్టం మంచిదమ్మా. వీడు కుదురుగా ఒకచోట వుండటమే కాక చేతి నిండా సంపాదించగలుగుతున్నాడు” అన్నారు. ఆరెండు నెలలూ కొడుకుకి రక్షరకాల వంటలు చేసి తినిపించారు.

“లక్ష్మీని తీసుకుని ఆమె పుట్టింటికి నాలుగురోజులు వెళ్ళిరా” అని వంపించారు.

గజానన కంపెనీ ఆర్థికంగా భద్రమైన కంపెనీ. యజమాని అప్పాజీగారు, వారి పిల్లలు అంతా నటీనటుల పట్ల గౌరవంగా నడచుకునేవారు. మోహన్ తన ఉత్తమ సంగీతాభినయాలతో మాత్రమేకాక తన హుందాతనంతోను సూటిగా మాట్లాడే మనస్తత్వంతోను అప్పాజీగారికి ప్రీతిపాత్రుడయ్యాడు. మోహన్ సంగీతం జనానికి ప్రీతిపాత్రమైంది. అతని రాగాలు రసికులనోట మళ్ళీమళ్ళీ వినవచ్చేవి. కొన్ని పాటలు రికార్డులుగా వచ్చి గ్రామఫోన్ వున్న ప్రతి ఇంటావెలిశాయి. నాలుగేళ్ళు ఆ

కంపెనీలో నిలదొక్కుకోగానే అప్పాజీగారు మోహన్ కోసమే నాటకాలు రాయించడం మొదలెట్టారు. మోహన్ రావుగారు పాత్రధరిస్తున్నారంటే ఆ నాటకాలకి టికెట్ దొరకడం కష్టమయిపోయేది. చుట్టుపక్కల వూళ్ళవాళ్ళు బళ్ళు కట్టించుకునొచ్చి నాటకాన్ని చూసివెళ్ళేవారు. నెలల తరబడి ఒకేవూళ్ళో వుండాలన్న చిన్న ఇల్లొకటి తీసుకొని భార్యని వెంటబెట్టుకుని వచ్చేసేవాడతడు. తల్లిమాత్రం వూరొదిలి రావడానికిష్టపడేదికాదు. ఒక్కసారి మాత్రం అతడి వెంట 'తరీకెరె' కి వెళ్ళి అటుంచి అటేశ్యంగేరి కూడా చూసి వచ్చిందావిడ. కొడుకు రంగస్థలంపై దువ్వంతుడిగా, అర్జునుడిగా, హరిశ్చంద్రుడిగా అభినయించడం కళ్ళ నిండుగా చూసిందావిడ. కొడుకుకిప్పుడు మంచి కీర్తి వచ్చింది. అప్పుడప్పుడు పేపర్లలో ప్రచురింపబడే వార్తలనీ, అతడి ఛాయాచిత్రాలనీ లక్ష్మి చూపించేది. అతడి గురించిన వ్యాసాలు చదివి వినిపించేది.

కొడుకు కాలేజీలో చదివి డిగ్రీ తీసుకొవాలన్న తన కోరిక నెరవేరక పోయివప్పటికీ ఏదో ఒకరంగంలో ప్రవేశించి అందులో కీర్తి సంపాదించడం చూసి అచ్చమ్మగారు ఎంతో సంతోషించారు. 'భగవంతుడు చల్లగా కాపాడాలివాణ్ణి' అని దేవుణ్ణి వేడుకుంది.

లక్ష్మికి పిల్లలేరన్న కొరత తీరకుండానే ఆవిడ కన్ను మూసింది. తరువాత ఒక ఆడ పిల్లని కన్నా ఆపిల్ల మూడునెలలు బతికి చనిపోయింది. రెండేళ్ళ తరువాత మళ్ళీ మగ పిల్లాడు పుట్టాడు. వాడు రెండునెలల కంటే బతకలేదు. తరువాత లక్ష్మికి పిల్లలు కలుగలేదు. ఎక్కువగా దైవధ్యానంలో కాలంగడవడం, రామాయణం, భారతాలు చదువుతూ వుండటం, భర్తతో కూడావుంటూ అతనికి కావల్సినవి అమరుస్తూ అతని కీర్తిని, శుభాన్ని కోరుతూ దైవాన్ని ప్రార్థించడంలో శాంతిని పొందేది లక్ష్మి. పొద్దున్న లేచేవేళకి మోహం కడుక్కుందుకు వేణ్ణీళ్ళు అమర్చటం దగ్గర్నుంచి రాత్రి రిహార్సల్స్ చేసి అలిసివచ్చిన అతనికి సేదదీర్చడం వరకూ ప్రతీవనీ శ్రద్ధగా చేసేది. సంగీతం ప్రాణమైన పాత్రలలో నటించే అతని స్వరశ్రావ్యతని కాపాడటానికి బాదంపప్పు, ఎర్రకలకండ, కుంకుమపువ్వు మూడింటిని నూరి పాలల్లో కరగించి ప్రతిరోజూ



తాగించేది.

నాటకరంగంలో మోహన్ సంపాదించిన కీర్తి ఇంటింటా వ్యాపించింది. పిల్లల దగ్గర్నుంచి మునలివాళ్ళవరకూ అతని పేరు పరిచయమే. మోహన్ నాటకాల కంపెనీల్లో చేరిన కొత్తల్లో అతని పేరు వింటే, 'ఆ... వాడా!' అని చులకనగా మాట్లాడిన బంధువర్గం ఇప్పుడు, పిలవకపోయినా అతడింటికి వచ్చి మర్యాదలు పొంది వెళ్తున్నారు.

బంధువర్గంలో ఎవరికైనా ఒడుగ్ పెళ్ళాడంటే మోహనరావుగారి అదృశ్యహస్తం వుండాలిందే. ఇలా వుండగా ఒకసారి-

శివమొగ్గ, సాగర్ క్యాంపులు పూర్తిచేసి 'అరసికెరె' అనే వూరికి బయల్దేరారు. అంతలో ఒకరాత్రివేళ, మోహనరావుగారికి విపరీతమైన చలి, జ్వరం వచ్చేశాయి. మలేరియా అన్న విషయం వెంటనే అర్థమైపోయింది. రావుగారు ప్రయాణాన్ని మానుకుని ఆగిపోయారు. రావుగారి పాత్రని ఆ స్థాయిలో అభినయించగలిగే శక్తిగల వారు మరెవరూ లేకపోవడంతో నాటకప్రదర్శననే ఆపివేయవలసివచ్చింది. మోహనరావుగారి నాటకాన్ని చూడాలని తహతహలాడిపోతున్న అరసికెరె ప్రజలు చాలా గొడవ చేశారు. అప్పాజీగారు స్వయంగా రంగస్థలంమీదకొచ్చి ప్రేక్షకులముందు చేతులుజోడించి నమస్కరించి క్షమాపణలు కోరుకున్నారు. మోహనరావుగారి అనారోగ్యవిషయం వివరించి, వారి ఆరోగ్యం కుదుటపడ్డాక, మళ్ళీవారు అభినయించే శకుంతల, శుభద్రాకళ్యాణం నాటకాలు ప్రదరించే ఏర్పాటుచేస్తానని మాటిచ్చారు.

మోహనరావుగారు నుమారు రెండునెలల పాటు కోలుకోలేదు. తరువాతకూడా చాలా నీరసపడ్డారు. కంపెనీ ఆవురునుండి మరోచోటికి వెళ్ళిపోయింది. మోహనరావుగారు లక్ష్మి మాత్రం అక్కడేవుండిపోయారు. పరిచయం లేనిచోట ఇలా వుండటం లక్ష్మికి నచ్చలేదు.

మోహనరావుగారు ఖిన్నులై "ఎక్కడికి వెళ్ళగలం లక్ష్మీ" అనడిగారు.

లక్ష్మికి 'తమదీ' అంటూ ఒకచోటులేకపోవటం బాధాకరంగా తోచింది. ఊరిలోవున్న కాస్తభూమి చేయిదాటిపోయింది. లక్ష్మికాసేపు ఆలోచించి "మైసూరులో మా అన్నయ్యగారింటికి వెళ్ళాం. మా వదినకూడా మంచాపడ

అంది.

మోహనరావుగారు కోలుకోవడానికి ఆరునెలలు పట్టింది. అప్పాజీగారు తమిళనాడు, ఆంధ్రావేపు టూర్ వెళ్ళబోతున్నారని తెలిసి రావుగారికి ఉత్సాహం వచ్చింది. తనిప్పుడు ఆరోగ్యంగా ఉన్నట్లు తెలియజేస్తూ అప్పాజీగారికి ఉత్తరం రాశారు. రోజూఆయన జవాబు కోసం ఎదురుచూడమే పనయింది.

నెలరోజులు గడచినా జవాబు రానేలేదు.

ఇదివరలో ఒకసారి కడవ, కర్నూలు, తిరుచినాపల్లి, సేలం మొదలైన ఊళ్ళలో ఆయన నాటకాలు వేసినప్పుడు జనం ఆయన సంగీతాన్ని అభినయాన్ని మెచ్చుకుని బంగారువతకాలు, కానుకలు, శాలువలు మొదలైన బహుమతులతో సత్కరించారు. అకానుకల వెనుకనున్న ప్రేమాభిమానాలు ఆయన మనసుని కదిలించాయి. మళ్ళీఅటు వెళ్ళాలని మనసు తహతహలాడింది. ఇప్పుడు తన ఆరోగ్యం బాగుందని తెలిస్తే అప్పాజీగారే స్వయంగా వచ్చి వెంటబెట్టుకు వెళ్తారని కలలు కన్నాడు. అప్పాజీగారు రాలేదు.

మోహనరావుగారు అగలేక భార్యతో "ఒకసారి బెంగుళూరు వెళ్ళిరానా?" అన్నారు.

ఆవిడకి దుఃఖం తోనుకొచ్చింది. కంపెనీవాళ్ళు గుంపులుగా వచ్చి రావుగారేం చెప్తే అది చేయటానికి సిద్ధంగా వుండేవారు. అలాంటిదిప్పుడు 'నేనేవెళ్ళిరానా' అని అడిగే పరిస్థితి వచ్చిందే అని బాధపడిందావిడ. ఆరునెలలు అనారోగ్యంతో పడుకోడమే తప్పయిపోయిందా! అనుకుంది.

"మీరేంవెళ్ళద్దు... వాళ్ళిపాటికే మెడ్రాస్ వెళ్ళిపోయారని పేవర్లోచూశాను" అని చెప్పిందావిడ.

ఆయన పేవరు చూడలేదు. ఆవిడ చెప్పిన వార్త విని నివ్వెరపోయాడు. 'రాజు పాత్రకి తనులేకుండా అదెలా వెళ్తారు?' ఎన్నో కంపెనీలనుంచి ఎక్కువడబ్బిస్తాం మా కంపెనీలో చేరండి. అనే ఆహ్వానం వచ్చినా నీతికి కట్టుబడి వీరికంపెనీ వదిలిపెట్టలేదు. ఆవిశ్వాసం అయినా లేకపోయిందా వీళ్ళకి? అని బాధప



డి, సరే... నా తడాఖా చూపిస్తాననుకున్నాడు.

ఇదివరకు అడిగిన కంపెనీల వాళ్ళిద్దరికీ తను వారి కంపెనీల్లో చేరడానికి సిద్ధంగా వున్నట్లు రాశారు. వాళ్ళువచ్చారు, మాట్లాడించారుగానీ నాటకాల్లో వేషంఇచ్చే మాట మాత్రం ఎత్తలేదు. వాళ్ళపద్ధతిచూసి రావుగారికి ఒళ్ళుమండిపోయింది.

ఫలితంగా ఒక నిర్ధారణ జరిగింది. 'గజేంద్ర కంపెనీ' వెలసింది. కావాలనే ఆపేరు పెట్టారాయన. కొంతమంది పాతస్నేహితులకి ఉత్తరంరాసి పిలిపించారు. నటుల్ని సంగీతకారుల్ని చేర్చారు. 'నల-దమయంతి' నాటకం వెయ్యడానికి నిర్ణయించారు.

ఇంట్లో నాటకాలవాళ్ళు చేరడం లక్ష్మి అన్నా వదినలకి నచ్చకపోవడంవల్ల మరోఇల్లు చూసుకోవల్సివచ్చింది. అదికాక నటులకి జీతమివ్వడానికి నాటకానికి అవసరమయ్యే సామాను కొనడానికి డబ్బుకావల్సివచ్చింది. రావుగారికి బాగా డబ్బొస్తున్నప్పుడు తన చేతికిస్తూండిన సొమ్ములోంచి లక్ష్మి బాగానే దాచింది. ఆమెత్తాన్ని ఆయనచేతిలో పెట్టి సమయానికి ఆదుకుంది. హాసన్లో జాతర సమయానికి అక్కడ క్యాంపు వేయదల్చుకుని బాగా ప్రాక్టీసు మొదలుపెట్టారు.



హాసన్లో ఒకనెలరోజులు నాటకం జరిగింది. జనం బాగానే వచ్చారుగాని సంపాదన విశేషంగా ఏమీలేదు. లెక్కలు వేస్తే ఖర్చుకి ఆదాయానికి సమానంగా సరిపోయింది. లెక్కలుచూసే మేనేజర్ని అడిగితే తగువుపెట్టుకుని వెళ్ళిపోయాడు.

నంజనగూడు, చామరాజనగరాల్లో లాభమూలేదు, నష్టమూలేదు అన్న ధోరణిలో నాటకం నడిచింది. రావుగారి పేరుచూసి జనం వచ్చేవారుగాని, మిగతా నటులంతా సామాన్యమైనవారే. భారీ సెట్టింగులు దృశ్యాలు, వుండవు. అప్పటికే మరికొన్ని భారీ కంపెనీలు లంకాదహనం, కురుక్షేత్రం లాంటి ఘనమైన నాటకాలు ఆడుతుంటే అవిచూసి అనిపించే జనాలకి గజేంద్ర కంపెనీ నాటకాలు చూడటంగా దుపించేవికావు. కేవలం మోహనరావుగారి అభినయం, సంగీతం పెట్టుబ

డిగా తయారయిన నాటకాలవి. తనకి ప్రియమైన నాటకం 'శకుంతల' అయితే తన అభినయంతో, సంగీతంతో ప్రజల మనసుని చూరకొనచ్చు అనుకున్నారుకాని తనకి సరిసరిగా వుండే శకుంతలనెక్కణ్ణుంచి తెచ్చేది? గజానన కంపెనీలోని జానకి వచ్చే అవకాశం లేదు. మిగతా కంపెనీలన్నింటిలోను వురుమలే! స్త్రీపాత్రలు ధరిస్తారు. కొత్తగా ఎవరైయినా వెతుక్కోడమూ కష్టమే. కొన్ని కంపెనీలు సామాజిక నాటకాల్ని ఆడసాగాయి. వాటికైతే భారీ సెట్టింగులు అక్కర్లేదు. సంగీతమూ తక్కువే. ఎందుకోగాని మొదట్నుంచి పౌరాణిక నాటకాలని అంటిపెట్టుకున్న రావుగారికి సామాజికనాటకాలువెయ్యడం నచ్చలేదు. సంసారాన్ని కొత్త కంపెనీని నిభాయించాలంటే అప్పులు చెయ్యక తప్పటంలేదు. ఈలోగా రావుగారు మళ్ళీ జబ్బుపడ్డారు. ఈసారి నెలరోజులు పడక వేశారు. కంపెనీలోనివారంతా తలోదారి పట్టారు. ఖర్చులు పెరగటంతో లక్ష్మి ఒంటి మీద నగలు కరిగాయి. రావుగారు కోలుకోగానే పాత అనుభవాలన్నీ మరచి కొత్త ఉత్సాహంతో కంపెనీని ప్రారంభించారు. ఈసారి ఆయన ఎన్నుకున్న నాటకం-శ్రీకృష్ణలీలలు. ఈనాటకాన్ని ఎవరు ఎక్కడ ఆడినా ఆబాలగోపాలం చూస్తారని ఆయన నమ్మకం. చిక్కమగళూరు, ఉడిపి, కుందాపురాల్లో నాటకం జయప్రదంగా జరిగింది. ఖర్చు, రాబడి అక్కడికక్కడ సరిపోయేవి. పైన లాభాలేమి దొరకలేదు. పాత అప్పులు తీరకుండా అలాగే వుండిపోవడంతో వడ్డీలు పెరిగిపోసాగాయి. రాబడిమాట ఎలావున్నా కృష్ణలీలల నాటకం రావుగారికి చాలా ప్రియమైనది. చిన్నికృష్ణుని పాత్రలో చంద్రమౌళి అనే ఏడుసంవత్సరాల బాబు అద్భుతంగా నటించేవాడు. అతన్ని చూస్తే ప్రేమ పొంగుకొచ్చేది. ఎప్పుడూ నాటకాలు, సంగీతం, అభినయం, స్వంతకంపెనీ— ఈ ధ్యాసలోనే మునిగి తేలే రావుగారిని, ఎక్కడో సన్నగా పిల్లల్లేరే అన్నబాధ వేధించేది. చంద్రమౌళితో నటించేటప్పుడు, మాట్లాడేటప్పుడు ఒక విధమైన తృప్తి లభించేదాయనకి.

కుందాపురం నుంచి వచ్చిన కొన్నిరోజులకి చంద్రహాస నాటకం సిద్ధంచేసుకుని మరోవూరికి వెళ్ళారు. నాటక ప్రదర్శన ఐదురోజులు జరిగిందో లేదో ఆరవరోజు వుదయం లక్ష్మి ఆరోగ్యం అందోళనకరంగా వుందని వూరి





నలని రద్దుచేసి వెంటనే మైనూరు ప్రయాణ మయ్యారాయన. ఆయన వచ్చేటప్పటికే లక్ష్మి మరణించి రెండుగంటల సేవయిందన్నారు.

ఆయన జీవితంలో ఎన్నో చీకటి సమయాల్లో వెలుగుని చూపించిన దీవకళిక ఆరిపోయింది. ఇక ఆయనకి ఉత్సాహము, డబ్బు రెండూ లేవు.

ఒకరోజు మధ్యాహ్నం భోంచేసి వాకిట్లో నడుంవాలారు. వీధిగుమ్మంలో ఏదో నీడ కదిలింది. “ఎవరు?” అని వడుకున్న చోటినుంచే అడిగారు.

“నేను స్వామీ, అప్పాజీని”

ఆ పేరువిని గబుక్కున లేచి కూర్చున్నారు. కోపం, ఉత్సాహం రెండూ ఒక్కసారిగా ముంచుకొచ్చాయి. అప్పాజీగారు లోపలికొచ్చి చెప్పించు కోకుండానే కూర్చున్నారు. ఇంటి మొత్తానికి ఒక్కరేవున్న రావుగార్ని చూసి ఆయన బాధపడ్డారు. ఇటీవలే భార్యని పోగొట్టుకొని ఒంటరి జీవితం గడుపుతున్నారావుగారు అంతగా కుంగినట్టు కనపడలేదు.

“అమ్మగారు దైవనన్నిధికి చేరారని విన్నాను.”

రావుగారు మౌనం వహించారు.

“మీ ఆరోగ్యం బాగోలేదని విన్నాను, ఒకసారి చూసిపోదామని వచ్చాను” ఎప్పటిలాగే స్నేహంగా, వినయంగా అన్నారాయన.

రావుగారు బింకం విడవక తప్పలేదు.

“ఒంట్లో బాగోకపోడం ఏమిటి? చూస్తే తెలీదంలా?” అని అడిగారు రావుగారు.

“అయితే మళ్ళీ కంపెనీకి రావచ్చుకదా?” అన్నారు అప్పాజీగారు.

రావుగారికి ఆమాట వినగానే సంతోషం కప్పెనలా పొంగివచ్చింది. కాని దాన్నణచుకొని-

“ఇదివరకు మీకొక వుత్తరం రాశాను...” అన్నారు.


రావుగారు ఉత్తరం రాశారు. కాని అది అప్పాజీగారి చేతికందలేదు. అనారోగ్యం వల్ల రావుగారు వెళ్ళగానే ఆస్థానంలో కోదండరాము

డనే నటుడు వచ్చి చేరాడు. అతడికి సంగీత జ్ఞానం లేదుగాని. బాగానే పాడేవాడు. కంపెనీలో అతనికో భజనబృందం తయారయింది. ఆ బృందంలోని ఒకడి చేతిలో వడింది ఆ ఉత్తరం. దాన్నతడు చింపిపారేశాడు. అప్పాజీగారికి ఈ సంగతి తెలియదు. రావుగారు మరోకంపెనీని ప్రారంభించిన విషయం తెలిసి అప్పాజీగారు రావుగారిమీద ఆశని వదులుకున్నారు. హీరో పాత్రల్లో నిలదొక్కుకున్న కోదండరామాన్ని అదుపులో ఉంచడం అప్పాజీగారి తరంకాలేదు. రేపునాటకం అనగా ‘ఇంటినుంచి పెలిగ్రాం వచ్చింది వెళ్ళిపోతా’ అంటాడు. పొరుగుూరిలో క్యాంప్ చేస్తే ఆఖరిక్షణందాకా రాకుండా సతాయిస్తాడు. వూరికెళ్ళి ‘ఒంట్లో బాగోలేదు, రానని’ పెలిగ్రాం ఇస్తాడు. తనులేకపోతే కంపెనీకింక దిక్కే లేదన్నట్టుగా ప్రవర్తించడం, అస్తమానం డబ్బుడగడం అతనికి పరిపాటి. చివరకి, నెలరోజుల క్రితం కంపెనీ సొమ్ము, నగలు కొంత దోచుకుని నుందరమ్మ అనే చెలికత్తె పాత్రధారిణితో లేచి పోయాడు. కంపెనీకి చెడ్డపేరొస్తుందనే భయంతో అప్పాజీగారు విషయాన్ని గోప్యంగా వుంచారు. కోదండ రాముడు వెళ్ళిపోయాక అతడి భజనబృందం వున్నమాట బయటపెట్టారు. రావుగారు వుత్తరం రాసిన సంగతి తెలియగానే తక్షణం బయల్దేరి వచ్చారు. అప్పాజీగారు. “చూశారా ఎంతవనయిపోయిందో” అని వాపోయారు.

“ఛ... ఛ పోనైండి, ఎందుకదంతా? బెంగుళూరికేగా వెళ్ళాల్సింది? మధ్యాహ్నం బయల్దేరుదామా?” అనడిగారు.

భార్య పోయిన దుఃఖంలోవున్నా మోహనరావుగారికి అవకాశాలైక తన ప్రతిభ వ్యర్థమవుతోందనే దిగులు కూడా వుంది. మళ్ళీ ఈ అవకాశం దొరకడం ఆయన దుఃఖాన్ని మరచి కొత్త ఉత్సాహాన్ని తెచ్చుకోడానికి సహాయపడింది.

బెంగుళూరు రాగానే ‘కవిరత్న కాళిదాసు’ నాటకం అభ్యసించడం మొదలయింది. కాళిదాసు పాత్ర ధరించే ఉత్సాహంలో రావుగారు వదేళ్ళు చిన్నవారయ్యారు. రావుగారి రాకతో కంపెనీలో కొత్త చైతన్యం వుంజుకుంది. కాళిదాసు పాత్రని, కవిరత్నకాళిదాసు నాటకాన్నీ ప్రేక్షకులు బాగా ఆదరించారు. రావుగారి పాటలకి



‘వన్స్మోర్’ అరుపులు మామూలైపోయాయి. చూసినవాళ్ళే మళ్ళీమళ్ళీ నాటకాన్ని చూడ్డానికి వచ్చేవారు.

లోగడ రావుగారు స్వంత కంపెనీపెట్టి నాటకాలాడించినా ఇక్కడున్న వైభవోపేతమైన సీనరీలు, సెట్టింగులు, కళాకారుల సహకారం, చక్కటిప్రచారం అక్కడవుండేవికావు. తామెంత బాగా అభినయించినా నాటకం శోభించడానికివన్నీ ఎంతో అవసరం అన్న సంగతి ఆయనకి అర్థమయింది.

కాళిదాసు నాటకం నడుపుతుండిన కాలంలోనే సినిమాయుగం ఆరంభమయింది. అయినా కళ్ళెదురుగా కళాకారుల్ని చూడ్డంలోను, ఇష్టమైన పాటల్ని మళ్ళీమళ్ళీ అడిగి పాడించుకోవడంలోనూ ప్రేక్షకులకి ఎక్కువ తృప్తి దొరికేది. ‘కాళిదాసే’ కాదు, ‘రత్నావళి’, ‘విరాటపర్యం’, శకుంతల.

నాటకాలు కూడా విజయవంతంగానే నడిచేవి. ఉత్తరకర్నాటక, మహారాష్ట్రలో కొన్ని ప్రాంతాల్లో ఈ నాటకాలు జయభేరి మ్రోగించాయి. ఐతేళ్ళ పాటు గజానన కంపెనీ పాలిట సువర్ణకాలమయింది. అప్పుడప్పుడు రావుగారికిచ్చే సంభావనని పెంచేవారు. డబ్బువట్ల ఆయనకున్న విరక్తిని అప్పజీగారెప్పుడూ స్వార్థానికి ఉపయోగించుకోలేదు. రావుగారి రాబడిని, ఉదారబుద్ధిని ఎరిగినవారంతా ఆయన దగ్గర కొచ్చి ఏవేవో కష్టాలన్నీ వెళ్ళబోనుకునేవారు. ఆయన తన దగ్గరెంత సొమ్ముంటే అంత ఇచ్చి మరి పంపేవారు.

ఒకసారి బళ్ళారి క్యాంపు పూర్తిచేసుకుని వచ్చాక ఆయనకి పూర్వం వచ్చినట్టుగానే చలి-జ్వరం ప్రారంభమయ్యాయి. ‘తివటూరు’కి బయల్దేరిన కంపెనీ ఇక ప్రయాణాన్ని ఆపుకోవలసివస్తుందేమో అనుకుంటున్న పరిస్థితిలో ఎవరో “మురళీధరం అనే అబ్బాయికి రాజా పార్కు తాలూకు డైలాగులన్నీ బాగా వచ్చు, అతన్నే తీసికెళ్తే సరి” అని నూచించారు.

ఆ మురళీధరం అప్పటికే చిన్నచిన్న పాత్రల్లో బాగా అనుభవం సంపాదించాడు. చూడ్డానికి ఎర్రగా, పొడుగ్గా మంచిరూపంతో వుంటాడు. వచ్చిన అవకాశాన్ని వదులుకోకుండా చక్కగా అభినయించాడు.

రావుగారు ఈసారి మూడునెలలపాటు లేవ

లేకపోయారు. సేవలు చెయ్యడానికివలూ రకపోవడంతో నయమవడానికి చాలాకాలం పట్టింది. మొదటి శక్తిని పుంజుకోడానికి మరో రెండునెలలు పట్టింది. రావుగారు మళ్ళీ నటించడానికి ముందుకి రాగానే మురళీధరం తను తీసుకున్న చోటునుంచి తప్పుకున్నాడు. రావుగారికింకా కొద్దిగా నీరసంగా వుండటం వల్ల కంఠంలో పటుత్వం కాస్త తగ్గినట్టు అనిపించినా పట్టుదలతో సంగతులు వేసి మరి పాడేవారు. అప్పటికే సినిమా మోజు మరిగిన జనాలు సరిసరి, కూర్చుంటే పాట, నుంచుంటే పద్యం! ఎవడిక్కావాలి ఈ నాటకాలు అని తిరస్కరించే పరిస్థితికి వచ్చారు.

ఒకరోజు రావుగారు దుష్యంతుడి పాత్రలో నటిస్తుండగా ఒక అల్లరి గుంపు-

“ఏయ్ మునలాడా, జుట్టు నెరిసినా దుష్యంతుడి వేషమే కావల్సిందా?” అని అరిచారు. ఆరోజు నాటకం సవ్యంగా జరిగినా ఆయన మనసు వికలమైపోయింది. రాత్రంతా అద్దం ముందు కూర్చుని ‘నేను మునలాణ్ణి యిపోయానా? దుష్యంతుడి వేషం వెయ్యడానికి ఏ మొగాడొస్తాడో ముందుకి రమ్మనండి చూద్దాం’ అని తనలోతను మాట్లాడుకుంటూ కూర్చున్నారు. స్టేజీమీదకొస్తే ఆయన తన వయసునే మర్చిపోయేవారు. కాని ప్రేక్షకులు మర్చిపోతారా? సినిమాలతో పోటీ పడాల్సిన పరిస్థితి రావడం ఒక ప్రక్క, ప్రజల అభిరుచికి తగినట్టుగా మార్పులు చెయ్యాల్సిన అవసరం రావడం మరోప్రక్క ఒత్తిడి చేయడంతో అప్పజీగారు చాలా ఆలోచించిన మీదట మురళీధరాన్నే తరువాత నాటకాలకి హీరోగా నియమించారు.

“మీ మనసుకి నచ్చిన పాత్రలని నటిస్తూ మిగిలినవారికి నటనలో మెళకువల్ని బోధిస్తూ ఇక్కడేవుండండి” అంటూ వినయంగా రావుగారిని వేడుకొన్న అప్పజీగారిని బాగా తిట్టి పోసి రావుగారు కంపెనీ బయటకి వచ్చేశారు.

పెన్షన్ రూపంలో కొంత ధనాన్ని ముట్టజెప్పడానికి అప్పజీగారు సిద్ధపడ్డా “నీ దయాధర్మ భిక్ష నాకవసరంలేదు” అని తిరస్కరించారు రావుగారు. ఒక సంవత్సరం అక్కడ ఇక్కడ



రావుగారిని వారి అభిమాని రఘురాం ఇక్కడికి తీసుకొచ్చి చేర్చించాడు. ఇదీ రావుగారి కథ!

రావుగారు చెప్పిన విషయాలకి, తనకి తెలిసిన మరికొన్ని విషయాలను చేర్చి రావుగారి రంగస్థల జీవితాన్ని పత్రికకి పంపించాడు రఘురాం.

ఆయన కథ ప్రచురణ ప్రారంభంకాగానే ప్రతివారం ఆ పత్రిక కోసం కాచుక్కుర్చునేవారు ఆశ్రమవాసులు. యశోద స్వయంగా అందరికీ చదివి వినిపించేది. మోహనరావుగారు కూడా అందరితోపాటు కూర్చుని వినేవారు. అక్కడక్కడ చిన్నచిన్న తప్పుల్ని సరిదిద్దేవారు. “చూడండి అది జరిగింది బళ్ళారి క్యాంపులో కాదు, హుబ్లీ క్యాంపులో” అనో తిరుచునాపల్లి వారు ‘సుభద్రా కల్యాణం’లోవి కాదు ‘శకుంతల’ పాటలు పాడించుకున్నారనో చెప్తుండేవారు.

యశోద ఓపిగ్గా, “పుస్తకరూపంలో వచ్చేటప్పుడు సరిదిద్దుదాంలేండి” అని చెప్పి ముందుకి చదువుకెళ్ళేది.



ఆశ్రమానికి మరికొందరు వచ్చి చేరుకోడంతో మొత్తం సంఖ్య పదిహేనుకి పెరిగింది.

ఈమధ్యకాలంలో రామన్నగారు ఆశ్రమంనుంచి వెళ్ళిపోయారు. ఆయన కొడుకు, అమెరికానుంచి వచ్చి పట్టుపట్టి తండ్రిని తన వెంట తీసుకెళ్ళాడు. రామన్నగారికి, కొడుకు అంత ప్రేమగా, తనని తీసుకువెళ్ళున్నాడన్న సంతోషం ఒక పక్క, ఊరిని, దేశాన్ని అలవాటయిన చోటుని, జనాన్ని వదిలిపెట్టి పోవాలన్న

చింత మరొకపక్క...

ఆయన వెళ్ళేరోజున ఆశ్రమంలో వీడ్కోలు విందుని ఏర్పాటుచేసింది యశోద. విందునిచ్చి ‘రామాయణ’ గ్రంథాన్ని కానుకగా ఆయనకిచ్చింది. ఆయన ప్రయాణంరోజునమిగిలిన వృద్ధులందరినీ ఏర్పోర్ట్ కి తీసుకెళ్ళే ఏర్పాటు చేశాడు జగన్నాథం.

రామన్నగారు అమెరికా వెళ్ళిన కొద్దినెలలకి, ఆయన కొడుకు ఆశ్రమం కోసం ఒక ప్రాజెక్టర్ ని పంపించాడు. అంతేకాక తనతండ్రి పేరిట కొంతమొత్తానికి ఆశ్రమానికి కానుకగా పంపించాడు. ఇదొక అపురూపవిషయంగా అందరూ చెప్పుకున్నారు. పిల్లలుండీ లేనట్టుగా బ్రతకవల్సిచ్చిన నరసింహయ్యగారు, వెంకట్రావుగారు, రామన్నగారి కొడుకుని మాటి మాటికి తలచుకొని పొగిడేవారు. ఆశ్రమ భవనానికి కొత్తగా నాలుగు గదుల్నిచేర్చి కట్టారు.

హాల్లో చిన్న లైబ్రరీ తయారయింది. కుడి వేపు వసారాలో కేరమ్స్, ఛెస్ ఆడటానికి అనుకూలంగా ఏర్పాటుచేశారు. వారపత్రికలు, మాసపత్రికలు, వార్తాపత్రికలు వచ్చే ఏర్పాటు చేశారు. లైబ్రరీ తయారవడంతో ఆశ్రమవాసులు కానివారుకూడా సాయంత్రం కొద్దిసేపు అక్కడికివచ్చి కాసేపు కాలంగడిపి వెళ్ళేవారు. ఆశ్రమం యశోద అంచనాలకు, ఊహలకు మించి పెరిగిపోయింది. కొందరు వృద్ధులు పూర్తిగా గతిలేనివారొచ్చి చేరుతామని వేడుకుంటుంటే కాదనడానికి యశోదకి చాలా కష్టంగా వుండేది. అది అనాథాశ్రమంకాదని, అంతోఇంతో డబ్బుకట్టాల్సి వుంటుందని వివరించి చెప్పి, వారుమరేదయినా ధర్మసంస్థని చేరడానికి తనే సహాయపడేది.

ఆశ్రమం అవరణలో నాటిన పారిజాతం మొగ్గ తొడిగింది. నిమ్మచెట్టు గుబురుగా పెరిగిందిగాని పిందెవేసే సూచనలెక్కడా కనపడలేదు. వెనుకపెరటిలో ఉన్న పొట్లపాదు, సారపాదు నేలని తాకేలాంటి కాయల్ని కాసింది. కాకరపాదు నిండుగా కాకరకాయలే. నిమ్మకాయల్లో కాకరకాయ ముక్కల్ని కలిపి నాగమ్మగారు వేసిన ఊరగాయని అందరూ చప్పరించుకుంటూ తిన్నారు.

ఆరోజు ఆదివారం. భర్త, పిల్లలు ఇంట్లోనే వుంటారని యశోద ఆశ్రమం వేపు వెళ్ళలేదు. భోజనాలయ్యాక మధ్యాహ్నం మంచం మీద





ఆ నొప్పికి స్ట్రాంగ్ చికిత్స అత్యంతావశ్యం

విపరీతమైన తలనొప్పులు, వొళ్ళునొప్పులు, భరించలేని నరముల తీపులు మరియు బెణుకులు—వీటన్నిటికీ అమృతాంజన్ స్ట్రాంగ్ పెయిన్ బామ్ వుపశమనము చేకూర్చగలదు.

మీకు సుపరిచితమైన అమృతాంజన్ లో యిమిడివున్న మూలపదార్థములే మరింత శక్తివంతంగా సమ్మిళితం చేయబడినాయి అమృతాంజన్ స్ట్రాంగ్ లో. విపరీతమైన నొప్పులను, బాధలను త్వరితంగా వుపశమింప జేయగలందులకే స్ట్రాంగ్ గా తయారుచేయబడింది అమృతాంజన్ స్ట్రాంగ్.

అమృతాంజన్
స్ట్రాంగ్

మక్కిలి బాధాకరమైన నొప్పులకు



అమృతాంజన్ లిమిటెడ్



విశ్రాంతిగా వడుకున్నాడు జగన్నాథం. పనంతా పూర్తిచేసుకొని గదిగుమ్మం దగ్గర నుంచి “నేనలా ఆశ్రమం వేపు వెళ్ళొస్తాను” అంది.

“అదివారంకూడా సెలవులేదా నీకు? ఇటురా” అని జగన్నాథం అనగానే- “ఏమిటి... ఒంట్లో బాగాలేదా ఏమిటి?” అని దగ్గరకొచ్చి అతడి నుదుటిమీద చెయ్యిపెట్టి చూసింది. ఆ చేతిని పట్టుకుని-

“అంతా బాగానేవుందిగాని, ఒక నిమిషం కూర్చో చెప్తాను” అన్నాడు. మంచం అంచున కూర్చుంది యశోద.

“ఈసారి క్రిస్మస్ సెలవుల్లో ఒక వదిరోజుల పాటు ఎత్తైనా వెళ్ళిపడ్డాం. ప్రతాప్ ప్రతి శలవుల్లోనూ అడగుతూనే వున్నాడు” అని చెప్పాడు జగన్నాథం.

“పది రోజులే...”

“నీ ఆలోచన నాకు తెలుసు. వాటన్నింటికీ ఏర్పాటుచేసే వెళ్ళాం”

కొద్దిగా తలవంచుకుని మంచం అంచున కూర్చున్న భార్య ఎదిగిన ఇద్దరు పిల్లలతల్లిలా బొత్తిగా అనిపించలేదు జగన్నాథానికి.

“మరీ పూర్తిగా ఆశ్రమానికి అంకితమైపోకు యశూ. మాక్కూడా నువ్వు కావాలి” అన్నాడతడు. ఆ మధ్యాహ్నం ఆమె ఆశ్రమానికి వెళ్ళలేదు.

★ ★ ★

జగన్నాథం ఢిల్లీకి ప్రయాణం అని అనగానే “పదిరోజుల్లో అంతదూరమా!” అని అనుమానించింది. ప్రయాణంలో ఎక్కువరోజులు వేస్తవదు. కొద్దిగంటలు ప్రయాణం అంతే అని చెప్పాడతడు. అక్కడ్నుంచి హరిద్వార్, హృషీకేశ్ కూడా వెళ్ళొద్దాం అన్నాడు. వెంటనే ఒప్పుకుంది.

జగన్నాథం ఢిల్లీ వెళ్ళడానికి మరొకకారణం కూడా వుంది. అతని బాల్యస్నేహితుడు సదాశివరావు చాలారోజులుగా “ఓసారి సంసారంతోసహా రావోయ్” అని పిలుస్తూనే వున్నాడు. సుప్రీంకోర్టు కేసులు చూడ్డానికి ఒకటి రెండుసార్లు జగన్నాథం ఒక్కడే వెళ్ళాడు.

అప్పుడు అతని మిత్రుడు, భార్యకూడా ఒత్తిడి చేశారు, ఈసారయినా భార్యాపిల్లల్ని తీసుకు రండి అని.

యశోద ప్రయాణం సంగతితెలిసి ఆశ్రమంలో చిన్నఅలలేచింది. నాగమ్మగారు “వెళ్ళి రండి... హరిద్వార్, ఋషికేశ్ నేనూ చూశాను బాగుంటాయి చాలా. కాశీ పుణ్యక్షేత్రం కాబట్టి వెళ్ళాల్సిందేననుకోండి, కాని మురికికూపం. గంగని చూడాలంటే హృషీకేశ్లోనే చూడాలి” అంటుంటే-

వెంకటరావుగారు కంగారుపడుతూ “మరి నా కంటి ఆపరేషన్...” అని అంటుండగానే రాజరావుగారు-

“పదిహేనురోజుల్లో ఏం ఫరవాలేదులెండి. అయినా మేమంతాలేమా? మేం చూసుకుంటాలెండి. పాపం లేకలేక వూరొదిలి వెళ్తున్నారు- వెళ్ళిరానీయండి” అన్నారు.

ఆ మాటలు విన్న యశోద ‘తనయినా ఆశ్రమానికి ఇంతగా అతుక్కుపోకూడదు. తనులేకపోయినా అన్నీ యథాప్రకారం జరిగి పోయేలా ఉండాలి. ముందుముందు పిల్లలెక్కడెక్కడ వుద్యోగాలు చేస్తారో. నాలుగు రోజులు వెళ్ళి చూసిరావాలంటే ఆలోచించే పరిస్థితి వుండకూడదు, అనుకుంది. జగన్నాథం సలహాప్రకారం ఆ సాయంత్రం చిన్నసభనేర్పరిచి రాజారావుని పర్యవేక్షకుడిగా నియమించింది. వంటింటి పర్యవేక్షణ నాగమ్మగారిది. జగన్నాథం స్నేహితుడు, వారికి ఇరవై సంవత్సరాలనుంచి ఫ్యామిలీ డాక్టరు అయిన డాక్టరు ప్రభు రోజూ ఆశ్రమానికి ఒకసారివచ్చి చూసివెళ్ళడానికి అంగీకరించారు. ఈ ఏర్పాట్లన్నీచేశాక యశోదకి నిశ్చింతగా అనిపించింది.

ఎలా వెళ్ళడం? అని ఆలోచిస్తుండిన యశోద ఇప్పుడింక వెళ్ళేరోజు ఎప్పుడెస్తుందా అని ఎదురుచూడటం మొదలెట్టింది.

అశోక్కి అక్కడిదాకా వెళ్తాంకదా, కాశ్మీర్ కూడా చూసొస్తే బాగుండేదికదా అనిపించినా అసలు తల్లి, తండ్రి ఇంత మాత్రం బయల్దేరుకదా అని సంతోషపడ్డాడు. ప్రతాప్ అప్పటికే ఏర్పాట్లన్నీ చేసుకున్నాడు. కెమేరాకి ఫిల్మ్ వేయించుకున్నాడు. ఉలెన్ బట్టలన్నీ సిద్ధంచేసుకున్నాడు. అందరిలోను కొత్తవుత్సాహం చోటుచేసుకుంది.

విమానప్రయాణం మొదటిసారి అయినా



యశోదకి పెద్దవిశేషమేమీకనిపించలేదు. రైల్వే వెళ్ళేటప్పుడు వరుగులెట్టే చెట్లు, చేమలు, చిన్నచిన్న జిలిబిలిపక్షులు, మారే ప్రకృతిదృశ్యాలు- అదొక అందం. ఇక్కడ పూర్తిగా మబ్బుల్లో ప్రయాణం.

జగన్నాథం స్నేహితుడు ఏర్పోర్టుకు వచ్చి రిసీవ్ చేసుకున్నాడు. అతడి భార్య రేణుక సంతోషంగా స్వాగతం చెప్పింది.

అంత పెద్దనగరంలో, అందమైన ఎక్స్ ప్రెస్ న్లో అన్ని సౌకర్యాలతోకూడిన స్వంత ఇల్లు. ఆ పెద్దఇంట్లో భార్య-భర్త ఇద్దరే. కూతురు పెళ్ళయి కలకత్తా వెళ్ళిపోయింది. కొడుకు పిలా నీలో ఇంజనీరింగ్ చదువుతున్నాడు.

అతిథి మర్యాద చేయడంలో అమితోత్సాహం చూపిస్తున్నదావిడ. చూడవలసిన స్థలాలన్నీ క్రమపద్ధతిలో ఎలాచూడాలో కార్యక్రమం రూపొందించేది. బయట తిరిగి వచ్చేవేళకి రుచికరమైన వంటలు, ఫలహారాలు సిద్ధంచేసేది. రకరకాల పులావ్ లు, పూల్కా, నబ్బీ, తినుబండారాలు... ఆవిడ శ్రమపడ్డంచూసి యశోదకి మొహమాటంగా వుండేది. పిల్లలు మాత్రం అన్నీ ఆనందంగా నువ్వుగా తినేవారు. కొత్తరుచుల్ని ఆస్వాదించేవారు.

ఒకరోజు మధ్యాహ్నం కబుర్లలో రేణుక యశోదతో-

“ఏదో వృద్ధాశ్రమం మొదలెట్టావట? చాలా పెద్దపనే పెట్టుకున్నావే? చడిచప్పుడు లేకుండా నిజమైన సమాజసేవ చేస్తున్నావన్నమాట! నిజంగా చాలా సంతోషంగావుంది” అంది.

“బాబోయ్... సమాజసేవలాంటి పెద్దపెద్ద మాటలు ఉపయోగించేస్తున్నారేమిటి? ఏదో ఇంట్లో ఒకింత సౌకర్యం, ఆప్యాయత దొరకని వృద్ధులకి కాస్త ఆశ్రయం, ఆసరా అంతే. మరొకరికింద బాధపడుతున్నామనే న్యూనతా భావన లేనిచోటకటి వారికి చూపించాలని మొదలుపెట్టానంతే. ఇరవైమంది వరకూ వున్నారు. ఇంకా కొందరు చేరతామని వస్తున్నారుగాని, అంతమందిని చూసుకోడం కష్టమవుతుందని చేర్చుకోలేదంతే”

“మునుపు వృద్ధాశ్రమాలకి చేరడం అంటే అవమానంగా భావించేవారు, ఇప్పుడు...”

“ఇప్పుడయినా మహామార్పులేం వచ్చేయ్యలేదుగాని, తప్పనిసరి పరిస్థితులయితే జనం

తమంతటతామే వచ్చి చేరుతున్నారు”

“అయినా వయసుమళ్ళిన తల్లిదండ్రుల్ని చూసుకోవడం తమ కర్తవ్యం అన్న సంగతి పిల్లలు మర్చిపోతే ఎలా? మా అత్తగారినే తీసుకో. నలుగురు మగపిల్లలు, ఇద్దరు ఆడ పిల్లలు, తల్లి తమ దగ్గరే వుండాలని ప్రతివాళ్ళూ గొడవే. ఎవరికీ అసంతృప్తి కాకూడదనీ అందరిళ్ళకీ వెళ్ళివస్తారావిడ. చాలా మంచి మనిషి ఆమె” అంది రేణు.

“అలాగయితే సమస్యలేదు. అందరిళ్ళలోనూ అలా కుదరదు కూడా. ఆర్థికసమస్యలు, పాతనంప్రదాయాలని లక్ష్యపెట్టని పిల్లలు, వాటినే అంటిపెట్టుకుని వుండే పెద్దలు మా కాలంలో అలా చేసేవాళ్ళం, ఇలా చేసేవాళ్ళమని చెబుతూ, ఇప్పుడూ అలాగే పండగలు, వబ్బాలు జరిపి తీరాలని పట్టుపడతారు. పిల్లలు వారికిష్టమైన బట్టలు కట్టుకున్నా ఏదోనన, ఆక్షేపణలు... ఇలా వుంటుంది కొందరి వరన”

“అదీ నిజమే, మా చెల్లెలి అత్తగారంతే కట్టల పొయ్యిమీదే వండాలంటుంది. కూర్చున్నా తప్పే, నుంచున్నా తప్పే, ప్రాణాలు తోడే న్తుందట. అలా హింసపెట్టినా ఆవిడని ఎక్కడికని పంపిస్తారు పాపం!”

“అలా అనుకునేవాళ్ళూ అరుదే. అయినా వృద్ధాప్యంలో పిల్లలకి మనం భారం కాకుండా మన మానాన మనం వుంటేనే మంచిది. మా ఆశ్రమంలో వరమశివ అయ్యర్ అని రిటైర్డ్ జడ్జి ఒకాయనున్నారు... అని మొదలెట్టింది యశోద, రేణుక కుతూహలంగా వినసాగింది.

“వరమశివ అయ్యర్ గారికి నలుగురు మగ పిల్లలు. అంతా మంచి ఉద్యోగాల్లో వున్నారు. ఆడపిల్లలిద్దర్ని బాగా కలిగిన ఇళ్ళల్లోనే ఇచ్చి పెళ్ళిళ్లు చేశారు. అయినా పిల్లలందరికీ తండ్రి ఆస్తిమీదే కన్ను. వాటాలు పంచెయ్యమని ఒకటే గొడవ. ఆస్తి పంచేసి నువ్వొక్కడివి మాలో ఎవరిదగ్గరున్నా గడిచిపోతుంది అన్నారట... నరే ఆస్తి భాగాలయింది. ఎవరివాటావాళ్ళు తీసుకుని బయల్దేరారుగాని, తండ్రిని రమ్మన్నమాట ఒక్కరి నోటివెంటయినా రాలేదు. వాటాలు పంచే ప్రయత్నంలో ఇల్లు కూడా అమ్మేశారు. ఇంక నెలరోజుల్లో ఇల్లు ఖాళీ




చెయ్యాలంటే మరో ఇల్లు వెతుక్కుంటూ బయ
ల్దేరిన ఆయనకి 'వానప్రస్థం' గురించి తెలి
సింది. వచ్చి చూస్తే పరిచితుడయిన నర
సింహయ్య పలుకరించారు. ఆశ్రమం వివరా
లన్ని తెలుసుకున్న అయ్యర్గారు సంతో
షంగా-

“నేనూ వచ్చి ఇక్కడే చేరిపోతానయ్యా”
అన్నారు. వారం రోజుల్లో చేరనూ చేరారు.
ఆయనతోపాటే వచ్చిన ఆల్ఫ్రేషియన్ బహ
ద్ధూర్ని చేర్చుకోడానికి కొంచెం ఆలోచించాల్సి
వచ్చింది. “వీడూ నాలాగే మునలివాడు. ఎవ
ర్నీ ఏమీ చెయ్యడు. ఇంకెక్కడికయినా పంపు
దామా అంటే నన్నొదిలి వుండలేడు” అని
బతిమాలాడు. బహద్ధూర్ని చేర్చుకోక తప్పలే



దు. మిగిలినవారికి కొంచెం చికాగ్గానే అని
పించింది. కాని అది ఒకటి రెండురోజులు
మాత్రమే.

అయ్యర్ 'బహద్దూర్' చాలా చక్కగా ప్రి
యిన్ చేశారు. అది వంటింటివేపు, దేవుడి
గదివేపు వెళ్ళేదికాదు. ఆశ్రమవాసులందరితో
నూ చాలా త్వరగా స్నేహం పెంచుకొంది.



మొదట్లో బహద్దూర్ని చూస్తే చాలు. మొహం చిట్టించుకునే నాగమ్మగారు కూడా భోజనానికి ముందు దానికొక ముద్దవేసి వచ్చిగాని కూర్చోనేవారుకారు. మూడు నాలుగువారాల్లో బహద్దూరు అక్కడ ఎన్నో ఏళ్లనుంచి వున్న ప్రాణిలా అలవాటు అయిపోయింది. అండరికీ బహద్దూరంటే ప్రాణం. బయటివారిని ఆశ్రమంలో అడుగుపెట్టనిచ్చేదికాదు. పొద్దున్నే అయ్యర్గారి తో వాక్కి వెళ్లిపోయేది. ఆయన చుట్టువక్కలే తిరుగుతూ మధ్యాహ్నం ఆయన ఈజ్చైర్లో పడుకుని నిద్రపోతే తనూ ఆ కుర్చీకిందే పడుకునేది.

అయ్యర్గారు ఆశ్రమంలోవున్నదొక్కయేడాది అంతే, గుండెపోటుతో ఆయన మరణించినప్పుడు ఈ విషయాన్ని ఆయన పిల్లలకి రాసినా ఒక్కరూ తొంగిచూడలేదు. అయ్యర్గారు తన వాటా ఆస్తిని ఆశ్రమానికి రాసిన విషయం ఆ పిల్లలకి ముందే తెలుసు. ఆయన పోయినరోజున బహద్దూర్ ఆహారాన్ని ముట్టుకోలేదు. నాగమ్మ ఎంత ప్రేమగా బతిమాలినా లొంగలేదు. ఆయన పడుకుంటూ వుండిన ఈజ్చైర్ దగ్గరే ఎప్పుడూ పడుండేది. యశోద, జగన్నాథం, డాక్టరు చేసిన ప్రయత్నాలేమీ సఫలం కాలేదు. అయ్యర్గారు పోయిన ఎనిమిదోరోజున బహద్దూర్ కూడా ప్రాణం విడిచింది.

కన్నపిల్లలు తండ్రిపోతే చూడ్డానికయినారాలేదు. పెంచుకున్న కుక్క ఆయనకోసం ప్రాణాలు వదిలేసింది. ఎన్నో రోజులవరకూ అందరూ బహద్దూర్గురించే తల్చుకుని మాట్లాడుకునే వారు” అంటూ చెప్పింది యశోద.

“పావం... పెంపుడుకుక్కకున్నపాటి విశ్వాసం, అభిమానం పిల్లలకి లేకపోయింది. డబ్బే ముఖ్యమయిపోతే ప్రేమాభిమానాలు చచ్చిపోతాయి. పిల్లలు పిల్లలని తవన పడతాం. వార్ధక్యంలో చూసుకునే అదృష్టం లేకపోయాక ఆ పిల్లలుండి ఏంలాభం శుద్ధదండగ” అంది రేణుక.

★ ★ ★

అపురూపంగా వచ్చిన అతిథులకి సదాశివ

రావు ముఖ్యమైన చోట్లన్నీ స్వయంగా కార్లో తీసుకెళ్ళి చూపించాడు. కుతుబ్మినార్, ఎర్రకోట, తీన్మూర్తి భవన్, రాజఘాట్, శాంతివనం, చేతిపనుల ప్రదర్శనశాల అన్నింటినీ చూపించాడు.

విశాలమైన నగరం, గంభీరమైన ఆకారం, విశాలమైన వీధులు, సుందర భవనాలు! ఇంత పెద్ద నగరమైనాఇతర నగరాల్లో వుండే గజిబిజి, గందరగోళం ఇక్కడ కనిపించదు.

ఢిల్లీ చూడటం అయ్యేటప్పటికీ-యశోద ఫారిన్, హృషీకేశ్ ప్రయాణం ఎప్పుడెప్పుడా అని ఆతృతగా ఎదురు చూడసాగింది. రేణుక సదాశివరావు ఆ చోట్లనెన్నోసార్లు చూసి వుండటంవల్ల వారు వెళ్ళకుండా జగన్నాథం కుటుంబాన్ని మాత్రం బాగా తెలిసిన డ్రైవర్ నిచ్చి కార్లో పంపించారు.

పొద్దుటే ఐదుగంటల వేళప్పుడు మంచి చలిలో కారు బయల్దేరింది. వెళ్తుంటే మ్యాపుల్లో మాత్రం తెలిసిన కొన్ని వూళ్ళని చూస్తూంటే విచిత్రానుభూతి కలిగింది. నాజూకైన పచ్చటి చెట్లపై పసుపు చల్లినట్టుగా పరుచుకున్న ఆవపూల అందం అపురూప దృశ్యంలా భాసించింది. మైళ్ళకొద్దీ విస్తరించిన చెరకుతోటలు, అక్కడక్కడ ఒక్కొక్కానూ అన్నీ చూస్తూ వ్యాఖ్యానాలు చేసుకుంటూ వెళ్ళారు.

ప్రయాణం సుఖంగా సాగింది.

“సర్ మొదట హృషీకేశ్ వెళ్ళాచ్చేద్దాం...” అన్నాడు డ్రైవర్. సరేనన్నాడు జగన్నాథం.

హృషీకేశ్ చేరుకున్నారు.

కారుని నీడలోకి ఆపి చెప్పాడు డ్రైవర్- “అన్నీచూసి మీరు ఆ ఒడ్డుకి రండి. అక్కణ్ణుంచి నావలో దాటిస్తారు” అక్కడక్కడ నెలకొన్న యోగాశ్రమాలు, చిన్నచిన్న దేవాలయాలు, నిర్మలంగా ప్రవహించే గంగని తృప్తిగా చూసింది యశోద. లక్ష్మణఝూలాగురించి వినడం, ఫోటోలో చూడటం ఒకరకం. దాని మీద నడిచే అద్భుతమైన అనుభవం మరొకరకం.

“అమ్మా ఇటుచూడు...” అంటూ అశోక్ అటొక్క అడుగు వేసేసరికి ఒక్కసారిగా వంతెన తూగింది.

“ఊరికే, అలా ఎగరకు మెల్లగా నడు” అని మెల్లగా విసుక్కుంది. యశోద భయం



చూసి జగన్నాథం, పిల్లలు నవ్వారు.

వంతెనమధ్యకి వెళ్ళేసరికి కోతుల కుటుంబం ఒకటి వరుగెత్తుకు వచ్చింది. 'హుశ్ హుశ్' అనే జనాలపట్ల వాటికి లక్ష్యమే లేదు. తనమీదకి దూకబోయినట్టు వచ్చిన కోతిని చూసి యశోద బెదిరిపోయి జగన్నాథం నందిట చేరింది. యశోద చుట్టూ చెయ్యివేసి దగ్గరకి తీసుకుని "ఎందుకలా బెదిరిపోతావు? మేమంతా లేమా?" అని నవ్వాడు. యశోద మొహాన్ని ఎర్రగా చేసుకుని దూరంగా జరిగింది. అంతలోపల అశోక్ కెమేరాను క్లిక్ మనిపించాడు. ప్రతాప్ కోతిని తరిమేశాడు.

వంతెననిదాటి చిన్నదోవంట బయల్దేరారు. అడుగుడుక్కి దేవాలయాలు, పాలరాతి విగ్రహాలు, గడ్డాలు పెంచుకున్న సన్యాసులు అక్కడక్కడ ఎదురవుతూనే వున్నారు. ఆ సన్యాసుల్ని చూస్తే 'ఏ సంసారాల్ని నట్టేట ముంచేసి వచ్చారో' అనిపించిందేతప్ప తపస్యులనే భక్తి గౌరవాలు ఏకోశానా కలుగలేదు యశోదకి.

నిండుగా ప్రవహించే గంగాతీరం వెంట నడిచి నావ నిలిచినచోటికి వచ్చారు. డబ్బేమీ తీసుకోకుండా యాత్రికుల్ని ఉచితంగా నది దాటించడం నిజంగా విశేషమే. దూరంగా దర్శనమిచ్చే పచ్చటికొండలు మధ్య చిన్నచిన్న గోపురాలు, ఆశ్రమాలు, అదొక అపూర్వదృశ్యం. కొన్ని నిమిషాలకి రెండవ వడ్డుకి చేరారు. అక్కడి దృశ్యాల్ని రకరకాల కోణాల్నుంచి ఫోటోలు తీసాడు ప్రతాప్.

దారిలో సప్తర్షిధామాన్ని చూసి హరిద్వారానికీ చేరారు. అడ, మగ, చిన్న పెద్ద అనే తేడా లేకుండా గంగలో మునకేస్తున్న జనాన్నిచూసి యశోదకీ స్నానం చెయ్యాలనిపించింది. జగన్నాథాన్నడిగితే "నీ ఇష్టం, చేస్తే చెయ్యి" అన్నాడు.

జనం ఎక్కువలేనిచోటు చూసుకువెళ్లింది యశోద. అక్కడ ఊరికే గంగ వంక చూస్తూ కూర్చున్నదొక స్త్రీ. తనూ పక్కనే కూర్చుంది. కొద్దిగా ఎండవున్నా చలి వణికిస్తోంది. యశోద నీళ్లలో చేతి నాడించింది. నీళ్ళు ఝల్లనిపించేటంత చల్లగా ఉన్నాయి. ఎప్పుడూ చన్నీళ్లతో స్నానం చేసిన అలవాటులేదు. చుట్టూ ఎంత లేదన్నా ఇరవై, ముప్పైమంది జనం ఉన్నారు.

మొహమాటంగా అనిపించింది. మూడు దోసెళ్ళ నీళ్ళు తీసుకుని నెత్తిన పోసుకుని లేచి నుంచుంది.

ఆ ఒంటరిస్త్రీ ఇంకా అలాగే కూర్చుంది. అటు జగన్నాథం 'అయిందా గంగాస్నానం?' అని అడుగుతున్నాడు. అతన్నోపాటు తనూ నవ్వుతూ, "అయింది, కావాలంటే తలముట్టుకుని చూడండి" అంది. అక్కడినుంచి వెళ్ళి రకరకాల దేవాలయాలు చూశారు.

మళ్ళీ వెనక్కిచేసరికి ఆ స్త్రీ ఇంకా అక్కడే ఉంది. దూరంనుంచి మరొకామె "ఇక్కడికే రండి భాగీరథమ్మగారూ! ఒక్కరే అక్కడుండి పోయారేమిటి?" అని పిలిచింది.

ఆమె- "వస్తాను- మీరు వదండి" అంది సైగలతో.

చూస్తే తమ ప్రాంతం మనిషిలాగే ఉంది. అప్పుడప్పుడు కళ్ళు తుడుచుకుంటోంది.

"ఎందుకమ్మా ఒక్కరే కూర్చున్నారు?" అని అడిగింది యశోద. ఆమె మాట్లాడలేదు.

"ఏఊరు మీది?"

ఆమె నిట్టూర్చి "ఏదో ఒక ఊరులేమ్మా" అన్నది.

ఆవిడ ఒంటరిదని, చాలా దుఃఖంలో ఉందనీ తెలుస్తూనే ఉంది.

"మాతోపాటువస్తారా?" అనడిగింది యశోద.

అప్పుడావిడ భళ్ళున ఏడవసాగింది, యశోద ఆమె పక్కన కూర్చుంది.

"మీ దుఃఖం, కష్టం ఏమిటో నాకు తెలియదు కాని ఒక్కమాట, ఎంత దుఃఖంలోనయినా ధైర్యం తెచ్చుకోవాలి. మనకంటే హీనమైన స్థితిలో ఉన్నవాళ్ళనిచూసి రాజీవడటం అలవాటు చేసుకోవాలి. ఆ మెట్లమీద చూడలేదా? ఎంతమంది కుమ్మరోగులున్నారు? వాళ్ళందరికీ ఎవరున్నారని? వాళ్ళకేం ఆశవుందని అలా బతకడానికి తాపత్రయపడుతున్నారు?" అని యశోద అడిగేసరికి తను గంగలో మునగాలనుకున్న విషయం ఈమెకెలా తెలిసిందా అని కంగారు పడిందావిడ.

యశోద ఆవిడకి ధైర్యాన్నిస్తున్నట్టుగా స్నే



హాంగా నవ్వింది. “మీరు మా ఊరొస్తే తప్ప కుండా మా ఇంటికి రండని” తన చిరునామా ఉన్న కార్డు అందించింది. తన వృద్ధాశ్రమాన్ని గురించి చెప్పినప్పుడు ఆవిడ కళ్ళల్లో వెలిగిన వెలుగు యశోద దృష్టిని దాటిపోలేదు.

“ఏమ్మా ఇక్కడ కూడా మొదలు పెట్టావా నీ సోషల్ వర్క్?” అని అడిగాడు అశోక్ తిరిగి వచ్చిన యశోదని.

ఆరోజే ఢిల్లీకి తిరిగి వచ్చారు. నదాశివరావు గారు ఒకరోజు సెలవు పెట్టి ఆగ్రా, ఫతేపూర్ సిక్రీ చూపించి తీసుకొచ్చారు.

యశోదకి తప్పనిసరిగా అవసరమైన ‘మార్పు’ దొరికింది. ఆ పదిరోజులు చాలా సంతోషంగా గడిచిపోయాయి. నదాశివరావు దంపతులు నిండైన ఆతిథ్యాన్నిచ్చి మరీ ఊరికి వంపించారు. గడచిన రోజులన్నీ నెమరువేసుకుంటూ విమానం ఎక్కింది యశోద.

★ ★ ★

సాయంత్రం ఊరికి వచ్చిన యశోద మర్నాడు ఉదయమే ఆశ్రమానికి బయర్దేరింది. ఆవిడ వస్తుండటాన్ని అల్లంత దూరంలో ఉండగానే గమనించిన రాజారావు ఒక్కక్షణంకూడా ఆలస్యం చేయకుండా ఆ వార్తని అందరికీ చేరవేశారు.

పేపరు చదువుతున్న నరసింహయ్యగారు దాన్నక్కడే పడేసి వచ్చారు. పూజకి పూలుకోస్తున్న నాగమ్మగారు బుట్టనక్కడే పెట్టేసి పరుగున వచ్చారు. స్నానానికి బయల్దేరుదామని టవల్ చుట్టుకున్న వెంకట్రావుగారు ఆ వేషంలోనే బయటకొచ్చేశారు. వీధి వాకిటలోనే అంతా గుంపుకట్టి నుంచేడం చూసింది యశోద. వాళ్ళ ప్రేమపూర్వక స్వాగతం ఆమె కన్నుల్లో తడిని నింపింది.

వాళ్ళకోసం తెచ్చిన వళ్ళబుట్టని రాజారావు గారి చేతికి అందించింది. “బాగున్నారా అందరూ?” అనడిగింది.

ఒకరిద్దరు తమ కష్టసుఖాలని చెప్పుకోడానికి ఉత్సాహపడుతుంటే రాజారావు ఆపేసి- “అంతా బాగున్నాం, మీ ప్రయాణం బాగా జరిగిందా? అంతా క్షేమంగా తిరిగి వచ్చారా?” అని అడిగారు.

అందరికీ సంతృప్తి కలిగేలా యశోద ఒక్కక్కరినీ విడివిడిగా పలకరించి యోగక్షేమాలు కనుక్కుంది.

ఆ గుంపులో కొత్తాయన ఒకరున్నారు. యశోద తెచ్చిన బుట్టలోంచి ఒక యాపిల్ చేతిలోకి తీసుకుని, “నామూడవకొడుకు ఢిల్లీలోనేవున్నాడు. మూడునెలలకొకసారి తప్పనిసరిగా ఒక బుట్టెడు వళ్ళు వంపిస్తుంటాడు” అన్నారు.

రాజారావు యశోదతో “మీరు లేనప్పుడు వీరొక్కర్నిమాత్రం చేర్చుకోక తప్పలేదు. మరో ముగ్గురొస్తే వాళ్ళనిమాత్రం మీరొచ్చాక మళ్ళీక నిపించండని వంపించేశాం” అన్నారు.

కొత్తసభ్యుడు సుబ్బారావు గారు “చూడమ్మా... నాకు వన్నెండుమంది పిల్లలు” అని మొదలెట్టారు. అయినా ఇక్కడుండాల్సిన వరి స్థితి వచ్చిందా అని బాధపడింది యశోద.

“పెద్దవాడు మిలిటరీ ఆఫీసర్, కెప్టెన్ మహేష్. రెండవది మాలతి. ఐ.ఎ.ఎస్ ఆఫీసర్ని పెళ్ళాడింది. మూడవ వాడు అదే ఢిల్లీ నుంచి పళ్లబుట్ట వంపిస్తుంటాడే వాడు, పెద్ద కంపెనీలో ఒకదానికి డైరెక్టర్...” ఇలా వన్నెండుమంది పిల్లల వివరాలన్నీ చెప్పాడాయన. “అందరూ నా దగ్గర వుండు, అంటే నాదగ్గరకొచ్చి వుండు అని ఒకటే గొడవ చేస్తారు. కాని, నేనే ‘ఎవరిజోలీ నాకొద్దు బాబూ’ అని ఇక్కడికొచ్చేశాను” అన్నారు.

‘చిత్రంగావుందే’ అనుకుని “పోన్లేండి... మీ వన్నెండుమందీ పిల్లల్లోబాటు నేను పదమూడో దాన్ననుకుని ఇక్కడే వుండిపోండి” అంది యశోద.

రాజారావుగారు లోపల ఆఫీసుగదిలోకి తీసుకెళ్ళి రిజిస్టర్ని చూపించి- “అమ్మా ఆయనకి పిల్లలే లేరట. ఆయన తమ్ముడొచ్చి ఇక్కడ చేర్పించి వెళ్ళాడు” అని చెప్పారు.

ఆశ్చర్యపోయింది యశోద. “ఎంత వివరంగా ఒక్కొక్కరిపేరు, ఉద్యోగం అన్నీ చెప్పారు? ఎలా వుండాలని కోరికగావుంటుందో అలాంటి పూహల్లో, నమ్మకాల్లో జీవిస్తున్నారన్నమాట...”

“మీగతా అంతా నార్మల్ గానేవుంది” అన్నారాయన.

మోహనరావుగారు విశేషాలన్నీ అడిగితెలుసుకొని ‘శకుంతల, కాళిదాసు నాటకాలని ఢిల్లీలోకూడా ఒకసారి ఆడితే బాగుండేది’ అన్నారు.



ఆమె లేనప్పుడు జరిగిన విశేషాలన్నీ అందరూ చెప్పారు.

ఇంటికి వచ్చి జగన్నాథంతో-

“ఒక తల్లిదండ్రులకెందరో పిల్లలుండవచ్చుగాని ఒక్క కూతురుకి ఇంతమంది తల్లిదండ్రులుండటం నిజంగా నావిషయంలో జరిగిన చిత్రం కదూ!” అంది.

“అంతమంది తల్లిదండ్రులమధ్య ఈ పేద భర్తని మర్చిపోకునుమా” అన్నాడు జగన్నాథం.

యశోద నవ్వింది.

★ ★ ★

అశోక్ ఢిల్లీ ట్రీప్ ఫాటోలు తీసుకొచ్చాడు. “ప్రతాప్ తీసిన ఫాటోలేవీ సరిగ్గా రాలేదమ్మా” అంటూ ఐదారు ఫాటోలని చూపించాడు. కొన్నింటిలో మనుమలు నలుసుల్లా వున్నారు. కొన్నింటిలో మరీ దగ్గరగా అతుక్కుపోయినట్టు న్నాయి. అశోక్ తీసినవన్నీ బాగా వచ్చాయి. ఫాటోలుచూస్తూ మళ్ళీ ప్రయాణంలోని అనుభూతులన్నింటినీ నెమరువేసుకున్నారు.

చివరికి ఒక ఫాటో తీసి “ఇది ఈ ఫాటోలన్నింటిలోను చాలాబాగుందనిపించి ఎన్లాస్ చేయించా”నన్నాడు. చూస్తే అది లక్ష్మణ్ రూపాలా మీద కోతి తరుముకొచ్చినవృత్తి చిత్రం.

“ఓ... లప్లీ!” అని అందుకున్నాడు జనన్నాథం.

యశోద ముఖం ఎర్రగా అయింది.


“పెద్దవాడయినా తుంటరితనం వదలేదు. చిన్నప్పుడు ఒకరకం, ఇప్పుడొకరకం!” అని తల్లి అంటుంటే అశోక్ గట్టిగా నవ్వేసి అక్కణ్నించి బయటికివెళ్ళిపోయాడు.

“అల్లరి పిల్లాడు. ఒక్కోసారి ఈ పిల్లలు పిల్లలుగానే వుండిపోతే ఎంతబాగుండునని పిస్తుంది. ఇప్పుడు వాడు చిన్నపిల్లాడయి వుంటే దగ్గరకి లాక్కుని ముద్దులతో నింపేసివుండేదాన్ని”

“ఎందుకు... అంత చక్కటి ఫాటో తీసినందుకా?”

యశోద ఆమాటని వినిపించుకోనట్టుగా “పెద్దవాళ్లుఎలాగూ అవుతారు. చివరివరకూ ఇలాగే ప్రేమగావుంటే చాలు బాబూ అని పిస్తుంది” అంది.

వాతావరణానికి
అనుగుణంగా
వేడిమి సమకూర్చండి



Parade/BEI/8818

JOHNSON®

వాటరు హీటరు

మీ అభిరుచికి తగిన వేడిమి కోసం వెలుపల థర్మోస్టాట్ కలిగిన భారతదేశపు మొట్టమొదటి మరియు ఏకైక వాటరు హీటరు

విశిష్టమైన థర్మోస్టాట్ 35° నుండి 85°

సెంటిగ్రేడ్ ఉష్ణోగ్రత స్థాయి

25 లీటర్ల చిన్నస్థాయి నిలువైన మరియు

15, 25, 35, 50 లీటర్ల సమతల రకాలు.

తెలుపు, చాక్లెట్, పింక్, అకుపచ్చ, నీలి రంగులలో లభిస్తాయి.

2, 3, 6, 10 లీటర్ల స్థాయి ఇన్స్టెంట్

గీజర్లకూడా లభిస్తాయి



Blumac Electricals India

ఆంధ్రప్రదేశ్ లో మార్కెట్ వేయవారు :



Mahavir Enterprises

5-9-1115, కాంచన జంగా కాంప్లెక్స్

కింగ్ కోటరోడ్, హైదరాబాద్ 500 001

ఫోన్ : 231198/237876/241005

పేరుపొందిన అన్ని ఎలక్ట్రికల్ మరియు


సానిటరీ డిలీవరీలపై లభ్యము

మునం కూడా మర పొసెసివగా వుండకూ
డదు. వాళ్ళ ప్రేమాభిమానాలు నిలుపుకోవా
లంటే మనం ఎలావుంటామనేది ముఖ్యం.
అయినా నీకు నేను చెప్పాలా ఏమిటి?”

“ఎన్నో సంసారాల్లో తల్లిదండ్రులు
నవ్వంగావున్నా పిల్లలు వక్రమార్గం పడతారు.
వక్కింటి శ్రీదేవి బంధువుని చూశారుగా...”

“ఎవరు మృత్యుంజయ శాస్త్రిగారా?”

“అవును... ఆయన కథవింటేనే ఎంతోబాధ
గావుంటుంది...” అంది యశోద.



పిల్లవాడికి పెద్దవాళ్ళు పెట్టినపేరు మృ
త్యుంజయశాస్త్రి. ఆ తరువాత నాలుగురోజులక
ల్లా ఆ కుర్రవాడి తల్లే మృత్యువుపాలొతుందని
ఎవరూ అనుకోలేదు. ‘బాలెంతవాతం’ అన్నా
రు. తల్లిని పోగొట్టుకున్న పిల్లవాడు బామ్మ
చేతుల్లో పెరగాల్సివచ్చింది. మాటలొచ్చాక
బామ్మనే అమ్మ అని పిలిచాడా కుర్రవాడు.
తప్పటడుగులువేస్తూ ఇల్లంతా తిరుగుతుంటే
పిల్లవాణ్ణి పట్టుకోవడం కష్టమయ్యేదావిడకి.
వయసుకి సహజమైన బలహీనత, బంగా
రంలాంటి కోడలు పిల్లవాణ్ణి దిక్కులేని వాడిగా
చేసి పోయిందే అన్న చింత, రెండూ కలసి
ఆవిణ్ణి శక్తిహీనురాలిగా చేశాయి. ఒక రోజు
కొడుకు తమ్మయ్యకి పెరుగు వడ్డిస్తూ-

“నాయనా నాకూ వయసుపైనబడుతోంది.
పిల్లవాడు పెద్దవాడవుతున్నాడు. మునల్తాన్ని
ఎన్నాళ్ళు బతుకుతాను చెప్పు...” అంటూ
మొదలు పెట్టింది.

ఈ మాటలెపట్టుంచో చెప్తున్నవే అయినా
ఇవాళ ఇంకొంచెం పొడిగింపబడ్డాయి. “నరస

య్యగారు తన కూతుర్ని చేసుకోమని నాలుగు
సార్లు అడిగివెళ్ళారు. నువ్వు ‘ఊఁ’ అంటే రేపే
కన్యాదానం చేస్తారు. ఇంటికొక ఆడదిక్కు
వుండాలినాయనా. అమావాస్య వెళ్ళాకవస్తాన
న్నారు. ఈసారి ఆయనొచ్చినప్పుడు నువ్వే
ఇంట్లోవుండి నీ అభిప్రాయం చెప్తే
బాగుంటుంది” అంది.

కొడుకు మౌనంగా వుండిపోయాడు. అంటే
ముసలమ్మకి సగం అంగీకారం దొరికినట్టే.
చిన్నవయసు, ‘భార్యపోయి మూడేళ్ళుగడి
చింది. ఇంకా ఇలాగే వుండిపోడానికి అతడేమ
న్నా సన్యాసా?’ అనుకుంది తల్లి.

ఎనిమిదిమంది ఆడపిల్లలతండ్రి అయిన
నరసయ్యగారి మూడవకూతురు గిరిజ తమ్మ
య్య రెండవ భార్యగా, ఆ ఇంటికి వచ్చింది.
అప్పటికి ఆమెకి పదిహేడేళ్ళవయసు.

నరసయ్యగారు, “ఇంటివనంతా బాగా
వచ్చు, పిల్లాడిని బాగా చూసుకోవాలని చెప్పా
ను. ఒప్పుకుంది” అన్నారు.

ఆ పిల్ల ఇంటివనులు అంతోఇంతో చేస్తున్న
దిగాని, పిల్లవాడి విషయంలో మాత్రం నిరాస
క్తిగా వుండిపోయింది. పిల్లవాడు ఎప్పటిలాగే
బామ్మవెంటే తిరిగేవాడు. వాడేమన్నా తినడాని
కి అడిగితే “పిన్నినడుగు ఇస్తుంది” అనేదా
విడ. ఇలాగైనా పిల్లవాణ్ణి పిన తల్లికి అలవాటు
చేద్దామని ఆవిడ ఉద్దేశం.

వాడేమో, “ఊఁ... నువ్వే ఇయ్యి” అని
గారంపోయేవాడు.

“ఇలాగయితే ఎలారాబుజ్జీ” అని నడుంప
ట్టుకుని తనే కష్టపడి లేచి వెళ్ళేదావిడ.

‘గిరిజయినా కాస్త పిల్లాణ్ణి దగ్గరకి తీయకూ
డదా? చుట్టుపక్కలవాళ్ళంతా వాణ్ణెత్తుకుని
అడిస్తారు. గిరిజకి ఎత్తుకోవాలని అని
పించదా?’ అనుకునేది బామ్మగారు. కొడుక్కి
రెండోపెళ్ళి చేద్దామని అనుకున్నప్పుడు కొడు
క్కి భార్యే కాకుండా, బుజ్జిగాడికి తల్లికూడా
దొరుకుతుందని నమ్ముకుందావిడ. కొడుకు
అనందంగానే వున్నాడుగాని బుజ్జిగాడుమా
త్రం తన వెంటన్నా వుంటాడు, లేదా ఇరుగు
పొరుగు ఇళ్ళల్లో కాలక్షేపంచేస్తాడు. ఒకరోజు
బామ్మగారు అనారోగ్యంతో పడుకున్నారు. కుర్ర
వాడు తనపక్కనే దిగులుగా కూర్చోడంచూసి,
గిరిజని పిలిచి,



“నేనిలా వున్నానని బెంగెట్టుకున్నట్టున్నాడు. కొంచెం వాణ్ణి అటుపిల్చుకోమ్మా” అన్నారు ఆమె పెద్ద గొంతుతో

అత్తయ్యకి ఒంట్లో బాగోకపోతే ఎందుకురా పీడిస్తావు? లేచి ఇవతలకి రా” అని ఆజ్ఞాపించింది.

బామ్మగారు నిస్సహాయంగా పక్కకితిరిగి కళ్ళుఒత్తుకున్నారు.

గిరిజ తొలి కాన్పుకి వెళ్ళొచ్చిన రెండునెలలకల్లా బామ్మగారు కన్నుమూశారు.

ఇప్పుడు ఇంటివని, పిల్లాణ్ణి చూసుకోవడం, రెండు పనులూ ఆమెమీద పడటంతో చిన్నచిన్న పనులు కొన్ని బుజ్జిగాడికి నిర్మోహమాటంగా పురమాయించేది. బామ్మగారి ముద్దుల మనవడిగా పెరిగిన బుజ్జి ఇప్పుడు పూర్తిగా సవత్తల్లి చేతుల్లో ఇరుక్కున్నాడు. తండ్రిదగ్గర పిల్లాడికెప్పుడూ మాలిమిలేదు. బొద్దుగా నలుగురి కళ్ళూ పడేటంత ముద్దుగావుండే పిల్లాడు, నలుగురు అయ్యోపావం అని జాలికురిపించేలా అయిపోయాడు. రోజూ భోజనం వడ్డించేటప్పుడు, ‘అదేం తిండి తినడం అలవాటుచేసిపోయిందో ముసల్ది’ అని గొణుక్కుంటూనే వడ్డిస్తుంది.

మొదటి బిడ్డకి ఏణ్ణిర్థం వచ్చేటప్పటికి రెండవ బిడ్డకూడా పుట్టింది. ఇద్దరూ ఆడపిల్లలు. సంసారం పెరిగేకొద్దీ గిరిజలో అసహనమూ పెరగసాగింది. చికాకూ ఎక్కువయింది. బుజ్జిని చూస్తే పడేదికాదు.

భర్త ఎదురుగా ఉన్నంతసేపూ ఎలా ఆపుకునేదో అతనటు వెళ్ళగానే ఏదో ఒక నెపాన, చిన్నచిన్న కారణాలకూడా బుజ్జిగాడిబుగ్గలు పిండటం, కొట్టడం, మొట్టికాయలో, సొంటి పక్కలో...ఏదో విధంగా హింసించేది. తన పిల్లలు పేచీలు పెడితే ఆ కుర్రాడిమీద ఎగిరిపడతూ “నా పిల్లలు చాలక వీడొకడు నా ప్రాణానికి. ఆ మహాతల్లి చచ్చేటప్పుడు వీణ్ణి తీసుకుపోయినా పీడ విరగడయ్యేది” అని తిట్టిపోసేది.

బుజ్జి ఇరుగుపొరుగు ఇళ్ళల్లోనే గడిపేవాడు. వాళ్ళు తల్లిలేని పిల్లాడనే జాలికొద్దీ తినడానికి ఒక జంటికో, చేగోడియో ఇస్తే, గిరిజకి అదీ నచ్చేది కాదు. వీళ్ళ కొంపల్లో, వాళ్ళ కొంపల్లో చేరి తినిరావడం మరిగావా అని తిట్టి, కొట్టి వేధించేది.

ఓ రోజు అలా తన్నులు తిని ఇంట్లోంచి బయటకెళ్ళి పూరిబయట గుడి దగ్గర కూర్చుండిపోయాడు. స్తంభం చాటున కూర్చున్న కుర్రాడిని ఎవరూ పెద్దగా గమనించలేదు. చీకటిపడి చాలాసేపయినా అక్కడే కూర్చుని బాగా ఆకలెయ్యడంతో లేచి ఇంటివేపు నడిచాడు. గిరిజ అప్పటికి పిల్లలకి అన్నం పెట్టి, తనూ తిని పూర్నుంచి రావల్సిన భర్తకోసం కాస్త మాతపెట్టి వుంచింది. చీకట్లో ఇంటికిచ్చిన బుజ్జిని చూసి కోపంగా

“ఎక్కడికి తగలడావెంతసేపూ? సాయంత్రంనుంచి పిల్ల ఒకటే ఏడుపు. కాసేపు చూసుకోనేదిక్కులేదు. పుయ్యాల వూపివూపి చేతులు పడిపోయాయి” అని ఆరిచింది.

“గుడి దగ్గర కెళ్ళాను”

“నీమొహానికి గుడి ఒకటి. ఇక్కడ అక్కడ తిరిగి ఎప్పుడంటే అప్పుడు ఇల్లు చేరడానికిదే మన్నా సత్రమా? నీకు బుద్ధొచ్చేలా చేస్తానుండు! ఈపూట అన్నం గిన్నం ఏమి లేదు నీకు. వెళ్ళిపడుకో ఫో అంది”

ఆకలి మండిపోతున్న బుజ్జి “పిన్నీ చాలా ఆకలేస్తోంది. అన్నం పెట్టవా?” అన్నాడు.

“అన్నమట అన్నం! వెళ్ళి నోర్మానుకొని పడుకుంటావా? రెండు తగల్పిమ్మంటావా?” అని చెయ్యెత్తింది. బుజ్జిగాడు బెదిరి వెళ్ళిపడుకున్నాడు. చిన్న పిల్లలిద్దరూ నిద్రపోయారు. స్తంభాన్ని అనుక్కూర్చున్న గిరిజకి అక్కడే నిద్రొచ్చేసింది.

ఆకలికి అగలేని బుజ్జి లేచి లోపలికి వెళ్ళాడు. పొయ్యిమీద అన్నం వెచ్చగా వుంది. గిన్నెలో పులుసు వుంది. అన్నం గిన్నెలోకి పులుసుని వంపుకుని అన్నం మొహం ఎరుగని వాడిలా ఆత్రంగా తినసాగాడు. అలా ఆత్రంగా కుక్కుకుని తినడంతో గొంతులో వట్టుకుని ముద్దదిగడం కష్టమయింది. బలవంతాన మింగడంతో గుండెల్లో ఒత్తిడి ఎక్కువయింది. నీళ్ళకోసం చుట్టూ చూశాడు. రాత్రివేళ మనక వెలుతుర్లో ఏమీ నరిగ్గా కనపడలేదు. తడుముకుంటూ వెతుక్కోవటంతో ఇత్తడి బిందెకాస్తా ‘డాం’మని చప్పుడు చేసుకుంటూ



... గుమ్మంవపు చూశాడు.

గిరిజ చప్పున లేచి లాంతరు తీసుకొచ్చింది “దరిద్రుడా! దొంగతనంగా తింటున్నావా? ఉండు, నీ పని చెప్తాను” అని రెక్కవచ్చుకొని లాగింది. కంగారులో మాట కూడా రాకుండా బిత్తరపోయాడు బుజ్జి.

“నీకు దెబ్బల్లో బుద్ధిరాదు” అంటూ మూలనున్న ఇనుపకాడని నిప్పులమీదపెట్టి ఎగదోసింది. బుజ్జి కంగారు పడిపోయి వణికిపోతూ-

“ఒద్దు పిన్నీ వాత పెట్టద్దు పిన్నీ! ఇంకెప్పుడూ ఇలా చెయ్యను. చాలా ఆకలేసిందని తిన్నాను పిన్నీ ఇంకెప్పుడూ తినను పిన్నీ” అని ఏడవసాగాడు.

“నోర్మ్యం” అని వాణ్ణి కసిరి, లాక్కుచ్చి స్తంభానికి కట్టేసింది. పొద్దుట్నుంచీ తిండి లేకుండా ఇప్పుడలా ఆత్రంగా తినడమే కడుపులో గాభరాగావుంది. దానికితోడు ఈ భయం, గుబులు, బాధ తోడయ్యాయి. గిరిజ ఎర్రగా కాలినకాడని ఒక వేపు గుడ్డతో పట్టుకున్నట్లుంది. ఆమె రూపం భయానకంగా, వికారంగావుంది. నిద్రమత్తులో ఎర్రబడ్డ కళ్ళు, పిచ్చికోపం, రేగిన జుట్టు, చేతిలో కాలిన ఇనుపకాడ... లాంతరు వెలుగులో గోడమీద పెద్దగా కనిపిస్తున్న ఆవిడ నీడ... చూసి బెదిరిపోయి కెవ్వన అరిచాడు బుజ్జి.

తెరిచే వున్న వీధివాకిలి కిరుమంది. భర్తే మోననుకుని అటు చూసింది గిరిజ. కాని కాదు... లోపల కాలుపెట్టింది ఒక ముసలాయన.

“నేనమ్మా శంకరయ్యని బుజ్జిగాడి తాతయ్యనమ్మా. పిల్లాడెందుకమ్మా అలా ఏడుస్తున్నాడు?” అని అడిగాడాయన.

గిరిజ చటుక్కున చేతిలో వున్న ఇనుపకాడని గొడవార పారేసి- “రండి లోపలికి. ఏదో తప్పుడు పని చేసాడని రెండు దెబ్బలెసానంటే, ఏడుపు మొదలు పెట్టాడు.” అంటూ వాడిని కట్టిన తాడు విప్పేసింది. బయట వీధి కుక్కలొకటే మొరుగుడు.

“ఏరా బుజ్జీ... బాగున్నావా?” అని అడిగా

రు తాతగారు. బుజ్జి తాతగార్ని ఒకటి రెండు సార్లు చూసాడంటే. అయినా ఈమాట అడగ్గానే ఆయన్ని వాటేసుకొని భోరుమన్నాడు వాడు.

శంకరయ్యగారు లోపలికొస్తున్నప్పుడే గిరిజ చేతిలో వున్న కాలిన ఇనుపకాడని గమనించారు. పోనీ, పిల్లాడి రోజుకి తప్పించుకున్నాడు కదా అని అనుకుంటూ పిల్లాడి వీపు నిమిరుతూ అలాగే పక్కమీద వాలారు.

“పక్కవూరికి ఎనిమీద వచ్చాను. అలాగే పిల్లాణ్ణి చూసి పోదామని వచ్చాను. పొద్దున్నే మళ్ళీ వెళ్ళిపోవాలి తమ్మయ్య ఏడి?” అనడిగాడు.

“ఆయనూళ్ళో లేరు” అంది గిరిజ ముక్తసరిగా, వచ్చినాయన్ని భోంచేస్తారా అనికూడా అడగలేదు.

ఆయనే- “నాకివాళ సోమవారం, ఒంటిపొద్దు” అని చెప్పారు. మరీ మంచిదనుకుంది గిరిజ. అందరూ ఎవరిదారినవాళ్ళు పడుకున్నారు. బుజ్జిగాడు రాత్రంతా ఉలికులికి పడుతూనే వున్నాడు.

తెల్లవారురూమున వచ్చాడు తమ్మయ్య. మావగార్ని చూసి ఆశ్చర్యపోయి, “ఎప్పుడొచ్చారు మావయ్యా” అని అడిగాడు.

“రాత్రొచ్చానుబాబూ... బుజ్జిగాడిని నాలుగు రోజులు నాతో తీసికెళ్ళామని....”

జవాబు గిరిజ దగ్గర్నుంచొచ్చింది. “మహారాజుగా తీసుకెళ్ళండి” అని.

ఎండెక్కకుండానే బయల్దేరారు. తాతయ్య చెయ్యి పట్టుకుని బయటికి నడిచాడు బుజ్జి.

ఎనిమిదిమైళ్ళు నడవాలంటే శంకరయ్యగారికి లెక్కలేదు. కాని మనవణ్ణి అంతదూరం నడిపించడమా! కావాలంటే కొంతదూరం ఎత్తుకెళ్ళొచ్చుగాని ... ఆలోచిస్తూ మనవడివేపు చూశారు. సరియైన పోషణ లేక పీలగా వున్నాడు. మెరిసే కళ్ళవల్ల ముఖమొక్కటే కళగా వుంది. నడుస్తూనడుస్తూ ఊరిచివరికొచ్చారు. గవర్నమెంటు ప్రైమరీ స్కూలు దగ్గర వాచ్ మన్ ఈ కరియప్ప వీళ్ళని చూసి ఆగాడు.

“ఏంబుజ్జిబాబూ! తాతయ్యగారితో ఎత్తున్నావా?” అని అడిగి శంకరయ్యగారితో- “తీసుకెళ్ళి మీకాడే ఉంచుకోండి బాబయ్యా, ఆయమ్మ పశువుని బాదినట్టు బాత్తాది. బామ్మగోరు వున్నన్నాళ్లం సుకపడ్డాడే అంటే. పండులా





గుండెలు ఎందువల్లలా అయిపోయాడు” అని చెప్పాడు కరియప్ప.

శంకరయ్య “అలాగే నాయనా ఇంకిక్కడికి వంపనే” అన్నాడు.

చెరువుగట్టు దగ్గరి హనుమంతుడి గుడిదాకా ఎలాగోనడిచేశాడు బుజ్జి. అక్కణ్ణుంచి ఆకలి, కాలునొప్పి ఎక్కువై నడక నీరసపడింది. తాతగారు అతన్నక్కడే కూర్చోపెట్టి గుడిదగ్గర కొనుక్కొచ్చిన అరటిపళ్లు తినడానికిచ్చారు. తాతగారి పూరికెళ్లాలన్న ఉత్సాహంతో బుజ్జి కాలునొప్పిని మరచి “వెళ్ళామా తాతయ్యా?” అనడిగాడు.

ఊరికే నడవాలంటే నిరుత్సాహంగా వుంటుందని శంకరయ్యగారు, “కథ చెప్పనా బుజ్జీ?” అనడిగాడు.

కథ అనగానే బుజ్జి ఉత్సాహంగా “చెప్పు తాతయ్యా” అన్నాడు. శంకరయ్యగారు చెప్పింది రామాయణకథ. రాముడు శివధనుస్సును విరిచి సీతను చేపట్టేవేళకి నేరేడు చెట్టుదగ్గర కొచ్చారువాళ్ళు. చుట్టూ ఎత్తైన చెట్లు. నలుగురు తిరిగే చోటుకానందువల్ల, కిందవద్ద వళ్ళెన్నో అక్కడేవున్నాయి. తాతగారు ఆవళ్ళల్లోకొన్ని మంచివాటినివేరి శుభ్రంగాతుడిచి బుజ్జికిచ్చారు. తరువాత రావణుడు సీతనెత్తుకెళ్ళేవేళకి ఒక కొలనుదగ్గరకొచ్చారు. కథ వింటూ వింటూ ఎనిమిదిమైళ్లు నడిచేశాడు బుజ్జి. ఇంటికెళ్లేటప్పటికి మధ్యాహ్నం రెండున్నరయింది. వేడినీళ్లు తెచ్చి వాడి కాళ్ళని శుభ్రంగా కడిగారు అమ్మమ్మగారు. పచ్చటి విస్తరాకువేసి వేడిగా భోజనం పెట్టారు. పప్పు, మజ్జిగ పులుసుతో తృప్తిగా భోంచేశాడు బుజ్జి. గదిలో చావ, తలగడవేసి పడుకోపెట్టి నడిచి నడిచి అలసిన వాడి కాళ్ళు ఒత్తసాగారు అమ్మమ్మగారు. అలసిపోయిన ఒళ్లు ఆదమరచి నిద్రపోయింది. నిద్రలో తాతయ్య చెప్పిన కథంతా కళ్ళముందు కదలాడింది. అక్కడకాసేపు కూచుని మరో రెండేసి అరటిపళ్లు తిన్నారు. లంకాదహనం సమయానికి ఒక పల్లె పొలిమేరల్లో వున్నారు. అక్కడ పెద్దకొబ్బరితోట. ఆవనివాళ్ళు తాతయ్యతో చాలా గౌరవంగా మాట్లాడి కొబ్బరి బొండాలు కొట్టిచ్చారు. కొబ్బరినీళ్లుతాగి

చల్లటినీడలో కాసేపు విశ్రాంతి తీసుకున్నారు. ఇల్లుచేరేవేళకి శ్రీరామవట్టాభిషేకం అయింది. ఆయోధ్యని, లంకని ఊహించుకోడం బుజ్జికి కాస్త కష్టమయిందిగాని, దండకారణ్యాన్ని మనసులోనే సృష్టంగా చిత్రించుకున్నాడు. అతడు మర్నాడు కూడా తాతయ్య నీకథే చెప్పమనాలని నిర్ణయించుకున్నాడు.

మనవడు రావడం అమ్మమ్మకెంతో ఆనందంగా వుంది. ఎనిమిదిమైళ్ల అవతల వుండటంతో ఆ పూరికి వెళ్ళవచ్చేవారి ద్వారా మనవడి కబుర్లు తెలుస్తూనే ఉండేవి. వాడి పిన్ని ఎలా చెయ్యిచేసుకుంటుందో, తిండిపెట్టకుండా ఎలా మాడుస్తుందో అన్నీ తెలిశాయి. ఇటీవల పరిస్థితి మరీ అధ్యానం అయిందని తెలియడంతో పిల్లాణ్ణిక్కడికి తీసికొచ్చేయాలని నిర్ణయించుకున్నారు. బుజ్జి బామ్మ బతికున్నప్పుడే తీసుకురావాలనుకుంటే ఆవిడ పడనివ్వలేదు. ఉగ్గుపట్టిన్నాటినుంచి నేనే పెంచుకొచ్చాను. అలాంటిపిల్లాణ్ణి దూరంగా పంపి నేనుండలేనంది. పైగా ‘పిల్లాడు తండ్రి దగ్గర పెరగడమే సరియైన పద్ధతి. మీరేమీ అనుకోకండి. చూడాలనిపించినప్పుడల్లా మీరే వచ్చి చూసుకెళ్ళండి’ అని ఖచ్చితంగా చెప్పేసిందావిడ. ఇప్పుడింక ఆవిడగాని, ఆవిడ ప్రేమపూర్వకమైన ఆంక్షలుగాని లేవు.

బుజ్జికి అప్పటిదాకా అక్షరాభ్యాసం కాలేదు. స్కూల్లో వెయ్యలేదు. తాతయ్యగారు మంచి రోజు చూసి, పిల్లాడికి తలంటుపోయించి కొత్త బట్టలు కట్టించి అక్షరాభ్యాసం చేశారు. ఆరోజు ఇంట్లో పాయనం వందారు. కుర్రాడు చురుకైనవాడు. తాతగారేం నేర్చినా త్వరత్వరగా నేర్చుకొనేవాడు. కాని ఒకటే షరతు. రోజూ పాఠమయ్యాక రామాయణకథని కొంచెమైనా చెప్పాలి. శంకరయ్యగారు ఎలాగూ రామాయణ పారాయణాన్ని రోజూ శ్రద్ధగా చేస్తారు. తనంత తాను చదువుకోడం కాకుండా ఇప్పుడు బుజ్జికి కూడా అర్థం వివరిస్తూ చదవసాగారు. ఇంట్లో తను సంస్కృతపాఠం చెప్పినా కుర్రవానికి స్కూలు చదువులేకపోతే జీవనం కష్టమవుతుందని భావించి స్కూల్లో చేర్చారు. నాలుగు రోజులుంచుకుంటామని తీసుకొచ్చి దగ్గరుంచే సుకున్నా తమ్మయ్య ఏమీ మాట్లాడలేదు. శంకరయ్యగారు తన పెద్దరికపు బాధ్యతగా, తమ్మయ్య ఊరివేపు వెళ్తున్నవారి ద్వారా ఉత్తరాన్ని



రాసివంపించాడు. దానికి జవాబేమీ రాలేదు.

శంకరయ్యగారింట్లో బుజ్జి ఒక్కడే మనవడు కాడు. ఇంకా కొడుకులు, కోడళ్లు, మనవలూ వున్నారు. వాళ్లెవరూ బుజ్జిని అతిప్రేమగాగాని, ద్వేషంతోగాని, జాలితోగాని చూసేవారు కారు. అందరితోపాటు వాడూ ఒకడన్నట్టుగా వుండే వారు. కుర్రాడు చురుకైన వాడని, బుద్ధి మంతుడనీ అమ్మమ్మ, తాతగారు అనుకునేవారు. తల్లిలేని పిల్లాడనేలోటు లేకుండా ప్రేమగా చూసుకునేవారు.

బుజ్జికి మిడిల్స్కూల్ చదువు పూర్తయ్యేవరకూ శంకరయ్యగారే సంస్కృతాన్ని బోధించే వారు. తరువాత తన పరిచయస్థులొకరికి ఉత్తరం రాసిచ్చి పిల్లాడిని మైసూరు పంపించారు.

సంస్కృత పాఠశాలలో బుజ్జి చదువు ముందుకిసాగింది. అతనితోటి విద్యార్థులు ఎనమండుగురు వున్నారు. అందరూ తెల్లవారుఝామునే లేచి పాఠాలని చదువుకోవడం, తరువాత స్నానం, సంధ్యచేసి బట్టలుతుక్కుని రావడం, తరువాత పాఠశాలలో పాఠాలు, ప్రవచనాలు. సాయంత్రం మళ్ళీ చెరువులో స్నానం, సంధ్యావందనం తరువాత శ్లోకపఠనం, చర్చలు ... ఈ దినచర్యకి చక్కగా అలవాటుపడ్డాడతడు. వీటన్నింటితోబాటు తాతగారిలా తనూ రామాయణ పారాయణాన్ని ప్రారంభించాడు.

శంకరయ్యగారు ఎప్పుడైనా మైసూరుకి వచ్చి చూసివెళ్లేవారు. ఈమధ్య ఆయన కూడా సత్తువ తగ్గింది. అంతకుముందు సంవత్సరమే అతని భార్య మరణించింది. ఒకసారి ఆయన “ఎలాగో నీపెళ్లి చేసేస్తే నాక్కాస్త మనశ్శాంతి” అని అన్నారు.

బుజ్జికి ఆశ్చర్యం కలిగింది. తనకి పెళ్లా? ఇంత త్వరగానా! ‘వివాహో విద్యానాశాయ ...’ అని తాతగారికి తెలియనిది కాదు కదా! అయినా చెప్పడానికి ప్రయత్నించాడు.

“నీకు పెళ్లిచెయ్యగానే సంసారబంధం తగిలించను. అయినా కష్టానికి, సుఖానికి నీమనిషి అనే తోడొకరు వుండాలి బుజ్జీ” అన్నారు తాతగారు.

“నేనొక పిల్లను చూశాను. పేద ఇంటిబిడ్డ. లక్షణంగా వుంటుంది. బంగారంలాంటి

గుణం. నీకు తగ్గవెళ్ల. వెయినా

వివరాలన్నీ చెప్పిన తాతయ్య మనసును నొప్పించలేక ఒప్పుకున్నాడతను. ఆ మాఘ మాసంలోనే పెళ్లికూడా అయింది. పెళ్లయ్యాక అతను మళ్ళీ మైసూరుకి వెళ్లి చదువుకొనసాగించాడు. సీత పుట్టిల్లువదిలి వచ్చి తాతగారి దగ్గరే వుంది.

అతను ఒకటి రెండుసార్లు ఇంటికి వచ్చివెళ్లాడు. భార్య మంచిపిల్ల. ఎక్కువ మాట్లాడకుండా తాతగారికి సేవచేస్తుంటుంది. ఈ విషయం గమనించి అతఃకానందించాడు. పెళ్లయ్యాక శంకరయ్యగారు బుజ్జిని చూడ్డానికి మైసూర్ వెళ్లడం మానేశాడు. అప్పుడప్పుడు క్షేమనమాచారాలతో ఉత్తరాలు రాసేవారు. అలాగే రెండేళ్ళు గడిచాయి. ఒకసారి నెలరోజులయినా ఉత్తరం రాలేదు. ఎందుకా అని వ్యాకుల పడుతుండగా అతని మేనమామ దగ్గర్నుంచి ఉత్తరం వచ్చింది. తాతగారు చనిపోయిన విషయం తెలియబరుస్తూ, వెంటనే వచ్చి నీభార్యని తీసుకెళ్లమని రాశారు. బుజ్జికి దుఃఖం, దిగ్భ్రమ చుట్టుముట్టి ఏంచేయాలో తోచలేదు. ఏమయినాగాని వెంటనే బయల్దేరక తప్పదు.

ఊరికి వెళ్లి మేనమామల్ని “ముందుగా నాకెందుకు తెలువలేదని?” అని అడిగాడు. ఎవరూ సరిగ్గా జవాబివ్వలేదు.

కాపురం పెట్టే ఆలోచనని కొద్దిరోజులు వాయిదా వేయదల్చి భార్యనుడిగాడు “కొద్దిరోజులు పుట్టింట్లో వుండగలవా?” అని.

ఆ అమ్మాయి కళ్లనీళ్లు నింపుకుంది. తల వంచుకుని మౌనంగా నింపుంది. ఈమధ్యన ఆ అమ్మాయి తండ్రి మరణించడంతో ఇంట్లో తిండికే కష్టంగా వుందని తరువాత తెలిసింది బుజ్జికి. మైసూర్లో ఒక ఇల్లు చూసిపెట్టమని స్నేహితుడు సుబ్రహ్మణ్యానికి ఉత్తరం రాశాడు.

సీతని తీసుకుని మైసూర్ బయల్దేరే ముందు

“ఎనిమిది మైళ్లు నడవగలవా?” అనడిగాడు.

“ఊర” అంది సీత.



అప్పుడు అను నడిచి వచ్చిన ఆ దారిలోనే మళ్ళీ నడిచి మధ్యాహ్నం వన్నెండుగంటలకి తండ్రి ఇంటికి చేరాడు బుజ్జి. అరుగు మీద ఆరు, ఎనిమిది ఏళ్ల వయసులున్న ఆడపిల్లలిద్దరు స్తంభంచుట్టూ తిరుగుతూ ఆడుకుంటున్నారు.

లోపల్నుంచి మధ్యవయస్సు స్త్రీలా మారిపోయిన గిరిజ వచ్చి “ఎవరూ?” అని మొహం చిట్టించుకుని అడిగింది.

“నేను పిన్నీ... బుజ్జిని” అన్నాడతను.

గిరిజ మొహం ఇంకా ముడుచుకుపోయింది. కొంపలోంచి పోయినవాడు మళ్ళీ ఎందుకు దాపురించాడు? ఆస్తిలో వాటాకోసం వచ్చాడేమో అనిపించింది.

“ఈ ఇల్లు వదిలి మీ తాతతో ఏరోజయితే వెళ్లావో ఆ రోజునుంచి నీకు, ఈ ఇంటికి రుణం తీరిపోయింది. ఇప్పుడు మళ్ళీ ఎందుకొచ్చినట్టు?” అంది.

పిన్ని భయం ఏమయ్యుంటుందో అతనికర్థమయింది. అవిడెంత గయ్యాళి మనిషి అయినా ఇలా వీధిలో నిలబెట్టి పరుషంగా మాట్లాడుతుందనుకోలేదు.

“మీ నాన్న ఊళ్లో లేరు. ఇంకా నాలుగు రోజులగ్గాని రారు” అంది.

వాకిట్లో ఆటలాడుతున్న పిల్లలు ఆటనా పేసి వీళ్లకేసే చూస్తున్నారు. లోపల్నుంచి మరొక వదేళ్ల పాప కూడా వచ్చి నించుంది. దాస్తో “ఎందుకే వచ్చారు? ఇక్కడేమన్నా కోతులాడుతున్నాయో? పొండి లోపలికి” అని కసిరింది.

బుజ్జి ఇంతటి తిరస్కారాన్ని వూహించలేదు. ‘తన కోసం కాకపోయినా, ఈ ఇంటికోడలు... మొదటిసారి వచ్చింది... లోపలికి పిల్చి, ఒకపూట భోజనం పెట్టి తాంబూలం ఇచ్చి పంపకూడదా’ అనుకున్నాడు. మధ్యాహ్నవేళ అవరిచితులొచ్చినా భోజనానికి లేవండని మర్యాదచేసే రోజులవి.

“వెళ్లొస్తాం పిన్నీ” అన్నాడు బుజ్జి.

ఆవిడ ‘ఊ’ అని కూడా అనలేదు.

ఇంకెక్కడికీ వెళ్లడం ఇష్టంలేక, “పద

పోదాం” అని భార్యతో అని బయల్దేరాడు. రెండుమైళ్లు తూర్పుదిక్కుగా నడిస్తే రైల్వేస్టేషన్ వస్తుంది. సీతని ఇంకా రెండుమైళ్లు నడిపించాలే అని బాధపడుతూ అడుగులేశాడు.

ప్రైమరీ స్కూలు దగ్గర పడగానే, ఆరోజు.. తాతయ్యతో వెళ్తుండగా కరియప్పని చూసిన జ్ఞాపకం వచ్చింది. కరియప్ప ఇప్పుడూ అక్కడే వున్నాడు. ఒక చెట్టు నీడన కూర్చున్నాడు. గడ్డమంతా నెధిసిపోయింది. ఎండకి కాపుగా చెయ్యి కళ్లకడ్డం పెట్టుకుని చూస్తూ “బుజ్జి బాబుగారుకదా” అన్నాడు.

“ఏం కరియప్పా బాగున్నావా? ఇన్నేళ్లయినా బాగానే గుర్తుపట్టావే!” అన్నాడు.

“అయ్! పెద్దయితే మాత్తరం మొకం మారి పోద్దేంటి? పెళ్లయిందెప్పుడు? ఏంకత? తాతగారు పోయినారంటగా? ఇంటికెల్లొచ్చారా? ఏటి నంగతులు?” అంటూ వివరాలన్నీ అడిగాడు. జరిగినదంతా సంక్షిప్తంగా చెప్పాడు బుజ్జి.

“అయ్యా... రైలు నాలుగంటలకి కదా? మావోళ్ళబండి అటే పోద్ది. కూసేవుండి పోండని స్కూలు వెనకున్న తమ ఇంటికి తీసుకెళ్ళాడు. వళ్ళు, పాలతో ఉపచారాలు చేశాడు. కరియప్ప భార్య కొబ్బరికాయ తాంబూలంలో పెట్టిచ్చి, ఒక జాకెట్టు గుడ్డ కూడా ఇచ్చింది. బండెక్కి నాలుగంటలకి ముందే స్టేషన్ చేరారు.

బుజ్జి స్నేహితునికి ఉత్తరంలో ఇల్లు చూసి పెట్టమనడమే కాక తాము ఏరోజు వస్తున్నారో ఆ సంగతి కూడా తెలియబరచాడు. సుబ్రహ్మణ్యం స్టేషన్ కొచ్చి వీళ్ళని దింపుకొని ‘పాత అగ్రహారం’లో తను ఇల్లు చూసిన సంగతి చెప్పి, ఆ ఇంటి చిరునామా, తాళంచెవి ఇచ్చాడు.

ఇంటిని శుభ్రంగా తుడిపించి కడిగించినట్టుంది. మధ్యాహ్నం వళ్ళు, పాలు కాక ఇంకేమీ తీసుకోకపోడంవల్ల ఆకలిగా వుంది ఇద్దరికీ.

వీధి చివర వున్న అంగడిలో ఒక సేరు బియ్యం, ఒక పావు సేరు వప్పు కొని పట్టుకొచ్చాడు. సీత పెట్టోంచి పుట్టింటివాళ్ళు ఇచ్చిన సేరు గిన్నెని తీసి, ముందు చారు పెట్టింది. సుబ్రహ్మణ్యం నీళ్ళగదిలో గుండిగ నింపి కొద్దిగా కట్టలు తెచ్చి వెలిగించాడు. అతను



స్నానం పూర్తిచేసేవేళకి చారు కాగింది గాని, అన్నం వండటానికింకో గిన్నెలేదు. ఇరుగుపొరుగువాళ్ళంతా అప్పటికే దీపాలార్చి వడుకున్నారు. ఎవర్నడగడం? సీత అవస్థ చూసి, 'పిన్ని రెండు గిన్నెలయినా ఇవ్వాలింది' అనుకున్నాడు. అయినా గడవదాటి లోపలికి అడుగు పెట్టనివ్వని మనిషి నుంచి ఇవన్నీ ఏం ఆశిస్తాం? వంటింట్లో వున్న రోజిని క్షుభ్రంగా కడిగి తుడిచేసి, దాంట్లో చారు వంపి ఆ గిన్నెలోనే మళ్ళీ అన్నం వండింది. ఉట్టి చారు అన్నం అయినా రుచిగా, తృప్తిగా, మృష్టాన్నభోజనంలా తిన్నారు.

ఎంతలేదనుకున్నా రెండు గిన్నెలయినా కొనవల్సిందే. బుజ్జి చేతిలో ఒక బంగారపు ఉంగరం వుంది. దాన్ని అమ్మేసి ముఖ్యంగా కావల్సిన గిన్నెల్ని కొద్దిగా సామాను కొన్నాడు.

అదృష్టవశాత్తు ఆ సంవత్సరం అతని చదువు ఒక ఘట్టానికి చేరడంతో ఆ స్కూల్లోనే ఉద్యోగం కూడా దొరికింది. పని దొరికిందని బుజ్జి, తన వ్యాసంగాన్ని ఆపలేదు. ఇప్పుడతను బుజ్జికాదు. మృత్యుంజయ శాస్త్రిగారు.

మృత్యుంజయశాస్త్రి తన నిరంతర అధ్యయనాన్ని సాగిస్తూ పాండిత్యాన్ని వృద్ధి చేసుకుంటున్నాడు. రామాయణంలో అతనికి సాటి మరెవరూ లేరు. రామాయణంలో ఏ సందేహమొచ్చినా, ఉపన్యాసం ఇవ్వాలన్నా వ్యాసాలు రాయించాలన్నా అతడి దగ్గరికి రావల్సిందే. వెళ్ళినచోటల్లా తగిన సంభావన కూడా దొరికేది. ఇలా వచ్చిన మొత్తాన్ని అతను సంసారానికి వాడేవాడుకాదు. డబ్బు చేతికి రాగానే ఒక్కొక్క బంగారు కాసు కొని దాచేవాడు. సీత చేతులకి గాజులు, మెడలో రెండుపేటల గొలుసు అమరాయి. తరువాత కూడా అదే అలవాటు ఉంచుకున్నాడు. నెలజీతంలో సంసారం సుఖంగా గడచిపోయేది. బంగారం ధర బాగా పెరిగాక దాచివుంచిన కాసులన్నీ సొమ్ముగా మార్చి ఒక స్థలం కొని ఇల్లు కట్టాడు. చేతనైనంతమందికి సహాయపడేవాడు. మృత్యుంజయ శాస్త్రి అంటే పాండిత్యానికి, ఘనతకి, దానగుణానికి పేరు అనిపించుకున్నాడు.

పిల్లల విషయంలో మాత్రం అతను అదృష్టానికి నోచుకోలేదు. హైస్కూలు చదువుకూడా పూర్తి చేయకుండా పెద్దకొడుకు వ్యాపారం అంటూ బొంబాయి వెళ్ళి నిలదొక్కుకోలేక

తండ్రికి అప్పుడప్పుడు డబ్బేమన్నా వంపమని రాస్తుంటాడు. రెండవకొడుకు ఎం.వి.చదువుకొని కాలేజీ లెక్చరరై తన స్టూడెంటయిన ఒక పిల్లని పెళ్ళాడాడు. అతడికో కొడుకు. వాళ్ళు మృత్యుంజయశాస్త్రి ఇంట్లో వుండటానికి ఒకటే కారణం - అది ఆ 'ఇల్లు'. అతని ఇంటిమీద, ఆస్తిమీద కన్ను వేశారు వాళ్ళు. ఆయనతో లేనిపోని తగువులు పెట్టుకుంటూ జీవితాన్ని దుర్భరం చేశారు బయట అడుగుపెడితే 'మహాపండితుడ'న్న గౌరవం ఆయనకి. ఇంట్లో మాత్రం 'చాదస్తవు ముసలాడు'.

సీతమ్మ పోయి కొన్నేళ్ళయింది. అప్పుట్నుంచి శాస్త్రిగారు కొన్నివిషయాల్ని తీవ్రంగా ఆలోచించి వీలునామా రాశారు. ఇల్లు, భూమిలాంటి స్థిరాస్తుల్ని పిల్లలకి వంచి మిగిలిన సొమ్ముని తనకుతేచినపద్ధంగా కొన్ని విద్యాసంస్థలకి దానం చేశారు. ఆ విషయం తెలుసుకున్న కొడుకు కోపంతో గంతులేశాడు. 'మీ ఇష్టంవచ్చినట్టు దానధర్మాలు చేసుకోడానికి మీకేం పిల్లలు, మనవలు లేరనుకున్నారా?' అని గొడవ పెట్టుకున్నారు.

"మీకు నేను తక్కువేమీ చేయలేదు. కదానా యనా. ఏదో నలుగురుపేద విద్యార్థులకి చదువుకునే అవకాశం దొరుకుతుంది కదా అని..."

"కనిపించిన దరిద్రుల్ని అడుక్కునే వాళ్ళ నీ ఉద్ధరించు, కన్నపిల్లలచేతికి చిప్ప అంది వ్వు..." అన్నారు కోడళ్లు.

శాస్త్రిగారింకా గట్టిగా మాట్లాడచ్చు. "నా కష్టార్జితం, నా ఆస్తి, నా ఇష్టమెచ్చినట్టు దానం చేసుకుంటాను. నీకేమీ సంబంధంలేదు అనొచ్చు, కాని ఎందుకో మాట్లాడటం ఇష్టంలేకపోయింది. విల్లుని ఆయనేమీ మార్చదల్చుకోలేదు.

కోడలు విసుక్కుంటూ వడ్డిస్తుంటే ఆయన ప్రాణానికి అది విషంలా వుండేది. ఒకసారి ఆయనకి వినపడేలాగే "ఈ ముసలాయనెప్పుడు హరిమంటాడోగాని పడలేకపోతున్నాం" అంది. మనవడనలు ఆయన దగ్గరకే చేరకుండా జాగ్రత్తపడుతోంది. తాతగారి గ్రంథాల్లో



పజిలని చింపడం, చెతికరని దాచేయడం అనేవి నహజక్రీడల్లా కొడుక్కి అలవాటుచేసింది. ఈతీరుచూసి శాస్త్రిగారు ఆశ్చర్యపోయేవారు.

ఒకరోజు ఉదయమే ఆయన పరిచయస్థులయిన వినాయకరావుగారు వచ్చారు. తాను తులసీ రామాయణాన్ని క్షుణ్ణంగా పరిశీలనాత్మకంగా చదివిన విషయాన్నిచెప్పి, మూల రామాయణానికీ, తులసీరామాయణానికీ వున్న విభిన్నత చర్చించారు. రెండుగంటలసేపు ఆ చర్చ నడిచింది. ఆయన వెళ్ళాక శాస్త్రిగారు తోటలోకి వెళ్ళి మల్లెపూలు, నందివర్ధనం పూలు కోసుకొచ్చి ఆ పూలబుట్టని దేవుడి మందిరం ముందు పెట్టి, స్నానానికి వెళ్ళారు. స్నానం చేసివచ్చి పూజకి దేవుడి గదిలోకొచ్చేసరికి అక్కడ కనిపించిన దృశ్యాన్ని నమ్మలేకపోయారు.

ఎనిమిదేళ్ళ మనవడు, చేతిలో దానిమ్మకాయ పట్టుకుని గింజలు తీసి నోట్లో వేసుకుని రసాన్నిపీల్చి నోట్లోంచి తీసిన గింజల పిప్పిని గురిచూసి మందిరంవేపు విసురుతున్నాడు. కోపంతో, దుఃఖంతో ఆయనకి ఒళ్ళు వుడికిపోయింది. ఎందుకో ఆక్షణంలో ఎర్రటి ఇనపకాడతో వాతపెట్టడానికి సిద్ధంగా నుంచున్న తన నవతితల్లి గుర్తొచ్చింది. చటుక్కున వెళ్ళి కుర్రాడి జబ్బుపట్టుకున్న మనిషి తమాయించుకుని 'శ్రీరామా శ్రీరామా' అనుకుని శాంతరూపులయ్యారు.

తాతగారు జబ్బుపట్టుకోగానే పిల్లాడు ఇల్లు అదరగొట్టేలా అరుపులు, ఏడుపు మొదలెట్టాడు. కొడుకు, కోడలు ఇద్దరూ పరిగెత్తుకువచ్చేశారు. తన కొడుకేం చేస్తున్నాడో తెలిసికూడా తెలీనట్టు మొహం పెట్టుకుంది కోడలు.

“ఎందుకు పిల్లాడి జబ్బునలా పట్టుకుని లాగడం? చంటివెధవ వాడికేం తెలుసని? మెల్లగా చెప్పొచ్చు కదా? ఇటు రారా బాబూ” అని పిల్లాడి భుజం చుట్టాచెయ్యివేసి తీసుకెళ్ళిపోయింది.

వెనుకగా వచ్చిన కొడుకు “ఇదేంగొడవనా? మీ కాలం ఎలా జరిగిందో జరిగింది. ఈ కాలంలో కూడా అలాగే జరగాలంటే ఎలా? మా

పిల్లాడికి ఉన్నారోలేరో తెలియని దేవుళ్ళ గురించి, దెయ్యాల్ని గురించి నూరిపోసి మనసుని పాడు చెయ్యదల్చుకోలేదు. పెద్దవాడయ్యాక మతం-ధర్మం ఇలాటివేం తెలుసుకున్నా వాడే ఆలోచించి నిర్ణయించుకుంటాడని స్వేచ్ఛగా పెంచుతున్నాం. ఎవరెవరి నమ్మకాలు వారివి,” అన్నాడు.

శాస్త్రిగారు మనసుని ఆధీనంలోకి తెచ్చుకుంటూ “నేనిప్పుడు నానమ్మకాలనెవరి నెత్తినా రుద్దలేదు నాయనా అయినా నేను పూజ చేసుకునే దేవుడిమీద ఎంగిలి గింజల్ని...ఇలా...”

“ఏం మునిగిపోయిందిప్పుడు? అవన్నీతీసి అవతల పారేసి మంత్రాల్ని చెప్పుకుని ఇన్ని నీళ్ళు చల్లుకో అంతా పవిత్రమవుతుంది” అన్నాడు వెక్కిరింపుగా.

కొడుకు వ్యంగ్యం వారి మనసును గుచ్చింది. మనసులో ఇన్నాళ్ళూ రూపుదిద్దుకుంటున్న ఆలోచనలు ఒక రూపానికి రావడానికిన్నాళ్ళు పట్టింది. గృహస్థాశ్రమ కర్తవ్యాలన్నీ పూర్తయిపోయాయి. ఇక సంసారంలో వుండి లేనట్టే. ఒక చిన్న పెట్లో రామాయణ గ్రంథాల్ని పెట్టుకుని, నాలుగు బట్టలు సర్దుకుని ఇల్లువదిలి బయల్దేరారు. ముందరి కార్యక్రమం అంత స్పష్టంగా అనుకోలేదు.

మొదట్నుంచీ తనని అభిమానంగా చూసే శ్రీదేవి ఇంటికొచ్చారు. ప్రస్తుతానికిక్కడున్నారు గాని, ఇక్కడయినా ఎక్కువరోజులుంటారనే నమ్మకం లేదు.”

“అటువంటి తండ్రిని దక్కించుకునే అర్హత ఆ పిల్లలకి లేదంటే, ఆయనతో కాసేపు గడిపివస్తే మనకే ఎంతో సంతోషంగా వుంటుంది” అన్నాడు జగన్నాథం.

★ ★ ★

ఎం.ఎస్.సి పూర్తయ్యాక పి.హెచ్.డి కోసం చాలా విదేశ విశ్వవిద్యాలయాలకి అప్లై చేశాడు ఆశోక్. మూడుచోట్లనుంచి అనుకూలాభిప్రాయంతో ఉత్తరాలొచ్చాయి. ఆ మూడు తల్లిదండ్రుల ముందుపెట్టి “ఎక్కడికి వెళ్లడం మంచిది?” అని అడుగుతుండగా—

“అమ్మా” అనే అవరిచిత కంఠం వినిపించింది.

యశోద లేచి బయటికొచ్చింది. ఎక్కడో



చూసినట్టువున్న ముఖం. 'ఎక్కడా' అని గుర్తు రావడంలేదు. ఆమె తగ్గుస్వరంతో "హృషీకేశ్ దగ్గర గంగలో దూకుదామని కూర్చున్న నా దగ్గరకొచ్చి మాట్లాడించిన సంగతి మర్చిపోయావేమిటమ్మా"? అంది

నిండు ప్రవాహం వక్కనే...దిగులుగా ఒంటరిగా కూర్చున్న ఆమె ... అవును, ఆవిడే! యశోద ఆదరంగా-

"ఆ ... ఇప్పుడుమీరు చెప్పగానే గుర్తొచ్చింది" కూర్చోండని కుర్చీ చూపించింది.

ఫరవాలేదులే, ఇక్కడే చల్లగా వుందంటూ కిందే కూర్చుంది. యశోద లోపలికెళ్ళి చల్లటి నిమ్మరసం, ఒక విననకర్ర తెచ్చి అందించింది. ఆవిడ నిమ్మరసం తాగి, "అమ్మా ... మునలివాళ్ళకోసం ఆశ్రమం ఏదో నడుపుతున్నా నన్నావుకదా, నేనుకూడా... అక్కడ..." అంటుండగానే ఆవిడ గొంతులో దుఃఖప్రవాహం ఉబికి వచ్చింది.

యశోదకి ఇలాంటి పరిస్థితి కొత్తేమీ కాదు. కొందరు సంతోషంగానే ఎవరి దాక్షిణ్యం అక్కరలేకుండా హాయిగా బతకచ్చని వస్తే, మరికొందరు నాకిలాంటి పరిస్థితి వచ్చివడింది కదా అని దిగులుపడుతూ వస్తారు. నాలుగురోజులు ఆశ్రమంలో గడిపిన తర్వాత అక్కడి స్నేహపూర్వక వాతావరణానికి మెల్లగా ఇమిడిపోతారు. ఈమధ్య ప్రతిరోజు సాయంత్రం ఒకగంట సేపు గ్రంథపఠనం. టేబిల్ కార్డర్ లో మంచి సంగీతమో, భజనలో వినడం ఇలాగే ఏదో ఒక కార్యక్రమం వుంటుంటుంది. ఆవిడకూడా మెల్లగా ఆ వాతావరణంతో ఇమిడిపోతుందన్న విషయం యశోదకి తెలుసు.

"ఎటువంటి ఇంట్లో పుట్టాను, ఎలాంటి ఇంటిని మెట్టాను! చివరకి ఇలాంటి గతి వట్టింది. లలాట లిఖితం! ఎవరు చెరవగలరు!..." భాధతో కంఠం పూడిపోయింది. "కొంచెం సంభాళించుకోండమ్మా. ఇకమీదట ఇదే మీ ఇల్లనుకొని వుండిపోండి. ఇక్కడి నుంచి మిమ్మల్ని పొమ్మనెవరూ అనరు. అవును, మిమ్మల్నేమని పిలవమంటారు.

నాపేరు "భాగీరథి"

భాగీరథమ్మ చిన్న పెట్టోంచి ఐదుపేటల గొలుసు ఒకటి బయటకి తీసింది. "ఇదొక్కటే నాదగ్గరున్నది. స్నేహితురాలి ఇంట్లో కుట్టు

మిషనుంది. కుట్టువచ్చునాకు. ఎటొచ్చి పాతకాలపు పద్ధతి"

"అలాగే ... ఆశ్రమానికి వెళ్దాం వదండి" అని యశోద ఆవిడని 'వానప్రస్థానికి' తీసుకెళ్ళింది. వచ్చడనం నిండిన తోటలో నెలకొన్న ఆశ్రమాన్ని చూసి మొదటిచూపులోనే తృప్తి కలిగింది భాగీరథమ్మకి. యశోదతోపాటు కొత్తనాళ్ళ వరో రావడం చూసి రిజిస్టర్ తేబోయారు రాజారావుగారు. అప్పుడే వద్దన్నట్టుగా సైగ చేసింది యశోద. ఆశ్రమం అంతా తిప్పి గదులన్నీ చూపించింది. నాగమ్మని, వేదమ్మనీ పరిచయం చేసింది. తమకంటే చిన్న వయసులో వుండి, ముఖానికి కుంకుమతో లక్షణంగా వున్న ఆమెని కుతూహలంగా చూశారు.

సుబ్బారావుగారు "చూడమ్మా, నా నాలుగో కొడుకు పుత్తరం రాశాడు. వాడి కొడుకు పుట్టిన రోజట. తప్పకుండా రావాలంటాడు. అంత దూరం ఎలావెళ్ళడం చెప్పు!" అన్నారు.

యశోద, "ఇక్కడే మిరాయి వంచుకుందాం లెండి" అంది. సుబ్బారావుగారు తృప్తిపడ్డట్టే కనిపించింది. పిల్లలేలేని మానవుడు మనవల కలల్నికూడా కంటున్నాడు. "ఎంతమంది పిల్లలు వీరికి?" అని భాగీరథమ్మ అడిగిన ప్రశ్నవారి చెవినపడనే వడింది. ఆయనిక ఉత్సాహంగా,


"చూడండి నాకు సరిగ్గా వన్నెండుమంది పిల్లలు..." అని మొదలెట్టారు. భాగీరథమ్మని అక్కడ వదిలి యశోద ఇంటికి వెళ్ళేటప్పటికి ఎనిమిది గంటలయింది. యశోదకి ఒకరకంగా తృప్తిగా వుంది.


"గంగలో దూకబోయిన... అన్న ఆవిడమాటల్ని తలుపుకుంటే... అప్పటి తన వూహ నిజమే నన్నమాట. ఆ పరిస్థితి వచ్చిందంటే ఎన్నిబాధలు వడివుంటుందో ఆవిడ. పాపం! ఇంకస్థిమితంగా బతకొచ్చు" అనుకొని తృప్తిగా నిట్టూర్చింది.

★ ★ ★

సాయంత్రం సంధ్యవేళ దేవుడిముందు దీపం వెలిగించి నాగమ్మగారు భక్తిగీతాలను పాడుకుంటున్నారు.







అమెను చూస్తూ భాగీరథమ్మ ఆలోచనలో మునిగిపోయింది.

ఇదివరకు తన ఇంట్లో తన అత్తగారు కూడా ఇలాగే దీవంపెట్టి స్తోత్రాలని, కీర్తనల్ని పాడుకునేవారు. ఇంకా ముందురోజుల్లో పెళ్ళికాకముందు తన తల్లి కూడా ఇలాగే దీవం వెలిగించడానికి నూనె, ఒత్తి సిద్ధం చేసుకుంటూ “బాగీ... కాళ్ళు చేతులు కడుక్కొచ్చి దేవుడికి దండంపెట్టుకో. పిల్లలందరినీ పిలు” అనేవారు. దేవుడికి దండంపెట్టుకుని “శుక్లాంబరధరం”తో మొదలుపెట్టి నాలుగైదు స్తో

త్రాలు చెప్పుకుని, తరువాత భోజనం ఏర్పాటు! అంతా తనదే వని.

వద్దన్నా వదలని జ్ఞాపకాలు.

“భాగమ్మగారూ... భోజనానికి వస్తారా?” అని పిలిచారు వేదమ్మగారు. తలెత్తిచూసి భోజనానికి లేచింది భాగీరథమ్మ. తనువు, మనసు అలసిపోయివున్నానాగవు వడ్డించిన వేడి వేడి చారు, వంకాయకూర రుచిగా వుండటంతో నుఖంగా భోంచేసింది. ఆ రాత్రి నిద్ర కూడా బాగానే వట్టింది.

తెల్లవారి అవిడ నిద్రలేచేవేళకి మోహనరావుగారు తప్ప అందరూ నిద్రలేచి వారివారి

కార్యక్రమాల్లో మునిగిపోయారు. ఆవిడకి చాలా సిగ్గుగా, మొహమాటంగా అనిపించింది. లేచి నీళ్లగదిలోకి వెళ్ళారు. పొయ్యిమండుతోంది. అప్పటికే నాగప్పగారు గుండిగెడు నీళ్ళుకాచి వుంచారు. చన్నీటిస్నానం అలవాటున్న నాగమ్మగారు అప్పటికే స్నానం పూర్తిచేసి పూలబుట్ట పుచ్చుకుని తోటలోకి వెళ్ళారు.

ఆరోజు యశోద ఆశ్రమానికి రాగానే షాకిట్లోనే నుంచున్న భాగీరథమ్మ “నా స్నేహితురాలి ఇంట్లో మిషన్ వుంచానని చెప్పానుకదా! ఇప్పుడు వెళ్ళి తెచ్చుకోవచ్చా?” అని అడిగింది.

“తొందరేముంది... మెల్లగా తెచ్చుకోవచ్చుకదా” అంది యశోద.

“తీసుకొచ్చేస్తానులేమ్మా. నిలదొక్కుకొందుకొక చోటంటూ దొరికింది కదా”

ఆమె గొంతులో వున్న ఆదుర్దాని గుర్తించిన యశోద “మంచిది... వెళ్ళిరండి” అంది.

రాజారావు రిజిస్టర్తెచ్చి పొద్దున రాసుకున్న భాగీరథమ్మగారి వివరాలని చూపించారు. భర్త బతికేవున్నాడు. ఇద్దరు పిల్లలు వున్నారు. ఈ సంగతులు తెలిసి ఆశ్చర్యపోయింది యశోద.

పోస్టు చూస్తే రామన్నగారి దగ్గర్నుంచి ఉత్తరం వచ్చిందని తెలిసింది. ఆ ఉత్తరంచూసి ఆనందంగా అనిపించింది. అందరి యోగక్షేమాలు విచారించారు. తను కొడుకుదగ్గర నుఖంగావున్న విషయం తెలియబరిచారు. విశేషాలన్నీరాసి, మిమ్మల్నందర్నీ చూడాలని వుందని రాశారు.

నరసింహయ్యగారొక్కరే కిటికీ దగ్గర నుంచుని వున్నారు. యశోద ఆయన చేతికి ఉత్తరం అందిస్తూ, “చూడండి రామన్నగారు ఉత్తరం రాశారు” అంది.

ఆయన దాన్నందుకుని ఒకసారి దానివేపు చూసి ఇచ్చేశారు.

ఆయనంత చురుకుగా లేకపోవడంచూసి, “ఏమయింది మీకు... ఒంట్లో బాగోలేదా?” అని అడిగింది.

డా॥ ప్రభు వారానికోసారి వచ్చి అందర్నీ శ్రద్ధగా వరీక్షిస్తారు. ఆయనకి కొద్దిగా రక్తపోటు

తప్ప మరే సమస్యలేదు. అయినా...

“కులాసాగానేవున్నానమ్మా. ఈరోజు నా భార్యపోయినరోజు” ఆయనకి మగపిల్లలున్న సంగతి యశోదకి తెలుసు.

“పిల్లలు అబ్బీకంపెడతారు కదా?”

“బతికున్న తండ్రిని ఉన్నావా చచ్చావా అని అడగని పిల్లలు చచ్చిపోయిన తల్లికి తద్దినం పెడతారటమ్మా? ఏమిటో నీ పిచ్చి”

ఆయన స్వరంలో ఉద్రేకాన్ని గమనించింది యశోద. “పోనైండి, ఇప్పుడేం చేద్దామో చెప్పండి” అంది.

“నాకేమీ తోచడంలేదు. నువ్వెలాచెప్తే అలా” అన్నారు.

“నాకు తెలిసిన అనాథాశ్రమం ఒకటి వుంది. మీకు చేతనైనదెంతో కొంత డబ్బిస్తే అక్కడివారికందిద్దాం. ఒకపూట పిల్లలకి తీపివంటేదయినా చేసిపెడతారు”

“మీ ఆలోచన బాగుంది. ఇప్పుడే వెళ్ళామా?”

యశోద ఆయనకి రాజారావుని తోడిచ్చి వంపించింది.

లోపలి హాలులో మిగిలినవారంతా చేరినట్లున్నారు. వేదమ్మ కంఠం స్పష్టంగా వినిపిస్తోంది.

“అనలు వానప్రస్థాశ్రమానికి స్పష్టమైన అర్థం, పరమార్థం ఏమిటి?”

“అంటే...” అని వెంకట్రావుగారు ప్రారంభించేసరికి, “అయ్యో... మిమ్మల్నికాదు-శాస్త్రిగారినడిగాను” అని కంగారుపడ్డారావిడ.

“హిందూధర్మం ప్రకారం మనిషికి నాలుగు ఘట్టాలు దాటాల్సివుంది. ఒక్కొక్క ఘట్టానికి ఒక్కొక్క ఆశ్రమమని పేరుపెట్టారు. విద్యార్థి దశలో బ్రహ్మచర్యాశ్రమం. అప్పుడు కట్టుబాట్లకి, నీతినియమాలకి లోబడి విజ్ఞానసముపార్జనే ధ్యేయంగా గడువవలసినకాలం. వివాహమయ్యాక మొదలయ్యేది గృహస్థాశ్రమం. సంసారబాధ్యతలను సక్రమంగా నెరవేరుస్తూ, దేవతాకార్యాలను, పితృకార్యాలను శాస్త్రోక్తంగా నిర్వర్తించాలి. పెద్దలకు, గురువులకు సేవచేస్తూ, దానధర్మాలని నిష్ఠగా చెయ్యాలి. అతిథి సత్కారంలోను, వ్రతనియమాల్లోను శ్రద్ధానక్తులను చూపాలి. తరువాత ప్రారంభమయ్యేది వానప్రస్థాశ్రమం. గృహస్థాశ్రమంలోని కర్తవ్యాలను



నవ్వంగా పూర్తిగావించి నంసార నిర్వహణని పిల్లలకి వదిలి ధ్యానాభ్యాసాన్ని స్వీకరించడమే వానప్రస్థాశ్రమం... ఇక చివరికి నర్యం త్యజించి వైరాగ్యాన్ని అవలంబించడం సన్యాసాశ్రమం..."

వారి మాటల్ని వింటున్న యశోద, ఈయన ఈ ఆశ్రమానికివచ్చి చేరడం మంచిదయింది. మంచిచర్చలు, సందేహనివారణలు జరుగుతున్నాయన్నమాట! అనుకుంది.


భాగీరథి జట్కాలో తన పాతకుట్టుమిషన్ని తీసుకొచ్చింది. బాగా వెలుగువడచేట కిటికీ వక్కగా పెట్టింది. పాతగుడ్డతో శుభ్రంగా తుడిచి, చమురుపోసిపెట్టింది. అదంతా గమనిస్తున్న వేదమ్మ

“ఈ మిషనంటే మీకు చాలా ఇష్టంలాగుంది!” అంది.

“అవునమ్మా... కన్నపిల్లలకంటే ఎక్కువ ఇది. ఇన్నాళ్ళూ నన్నుపోషించి పిడికెడు అన్నంపెట్టిన దయామయి ” అనిచెప్పి యశోదతో-

“ఏమన్నా బట్టలుంటే వంపించమ్మా కుట్టిస్తాను” అంది.

ఎన్నాళ్ళనుంచో నిశ్శబ్దానికి అలవాటుపడ్డ మధ్యాహ్నాలిప్పుడు మిషన్ టకటకలకి అలవాటుపడ్డాయి. కుట్టువనిముందుకు సాగుతుంటే భాగీరథి ఆలోచనలు వెనక్కి దొర్లసాగాయి.



విశాలంగా విస్తరించిన రావిచెట్టు. అక్కడికి కొద్దిదూరంలో బావి. బావిగట్టువక్కన మూడు రాళ్ళ పొయ్యి. పొయ్యిమీద నీళ్ళతో గుండిగ. భాగీరథికి ఆమె మేనత్త ఒక స్నానాల రాతిమీద కూర్చోబెట్టి తలంటేవారు. ఒక చిన్న తుండుని చుట్టుకుని కూర్చున్న భాగీరథి తల

కి సీకాయిపొడి రుద్దుతూ ఆమె “తల్లిలేని పిల్ల ఎలాంటి ఇంట్లో వడుతుందో అని బెంగెట్టుకున్నాను. ఆరోజు చూడ్డానికొచ్చారే నుందరమ్మగారు. అవిడకొడుక్కి నిన్నుచేసుకుంటుందట. ఇంత అదృష్టం నీ నుదుటరాసివుందని నాకు తెలీదే పిల్లా” అన్నారు.

నోరు విప్పితే సీకాయినీళ్ళు నోట్లోకివెళ్తాయి. అయినా నోరువిప్పి చెప్పాల్సినదేముందిగనుక!

ఏనాడో వదిలేసిన దూరపుబంధువులువాళ్ళు. నుందరమ్మ కొడుకు పురుషోత్తం ఎఫ్.ఎ. చదివి, పైచదువులకోసం మద్రాసుకి బయల్దేరాడు. కొడుకు చదువుకి వెళ్ళేలోగా అతడి పెళ్ళి చేసేయ్యాలని నిర్ణయించింది తల్లి. భాగీరథి లక్షణమైనపిల్ల. “తల్లిలేని పిల్లయితేనేం పిల్లాడికి నరిజోడైన పిల్ల!” అన్న నుందరమ్మ మాటని కాదనడానికి వీలేదు. పురుషోత్తానికి పిల్లనిద్దామని ఉబలాటవడి ఆశాభంగం పొందిన వాళ్ళుకూడా ఈ మాటనొప్పుకున్నారు.

పెళ్ళయిన ఏడాది తరువాత అత్తగారి ఇంటికి వచ్చింది భాగీరథి. అడవిల్లలేని అత్తగారికి కోడలంటే ఎంతో ఆపేక్ష. ఆ పిల్లకి మల్లెమొగ్గల జడవెయ్యడం, మంగళగౌరి, మౌనగౌరి అంటూ రకరకాల వ్రతాల్ని చేయించడం, నోముల్నివట్టించడం, వండుగలోస్తే చక్కగా జడ అల్లి జడకుచ్చులు, నాగరం, నగలు అన్నీ అలంకరించడం అవిడసరదాలు. పురుషోత్తం శలవుల్లోవచ్చి వెళ్ళాండేవాడు. అతనటు వెళ్ళగానే ఇటు బెంగపెట్టుకునేటంత ఎదుగుదల రాలేదా పిల్లలో. అత్తగారు, కోడలు బెంగపెట్టుకుంటుండేమోనని తనతో వచ్చీను, వామనగుంటలు, అష్ట-చెమ్మ... ఇలాంటి ఆటలన్నీ ఆడేది. అత్తగారింట్లో భాగీరథికి చాలా సౌఖ్యంగా గడిచిపోయేది.

పురుషోత్తం బి.ఎ. పూర్తి చేసేటప్పటికి భాగీరథి ఒక బిడ్డ తల్లయింది. భర్త చదువయిపోయింది. అతడింక ఇక్కడే వుంటాడన్న ఆమె వూహ మాత్రం తప్పయింది. అతను బి.ఎల్. చదవడానికి మళ్ళీ మెద్రాస్ బయల్దేరాడు. ‘పోనీ, ఇప్పుడు కొన్నాళ్ళు దూరంగా వుంటేనేం. తరువాతెలాగూ కలిసే వుంటాం కదా’ అని



అతనే ఓదార్చాడు. అనారోగ్యంతో మంచంపట్టిన మామగారిసేవ, ఇంటిపని, బిడ్డ సంరక్షణ వీటితో భాగీరథికి తీరికే వుండేది కాదు. బి.ఎల్. పూర్తి చేసి పురుషోత్తం ఇంటికి వచ్చేటప్పటికి ఒక రకమయిన ప్రశాంతత నెలకొన్నది. అప్పటికి భాగీరథి రెండవ బిడ్డకి ఆరు నెలలు.

పురుషోత్తం లా పరీక్ష ప్రథమ శ్రేణిలో పాసయ్యాడు. అతడు తెలివయినవాడు. తన సబ్జెక్టులోనే కాకుండా మిగతా సబ్జెక్టులోనూ ఎంతో అనర్హి వుందతనికి. ఫిలాసఫీ, సాహిత్యం- వీటిల్లోనూ మంచి ప్రవేశం ఉంది. ఈ మధ్యకాలంలో భాగీరథి మాత్రం నాలుగోడలమధ్య ఉండిపోయింది. ఇద్దరు పిల్లల తల్లి ఆయింది. అత్తగారి దగ్గర రకరకాల వంటలు, పిండివంటలు నేర్చుకుంది. బొబ్బట్లు, కజ్జికాయలు మొదలైన పిండివంటలు చేసి అత్తగారిచేత శభాష్ అనిపించుకొనేది. భర్త అలాలావాటి పుస్తకాల మధ్య లీనమైపోడం ఆమెకి సహజంగానే అనిపించేది. ఆ పుస్తకాల్లో ఏముంటుందో పురుషోత్తం చెప్పడానికి ప్రయత్నించలేదు భాగీరథి తెలుసుకోనేందుకు ప్రయత్నం అంతకంటే చెయ్యలేదు.

ఒక సంవత్సరం గడిచింది. పురుషోత్తం తనకి విదేశాలకి వెళ్లడానికి స్కాలర్‌షిప్ దొరికిందని చెప్పినప్పుడు తండ్రి వ్యతిరేకించాడు. “ఇప్పుడు నువ్వు విదేశాలకి వెళ్లి ఒరగబెట్టవల్సిందేముంది. వున్నవాడివొక్కడివి. నాకూ వయసు మీద పడింది. ఎప్పుడేమోతానో. అంతో ఇంతో ఆస్తి వుంది. ఇంకా ఏంకావాలని వరుగులెడతావు నాయనా?” అన్నాడాయన.

తండ్రికి జవాబివ్వలేదు పురుషోత్తం. కాస్తా, కూస్తా సంపాదించి ఒకచోట పడుండాలని లేదతనికి. అతని ఉద్దేశాలే వేరు. తన మానాన తను ప్రయాణపు ఏర్పాట్లు చేసుకోసాగాడు. భాగీరథికి ఏమీ చూట్టాడలేని పరిస్థితి.

అతను విదేశాలకు వెళ్లక రెండు ఉత్తరాలు వచ్చాయి. మూడవ ఉత్తరం వచ్చేటప్పటికి తండ్రి పరలోకానికి వెళ్లిపోయాడు. సంగతి తెలిసిన పురుషోత్తం తల్లిని ఓదారుస్తూ పుత్తరం రాశాడు. తను కేవలం రెండేళ్లు

మాత్రం అక్కడుండి వచ్చేస్తానని, తరువాత ఇంకెక్కడికీ వెళ్లననీ తెలియబరచాడు.


రోజులెలాగో గడుస్తున్నాయి. అరుదుగానయినా ఉత్తరాలు రాసే పురుషోత్తం ఇప్పుడు పూర్తిగా మౌనం వహించాడు. భాగీరథి మునుపటిలా ముగ్ధబాలిక కాదు. అతి తక్కువ కాలంలో ఎన్నో అనుభవాలని సంపాదించి జీవితంలోని కష్టసుఖాలని సంపూర్తిగా గ్రహించుకుంది. ఇప్పుడమెకన్నీ అర్థమవుతున్నాయి. భర్తదగ్గరనుండి ఉత్తరాలు ఆగిపోయిందెందుకు అని ఆలోచిస్తే భయం కలిగేదామెకు. దుఃఖం పొంగి వచ్చేది. అత్తగారు చాలాసార్లు “ఈమధ్య మన పురుషోత్తం ఉత్తరాలే రాయడం మానేశాడుకదూ? ఎక్కడో దూరదేశం, ఆరోగ్యంగా వుంటే అంతేచాలు....” అనేది. ఒక్కోసారి కోడల్ని దగ్గర కూర్చోబెట్టుకుని తల నిమురుతూ... “మనసు గుబులుగా వుంటే రామాయణం తీసుకొని చదువుకో తల్లీ” అనేవారు. రామాయణం తల్చుకుంటే సీత వనవాసమే కళ్లముందు కదుల్తుంది. శ్రీరాముడిలాంటి ఉత్తముడిని కట్టుకున్న సీతకే కష్టాలు తప్పలేదు. సుఖం నుదుట రాసి వుండాలి. ఇంత చదువుకున్న భర్త దొరికినా సుఖం తన నుదుట రాసిలేదు.

సంపాదించి తెచ్చేవాళ్లు లేకుండానే బతుకు నడపాల్సిన పరిస్థితి వచ్చింది. ఉన్న ఇల్లుతప్ప పెద్దగా ఇంకే ఆస్తి లేదు. వార్ధక్యం వచ్చేటప్పటికి కొడుకు చూసుకుంటాడనే నమ్మకం వుండటంతో కొడుకు చదువుకి, అభివృద్ధికి ముందువెనుకా చూడకుండా ధారాళంగా ఖర్చు పెట్టారు. భాగీరథి అత్తగారితో “మనం ఇద్దరమే కదా వున్నది. ఇంత పెద్ద ఇల్లు మనకెందుకు? ముందువేపు గదుల్ని ఒక భాగంగా చేసి అద్దెకిచ్చేద్దాం” అంది. సంసారం గడవడానికి అంతకంటే మరోదారి లేకపోయింది.

భాగీరథి భర్తకి రాసిన ఉత్తరాలు కొన్ని తిరిగొచ్చాయి. ఈమధ్య విదేశాలకి వెళ్లేవాళ్లు కొందరు అక్కడి ఆడవాళ్లనే వివాహమాడటంలాంటి వార్తలు విన్నది భాగీరథి. పురుషోత్తం అలాంటిపనేమన్నా చేసుంటాడేమోనన్న అనుమానం ఆమెని వేధించసాగింది. ఎలాగైనా అతడిగురించి తెలుసుకోవాలని ప్రయత్నించి ఓడిపోయింది. పిల్లలు మీనాక్షి కామా



దృఢమైనది, హై-టెక్ డిజైను, దీర్ఘకాలం మన్నిక,
ఆటంకంలేని నిర్వహణ.



నేను బోర్ వెల్ నుండి
ఎక్కువగా నీటిని పొందడానికి ఎల్ జి బోర్ వెల్
పంపునే నమ్ముకుంటాను.

విశిష్టతా నియంత్రణతో ఖచ్చితంగా తయారు
చేయబడిన ఎల్ జి బోర్ వెల్ పంపులు
తక్కువ ఖర్చుతో ఎక్కువ నీటిని
తోడతాయి.

ఎల్ జి బోర్ వెల్ కంప్రెసర్ పంపులు
ఎక్కువ శ్రమ లేకుండా నమ్మకంగా నీటిని
తోడతాయి. కొన్నికొన్ని చోట్ల ఈటను బట్టి
ఎల్ జి పంపులు నిమిషానికి 30 మొదలు
50 లీటర్ల నీటిని కూడా తోడతాయి.

అందుచేత ఎల్ జి బోర్ వెల్ కంప్రెసర్
పంపును అమర్చుకొని మీ నీటి సమస్యలను
తీర్చుకోండి.

ELGI
BOREWELL PUMP

ఎల్ జి ఎక్స్ ప్లెమ్ెంట్స్ లిమిటెడ్,

'ఇండియా హౌస్' ట్రాచి రోడ్డు, కోయంబత్తూరు-641 018.

కీ స్కూల్లో చేరారు.

ఒకరోజు సాయంత్రం మనక చీకటివేళ ఇంటిముందు పెద్ద కారొకటి ఆగింది. పిల్లల్ని లోపలికి పిలవడానికి గుమ్మంలోకివచ్చిన భాగీరథి ఆ కారొంచి. దిగుతున్న వ్యక్తిని భర్తగా గుర్తించడానికి కొంత సమయంవట్టింది. అతను ముదర నీలంరంగు సూటు, కళ్ళజోడు ధరించివున్నాడు. పల్కటి మనిషి కొంచెం ఒళ్ళుచేశాడు. ఒత్తైన క్రాఫ్. దుఃఖం, సంతోషం ఉబికివచ్చిన భాగీరథికి ఏంమాట్లాడాలో తోచలేదు. పరుగున లోపలికివెళ్ళి అత్తగారికి కొడుకువచ్చిన వార్త చేరవేసింది. “ఏమన్నావు?” అని అత్తగారు ఆశ్చర్యపోతూ అడుగుతుండగానే కొడుకు లోపలికొచ్చి ఆమె ముందు నుంచున్నాడు.

“ఏం నాయనా? ఇలా చేశావేమిటి? పోన్లే, మొత్తానికి ఇంటికొచ్చావు కదా!” అన్నారు. ఆవిడ గొంతు దుఃఖంతో పూడుకుపోయి మాటలుతడబడ్డాయి. పురుషోత్తం దారి తప్పి ఎక్కడికో వచ్చినవాడిలా నుంచున్నాడు.

“ఇదేమిటి నాయనా? సామానేది?”

“సామానేమీ లేదు. నేను ఊళ్ళోకివచ్చి మూడునాలుగు నెలలయింది.”

“ఆ! ఇంటికెందుకు రాలేదు? ఎక్కడున్నా విన్నాళ్ళూ?”

అక్కడ ఇంకెక్కువసేపు వుండడానికి ఇష్టపడనట్లుగా “అమ్మా... నేను మరో పెళ్ళి చేసుకున్నాను. ఈ ఊళ్ళోనే కంటన్మెంట్లో ఇల్లు చూసుకున్నాను. నెలకి ‘ఇంత’ అని డబ్బు పంపిస్తాను. నా ఆడ్రస్ ఇదిగో. నేను వెళ్ళొస్తాను” అని తన ఆడ్రస్ను కార్డొకటి అక్కడ పెట్టేసి గబ గబ బయటికి వెళ్ళిపోయాడు.

కొడుకు మాటలర్థం కావడానికి ఆ ముసలి తల్లికి కొంత సమయంవట్టింది. గది తలుపుకానుకుని నుంచున్న భాగీరథి పిల్లల్ని దగ్గరకతీసుకుని వెళ్ళుతుంటే పరిస్థితి అర్థమయింది పెద్దావిడకి. “అయ్యో! పాపిష్టివాడు! సీతలాంటి భార్యనింట్లో పెట్టుకుని ఇంకెం చెప్పవని. పైగా సిగ్గులేకుండా ఇంకొకళ్ళో చేసుకున్నానని చెప్పుకుంటున్నాడు! ఇంక మనకి,

పిల్లలకి దిక్కెవరే భాగీ? వీడికిలాంటి దుర్బుద్ధి ఎందుకువుట్టిందే తల్లీ?” అని మొత్తుకుంది ఆవిడ.

ఆరోజంతా ఇంట్లో ఎవరో చచ్చిపోయినట్లుంది. వాతావరణం. చివరికి భాగీరథి, “ఇలాగవ్వాలని మన మొహాన రాసుంటే ఎవరు తప్పించగలరత్తయ్యా. అనుభవించాల్సిందేగా” అని కళ్ళు తుడుచుకుని బెంగగా కూర్చున్న పిల్లల్ని లేపి అన్నంపెట్టింది.

అప్పుడు మంచం పట్టిన అత్తగారు మళ్ళీ లేవలేదు. నాలుగునెలలు మంచానవడి ఒకరోజు కన్నుమూసిందావిడ. చుట్టుపక్కల మగదిక్కులేదు. వక్కవాళ్ళని ఇంట్లో కాసేపు వుండమని బతిమాలి, కామాక్షిని తోడుతీసుకుని పురుషోత్తం ఇల్లు వెతుక్కుంటూ వెళ్ళింది భాగీరథి. అతను వదిలిపోయిన ఆడ్రస్కార్డు ఆవిధంగా ఉపయోగపడింది.

ఎత్తైన గేటు, లోపల తోడేళ్ళలాంటి కుక్కలు రెండు. తోటలో పనిచేస్తున్న తోటమాలి వచ్చి

“ఎవరు మీరు?” అని అడిగాడు.

తనెవరో చెప్పకుండానే పురుషోత్తం తల్లి మరణించిన వార్త చెప్పి, ‘అతనున్నాడా’ అని అడిగింది. తోటమాలి ఇంట్లోకి వెళ్ళొచ్చాడు. పురుషోత్తం ఇంట్లో లేడేమో, లోపల్నుంచి ఒక స్త్రీ బయటకొచ్చింది. ఎర్రటి జుట్టు, పొట్టిగా వుంది. వెంట్రుకలన్నీ వెనక్కి చేర్చి కట్టుకుంది. పురుషోత్తం కంటే ఇంకాస్త పొడుగుండచ్చు. ఖరీదైన కాటన్చీర పొట్టిగా కట్టుకుంది. లోపలికి వెళ్ళడమా వద్దా అని ఆలోచిస్తుండగానే వెనుకనుంచి ‘రంయ్య’ని కారు లోపలికొచ్చింది. కార్లో వున్న పురుషోత్తం మొహం చిట్టించి “ఇక్కడకెందుకొచ్చావు? డబ్బుకో సమా?” అనడిగాడు మొరటుగా. భాగీరథికి అనవ్యమేసింది. జవాబు చెప్పకుండా గిర్రున వెనక్కితిరిగి ఇంటికొచ్చేసింది. చుట్టుపక్కల వాళ్ళ సహాయంతో అంత్యక్రియలు, కర్మలు జరిపించింది. అత్తగారి బంధువోకతను ఇంటికెప్పుడయినా వచ్చిపోతుండేవాడు. పండుగ, పబ్బం ఉంటే అతన్ని భోజనానికి పిల్చేవారు. అతనికి కబురుచేసి శవసంస్కారం అతనిచేతే చేయించింది.

అత్తగారు పడుకున్న స్థలంలో దీపం వెలిగించి పెట్టింది. పక్కొంట్లో వున్నవాళ్ళు తెచ్చి



చ్చిన అన్నం, పులును పిల్లలకి తినిపించింది. తనుమాత్రం వచ్చిమంచి నీళ్ళయినా తాగకుండా చెదరిన మనసుతో గోడకి ఒరిగి కూర్చుంది. తలస్నానం చేసి వదిలిన తడివెంట్రుకలు నీళ్ళు కారుతున్నాయి. ఆమె కంటివెంట కూడా! గుమ్మందగ్గర అలికిడయితే ఉలిక్కిపడింది. పురుషోత్తం వచ్చి నుంచున్నాడక్కడ. లేచి నుంచోవాలని కూడా అనిపించలేదామెకి. ఊరికే చూస్తూ కూర్చుంది. ఒళ్ళంతా అలనటతో, నీరనంతో నలిగిపోయివుంది.

మూలనున్న దీపాన్ని చూసి అతను “అంతా పూర్తయిపోయిందా?” అని అడిగాడు. భాగీరథి జవాబివ్వలేదు.

“కొడుకుని, నేనీవూళ్ళో వుండగానే కొరివి పెట్టిందెవరు?” గట్టిగా అడిగాడతడు.

“మీ అమ్మే చెప్పారు, ఆవిడపోయాక ఆవిడ శవాన్నికూడా మీరు తాకడానికి వీల్లేదని” జవాబుచెప్పింది భాగీరథి.

“అయితే నాఇంటికెందుకొచ్చినట్టు?”

“నిషయం తెలియబరచాలి కదాఅని”

“డబ్బేమయినా...”

“అక్కర్లేదు”

భాగీరథికి ఒళ్ళు మండిపోతోంది. అతను ఇంకొక్క మాటకూడా అనకుండా వెళ్ళిపోయాడు.

తరువాత పిల్లలిద్దర్ని పెంచి, చదివించి, పెళ్ళిచేసి... అన్ని బాధ్యతల్ని తను ఒంటరిగానే నిర్వహించింది. మొదట్నుంచి చివరివరకు తోడైనిలచింది కుట్టుమిషనక్కటే. పెద్దకూతిరింటికి వెళ్తే “అమ్మా, ఎప్పుడు నీ ప్రయాణం?” అని అడిగేది. చిన్నకూతురైతే రమ్మనికూడా అనదు. పుట్టింటితో వాళ్ళకి అవనరంలేదు.

రానురాను కళ్ళు మసకలుకమ్ముతున్నాయి. కుడుతుంటే వీపు, నడుమూ నొప్పెడుతున్నాయి. తన కుట్లన్నీ పాతకాలం తరహా అని బేరాలుకూడా ఎక్కువరావడం మానేశాయి. ఆమెకి వనిలేకుండాపోయింది.

★ ★ ★

భాగీరథిగురించి తెలిసిన విశేషాలన్నీ జగన్నాథానికి చెప్పింది యశోద.

“ఎలాంటి మనిషో అతను! లక్షణమైన

భార్యని ఇంట్లోవుంచుకుని మరో పెళ్ళిఎలా చేసుకుంటారో అనలు. ఇలాంటివాటికి ఏచట్టమూ అడ్డువడదా అనలు?” అనడిగింది.

మొదటిభార్య బతికివుండగా ఇంకోపెళ్ళి చేసుకోడం చట్టవ్యతిరేకం. అయినా కొంతమంది మొదటి భార్యని బెదిరించో, ఒప్పించో, ఒత్తిడిచేసో అనుమతి పత్రం తీసుకుని మళ్ళిపెళ్ళి చేసుకుంటూంటారు. దేనికి సంబంధించిన వ్యవహారం దానిదే” అన్నాడు జగన్నాథం.

అయినా అతడలా చేయడం అన్యాయం. చిన్న వయసులో పెళ్ళయింది. అప్పుడు అతడికి తగిన భార్య గనుక ఇద్దరు పిల్లల్ని కన్నాడు. తరువాత పెద్దపెద్ద చదువులు చదివినంత మాత్రాన ఇన్నాళ్ళు నచ్చిన భార్య నచ్చకుండా పోవడమా? తనవిద్యకి, హోదాకి తగినంత మాత్రాన కష్టసుఖాల్లో పాలు పంచుకోడానికి సిద్ధపడి వచ్చిన భార్యనిలా అవమానించవచ్చా? అతడి తల్లిదండ్రుల్ని తన స్వంత తల్లిదండ్రుల్లా, అతడికంటే ఎక్కువ బాధ్యతగా చూసుకుంది. అలాంటి స్త్రీకి జరగవలసిన న్యాయమేనా ఇది? అఖిరికి పిల్లలవల్లకూడా ఆవిడకి సుఖం దక్కలేదే!

ఏకాలంలోనైనా... కట్నం చాలలేదనో, పిల్లలు కలుగలేదనో, హోదా, చదువు సరితూగలేదనో.. ఏదోఒక కారణానికి మరోపెళ్ళి చేసుకోవడమో, మరో ఆడదాన్ని వుంచుకోవడమోచేసే మగవాళ్ళవల్ల అన్యాయం ఎప్పుడూ స్త్రీలకే జరుగుతోంది. అటువంటి పరిస్థితుల్లో ఆత్మహత్యలు చేసుకుంటున్నారంటే ఆశ్చర్యం ఏముంది.

ఈకాలంలో చాలా కుటుంబాల్లో పిల్లల మనోభావాలు మారిపోతున్నాయి. చదువు పూర్తయి నిలదొక్కుకునే వరకూ తల్లిదండ్రులు కావాలి. తరువాత వాళ్ళే అడ్డుగా అనిపిస్తారు. ఉమ్మడికుటుంబం అనే వ్యవస్థ ఉన్నంతకాలం ఈ సమస్య తల ఎత్తేదికాదు. పిల్లలు తల్లిదండ్రుల్నేకాక, తలచెడిన మేనత్తలుంటే వారిని, పిల్లల్లేని పెద్దనాన్నలో, చిన్నాన్నలో వుంటే వారినికూడా కనిపెట్టుకునేవారు. వారు



చనిపోతే వారి కర్మాదికాలు కూడా చేసేవారు. వ్యక్తికంటే కుటుంబం మహత్తరమైనదనే నమ్మకం వారిది. అలాగని ఉమ్మడికుటుంబం అన్నివిధాల అనుకూలమైనదికాకపోవచ్చు. అందులో వుండే నమన్యలందులోనూ వుంటాయి.

తన ఆలోచనల్లో కొట్టుకుపోతున్న యశోద-
“మనం మునలాళ్ళయ్యాక పిల్లలమీద ఆధారపడి బతక్కాడదు. వాళ్ళకిష్టమొచ్చినట్టుగా వాళ్ళుండి, ఎప్పుడైనా చూడాలనిపించినప్పుడు వచ్చి పోతుంటే చాలు” అంది అవ్రయత్నంగా.

“అదేమిటి అలా మారిపోయింది నీ అభిప్రాయం? ఇన్నాళ్ళూ వార్ధక్యంలో ఒంటరి తనం భరించటం కష్టం. ఇంటినిండా పిల్లలు, మనవలు వుంటేనే నిండుగా వుంటుందని అనేదానివి?” అని హాస్యం చేసాడు జగన్నాథం.

“నాకేం ఒంటరితనం? జతగా మీరుంటారుగా”

“పోన్లే... అర్థికంగా ఆధారపడకుండా వుంటే సరి. అశోక్, ప్రతాప్ ఇద్దరూ మంచి అమ్మాయిల్ని పెళ్ళాడితే వాళ్ళ బుజ్జిబుజ్జిపిల్లలు ఇంట్లో తప్పటదుగులు వేస్తూ తిరుగుతుంటే ఎంత బాగుంటుందోకదా! ఆ ఆనందం వద్దంటావా?” అని అడిగాడు జగన్నాథం.

‘బిక్కుమనే ఇంట్లో అలాంటి అందమైన దృశ్యాన్ని ఎవరోడ్దంటారు? జగన్నాథం రిటైరై తను బాధ్యతల్నుంచి విముక్తురాలై ఇద్దరూ పిల్లల్లో...ఎంత అందమైన ఉహా!’

★ ★ ★

అశ్రమం ప్రారంభమై పది సంవత్సరాలైంది. వార్షికోత్సవం జరపాలన్నది వారి కోరిక. రాజారావుగారు ఉత్సాహంగా ఒక కార్యక్రమాల జాబితాని తయారుచేసారు. యశోదకి అంతగా ఇష్టంలేదు. స్కూళ్ళల్లో జరిపినట్టుగా ఉత్సవాలు జరపడం, జనం చేరకపోయేందుకు లేనిపోని ప్రచారం-ఒద్దులే ముందే ముగిసేది. రాజారావు నిరుత్సాహపడలే

“ఎక్కువ హడావుడేమీ వద్దులెండి. ఉదయం అశ్రమంలో విందుభోజనం, సాయంత్రం అశ్రమ వాసులచేత ఒక వినోద కార్యక్రమం- అంతే” అని యశోదని ఒప్పించారు.

“ఏరోజో ముందుగా చెప్పండి. మా అమ్మాయిని, అల్లుణ్ణి రమ్మని రాస్తాను” అన్నారు నుబ్బారావుగారు.

లోపల మోహనరావుగారు “నీరజ గంధీ నీ ముఖనీరజమును చూవవేలనే” అని రాగం తీస్తున్నారు. అప్పుడే ఏర్పాట్లు జరుగుతున్నాయన్నమాట! అనుకుంది యశోద.

ఈమధ్య అశ్రమానికి బయట జనాలు చాలామందే వస్తున్నారు. వృద్ధులంతా ఒకచోట చేరి తమ భావాలు వరసరం తెలుపుకోవడానికి అనుకూలమైన స్థలంగా తయారైంది ‘వాన ప్రస్థం’ పాతరోజుల్ని తలుచుకోవడం, అశ్రమానికి వచ్చే పత్రికల్ని చదవడం, కార్డ్స్ అడటం, వారానికోసారి అక్కడ జరిగే ఉపన్యాసాలు, సంగీత కార్యక్రమాలు, చలనచిత్రప్రదర్శనలు విని, చూసి ఆనందించడం...ఎంతో చైతన్యవంతంగా తయారైంది అశ్రమ వాతావరణం. నలుగురైదుగురు కేవలం భోజనం, నిద్రకి తప్ప మిగిలిన సమయాన్నంతా అక్కడే గడిపే వారు.

“చూశావామ్మా మన రాజారావుగారి ప్లాను?” అంటూ ఉత్సాహంగా చెప్పారు వెంకట్రావుగారు.

“నాఫిడేలు బయటకీ తీసి దోవలో పెట్టాలి” అన్నారు మితభాషి అయిన శేషయ్యగారు. వారందరి ఉత్సాహం చూసి, వార్షికోత్సవమనేది ఈ వృద్ధుల్లో ఇంత ఉత్సాహాన్ని రేకెత్తించేదయితే ప్రతినంవత్సరం చేయొచ్చును అనిపించింది యశోదకి. వంటింటివేపు వెళ్ళి ఈ సందర్భంగా ఏమేంసామానైక్కువగా కావాలో ఒక జాబితా రాసుకుంది యశోద.


★ ★ ★

ప్రతాప్, జగన్నాథం చెస్ ఆడుతూ కూర్చున్నారు.

“అశ్రమంవాళ్ళంతా కలిసి వార్షికోత్సవం జరుపుకొరట” అని ఎనాన్స్ చేసింది యశోద.

“అలాగా... కావాలంటే నేనొచ్చి ఫోటోలు తీస్తాను” అన్నాడు ప్రతాప్.

“నువ్వా... ఒద్దులే నాయనా. థిల్లీ ఫోటోలు



ఎంత బాగా వచ్చాయో చూశానుగా”

“అబ్బేబ్బే... ఈసారి ఇంకో కేమేరా, మంచిది తెస్తాను. బాగా వస్తాయి ఫోటోలు” అన్నాడు ప్రతాప్.

“పాపం... ముసలాళ్ళంతా ఫోటోలు చూసు కుందామని ఆశగా ఎదురుచూస్తారు. నువ్వేమో తలో, కాళ్ళో ఎదో ఒక భాగంలే కుండానో, నల్లగానో, మసకమసగ్గానో ఫోటోలు తీస్తే వాళ్ళగతేమిటిచెప్పు?” అని ఉడికించాడు జగన్నాథం.

“అహహ... అన్నీ లక్ష్మణ్ణు... ఫోటోల్లాగే రావాలంటే ఎలా?” తుంటరిగా అడిగాడు ప్రతాప్.

“అది అశోక్ కదా తీసింది”

“నేనూ తీస్తాలే అంతకంటే అద్భుతంగా”

★ ★ ★

రాజారావు పర్యవేక్షణలో వార్షికోత్సవం సంభ్రమంగానే ప్రారంభమయింది. పొద్దున్నే ఆటలపోటీలు సూది-దారం, జ్ఞాపకశక్తిపరీక్ష, స్లోవాక్...సభ్యులంతా అన్నింటిలోనూ చాలా ఉత్సాహంగా పాల్గొన్నారు.

సాయంకాలం కార్యక్రమానికి అనుకున్నదానికంటే చాలా ఎక్కువమంది జనమే వచ్చారు. వందిరి నిండిపోయింది. సాయంకాలాలు కాలక్షేపానికి వచ్చేవాళ్ళంతా వాళ్ళకుటుంబ సభ్యుల్ని కూడా తీసుకొచ్చారు.

మోహనరావుగారు కీచకుడిపాత్రని, హరి శృంగ్రుడిపాత్రనీ అభినయించారు. ప్రేక్షకుల నుంచి బ్రహ్మాండమైన హర్షధ్వనాలు వినవచ్చాయి. ఆరోజు ముఖ్యఅతిథిగావచ్చిన రాఘవేంద్రరావుగారు పూర్తిగా మోహనరావుగారి తోనే వుండిపోయారు. ప్రేక్షకుల మెప్పువల్ల కలిగిన మత్తులోంచి, తన్మయత్వంలోంచి మోహనరావుగారు ఎంతోసేపటికిగాని తేరుకోలేదు.

తరువాత ఆటల్లో గెలిచినవారికి బహుమతులు పంచారు. ప్రేక్షక సమూహంలో కూర్చున్న సుబ్బరాయశెట్టిగారు లేచివచ్చి తాను మోహనరావుగారి అభిమానినని చెప్పుకుని గజానన కంపెనీలో వారు నటించిన అద్భుతమైన

నటనను మరోసారి ప్రదర్శించినందుకు తమ హర్షాన్ని వ్యక్తంచేసి, ‘చంద్రునికో నూలుపోగు’ అంటూ తమ చేతినున్న బరువైన కెంపుఉంగరాన్ని మోహనరావుగారి చేతినందుకుని వారి వేలికి తొడిగారు.

జనగణమంతో పూర్తయిన అనాటి కార్యక్రమం అందరికీ తృప్తినిచ్చింది.

పొద్దుటే వూరినుంచి వచ్చిన రామయ్యగారు తను తీసుకొచ్చిన పప్పులు, ధాన్యాలు, కూరగాయలు, అన్నీ ఆశ్రమపువంటగదికి చేర్పించారు. కార్యక్రమాలు చూసి ఊరికెళ్ళిపోయారు.

ఇంటికి బయల్దేరిన యశోద దగ్గరకి వార్షికోత్సవానికొచ్చిన మధ్యవయసు గృహస్థ ఒకాయన వచ్చాడు. “మీతో కొంత మాట్లాడవలసివుంది... రేపు రావచ్చా?” అనడిగాడాయన.

“రండి” అని చెప్పి ముందునడుస్తున్న జగన్నాథం వాళ్ళని కలుసుకుంది.

“రేపు వచ్చి ఏదో మాట్లాడాలట”

“ఇంకేముంటుంది తల్లినో, తండ్రినో తీసుకొచ్చి చేర్చుకొమ్మంటాడేమో” అన్నాడు ప్రతాప్.

“నాకు అదే అనుమానం” అన్నాడు జగన్నాథం.

“వీళ్ళకి ఎంత ఉత్సాహమో చూడమ్మా! మాకాలేజ్లోడే జరిపినంత జోరుగా జరిపారు ఫంక్షన్” అన్నాడు ప్రతాప్.

మాట్లాడుతూ బయట కొచ్చేసరికి గేటుదగ్గర మాసికలు వేసిన పంచె, చిరిగిన బనీను ధరించిన ఒక ముసలాయన చేతులు జోడించి-

“అమ్మా... ఇక్కడ దిక్కులేని ముసలోళ్ళందరినీ వుంచుకుని అన్నం పెట్టి పోషిస్తారట?” అని అడిగాడాయన.

“లేదుబాబూ...” కాస్త తడబడింది యశోద అమాట అనడానికి.

“అలాగని ఎవరో చెప్పారేనాకు...అయితే ఉట్టిదేనా?” ముసలతని గొంతులో నీరసం, నిరాశ ధ్వనించాయి.

“నాకెవరూ దిక్కులేరు. కొడుకు బతికుంటే గొప్పడైయేవోడు. నాకింకెవరూ దిక్కులేరు. మీరు ఒక్కపూట గుప్పెడు మెతుకులు పెట్టినా



నంతోషమే” అని వేడుకున్నాడు దీనంగా.

యశోద ఆశ్రమం లోపలికివెళ్ళి ఒక విస్తరి నిండా పులిహారా, రెండు బొబ్బట్లు పెట్టించు కుని వచ్చి ఆ ముసలివాడి చేతిలో పెట్టింది. అతడు మళ్ళీ తనని అడిగితే ఏంచెయ్యాలి? ఏ అనాథాశ్రమానికయినా పంపడానికి ప్రయత్నిస్తే...అని ఆలోచిస్తుంటే జగన్నాథం “ఇక వెళ్ళామా?” అని అడిగాడు. ముసలతను అటు ఇటు చూడకుండా కూర్చుని ఆత్రంగా అన్నం తింటున్నాడు.

★ ★ ★

రాత్రి నిశ్శబ్దంలోకూడా ఆ వృద్ధుడి దైన్యం నిండిన కంఠమే వినిపించసాగింది యశోదకి. చీకటిలో అతడిముఖమే వెంటాడుతున్నది. ఇటువంటి సంఘటన జరగడం ఇది మొదటి సారేమీకాదు. ఉట్టిచేతుల్తోవచ్చి ఆశ్రయాన్ని కోరితే కాదనడం కష్టమేగాని తప్పనిసరి అయ్యేది.

ముసలితనం నూటికి తొంభైతొమ్మిదిమంది కి శాపమే. శరీర భాగాలకు శక్తితగ్గిపోతుంది. దృష్టి మందగిస్తుంది. చెవుడు వస్తుంది. పళ్ళు వూడిపోతాయి. కూర్చున్నా నుంచున్నా కీళ్ళు పట్టేస్తాయి. ఇవన్నీ వయోధర్మం వల్ల వచ్చినా, ఇవికాక మరికొన్ని వ్యాధులు తోడైతే మరికష్టం. రక్తపుపోటు, డయాబిటీస్, పక్షవాతం... బతికున్నంతకాలం కాళ్ళుచేతులు గట్టిగావుంటే ఫరవాలేదు. అలాకాకుండా జబ్బులపాలై, మరొకరి మీద ఆధారపడి బతకడం అంతదుర్భరం మరొకటుండదు. వయసు మళ్ళేటప్పటికి మారిన కాలంతో తాము మారలేక, పరిస్థితుల తగ్గట్టుగా నర్దుకుని ఇమడలేక ఈ కాలాన్ని ఈ కాలం మనుమల్ని తిట్టుకుంటూ తమ కష్టాలన్నిటికీ కారణం తమ చుట్టూవున్నవాళ్లే అని వూహించుకుంటూ బతకడం వారి మానసిక దౌర్బల్యం.

దైహిక అశక్తతతోబాటు, మనిషికి తను చేసే తప్పులవల్ల కలిగే నష్టాలు కొన్ని చేతిలో కాస్త డబ్బు, పెత్తనం వున్న రోజుల్లో ముందుచూపుతో నాలుగుడబ్బులు వెనకేసుకుంటే ముసలితనపు రోజులకి ఉపయోగపడతాయనే జ్ఞానం లేకుండా, ఆర్థికబాటలు, ఖర్చులు విచ్చలివిడిగా చేస్తే చివరికి పిల్లల మీద ఆధారపడటమో, పిల్లలు సరిగ్గా చూడటంలేదని బాధప

డటమో తప్పనిసరి అవుతుంది. తమమాటే జరగాలని పెద్దలు మొండిపట్టుదల వట్టడం, పిల్లలు ఎదురుతిరగడం, చిన్న చిన్న కారణాలకి తగువులు...ఇవన్నీ సంసారాల్లో ఎంతో అప్రియమైన నంగతులు. పెద్దలు కాస్త సర్దుబాటు చూపించినా, పిల్లలు వారికివ్యవలసిన గౌరవాన్నిచ్చి వారి మాటలని కాస్త ఓరిమితో విన్నా ఎంతశాంతి సౌజన్యాలు నెలకొంటాయి! రెండవబాల్యంలో ప్రవేశించినవారికి పిల్లలకి చూపినట్లుగానే కొద్దిపాటి ప్రేమాభిమానాలు చూపిస్తే ప్రతిగా వారు చూపే అప్యాయతవల్ల ప్రపంచం స్వర్గమయం అవదా!

అశోక్ అమెరికాలో ఓల్డ్ ఏజ్ హోమ్ కి వెళ్ళాడట. అక్కడవంటరితనంతో బాధపడే ముసలి వాళ్ళు తమమాటలు ఓపిగ్గా వినే మనుషుల కోసం ఎదురుచూస్తూ వుంటారట. ఆకారణంగా ఎవరైనా ఆసక్తివున్నవాళ్ళు వెళ్ళిగాని, టెలిఫోన్ లోగాని మాట్లాడానికి అవకాశం కల్పిస్తారట. అంటే వాళ్లని ఒంటరితనం ఎంత బాధిస్తుందో అర్థమవుతుంది.

యశోద తలనిండా రకరకాల ఆలోచనలు అల్లరిపెట్టి నన్నగా తలనొప్పి మొదలయింది.

“నిద్రపోలేదా యశూ? ఇంకా ఆ ముసల తని గురించే ఆలోచిస్తున్నావా?” అని అడిగాడు జగన్నాథం.

“ఎందుకో చాలా తలనొప్పిగా వుంది”

“ఇవాళ ఒంటిని మరి హైరానాపెట్టేశావు. అందుకే ఈ అలసట... తలనొప్పి” అంటూ లేచి లైటువేసి రెండు ఆస్సోమాత్రలు, ఒక గ్లాసుడు నీళ్ళు ఇచ్చాడు.

జగన్నాథం చేతిమీద తలపెట్టుకుని పడుకుంది. అతను మృదువుగా తల ఒత్తుతుంటే ఎంతో హాయిగా వుంది. అప్పుడు తృప్తిగా అనుకుంది. ప్రేమగా చూసుకునే భర్త సొంగత్యం కంటే అదృష్టం ఏముంటుంది. కృష్ణుడు అర్జునుణ్ణి నీకు సైన్యమంతాకావాలా? నేనొక్కణ్ణే కావాలా అని అడిగినప్పుడు, అర్జునుడు సైన్యాన్ని వదులుకుని శ్రీకృష్ణుడొక్కణ్ణే కోరుకున్నాడు. అలా తననెవరైనా సుఖాలన్నీ ఒకవేపు, భర్త నొకవేపు వుంచే ఏం కావాలో కోరుకో ఆసడిగితే



ప్రేమించే తన భర్తనే కోరుతుంది.

★ ★ ★

సంపంగ చెట్టుకింద బెంచీలమీద కూర్చున్న జనాలు ఐదారుమంది మంచి చర్చలో వున్నారు. శ్రీతంజావూరు జరిగిన కార్యక్రమం గురించి చర్చ జరుగుతోంది.

“ఎంత గొప్పకళాకారుడు మన మోహనరావుగారు! ఆయన్ని పోషించలేకపోయారు మన ప్రజలు!”

“ప్రజలేంచేస్తారు? కన్నపిల్లలే తల్లిదండ్రుల్ని పోషించుకోలేని ఈ రోజుల్లో వెంకట్రావుగారి మాటతో మళ్ళీ మాయాలు నడుస్తున్నాయేమో మళ్ళీంది సంబాషణ.

ఆశ్రమానికి రోజూ వస్తుండే రోకదాదారులు గారు. “మీరంతా ఇక్కడెంతో ప్రశాంతంగా సుఖంగా వున్నారు. మా ఇంట్లో పొద్దున్న నేను పూజకి కూర్చుంటే చాలు, మా మనుమడెచ్చి, తాతయ్యా! మా ప్రెండ్స్ చ్చారు. నువ్వీంక మంత్రాలు మనసులో చెప్పికో. గట్టిగా అరవ మోకు. నిమిషానికోసారి ఆ గంట వాయింవకు” అని ఆజ్ఞాపిస్తాడు. వాళ్ళమ్మగని, నాన్నగని పిల్లవాడు ఇలా మాట్లాడుతుంటే సరిదిద్దరు. ఇక మాకోడలు అన్నంపెట్టిందంటే ఆ అన్నం అక్షింతల్లా వుంటుంది. చారు, పులుసు కారంమయం, నీళ్ళుపోసుకుని తింటాను. ముసలాడు చాడీలు చెప్తున్నాడనుకోకండి. జరుగుతున్నది చెప్తున్నాను” అంటూ తన గోడు వెళ్ళబోసుకున్నారు.

ఇలాంటి మనుషులుకూడా వుంటారా అనుకుంది యశోద. తను మామగారికి మెత్తటి అన్నం, కమ్మటి పప్పుకూరలు పండిపెడితే తృప్తిగా భోంచేసే వారు. ముచ్చాన్నభోజనంలా పొగిడేవారు. గృహణి అసలుడే మనిషి ఇంట్లో పెద్దవాళ్ళకోసం ఆహారం చెయ్యడం కష్టమా?

నాగమ్మగారి స్నేహితురాలు శంకరమ్మగారు చెప్పుకుంటూండిన సంగతి గుర్తొచ్చింది. ఇంట్లో ఇద్దరు కొడుకులు, కొడళ్ళు, ఆరుగురు మనవలు. ఇంతమందికీ చడిచప్పుడులేకుండా డ్యూటీగా కాఫీ చెస్తుందావిడ. ఆవిడకి ఫలహారాలు తినడమూ అలవాటులేదు. చేసే అవసరమూ లేదు. టిఫెన్లవని కొడళ్ళదే.

మధ్యాహ్నం కాఫీ కలిపి కుంపటిమీద రెండు బొగ్గులుంటే వానిమీదే కాఫీ వెచ్చగా వుండటంకోసం మూతపెట్టి పెట్టుకుని పురాణానికి వెళ్ళొస్తుందావిడ. వెళ్ళొచ్చాక కాఫీ తాగడం ఆవిడ అలవాటు. అది తాగి మర్నాడు మధ్యాహ్నం వరకూ వుండాలి. ఒక్కోనాడు దానికి మోసమే. పిల్లలు తాగేశారనో, ఎవరో వచ్చారు, ఇవ్వాలొచ్చి ఇచ్చేశామనో అంటారట. తమ భర్తల్ని కన్నతల్లి. ఆమెని కూర్చోబెట్టి సేవచెయ్యడం మాట అలావుంచి అరగ్గాసుడు కాఫీకి కూడా కర్కురైనా? సంకుచితత్వానికివరిమితి వుండదా? రేపు వాళ్ళూ పెద్దవాళ్ళవుతారు, వాళ్ళకి కొడళ్ళు, మనవలు వస్తారుకదా! అప్పుడు?

ఆలోచిస్తూ లోపలికి నడిచింది యశోద.

“ఎందుకమ్మా మొహం పీక్కుపోయినట్టుంది? ఒంట్లో బాగలేదా?” అని నాగమ్మగారు కొంచెం ఆతృతతో అడిగారు.

“రాత్రీ బాగా తలనొప్పి వచ్చింది. అంతే. ఇప్పుడేంలేదు. బాగానే వున్నాను”

“నిన్న తిరగడం ఎక్కువయిపోయింది, అందువల్లే అయ్యుంటుంది” అన్నారు వేదమ్మగారు.

“ఒక నిమిషం లోపలికి రావమ్మా” అని పిలిచి దిష్టితియ్యడానికి పిడికెట్లో ఉప్పుపట్టుకొచ్చారు నాగమ్మగారు. యశోద నవ్వేస్తూ-

“ఏమిటమ్మా మీ చాదస్తం. నాకు దిష్టి తగలడమేమిటి?” అంది.

“నిన్న నువ్వంత లక్షణమైన చీరకట్టుకుని ముచ్చటగా తీరుగుతుంటే నా చూపే ఎక్కడ తగులుతుందో అని అనుకున్నాను. అంతమంది జనాలోచ్చారుకదా ఎందరి చూపు పడుంటుందో” అని, ఏదేదో గొణుకుతూ ఉప్పు దిగదుడిచి తీసుకెళ్ళి నూతిలో పడేసి వచ్చారు.

ఆవిడ ఆప్యాయత చూస్తే యశోద గొంతులో ఏదో అడ్డుపడ్డట్టయింది. మనసు నిండిపోయింది.

“అమ్మా! నిన్ను చూడడానికెవరో వచ్చారు” అంటూ లోపలకొచ్చారు వెంకట్రావుగారు.

శ్రీతంరాత్రీ వచ్చిన గృహస్థ ఆయన, ఖరీదయిన సూటు ధరించి వున్నారు. గేటుబయట అంబాసిడర్ వుంది. యశోదని చూడగానే లేచి



పరిగ ముత్యాల

★ మూర్ఖునితో సంభాషణ ఎప్పుడూ పెట్టుకోవద్దు. మూర్ఖునితో సంభాషణ సంభాషణేకాదు. అది నీకూ ఆనందాన్నిస్తుంది. అతనికి ఆనందాన్నిస్తుంది.

— ఎల్.ఆఫ్. ఛెస్టర్ ఫీల్డ్

★ స్త్రీని స్త్రీగా గౌరవించడంకంటే స్త్రీ ఎక్కువగా ఏమీ కోరదు.

— బోబీ

★ ఏదీ తప్పి, ఏదీ ఒప్పి అంతరాత్య చెబుతూనే ఉంటుంది. తెలియదనటం ఉత్తమంచిన.

— చలం

★ పాడవిడిగా. అర్థంచేసుకోకుండా పది గ్రంథాలు చదవడం కంటే అర్థంచేసుకుంటూ ఒక పేజీ చదవడం మంచిది.

— మెకాలే

★ ఇతరులపై పెత్తనం చెలాయించడానికి అధికారం సంపాదించిన వ్యక్తి మొదట తనపై తనకు గల ఆధిపత్యాన్ని కోల్పోతాడు.

— బేకన్

★ ఇతరుల గురించి చెప్పవలసినవన్నీ ప్రతిష్టకి గురించి అంతే ఇంతే తెలిసినంత వరకూ మంచిగుర్తి చెప్పడమే చిరం. మనలో ఒక్క లోపం ఉన్నా ఇతరుల లోపాలను ఎత్తిచూపే అర్హత మనకులేదు.

— ఎల్బర్ట్ హబ్బార్డ్

★ నీ ప్రవర్తన విషయంలో నువ్వు శ్రద్ధ వహించు. గౌరవమర్యాదలు అవే నిన్ను వెతుక్కుంటూ వస్తాయి.

— డి.యల్. మూవే

★ చిన్న కన్నీటితో కూడిన చిరునవ్వు అత్యంత రమణీయంగానూ, కమనీయంగానూ వుంటుంది. హిమరహితమైన అరుణోదయం శోభాయమానంగా వుంటుందా? చిన్న కన్నీటితో కూడిన చిరునవ్వు మామూలు చిరునవ్వుకంటే అమూల్యమైనది.

— లాండర్

★ తన స్వంత ఆలోచన అభిప్రాయం లేకుండా ఇతరుల ఆలోచనపై ఆధారపడి. ఇతరుల అభిరుచులకు అనుగుణంగా వర్తించే వ్యక్తి బానిస.

— క్లాప్ థాక్

★ పని చెస్తానని మాటిచ్చేవ్యక్తి బాగా ఆలోచించి ప్రమాణం చెప్పి, అతడాపని నిర్వహిస్తాడనే అనుకోవాలి. అడిగే అడగకముందే చేతిలో చేయివేసి ప్రమాణం చేసేవ్యక్తి వల్ల ఆ పని కాదనే అర్థంచేసుకోవచ్చు.

— రూసో

సేకరణ: నల్లబెల్లి శ్రీమన్నారాయణ

నుంచుని “నమస్కారమమ్మా” అని పలుక రించారు. యశోదని చూశాక చిన్నబోయిన అతని ముఖంలో కొంచెం ధైర్యం వచ్చినట్ల యింది.

అతని పేరు మనోహర్ మెహతా. కలకత్తాలో వుంటాడు. పెద్ద కంపెనీ ఒకదానికి మేనేజింగ్ డైరెక్టర్. డబ్బు, హోదా వుందనే గర్వంలేదు. వినయంతో కూడిన గాంభీర్యంవున్న మనిషి.

“మా అక్క ఇక్కడే కంటోన్మెంట్లోవుంది. ఒక్కతే వుంటుంది. మాతోనే కలకత్తాలో వుండ చ్చు. చెబితే వినదు. తనలా ఒంటరిగా వుండటం నాకు పెద్దబెంగ అయి కూర్చుంది. ఇక్కడికి తీసుకొచ్చి చేర్పించాలని...”

“అలాగే... ఎప్పుడు కావాలంటే అప్పుడు తీసుకురండి”

“తను అంత నులువుగా వచ్చే మనిషికా దు. ఈ కారణంగా మీకు కొంతశ్రమ కలిగిస్తు న్నాను. ఈరోజు సాయంత్రం నేను కారు తీసు కునొస్తాను. మీరు, మీవారు వచ్చి ఆవిడకి నచ్చజెప్పాలి. నేనే తీసుకెళ్ళి పరిచయం చేస్తా ను. మీరు శ్రమతీసుకుని ఈ ఉపకారం...”

“అలాగే వస్తా”

అతను సంతోషంగా లేచినుంచుని “సా యంత్రం ఐదున్నరకి వచ్చి తీసుకెళ్తాను” అనిచెప్పి వెళ్ళిపోయాడు.

అతనెప్పుడు వెళ్తాడా అని ఎదురుచూస్తు న్న రాజారావు ఒక వుస్తకాన్ని తీసుకొచ్చి యశో దముందు కూర్చున్నాడు. పెద్దపెద్ద కాగితాలు కొన్ని విప్పి ఆమెముందు పరిచారు. “అవి - కొత్తగా నాలుగు గదులు, రెండు గదుల కాటేజీ లు రెండు, కట్టించడానికి వేసినప్లాను తాలూకు నకలు కాగితాలు” అని వివరిస్తూ చూపించా రు.

యశోద కంగారుగా “ఈ ఆశ్రమాన్ని అంతంత భారీగా విస్తరించేయాలనే వుద్దేశం పెట్టుకోలేదు రాజారావుగారూ” అని చెప్పేసింది.

“మొత్తం ఇరవైఐదుమందిని చూసుకోగలి గితే చాలు. అక్కడికి ఆపేద్దాం. రోజూ ఎవరో ఒకరొచ్చి అడిగిపోతూనే వుంటారు. మొన్న

రామన్నగారు వుత్తరం రాశారు కదా!”

“అవును... ఆయన కొడుకు స్నేహితు డి తల్లిదండ్రులు అమెరికా రావడానికి ఇష్టప డటంలేదనీ, ఇద్దరూ వుండటానికి ఒక ప్రత్యేక మయిన కాటేజి ఏర్పాటుచేస్తే నెలకి రెండు వందల డాలర్లు పంపిస్తాడనీ... అయినా

ఆయన్నొకసారి అడిగి ఆలోచిద్దాం”

“నేను జగన్నాథరావుగారిని అడిగాను. లాభనష్టాల పేచీలు పెట్టకుండా ఇల్లుకట్టించి ఇచ్చే కంట్రాక్టర్ ఒకాయన తెలుసు. కనుక్కుని చెప్తానన్నారు”

యశోద ఆశ్చర్యంగా “అలాగా! ఆయన ఒప్పుకుంటే ఇంక ఆలోచనేముంది? అలాగే కానీండి” అంది.

సాయంత్రం కరెక్ట్గా తను చెప్పిన నమ యానికి వచ్చేశారు మెహతా.

నాలుగున్నర మైళ్ళ దూరం. వెళ్తున్నంత సేపూ దారిపొడవునా నన్నగా జల్లుపడుతూనే వుంది. దారిలో ఆయన “మీరు మా అక్కని చూసేముందు ఆవిడగురించి తెలుసు కుంటే మంచిది” అనిఅన్నారు.

జగన్నాథం, “ఏ విషయమైనా స్పష్టంగా, ధైర్యంగా చెప్పండి. అది మాకెంతో సహాయప డుతుంది” అని చెప్పాక అతను కొంచెం మొహమాటంగానే మొదలుపెట్టాడు.

“సులోచన ఎనిమిదిమంది తోబుట్టువుల్లో అత్యంత స్ఫురద్రూపి. మంచిపాడవైన విగ్రహం, తామరరేకులవంటి నేత్రాలు, సూ పైన ముక్కు, ముచ్చటైన చిన్న నోరు, అంద మైన శరీరసౌష్ఠవం, అపురూపసౌందర్యవతి అనే పేరు తెచ్చుకుంది. ఆశ్చర్యకరమైన సంగతి ఏమిటంటే, ఎనిమిదిమందిలోనూ ఆమెకున్నలాంటి సౌందర్యం ఎవరికీలేదు. మి గిలిన అందరూ సాధారణ రూపంగలవారే. నహజసౌందర్యానికి వన్నెతెచ్చేలా అలంక రించుకునేది సులోచన గంటలకొద్దీ అద్దంముందే గడిపేది. ఆమె అందాన్ని ఆరా ధించే రసికుడు భర్తగా లభించడం ఆమె అదృష్టం. సైన్యాధికారి కశ్యప్తో ఆమెకి ప్రేమ వివాహం జరిగింది. సైన్యంనుంచి రిటైర్ కాగానే చిన్న ఇండస్ట్రీనొకదాన్ని ప్రా రంభించారు. సులోచనకి సంసారంవట్ల పెద్ద



అనక్తి, శ్రద్ధలేవు. పార్టీలకి వెళ్ళడం, తన ఇంట్లో పార్టీలు ఏర్పాటుచెయ్యడం క్లబ్బులు, ఇంకే వేవో సంస్థల కమిటీ మీటింగులంటూ వెళ్ళడం, ఇవీ ఆమెకి అనక్తిగల విషయాలు. ప్రతిచోట ఆమె చేసేది తన రూప ప్రదర్శన మాత్రమే. ఎక్కడికి వెళ్ళినా అందరి దృష్టి తనమీదే వుంటుందన్న విషయం ఆమెకి తెలుసు. ఈ మనస్తత్వంగల ఆమెకి, తన తలలో మొదటి తెల్లవెంట్రుక చూడగానే వెర్రెక్కిపోయింది. మొదట దాన్ని పీకిపారేసి ఇంకెక్కడన్నా తెల్లవెంట్రుకలోస్తున్నాయేమో చూసుకుందుకి తలంతా గాలించేసింది. కళ్ళకింది మొదటిసారి నీడలురాగానే రకరకాల క్రీములుతెచ్చి రాసుకుంది. హార్మోను ఇంజక్షన్లు, యోగాననాలు, బ్యూటీఫార్లర్లకి తిరగడం ఎక్కువయిపోయింది. ఆమె తోటివాళ్ళు ఆ వయసు వాళ్ళు ఎప్పుడూ, ఎవరూ ఆలోచించని తీరులో ఆలోచించడం మొదలుపెట్టింది. సౌందర్యసాధనాలు అతిగా వాడటంవల్ల చర్మం ఇంకా త్వరగా, ఎక్కువగా ముడతలుపడింది. జుట్టుకి రంగులేసుకోడం మొదలుపెట్టింది. సత్యాన్ని స్వీకరించే ధైర్యం ఆమెకిలేదు. తనకి ఇప్పుడు అద్దం అంటే అనన్యం. ఆమె గాయంమీద కారంచల్లినట్టుగా. భర్త కశ్యప్‌కి ఎంత వయసుమీరినా కుర్రతనపు ఛాయలు పోలేదు. నుదుటిమీద అటాడుకునే ముంగురులు కొద్దిగా రాలాయిగాని, జుట్టుమాత్రం నెరవలేదు. భార్యవక్కన తమ్ముడేమో అని పించేలా వుండేవాడు. పిల్లలతో ఆవిడ సఖ్యత అంతంతమాత్రమే. తనకి మనుమలున్నారన్న విషయమే ఆవిడకి రుచించేదికాదు.

కశ్యప్ వున్నట్టుండి ఓనాడు గుండెపోటుతో మరణించాడు. అతని మరణానంతరం కొన్ని చేదునిజాలు బయటకి వచ్చాయి. అతను బతికి వున్నంతకాలం వ్యాపారం ఎంత నష్టంలో వుందో ఏనాడూ ఎవరికీ చెప్పలేదు. పిల్లలదారిన పిల్లలు సుఖంగా వున్నారు. వ్యాపారంలో అంతా నష్టమేనన్న విషయం సృష్టమయ్యాక ఆవిడ ఇంకా దెబ్బతిన్నది”

కారునొక ఇంటిముందు ఆపి “ఇదే ఇల్లు” అనిచెప్పారు మెహతా. కంటోన్మెంట్‌లో పూర్వకాలపు ఇల్లు. కాంపౌండునిండా స్వేచ్ఛగా పెరిగిన చెట్లు, లతలు, పొదలు. వరండాలో నాలుగు పాతకాలపు పేము కుర్చీలు. తలుపు తెరచే

వుంది. మెహతా లోపలకి వెళ్ళొచ్చారు.

“వస్తోంది... కూర్చోండి” అన్నారు.

అతను చెప్పిన వివరాలన్నీ సరిగ్గానే వున్నాయి. ఆవిడ కట్టుకున్నచీర పాతదే అయినా చాలా ఖరీదయినది. ఆవిడ వృద్ధాశ్రమంలో చేరడానికి ఒప్పుకునే మనిషిలా అని పించలేదు సువ్య వృద్ధురాలివని వేలెత్తిచూపించినట్టవుతోంది. అందుకే మెహతా యశోదతో ముందే ఒప్పందం చేసుకుని, “ఈవిడే మాచెల్లెలు సులోచన. మీ వృద్ధాశ్రమంలో మీకు సహాయకురాలుగా పనిచేయాలనుకుంటున్నాను” అని పరిచయం చేశారు.

అంతవరకు తమతో తన అక్కగారని చెప్పిన మనిషి చెల్లెలని పరిచయం చేస్తుంటే విస్తుపోయింది యశోద. బహుశా తనకి అంత వయసున్న తమ్ముడున్నాడన్న విషయం అందరికీ తెలియడం ఆవిడకి ఇష్టం వుండి వుండదు. అనుకుని మౌనంగా చేతులు జోడించి నవ్వింది యశోద.

“నేను జీతం తీసుకుని పనిచేసే బావతుకాదు. సోషల్‌వర్క్‌గా చేస్తానంతే” అంది.

“చాలా సంతోషం. మాకు కావలసింది అలాంటివారే” అంది యశోద.

“కాఫీ, టీ, బాదంఖీర్... ఏంటీసుకుంటారు? ఇవాళేమో మా వంటవాడు, నౌకరు ఎవరూ రాలేదు. నేనే కలిపివ్వాలి” అంది ఆవిడ.

“ఇప్పుడే కాఫీతాగి బయల్దేరాం. ఇప్పుడేంవద్దులెండి. థాంక్స్” అంది యశోద. ఆమె ముఖంలో టెన్షన్ తగ్గి ప్రశాంతత నిండినట్టయింది. మెహతా సులోచనని లోపలకి తీసుకెళ్ళి కాసేపు మాట్లాడి వచ్చారు. యశోదకి ఈ కృత్రిమ వాతావరణంచూస్తే చికాగా వుంది. ఈవిడగార్ని వానప్రస్థానికి తీసుకెళ్లే అక్కడ ఇమడగలదా, అక్కడ మిగతావాళ్ళని సుఖంగా వుండనివ్వగలదా అనిపించిందామెకి. జగన్నాథం వైపు చూసింది. జగన్నాథం ధైర్యం చెబుతున్నట్టుగా కనుసైగ చేశాడు.

తిరిగి వెళ్ళేటప్పుడు మెహతా “సులోచనకి చెప్పాను. రావడానికి ఒప్పుకున్నట్టే. రేపు తీసుకొస్తాను. తనకి ప్రత్యేకంగా ఒక గది ఇచ్చేస్తే




నరి. తనకేదయినా నికరంగా ఇంత అసి పని
అవుజెప్పండి. తోటవని, బట్టల మెయిన్టెయి
నెన్స్ వగైరా... ఇప్పుడావిడ ఉంటున్న ఇంటికి
ఇంక అద్దె ఇవ్వనవసరం లేదుగనుక, అదీ
దానిపైన మరో రెండుమూడువంధలు కలిపి
వ్రతినెల మీకు అందేలాచూస్తాను. నేను,
అవిడ కొడుకు ఎలాగో మేనేజ్ చేస్తాం. కాని ఆ
విషయం మాత్రం ఆమెకి తెలియకూడదు”

“కొడుకు అంటున్నారు, కొడుకుతో వుండ
చ్చుగదా!”

“ఇందాకనే చెప్పానుకదా! అదో విచిత్ర
స్వభావం. అంత పెద్దకొడుకు తనకున్నాడన్న
భావనే నచ్చదావిడకి. అదీగాక కోడలు చాలా
అందంగా వుంటుంది. ఆమె రూపం,
యవ్వనం చూస్తే ఈమెకి అనహనం”

“విచిత్రం!” అనుకుంది యశోద. ఎవరైనా
సెల్ఫ్ సెంటర్డ్ అయ్యుండచ్చు. తను, తన
రూపం అనే అహంకారం వుండొచ్చు. కాని తన
స్వంత కుటుంబంలో మిగిలిన నభ్యులవట్ల
అనహనం చూపిస్తే ఎలా? మొదట్నుంచి వేరే
విషయాల్లో, వ్యావకాల్లో ఆనక్తి పెంపొందించు



శివార్జున్



లుంట ఇలా జరిగేదికాదు. వయసు పెరిగేకొద్దీ రూపం, శక్తి తరగడం నహజం. అందుకని ఇలా పిచ్చిపిచ్చిగా తయారయితే ఎలా?

ప్రకృతి కూడా వృద్ధులపట్ల చాలాక్రూరంగా వ్యవహరిస్తుంది. వయసు మళ్ళినంతమాత్రాన చర్మం ముడతలు పడటం, పళ్ళు వూడిపోవడం, కంఠం వణకడం, ఆరోగ్యాలు చెడిపోడం ఇవన్నీ ఎందుకు జరగాలి? బతికున్నంతకాలం దృఢంగా వుంటే వృద్ధాప్యంలో మరొకరిమీద ఆధారపడి బతికే దురవస్థ తప్పతుంది కదా! మునలితనంలో వచ్చే ఇబ్బందుల్ని తప్పించుకుందుకు వైజ్ఞానికులెవరూ ఏమీ కనిపెట్టలేదా? పురాణాదుల్లో ఎవరూ నమ్మలేనటువంటి విషయాలున్నాయి మరి. యయాతి తన వార్ధక్యాన్ని పురూరపుడికి చ్చి తను యవ్వనాన్ని పొందుతాడు. సుకన్య పాతివ్రత్య మహిమవల్ల వృద్ధుడైన చ్యవనమహర్షి యువకుడౌతాడు. ఆకాలంలో అవన్నీ సాధ్యమైతే ఈ కాలంలో మాత్రం ఎందుకు సాధ్యంకావు?

తన అనుమానాలన్నీ కొడుకుముందు వెళ్లబోనుకుని “మీ సైన్స్ ఈ విషయంలో ఏమంటుంది ప్రతాప్?” అనడిగింది.

“నా సబ్జెక్టు అదికాదుగాని, ఆశ్రమంలో ముసలి వాళ్లందరినీ చూస్తే నాకూ ఆ విషయంలో ఆసక్తి పెరిగి నేనూ ఈ విషయంలో కొంత స్పష్టత చేశాను. నాకు తెలిసినంతవరకూ చెప్తాను. వృద్ధాప్యానికి సైన్సు ప్రకారం ఎన్నో కారణాలున్నాయి. దేహంలో అన్ని అంగాల్లోనూ కణాలు, కణసముదాయాలు క్రమేణా నశించడం వల్ల వచ్చేదే వృద్ధాప్యం. ఇది శరీరం బయట, లోపల జరిగే ఒత్తిడులవల్ల కలిగే మార్పు. మానసికమైన జంజాటాలవల్ల శరీరం కొంత నలగడంతోబాటు, అనారోగ్యాలవల్ల కొంత కృశిస్తుంది. అవయవాలను విరామం లేకుండా వాడటంవల్ల కణజాలం అరిగిపోయి నాశనమవటంవల్ల సాధారణంగా వృద్ధాప్యం వచ్చేనరికి దైహికమైన చైతన్యం, మానసికమైన చైతన్యం కూడా తగ్గుముఖం పడతాయి. పరిశోధకుల అభిప్రాయం ఎంజైమ్స్, హార్మోన్స్ శరీరంలో తగ్గిపోతే శక్తి సామర్థ్యా

లు కూడా తగ్గి వృద్ధాప్యం వస్తుందని వృద్ధాప్యం గురించి ‘జెరంటాలజీ’ అనే సబ్జెక్ట్ ఉంది. వార్ధక్యపు అసౌకర్యాలని రూపుమాపడానికి కావల్సిన ఔషధాల్ని కనిపెట్టాలని శాస్త్రజ్ఞులు ప్రయత్నిస్తూనే ఉన్నారు.”

“ఫరవాలేదే... పెద్ద ఉపన్యాసమే ఇచ్చావు!” అని నవ్వింది.

సులోచన గురించి ఆలోచిస్తూ నిద్రపోయింది యశోద. రాత్రి ఒక పొద్దులో మెలకువ వచ్చింది. తరువాత ఎంత ప్రయత్నించినా నిద్రవట్టలేదు. కిటికీలోంచి నక్షత్రాలతో నిండిన ఆకాశం కనిపిస్తోంది. తెల్లటి మబ్బుతునకలు అందంగా దూదిపింజెల్లా అలవోకగా కాలికి కదిలి జరిగిపోతున్నట్లున్నాయి. పక్కనే పడుకుని ఉన్న జగన్నాథం గాఢనిద్రలో ఉన్నాడు. ఒకపక్కనుంచి చూస్తే అచ్చు ప్రతాప్ లాగే ఉన్నాడు. తమ పెళ్ళయినపుడు అతడికి అశోక్ అంత వయసుండి ఉంటుంది. మొదటిసారి దీపావళికి తమ ఇంటికి వచ్చినపుడు అచ్చు ప్రతాప్ లాగే ఉండేవాడు. తనకింకా అప్పటికి వదిహేన్, పదహారో! జగన్నాథం తనకి చెయ్యిచూడ్డం వచ్చని చెప్పి తన చేతిని అతడి చేతిలోకి తీసుకుని ఒక్కొక్క గీతకి ఒక్కొక్క ఫలితం చెప్పాడు. తను అదంతా నిజమేననుకుంది. ఆ సంగతే అన్నయ్యకి చెబితే అన్నయ్యగట్టిగా నవ్వేశాడు. ఆ సంగతి తెలిసిన జగన్నాథం ఇటువంటి విషయాలన్నీ ఇంకోళ్ళకి చెప్పకూడదని మందలించాడు. ఇవాళెందుకో ఇవన్నీ గుర్తున్నాయి. ఏమీ ఎరుగని ముగ్ధుని ఏ మాత్రం బలవంతం చెయ్యకుండా మెల్లమెల్లగా ప్రేమతోటే తన వశంచేసుకున్నాడు. అవన్నీ తలుచుకుంటూంటే అతడివట్ల ఎక్కడలేని ప్రేమ ఉబికివచ్చింది. మెల్లగా కళ్ళుమూసుకుని నిద్రపోవడానికి ప్రయత్నించింది. దూరంగా ఎక్కడో పిల్లులు దెబ్బలాడుకుంటున్న శబ్దం. యశోదకి ఎందుకో వాంతి వచ్చినట్లయితే చి నీళ్ళగదిలోకి వెళ్ళింది.

★ ★ ★

యశోద అనుకున్నట్లుగా సులోచన ‘వానప్రస్థంలో’ సమన్యకాలేదు. మిగిలిన ఆడవాళ్ళతో అంతగా కలిసేది కాదు అంతే! యశోద నలహాప్రకారం రాజారావుగారు సులోచనకి కొన్ని పనులవ్వజెప్పారు. ఆవరణలో విడి కాటే



జెస్ కట్టిస్తుండటంవల్ల కావలసినంత వనుంది. వాటిపై పర్యవేక్షణ, పత్రికలు అవీ చదవడం, నరసింహయ్యలాంటివాళ్ళతో బ్రిడ్జ్ ఆడటం వగైరా వనులు చేసేది. ఉన్నట్టుండి ఒంటరిగా కూర్చోడం లేదా అద్దంముందు గంటలకొద్దీ కూర్చుని అలంకరించుకోవడం చేసేది. దీనివల్ల ఎవరికీ ఏమీ ఇబ్బంది ఉండేది కాదు.

ఒరోజు యశోద ఆశ్రమానికి వెళ్లేసరికి సులోచన పనివాళ్ళతోబాటే వుంది... ఇంకా పునాదులవనే జరుగుతోంది. యశోదని చూసి, “ఇవి పూర్తయ్యాక నాకూ ఒక ఇండీపెండెంట్ కాటేజీ కట్టించి ఇచ్చేయ్యండి. వెనుకవైపు కూడా చాలా చోటుంది కదా! ఇలాంటివి ఐదారు కట్టించి ఇవ్వచ్చు” అంది.

“బాగుంది ఐడియా, అలాగే చేద్దాంలేండి” అని యశోద పునాదులకోసం తవ్విన భాగాన్ని చూసింది. చిన్న వరండా, హాలు, పడగ్గది, వంటిల్లు, నీళ్ళగది- అన్ని సౌకర్యాలతో చిన్న ఇల్లు. ఈ రెండిళ్ళలో ఒకటి పిల్లల్లేని వృద్ధ దంపతులకు, మరొకటి కొడుకు దూరదేశాల్లో ఉండటంతో ఇక్కడే స్థిరంగా ఉండదల్చుకున్న నాయుడు దంపతులకు కేటాయించారు వాళ్ళు. సంసారం తాలూకు బాదరబందీలు లేకుండా, ప్రశాంతంగా, నిశ్చింతగా బతకదల్చుకుని చేసుకున్న ఏర్పాటది. తెల్లవారితే పాలవాళ్ళు, పనివాళ్ళు అని మొదలై ఇంటికి సామాన్లు, చాకిరీ అన్నీ చేసుకోవల్సిందేగా. ఇంక ఇల్లు అన్నాక బంధువులు, స్నేహితులు- వారి రాకపోకలు ఆవనులన్నీ నిభాయించలేక ఈదారి చూసుకున్నారు. ప్రస్తుతం హోటల్లో ఉన్నారు. ఇల్లు పూర్తవగానే గృహప్రవేశం చేస్తారు.

...ఉన్నట్టుండి యశోదకి కళ్ళు చీకట్లు కమ్మి నట్టయింది. అక్కడే ఉన్న ఒక నాపరాయిమీద కూర్చుండిపోయింది. అరనిమిషంలో సర్దుకుంది. కొద్ది దూరంలోవున్న సులోచన ఇదేమీ గమనించలేదు. ఒక నిమిషం అక్కడే కూర్చుని తేరుకున్నాక ఇంటికొచ్చి పడుకుంది శరీరస్థితిలో ఏదో మార్పుందని అర్థమయింది. యశోద... డాక్టర్ని చూడడం మంచిదనుకుంది.

యశోదని పరీక్షించిన డాక్టర్ ప్రభు స్వతహాగా ఎప్పుడూ నవ్వుమొహంతో ఉంటాడు. ఆ

రోజు ఆయన మొహం ఎందుకో గంభీరంగా ఉంది. “అన్నీ వివరంగా పరీక్షలు చేయించుకోవాలి. నేను జగన్నాథరావుగారితో మాట్లాడతానుగాని ప్రస్తుతం ఈ మాత్రలు తీసుకుంటూండండి” అని రెండురకాల మాత్రలని రాసిచ్చారు. జగన్నాథాన్ని లోపలకి పిల్చి తన కొచ్చిన అనుమానాన్ని చెప్పి, వెంటనే డాక్టర్ శివానందంగారిని చూడమని నలహా ఇచ్చాడు.

జగన్నాథం ఇంటికొచ్చి “ఎన్నాళ్ళ నుంచి ఇలా వుంది? నాకేమీ చెప్పలేదెందుకని?” అని అడిగాడు.

‘ఎందుకింత కంగారీయనకి’ అనుకుంటూ యశోద, “ఒకటి రెండు రోజుల్నుంచి అంతే! ఇప్పుడేమయింది?” అంది. మెరిసే ఆమె కళ్ళనే చూస్తున్న జగన్నాథం కొద్దిగా సమాధానపడి “ఏమీ అవలేదనుకో, అయినా ఒంట్లో బాగాలేకపోతే నాకు చెప్పద్దా” అని అన్నాడు.

మొదటిపరీక్షల రిపోర్టులు చూసి డా॥ ప్రభు తనే డా॥ శివానందంగారికి ఫోన్చేసి అప్పాయింట్మెంట్ తీసుకొన్నాడు.

రాత్రంతా జగన్నాథం నిద్రపట్టక అటు ఇటు పొర్లడం యశోదకి తెలుస్తూనేవుంది. ‘ఈయన ఇంత తలకాయ పాడుచేసుకోవల్సినంత సమస్య ఏమొచ్చిందని? తను ఆరోగ్యంగానే ఉందికదా! ఇప్పుడేదో కాస్త తేడా చేసిందనుకో, అయినా ఈకాలంలో ఏ అనారోగ్యమయినా నయం చేసేందుకు మందులొచ్చాయి. డాక్టర్లు ఎంతో తెలివయినవాళ్ళు. ఈయన ఇంత బెంగపెట్టుకోడం అనవసరం. ఆసలు తనకేమొచ్చినా ఈయనీంతే...’ అనుకుంది.

పొద్దున్నే అందరూ కలిసి కూర్చుని కాఫీలు తాగుతున్నారు. యశోద మెల్లగా...చాలా మెల్లగా తాగుతోంది. తనెందుకు ఇన్నాళ్ళూ గమనించకుండా వుండిపోయాడు అనుకుంటూ ఆమెనే చూస్తున్నాడు జగన్నాథం.

డా॥ శివానందంగారు యశోదను పరీక్షించి, ఇంటికి వెళ్ళనివ్వకుండా నర్సింగ్ హోటల్లోనే వుండిపోమ్మని వెంటనే రక్తహీనతకి చికిత్స మొదలుపెట్టారు.



మధ్యాహ్నం పళ్లరసం తీసుకుని ప్రతాప్ వచ్చాడు. అతడిని చూసి ఆమె ముఖం వికసించింది.

“వచ్చావా ప్రతాప్! కాలేజీకి వెళ్ళలేదా?”

“చెళ్ళొచ్చానమ్మా, పొద్దున్న రెండు అవర్స్ జరిగాయి”

“చూడూ ప్రతాప్, నాకేం మహా జబ్బుని నర్సింగ్ హోంలో వుండాలిచెప్పు. మీ నాన్నగారు ఏదీ సరిగ్గా మాట్లాడరు. అన్నింటికీ కంగారే”

ప్రతాప్ కంతా తెలిసింది. బేరియం ఎక్స్ రేలో అన్ననాళంలో కేన్సర్ న్న సంగతి తెలిసిందట. అదే సంగతి జగన్నాథం కొడుక్కి చెప్పాడు. తెలిసి నిర్భాంతపోయాడు ప్రతాప్. “ఓహో నో! ఇది అబద్ధం!” అనుకున్నాడు. అబద్ధమవ్వాలని ఆశించాడు జగన్నాథం కొడుకు తలనిమురుతూ.

“ఇది అబద్ధమైతే ఎంత బాగుండును” అన్నాడు. కూర్చుని ఏడ్చాడు. ఇప్పుడుమాత్రం నవ్వడానికి ప్రయత్నిస్తూ, “బెడ్ రెస్ట్ కావాలంటే ఇక్కడే కదమ్మా దొరికేది! ఇంటికొస్తే నువ్వొక్కనిమిషమైనా కూర్చుంటావా?” అన్నాడు.

పళ్లరసాన్ని గ్లాసులోకి వంచి మంచంమీద తననానుకుని కూర్చున్న ప్రతాప్ ని ముద్దుగా చూసింది యశోద. తనకంటే పొడుగైపోయాడు. అయినా ముఖంలో వసితనం పోలేదు ఒక్కోసారి దగ్గరకు తీసుకుని ముద్దాడాలని పిస్తుంది.

“ఇక్కడింకా ఎన్నాళ్ళుండాలట?”

“ఎనిమిదిరోజులన్నారు”

ఆమె గాఢంగా నిట్టూర్చింది.

రాత్రికి జగన్నాథం వచ్చాడు.

అప్పుడతనితో అంది! “ఎనిమిదిరోజులు ఇక్కడుండాలంటే విసుగునాకు. కావాలంటే ఇంట్లో ఇరవైనాలుగంటలూ పడుకునే వుంటాను. రేపు తీసుకెళ్ళిపోండి” అంది.

జగన్నాథం ఆమె చేతిని తన చెంపకానించుకొని లాభంలేదన్నట్టు తల అడ్డంగా ఆడించాడు.

“ఏం... నాకేమయిందని?” అని అడిగింది వెంటనే జవాబివ్వలేదతడు. నిదానంగా

“నీకు ఈ నీరసం, అన్నం సహించకపోవడం, ఇవన్నీ ఎన్నిరోజుల్నుంచి? సరిగ్గా చెప్పు”

“మూడు నాలుగు నెలలనుంచి”

“నాకెందుకు చెప్పలేదు?”

యశోద అతని చూపుల్ని తప్పించుకుంది.

చిన్న చిన్న విషయాలన్నీ పెద్దవిగాచేసి అతడికి చెప్పే అలవాటు ఆమెకేనాడూ లేదు. అలాచెప్తే ఆయన, ప్రతాప్ వూరికే దిగులుపడతారని చెప్పలేదు. యశోద ఆమాట తప్పించి “అశోక్ నుంచి ఈ పాటికి ఉత్తరం రావల్సింది ఏమయినా వచ్చిందా?” అనడిగింది.

“లేదు రేవటెల్లుండిల్లో రావచ్చునేమో”

నీరసంగా వున్న అతడిగొంతు, దిగులు నిండిన కళ్ళు... అతడు చెప్పలేకపోతున్న సంగతి దేన్నో చెప్తున్నట్టు ఆమెకనిపించింది. ఒకరకమైన నిస్సహాయత ఆమెనావరించింది. ఇప్పుడు తనకి ఆనరాకావాలి. జగన్నాథం ఒడిలో తలపెట్టుకుని పడుకోవాలి. అతని గుండెల్లో తలదాచుకుని—

“ఇదిగో, నేను రేపు ఇంటికొచ్చేస్తాను... మీ ఇష్టం మరి” అంది.

జగన్నాథం లేచి నుంచుని “ఎనిమిది రోజులు అంతే! నేనింక బయల్దేరుతున్నాను. రేపు పొద్దున్నే వచ్చేస్తాను” అని చటుక్కున వెళ్ళిపోయాడు.

నర్సింగ్ హోంలో ఒక నెల్లాళ్ళు వుండకతప్పలేదు. రేడియేషన్ చికిత్స జరిగాక బాగా ఆరోగ్యం వుంజుకున్నట్లున్న యశోదని ఇంటికి తీసుకొచ్చారు.

ఆరోజు అశోక్ ఉత్తరం వచ్చింది. తల్లి అనారోగ్యం గురించి అతడికేమీ తెలియదు. తను పెళ్ళి చేసుకుందామని అనుకుంటున్న శుభవార్తని తెలియబరుస్తూ రాశాడు. ఆమె తల్లిదండ్రులు ఇరవై సంవత్సరాల నుంచి అక్కడే అమెరికాలోనే వున్నారు. ఆ అమ్మాయిని పెళ్ళి చేసుకోవడంవల్ల తనకి సులువుగా అమెరికన్ సిటిజన్ షిప్ దొరుకుతుందనే ఆశని కూడా వ్యక్తం చేసాడు. అశోక్ ఎంత పెద్దవాడయిపోయాడు! అని విస్మయం కలి



గింది యశోదకి. తనకి కోడలొస్తుందనే సంతోషం కలిగినప్పటికీ అతను ఆ దేశంలోనే స్థిరపడాలనుకుంటున్న విషయం మటుకు ఆమెకి రుచించలేదు. జగన్నాథం ఈ వార్తని చాలా తేలిగ్గా తీసుకున్నాడు. ఉత్తరంలోని సారాంశాన్ని చెప్పినప్పుడు ఏదో పుస్తకాన్ని తిరగేస్తూ—

“ఏమిటి పెళ్ళా? మంచిది. చాలా సంతోషం. అక్కడే సెటిలవుతాడా? కాన్లే, వాడి ప్లంవాడిది”

ఇదేమిటి ఇంత నిర్లిప్తంగా మాట్లాడతారు అని ఆశ్చర్యపోయింది యశోద. అంతలో అతడామె వేపు తిరిగి “ఒకసారి వచ్చి వెళ్ళమని రాయనా?” అని అడిగాడు.

“వద్దులెండి ఓసారి వచ్చి వెళ్ళడమంటే బోలెడంత ఖర్చు”

“ఖర్చు సంగతలా వుంచి నీకేమనిపిస్తోందో చెప్పు”

“పెళ్ళయ్యాక ఇద్దర్నీ కలిసి వీలైనప్పుడు ఒకసారి రమ్మని రాయండి.” అంది

—★ ★ ★

కాటేజీల పునాదులు పూర్తయి గోడలు లేచాయి. దాన్ని దాటి లోపలికొస్తూ

‘నీళ్ళందర్నీ చూసి ఎన్ని రోజులయిపోయింది.’ అనుకుంది యశోద

ఆస్పత్రిలో వున్నప్పుడు చూడ్డానికెవరూ రానేలేదు. ఎవరూ రాకూడదని జగన్నాథమే ఆదేశించాడు. అంతా వయసుమళ్ళినవాళ్ళు భావోద్వేగంతో ఏం మాట్లాడతారోనని జగన్నాథం భయం.

యశోద ఆశ్రమంలో అడుగు పెట్టగానే అంతా పలుకరించడానికొచ్చేశారు.

నాగమ్మగారు “ఇంకో నాలుగురోజులు విశ్రాంతి తీసుకోకపోయావామ్మా. ఎందుకంత కంగారుగా వచ్చేశావు?” అని అన్నా యశోదని చూసి ఆనందాన్ని దాచుకోలేకపోయారు.


నాగమ్మగారు వేడివేడి కాఫీ కలిపి తెచ్చిచ్చారు. కాదంటే నొచ్చుకుంటారని కొద్దిగా చిన్నగ్గా నులోకి ఒంపుకుంది. భాగీరథమ్మ, సరసింహయ్య అంతా చుట్టూ చేరారు. అందరితో మాట్లాడుతూ కూర్చుంటే ఆమెకి వేళ తెలియలేదు.

నెల నెలా 'చతుర' ఇచ్చే బహుమానం!

మీ ఇంటికో సొంత గ్రంథాలయం!!

కొనండి!

చతుర



ఒంబగంటక జగన్నాథం వచ్చి ఇంటికి తీసుకెళ్లాడు.

“ఇంతసేపు వుండిపోయావేమిటి? వేళకి నరిగ్గా మందులు, టానిక్కు తీసుకోవాలని డాక్టరుగారు చెప్పలేదా?” అని మందలించాడు. యశోద నవ్వేసింది. “శుభ్రంగా రాయిలా వున్నాను నాకెందుకు మందులు? నాకేం నీరసంగా లేదిప్పుడు” అంది.

మధ్యాహ్నం ఇంట్లోనే వున్నాడు జగన్నాథం. ఏదో క్లిష్టమైన కేసు గురించి చదవాల్సివుంది. పుస్తకాలని ముందు పెట్టుకున్న అతడి కళ్ళు మనకబారాయి. ‘తను ఆరోగ్యంగానే వున్నాననుకుంటోంది పాపం. ఇంక రెండువారాల్లో ఆపరేషన్ చేస్తానన్నారు డాక్టరుగారు. జబ్బు ఏస్తే జీలో వుందో ఆమెకి తెలియదు. ఒకవేళ తెలిసి బయటపడకుండా వూరుకుందో’, అనే ఆలోచనలో మునిగిపోయాడు జగన్నాథం.

వెనుకనుంచొని ఎంతసేపట్నుంచో గమనిస్తున్న యశోద “పుస్తకాలు ముందు పెట్టుకుని ఏమిటంత ఆలోచన?” అని అడిగింది.

జగన్నాథం “ఏదో కేసుగురించి” అన్నాడు.

“అదేమిటో నాకు తెలుసు. చెప్పనా?” అంది.

వద్దని సైగచేశాడు జగన్నాథం. మరుక్షణం అతడి బాహుబంధంలో ఒదిగిపోయింది యశోద. ఇద్దరూ అన్నాళ్ళనుంచి అదిమి వుంచుకున్న భావనలన్నీ భళ్ళున బ్రద్దలయ్యాయి. మొదటిసారి బెదురుబెదురుగా, అనుమానంగా తన చెంతచేరిన యశోదకూ, ఈ యశోదకీ తేడా కనిపించలేదతడికి.

యశోద వెక్కుతూ “మిమ్మల్ని వదిలివెళ్ళడం నాకేమాత్రం ఇష్టంలేదు” అంది.

ఆమెని గాఢంగా హత్తుకుంటూ “వదిలిపెట్టేదెవరట” అన్నాడు.

★ ★ ★

యశోదని నిరంతరం ఏవో ఆలోచనలు చుట్టుముట్టేవి. ‘తను చనిపోతానని తెలుసుకున్న మనిషి ఏంచెయ్యొచ్చు? ఆస్తివరులయితే విల్లురాయొచ్చు. వయసుమళ్ళినవాళ్ళయి, పె

ళ్ళికెదిగిన పిల్లలుంటే వాళ్ళకి పెళ్ళిళ్ళు చేసేయొచ్చు. ఇష్టంఉంటే దానధర్మాలు, దైవకార్యాలు చేయొచ్చు. తనకయితే మనసుకేమీ తోచటంలేదు. తనకనిపించేదొకటే. తను బతకాలి. ఇంకా కొన్నేళ్ళు బతకాలి. అలాకోరుకున్నంతమాత్రాన తనకేమన్నా స్వచ్ఛందమరణం రాసిపెట్టుందా? ఈమధ్య చదివిన ఒక పుస్తకంలో సంఘటన గుర్తొచ్చింది. యాజ్ఞవల్క్యుని తల్లి, ఆలంబినీదేవి ముతెదువగా మరణించాలనుకుంటుంది అలాగని భర్తని లోకంలో ఒంటరిగా విడిచిపోదల్చుకోలేదు. అందుకే భర్త మరణానికి ఒక క్షణం ముందు తన మరణం సంభవించాలి అని వరంకోరుకుందట.

తనకీ ఎవరైనా అలాంటి వరమిస్తే బాగుండును. ఆకాలంలో ఇవన్నీ జరిగేవట. అదే నిజమైతే వాళ్ళెంతో అదృష్టవంతులు. తనకెవరివ్యగలరు వరాలు? ఏదేవతలూ సాయంచేయ్యరు. ఏ మొక్కులూ ఫలితాన్ని వ్వవు. ఎంత డబ్బు ఖర్చుపెట్టినా తన వ్యాధింతే. నయమవదు, ఆయుష్షు పెరగదు.

చావుని ఇంతనమీవంలో వుంచుకుని దాని గురించి ఆలోచించాల్సిన పరిస్థితి ఎంతబాధాకరమైనది. మృత్యువుని తనకళ్ళారా చూసింది. మనిషికి చావు తప్పదన్న సంగతి తనకీ తెలుసు. తన మామగారిలా సంపూర్ణంగా, ఆరోగ్యంగా బతికి బాధ్యతలు సవ్యంగా పూర్తి చేసి అనాయాస మరణాన్ని పొందేవారు అదృష్టవంతులు. తనకిప్పుడీ జబ్బు ఎందుకురావాలి? ఇప్పుడు తను మరణిస్తే జగన్నాథం దిక్కులేనివాడవుతాడు. అశోక్, ప్రతాప్ అంటే పెళ్ళిళ్ళు చేసుకుంటారు, పిల్లలు పుడతారు. వాళ్ళ జీవితం వాళ్ళది. జగన్నాథం పరిస్థితేమిటి? అతడిని వదిలివెళ్ళడం తనకిష్టంలేదు. ఇంకా కొన్నేళ్ళు బతికితే బాగుండును”

జగన్నాథం ఆలోచనలు మరోవిధంగా ఉండేవి. బొంబాయిగాని, నెల్లూరుగాని తీసుకెళ్తే బాగుంటుందా? లేక నరసింహయ్యగారు చెప్పినట్టు అమెరికాకే తీసుకెళ్తే బాగుంటుందా? అక్కడయితే అటు అశోక్ ఉన్నాడు, ఇటు రామన్నగారు ఉన్నారు. ఏ ఏర్పాట్లు కావాలన్నా వాళ్ళు చేస్తారు. ఇవన్నీ ఆలోచించి ఒక నిర్ణయం తీసుకొనేటంత వ్యవధి దొరకలేదు జగన్నాథానికి. ఒక రాత్రి



జగన్నాథం నిద్రవట్టక కళ్ళు మూసుకునే ఆలోచిస్తూ వడుకున్నాడు. అతన్ని తట్టి లేపింది యశోద. “నాకేదో భయంగాఉంది. కడుపులో కోస్తున్నట్టుగావుంది” అంది. తక్షణం లేచి నర్సింగ్ హోంకి బయల్దేరారు.

ప్రతాప్ ని లేపి తలుపువేసుకోమన్నాడు.

“నేనూ వస్తాను నాన్నా” అని తలుపుతాళం పెట్టి వాళ్ళతోటే బయల్దేరాడు ప్రతాప్.

“సీరియస్ కేను. ఆవరేషన్ చేసినా బతకడం అనుమానమే. అయినా ప్రయత్నిస్తాం” అని వైద్యులు ముందుగానే చెప్పేశారు. జగన్నాథం బేలమొహంచూసి, “ధైర్యంగా ఉండండి, వుయ్ విల్ బై! అవర్ బెస్ట్” అని అతడి భుజం తట్టారు. తెల్లవారగానే ఆవరేషన్ అని నిర్ణయించారు.

వానప్రస్థానికి వార్త చేరింది. రాజారావుగారు వచ్చి జగన్నాథానికి తోడుగా వుండిపోయారు. మిగిలినవాళ్ళకి అక్కడికి రావాలని ఆత్మత. ‘వానప్రస్థంలో ఉన్న వాళ్లందరు ఆ రోజు యశోద కోసం ప్రార్థిస్తున్నారు. వృద్ధులైన తమ నందర్నీ వదిలేసి యశోద వెంట వడ్డ మృత్యువుని శపిస్తున్నారు. “మనంతట మనం చావుని కోరుకోకూడదంటారు. కాని ఇవాళ యశోదని వుంచి నన్ను తీసుకుపోతానంటే నేను పోతాను” అని కళ్ళు తుడుచుకుంది నాగమ్మ.

“భూమికి బరువుగా నేను బతికి వున్నాను. బతికి సుఖవడాల్సిన వయసు, ముచ్చటైన సంసారం! ఎవరి పాపిష్టి కళ్ళు పడ్డాయో” అని ఏడ్చింది భాగీరథి. అందరికీ యశోదను గురించి దిగులు, దుఃఖం.

“మృత్యుంజయ జపం, నవగ్రహపూజా చేయిద్దాం” అన్నారు వెంకటరావుగారు.

నరసింహయ్య, మోహనరావుగారు మాటలు రానట్టు నిర్ధాంతపోయి కూర్చున్నారు. వేదమ్మ రామనామం జపిస్తూ భగవంతుణ్ణి ప్రార్థిస్తోంది.

తన పరిస్థితి తనకి బాగా అర్థమైంది. యశోదకి. క్షిప్తమైన ఆవరేషన్ ఈ డాక్టర్ గట్టివాడే. తనని బతికించినా బతికించచ్చు. ఈసారి బయటవడితే ఇంకా నాలుగేళ్ళు ఫరవాలేదట. చాలు, నాలుగేళ్ళు చాలు. ఇప్పుడే పోవడం కంటే నయమేగా? కాని ఏం జరుగు

తుందో ఎవరు చెప్పగలరు?

పొద్దున్నే ప్రతాప్, జగన్నాథం అక్కడికి వెళ్ళేటప్పటికి కొద్దిగా తేరుకుంది యశోద. జగన్నాథం దగ్గరగా వెళ్ళి “నిద్రవట్టిందా?” అని అడిగాడు.

యశోద బాగానే నిద్రపోయింది. జగన్నాథమే రాత్రంతా మేలుకుని వున్నది. ప్రతాప్ ఒక కవరు తీసి దాన్లోంచి ఒక ఫోటోని తీసి యశోదకి చూపించి, “అశోక్ ఫ్రెండ్ ద్వారా వంపించాడు. ఇవాళ పొద్దున్నే తెచ్చిచ్చాడతను” అని చెప్పాడు.

పెద్దకారు ముందు అశోక్, అతని కాబోయే భార్య నుంచున్నారు. చిన్న ఫోటో. వివరాలు స్పష్టంగా లేవు. నవ్వుతూ వువ్వలా వున్న ఆ పిల్లని చూసి, “బాగుంది” అంది యశోద.

“ఒరేయ్ ప్రతాప్! అశోక్ చిన్నప్పుడు ఎంత అల్లరి చేసే వాడో తెలుసా నీకు? ఇప్పుడు పెళ్ళి చేసుకునేటంత పెద్దవాడయి పోయాడు. వాడికో తుంటరి వెధవ పుడితే అప్పుడు వుంటుంది తమాషా! చిన్నప్పుడు వాడు మీనాన్నగారి ఆఫీసు కాగితాలన్నీ లాగే సేవాడు. తాతగారి పూజలోంచి వెండి విగ్రహాలని తీసి దాచేసేవాడు. ఇంతా అంతా కాదు వాడి అల్లరి, రాలుగాయిలా ఏడిపించుకుతినే వాడు”.

“నేను అల్లరి చెయ్యకుండా బంగారు తండ్రిలా వుండే వాడినామ్మా?”

“వాడంత అల్లరి లేదు నీకు. ఒకరోజు నువ్వు ఏంచేశావో తెలుసా? ఇంట్లో ఎక్కడా కనిపించలేదు. నీ పేరెట్టి అరిచిపిలిచాం అందరం. చుట్టుపక్కల ఇళ్ళల్లో అంతా వెదికాం. అసలే ముద్దుగా వుండేవాడివి, ఎవరన్నా ఎత్తుకుపోయారేమోనని ఇంక పోలీసు రిపోర్టిద్దామా అని అనుకుంటూ వుండగా అశోక్, “ఇక్కడ చూడమ్మా” అంటూ నన్ను పిలిచాడు. చూస్తే నువ్వు మీ నాన్నగారి టేబుల్ కింద కూర్చుని కాగితాల చెత్తంతా ఒంటిమీద పోసుకుని, ఆ బుట్టనెత్తిమీద టోపీలా పెట్టుక్కుర్చుని బయటకి రావడానికి ప్రయత్నిస్తున్నావు. చుట్టూ టేబుల్ క్లాత్ మూసుకుని వుండటంతో నువ్వు మాకు కనపడలేదు...”



ముగ్గురూ మాట్లాడుకుంటూ నవ్వుకుంటున్నారు. అంతలో నర్స్ వచ్చింది. వాళ్ళిద్దర్నీ బయటకి వెళ్ళమని యశోదని ఆపరేషన్ థియేటర్ లోకి తీసుకెళ్ళడానికి కావలసిన ఏర్పాట్లుచూసింది కొంతసేపటికి స్ట్రైచర్ వచ్చింది. తల్లిని ఆపరేషన్ థియేటర్ లోకి తీసుకెళ్తుంటే ప్రతాప్, “మేమిక్కడే వుంటామమ్మా! బీబ్రేవ్” అన్నాడు. యశోద విహ్వలంగా జగన్నాథం వైపు చూసింది. ఆమెకి ధైర్యం చెబుతున్నట్టుగా ఆమె చేతిని మృదువుగా నొక్కాడు.

నిమిషాలు యుగాల్లా గడుస్తున్నాయి. అప్పుడప్పుడు గడియారం వంక చూసుకుంటున్నాడు జగన్నాథం. ‘యశోదని బాగా అర్థం చేసుకున్నాననీ, ఎంతో బాగా చూసుకుంటున్నాననీ అనుకున్నాడు తను. ఇప్పుడే మయింది? ఆమె అనారోగ్యం గురించి తను ముందుగా తెలుసుకోలేకపోయాడు. తనదే తప్పేమో. ఆమె తనకి అనుకూలవతియైన భార్య అని ఆనందించాడు సరే, తనామెకెంత మటుకు అనుకూలంగా నడుచుకున్నాడు. ఆమె పైకి ఆరోగ్యంగానే కనిపిస్తుంటే తను మోసపోయాడు. ఈ ఒక్కసారికిగండం గడిస్తే చాలు...’ అనుకున్నాడు.

నమయిం చాలామెల్లగా భారింగా నడుస్తోంది. ఒకటి... రెండుగంటలయింది. నర్సులటూ ఇటూ తిరుగుతున్నారు గాని పరిస్థితి ఏమీ అర్థంకావటంలేదు. మూడవగంటకూడా గడిచింది.

ఆపరేషన్ అయింది కాని, యశోద పరిస్థితి క్షీణదశలో వుంది. సాయంత్రం నాలుగుగంటలకి ఆమె జగన్నాథాన్ని ప్రతాప్ ని, వానప్రస్థాన్ని దుఃఖంలో ముంచి వెళ్ళిపోయింది.

★ ★ ★

జగన్నాథం ఆశ్రమం వైపు వెళ్ళనేలేదు. అక్కడున్న ఒక్కొక్కరికీ యశోదంటే ఎంత ప్రేమో అతడికి తెలుసు. తనని చూడగానే వాళ్ళంతా వెక్కివెక్కి విలపిస్తారు. అది తను భరించలేడు. ఆశ్రమంలోనివారే ఒక్కొక్కరుగా వచ్చి జగన్నాథాన్ని వలుకరించారు. యశోదకోసం దుఃఖించారు. దేవుణ్ణి తిట్టిపోశా

రు. ఆయుష్షు ఎవరిచేతిలో వుంటుంది అన్నారు. జగన్నాథానికి ధైర్యవచనాలు చెప్పారు.

జగన్నాథం తిథి, కర్మ అంటూ ఏం చెయ్యలేదు. పన్నెండవ రోజున అనాథాశ్రమంలో పిల్లలకి విందుభోజనం ఏర్పాటుచేయించాడు.

యశోదలేని ఇల్లు బావురుమంటోంది. ఆమె ఇంట్లోలేదు. ఇకరాదు అనేనిజానికి అలవడలేకుండా వున్నాడు జగన్నాథం. నిజంగా అర్థాంగి అనేమాటకి అర్థాన్నిచ్చేటంతగా తన జీవితంలోకి చెచ్చుకుపోయింది యశోద. జీవితాధారమైనగాలి, నీళ్ళులేకపోతే ఎలా ఉక్కిరిబిక్కిరిగా వుంటుందో అలా ఉంటోంది అతనికి. ఎలా బతికున్నానా. అని ఆశ్చర్యపోయాడు. అతనితో సమానంగా దుఃఖాన్ననుభవిస్తున్న ప్రతాప్ కొంచెం ముందుగా తేరుకుని, ఓరోజు—

“భోంచేశారా నాన్నా?” అనడిగాడు.

అతడి వీపు నిమురుతూ “నువ్వుచేశావురా?” అని తిరుగుప్రశ్న వేసాడు. ప్రతాప్ జవాబివ్వకుండా తలవంచుకున్నాడు. ఇద్దరి హృదయాల్లోనూ అంతులేని దుఃఖం, ఒకరివల్ల మరొకరికి సానుభూతి.

“నాన్నా నువ్వు ఆశ్రమంవేపు అనలు వెళ్ళనేలేదు. మోహనరావుగారికి ఆరోగ్యం బాగోలేదు. వెంకట్రావుగారు నువ్వెలావున్నావని రోజూ అడుగుతున్నారు. వాళ్ళే ఇక్కడికొస్తామంటున్నారు. నేనురావద్దని చెప్పాను. నువ్వే ఓసారి వెళ్ళొస్తే బాగుంటుంది” అన్నాడు ప్రతాప్ మెల్లగా.


“అయితే నువ్వు రోజూ అక్కడికి వెళ్తున్నావా?”

ప్రతాప్ మౌనంగా వూరుకున్నాడు.

“ఇవాళ వెళ్తాలే” అన్నాడు జగన్నాథం. అక్కడికి వెళ్ళాలంటే అతడికి గుబులు, బాధ. ‘ఎలావెళ్ళడం?’ అని మథనపడుతున్నాడు. అలాగని వూరుకుంటే కుదరదుగా. ఏదోఒక రోజు ఈ పరిస్థితిని ఎదుర్కోక తప్పదు.

ఆశ్రమంలో వాతావరణం, గాలి గడ్డకట్టినట్టుంది. ఆశ్రమ వాసుల ముఖంలో దుఃఖంతో పాటు నిరాశ, భయం చోటుచేసుకున్నాయి. యశోద పోయింది, ఇక మొదటిలా తమకి భద్రతఉండదనే దిగులు వారి ముఖాల్లో కనిపిస్తోంది. అది సహజమే. జగన్నాథానికి తన





పోరబాటు అర్థమయింది. మోహనరావుగారు వడుకున్నచోటికి వెళ్ళి ఆయన యోగక్షేమాలు విచారించాడు. మిగతావారితో కూడా వీలైనంత సహజంగా మాట్లాడానికి ప్రయత్నించాడు. తోటలో కొత్తఇంటిపరిస్థితి, పని ఎలావుందో చూడానికి వెళ్ళాడు. ఎక్కువసేపు అక్కడ వుండలేకపోయాడు. రాజారావుని, నరసింహ య్యగార్ని పిలిచి- “చూడండి ఆశ్రమం ఎప్పటిలాగే నడుస్తుంది. ఎవరూ బెంగపెట్టుకోవలసిన అవసరంలేదు. నేను వారానికి ఒకసారో, రెండుసార్లో వచ్చి చూసివెళ్తుంటాను. అండగికి ఆమాట చెప్పండి. మీకేమన్నా ఇబ్బందులుంటే నాకు తెలియచేయండి” అని చెప్పాడు.



యశోద పోయిందికదా అని ఏవనీ అవటానికి వీలులేదు. ఆమెని నమ్ముకునివున్న ఆశ్రమవాసులంతా తనమీదే ఆశపెట్టుకుని వున్నారప్పుడు. తనకీ ఇంకేమీ పెద్దబాధ్యతలు లేవు. అశోక్ జీవితంలో స్థిరపడ్డట్టే. ప్రతాప్ చదువు కూడా పూర్తయి రేపోమాపో ఉద్యోగం రాబోతోంది. అతడి పెళ్ళి ఒకటి జరగాలి...జరుగుతుంది కూడా. యశోదలేదని ఏదీ ఆగదు. అన్నీ జరగాల్సిందే.

అంచెలంచెలుగా ఇంటిపనీ పూర్తయింది. కుళాయిలూ, కరెంటు కనక్షన్స్ ఇవ్వడమయింది. గృహప్రవేశం అనే ఆర్పాటంచేయాలనే వుత్సాహం రాజారావుకి లేదు. ఆ ఇళ్ళకోసం ఆర్జీలూ పెట్టుకున్నవాళ్ళిద్దరికీ ఉత్తరాలు

రాసి తెలియబరిచారు.

★ ★ ★

యశోదలేని జీవితం నాలుగేళ్ళు గడిచింది. ఈమధ్యలో అశోక్ ఒకసారి వచ్చివెళ్ళాడు. ప్రతాప్ కి బొంబాయిలో మంచి వుద్యోగంవచ్చింది. పెళ్ళయి, బొంబాయిలోనే కాపురం పెట్టాడు. అశోక్ చాలాసార్లు, “ఇక్కడకొచ్చి మాదగ్గరే వుండిపో. ఈ కాలంలో ఎంతోమంది ఇక్కడే పిల్లల్లో స్థిరపడుతున్నారు” అంటూ రాస్తున్నాడు.

“విదేశాలకి వెళ్ళడమంటే ముందు, వెనుకా ఆలోచించాలి... నిజమే. కాని బొంబాయి రావడానికేం? మీరింక అక్కడ ఎవరికోసం కష్టపడాలి? వచ్చి మాతోనే వుండండి” అని ఒత్తిడిచేస్తున్నాడు ప్రతాప్.

ప్రతాప్ వెళ్ళిపోయాక ఆ పెద్ద ఇంట్లో ఒక్కడేవుండటానికి కష్టంగానే వుంది. కొద్దిరోజులు ప్రతాప్ దగ్గరవుండివద్దామని నిర్ణయించుకున్నాడు. కోర్టుకి సెలవులివ్వగానే వెళ్ళడానికి నిశ్చయించుకుని కొడుక్కి వుత్తరం రాశాడు.

తండ్రి వుత్తరంచూసి ప్రతాప్ ఆయన వస్తాడంటే సమ్మలేకపోయాడు. మళ్ళీమళ్ళీ ఆ వుత్తరాన్ని చదువుకుని భార్యని పిలిచి విషయం చెప్పాడు. ఆవిడేమీ పెద్ద ఉత్సాహం చూపించలేదు. ప్రతాప్ తండ్రిని తప్పకుండా రమ్మని ఉత్తరంరాస్తూ దాదర్ స్టేషన్లో దిగవలసిందిగా సూచననిచ్చాడు. రజని మామగారి కోసం ఒకగదిని సిద్ధపరిచింది.

జగన్నాథం ఆదివారం దిగాడు. భార్యాభర్తలిద్దరూ స్టేషన్ కి వెళ్ళి జగన్నాథాన్ని దింపుకున్నారు. వాళ్ళది ఇల్లు చిన్నదయినా విశాలమయిన హాలోకటి, రెండు గదులు, వంటిల్లు, చక్కటి బాల్కనీ వున్నాయి. ఇల్లు మొదటి అంతస్తులోనే వుంది.

ఇంట్లో అడుగుపెట్టగానే చెమట తుడుచుకుంటున్న తండ్రిని చూసి “చాలా ఉక్కకదూనాన్నా?” అని ఫాన్ స్విచ్ నొక్కాడు. జగన్నాథం ఇంటి శుభ్రత, ఒద్దిక చూసి మెచ్చుకున్నాడు. సాయంత్రం తండ్రిని కార్లో మెరీన్ డ్రైవ్ కి తీసుకెళ్ళి చూపించుకొచ్చాడు.

మర్నాడు పొద్దున్నే భార్యాభర్తలిద్దరూ ఉద్యోగానికి బయల్దేరారు. అప్పుడు ప్రతాప్, “నాన్నా... మేం రావడానికి ఆరుగంటలవు



తుంది. అంతవరకు గడవడానికి ఈ బీరు వాలో పుస్తకాలున్నాయి చదువుకో. రేడియో విను. కాసేపు ఈ బాల్కనీలో కూర్చుంటే వీధంతా కనిపిస్తుంది చూస్తూ కూర్చోవచ్చు” అనిచెప్పిబయల్దేరాడు.

జగన్నాథం ఇదివరకు బొంబాయికి చాలా సార్లే వచ్చాడు. అక్కడ అతనికేం పెద్ద ఆకర్షణలేదు. ఇప్పుడంటే కొడుకు ఇల్లుంది. కాసేపు పుస్తకాలు చదవడానికి ప్రయత్నించాడు. మధ్యాహ్నం పడుకునే అలవాటు లేదు. బాల్కనీలోకి వెళ్తే వేడిగాడుపు. ఒక్కొక్క నిమిషం నిదానంగా గడుస్తోంది. సాయంత్రం వరకు కాలక్షేపంచేయడం చాలా కష్టమయింది.

ప్రతాప్ ఇంటికి రాగానే “బోర్కొట్టిందా నాన్నా? కొత్తలో అలాగే వుంటుంది. ఈ వీధిచివర శంకరయ్యర్ అని ఒకాయన వున్నారు. ఆయనకూడా మీలాగే మెడ్రాస్లో లాయర్గా వుండి ఇప్పుడిక్కడికొచ్చారు. నీకు కొడుకిల్లు వుంటే, ఆయనకి కూతురిల్లు. అంతేతేడా” అంటూ ఏవేవో కబుర్లు చెప్పాడు.

“ప్రిజ్లో పళ్ళున్నాయి ఏమన్నా తినకపోయావా?” అంటూ తనే ఒక ఏపిల్ తీసి ముక్కలు చేసి తండ్రికి పెట్టాడు. రజనీ వంటింట్లో వస్తోవడింది. ఏడుగంటలకి భోజనం ఏర్పాటుచేసింది. చపాతి, కూర, పెరుగన్నం. భోంచేశాక గిన్నెలు, వంటిల్లు సర్దడం, టేబుల్ శుభ్రంచేయడం ఈ పనుల్లో ప్రతాప్ భార్యకి సాయంచేశాడు.

అపనయ్యక బాల్కనీలో మూడు కుర్చీలు వేసి, “నాన్నా... ఇక్కడకూర్చుంటే కాస్త గాలేస్తుంది” అని పిలిచాడు.

అక్కడ కూర్చుంటే పక్కింటివాళ్ళ కిటికీ దానోంచి వాళ్ళు భోజనాలు చేస్తున్న దృశ్యం కనిపిస్తోంది. కింద రోడ్డుమీద వాహనాలు, జనాలు, హడావుడిగా ఉంది.

ప్రతాప్ “రజనీ” అని పిలిచాడు. జవాబు రాలేదు. జగన్నాథమే, “పొద్దుబుచ్చి చేసిచేసి అలిసిపోయుంటుంది. పడుకోనీరా పాపం” అన్నాడు.

ప్రతాప్ ఉత్సాహంగా “వచ్చే ఏటికి క్వార్టర్ల స్తారు నాకు. నముద్రం ఎదురుగా ఇల్లు. ఆఫీసుకూడా దగ్గరవుతుంది. మీరొక్కరే అక్కడెందుకు నాన్నా! ఇక్కడే ఉండిపోండి. నలు

గురితో పరిచయం అయితే అదే అలవాటవుతుంది” అని అంటుంటే జగన్నాథం చిరునవ్వు నవ్వి వూరుకున్నాడు.

“ఈ ఆదివారం జుహూ బీచ్కి వెళ్దాం”

“నేనిదివరకు చూశాను. బాగా దూరం కూడా. ఇప్పుడెందుకు లెద్దా”

“ఒకసారి చూస్తేనేం నాన్నా... ఇంకోసారి చూడొచ్చుగా”

కొడుకు ఉత్సాహాన్ని పాడుచెయ్యడం ఇష్టంలేక వూరుకున్నాడు జగన్నాథం.

ఆదివారం సాయంత్రం ఇంక బయల్దేరాల నుకుంటుండగా రజనీ “నాకెందుకో చాలా తలనొప్పిగా ఉంది. మీరు వెళ్ళిరండి” అంది.

“తలనొప్పయితే ఒక మాత్రవేసుకుని బయల్దేరితే సరి. పావుగంటలో సర్దుకుంటుంది”

ప్రతాప్ సలహాని పట్టించుకోలేదు రజనీ.

“పోనీలేరా ప్రతాప్! ఇంకో రోజువెళ్తేసరి” అన్నాడు జగన్నాథం.

“ఎందుకలా? మనిద్దరమే వెళ్దాం వదండి” అన్నాడు ప్రతాప్.

బీచ్నిండా వందలకొద్దీ జనం. గూళ్ళలోంచి బయటికొచ్చిన వక్షుల్లా హాయిగా స్వేచ్ఛగా ఉన్నారు. పిల్లలు కొంతమంది ఒంటెనవారీలు చేస్తుంటే మరికొందరు ఇసుకతో పిచ్చుకగూళ్ళు కడుతున్నారు. మొత్తంమీద ఎటుచూసినా ఉత్సాహం, కేరింతలే.

ఊర్నుంచి వచ్చిన ఈ ఎనిమిదిరోజుల్లో రజనీ ఒక్కనాడయినా తనతో సన్నిహితంగా మాట్లాడలేదు. వేళకి సరిగ్గా కాఫీ, టిఫెన్, భోజనం మాత్రం ఏర్పాటుచేసేస్తుంది. ఎందుకు? తను అక్కడే ఉండిపోతాడని బెంగేమో! ఒక్కసారయినా నవ్వుతూ మాట్లాడటం తను చూడలేదు. మొహం ఎప్పుడూ చిరచిరలాడుతున్నట్టే ఉంటుంది. ఎంతకాదు నుకున్నా యశోద గుర్తురాక తప్పదు. తన తండ్రిని ఎంతబాగా చూసుకునేది యశోద! ఆయనకోసం ప్రత్యేకంగా ఆయనకి ఇష్టమయిన వంటలు, ఫలహారాలు చేసి వడ్డించేది. భోజనంచేసి చెయ్యి కడుక్కునే వేళకి చెంబులో వెచ్చటి నీళ్ళు సిద్ధంగా ఉంచేది.



ఆయన కంటిలోపొర పెరిగినప్పుడు పుస్తకాలు చదివిపెట్టేది. ఒకటా రెండా? ఆమె ఆయన కోసం చేసే ప్రతీ పనిలో ఆత్మీయత, అభిమానం తోణికిసలాడేది.

పాంటు అంచులు మడుచుకుంటూ “నీళ్ళ లోకి వెళ్ళాం రండినాన్నా” అని బయల్దేరాడు ప్రతాప్.

ముందు ముందుకి నడుచుకుంటూ వెళ్ళారు. అలలు కాలికి తగులుతుంటే కాళ్ళు కూరుకుపోతున్న అనుభవం ఎప్పటికప్పుడు తమాషాగానే ఉంటుంది. కొద్దికొద్దిగా కిందకి దిగజారుతూ చటుక్కున మునిగి ఆకాశమంతా రంగుని వెదజల్లాడు నూర్యుడు. చాలామంది ఆద్యశ్యాన్ని కేమేరలో బంధించే ప్రయత్నం చేస్తున్నారు. సంధ్య అందాలని శాశ్వతంగా దాచుకుందామని ఆశ వాళ్ళకి. ఆకాశం నల్లబడుతోంది. ఆ మనకవెలుగులోనూ అదో అందం. నముద్రపు హోరు, చల్లటి గాలి. మనకవెలుగులో కదిలే బొమ్మల్లా మెల్లగా ఇళ్ళ వేపు కదలసాగారు జనాలు...

ఇంటికొచ్చేసరికి తొమ్మిది గంటలయింది. తలుపు తీసేవుంది. లోపల్నుంచి గట్టిగా నవ్వులు, కబుర్లు వినిపిస్తున్నాయి. వీళ్ళు ఇంట్లోకి రావడంచూసి రజని లేచినుంచుంది. ప్రతాప్ ఆ కొత్తవాళ్ళని పలుకరించి తండ్రికి పరిచయం చేశాడు.

“ఈయన రజనివాళ్ళ బాబాయిగారబ్బాయి. ఈవిడ ఆయన శ్రీమతి శీల”

బీచ్ కి వెళ్ళామంటే తలనొప్పి అని ఆగిపోయిన రజని ఈమేనా? అని ఆశ్చర్యపోయేటంత ఉత్సాహంగా, సంతోషంగా ఉంది ఆమె.

ఇటువంటి చిన్న చిన్న సంఘటనలవల్ల ఆమె మనసు తెలుసుకున్న జగన్నాథం తనింక ఎక్కువరోజులు ఉండకపోతేనే మంచి దనుకున్నాడు. కొడుకు మాటవిని తనిక్కడే ఉండిపోడానికి రాలేదీంకానయం! వాళ్ళ దోషనవాళ్ళు సుఖంగా వుంటే అంతేచాలు, అనుకుని, ప్రతాప్ తో చెప్తే గొడవచేస్తాడని తనే వెళ్ళి నాలుగురోజుల తరువాతి తారీకుకి ప్లేన్ టికెట్టు కొనితెచ్చుకున్నాడు.

తండ్రి ప్రయాణం నిర్ణయించుకున్నాడని తెలిశాక, జగన్నాథం వూహించినట్టుగానే చిందులేశాడు ప్రతాప్.

“ఒక్కరే కూర్చుని అక్కడేం చేస్తారు? శలవులు అయ్యేవరకూ హాయిగా వుండకూడదా? ఎందుకింత తొందర మీకు!” అంటూ గొడవచేశాడు.

“మహాచోస్తే ఇంకో మూడేళ్ళో నాలుగేళ్ళో ప్రాక్టీస్ చేస్తాను. ఆశరువాత నువ్వచెప్పినట్టు ఇక్కడేవచ్చి వుంటాలే” అన్నాడు జగన్నాథం శాంతంగా.

రజనిలో కొద్దిమార్పు కనిపించింది. మర్నాడు తను ఆఫీసునుంచి వచ్చేటప్పుడు దార్లొ మార్కెట్ దగ్గర ఆగి మామిడివళ్ళు తెచ్చి ముక్కలుకోసి పెట్టిందాయనకి. సాయంత్రాలు తనుకూడా వచ్చి బాల్కనీలో కూర్చోడం మొదలెట్టింది.

జగన్నాథం బయల్దేరే రోజున ఇద్దరూ శలవుపెట్టారు. రజని క్యారెట్ హల్వా, బోండాతో ఆయనకి విందుభోజనం పెట్టింది. ప్రపంచం తీరుతెన్నులు చూసిన జగన్నాథానికి ఈ ఆర్పాటం చూస్తే నవ్వొచ్చింది.

ఏర్పోర్ట్ లో ప్రతాప్ మళ్ళీ చెప్పాడు-


“నాన్నా ఆశ్రమానికేదో ఒక ఏర్పాటుచేసి ఇక్కడకే వచ్చేయ్యండి. మీరక్కడ ఒక్కరే వుంటే నాకిక్కడ నిశ్చింతగా, శాంతిగా వుండదు”

“అలాగేలేరా” అన్నాడు నవ్వుతూ.

ఇంటికివచ్చిన జగన్నాథానికి ఒకరకమైన స్థిమితం, మరొకవిధమైన అశాంతి. తనఇంటి కయితే వచ్చిచేరాడుగాని, ఇకమీదట తనెప్పటికీ ఏకాకే. మళ్ళీ ప్రతాప్ ఇంటికి వెళ్ళే ప్రశ్నలేదు. అశోక్ ఈమధ్య ఎవరికీ సరిగ్గా ఉత్తరాలే రాయడు. తను అక్కడికి వెళ్ళి వుండటం అనేది జరిగేపని కాదు. అయినా తను పిల్లల్ని పెంచినప్పుడు, వీళ్ళు నన్ను పెద్దవయసులో చూసుకోవాలి అనే ఆశలేమీ పెట్టుకోలేదు. పిల్లల్ని పెంచడంలో తను, యశోదకూడా అపారమైన అనందాన్ననుభవించారు. తమ వార్ధక్యాన్ని గురించెప్పుడూ ఆలోచనేలేదు. ప్రతాప్ చిన్నప్పుడు “అమ్మా... నువ్వుమాత్రం ఎప్పటికీ ముసల్తానివవ్వద్దమ్మా” అని పేచీ పెట్టేవాడు. ఆమాట ఎన్ని



మామూలు రోహి
 త్తాగిరి లోకం ఇప్పుడు లం
 క్షించింది ఇప్పుడు కౌడు
 నిగూర్చున నిమోంటు త్తా
 క్షించింది కౌడు



నల్ల అల్లుడును ముంసది యశోద. ఆప్రకారమే ఆమె ముసలితనాన్ని చూడనేలేదు. తనుమాత్రం ఈ నాలుగేళ్లలో పదేళ్లవయసు గడిచినట్టుగా తయారయ్యాడు.

ఆరాత్రి అతనికి నిద్రపట్టలేదు. కిటికీ లోంచి వడుతున్న వెన్నెల వెలుగు గదంతా అలుముకుంది. అదేగది, అదేమంచం, అదేవెన్నెల- యశోదమాత్రం లేదు. ఒక్కసారి యశోదని చూడగలిగితే ఎంతబాగుండును. ఈ చావు అనేది ఎంతకూరమైన ముగింపుకదా! అయినా ఇప్పుడే అప్పుడే ఆమెరావచ్చేమో, వస్తుందేమో. 'నిద్రపట్టలేదా?' అంటూ తన జుట్టులో వేళ్లు అటూ ఇటూ కదుపుతూ తలనిమురుతుందేమో అనిపిస్తుంది. నిద్రపడితే బాగుండును కలలోకయినా వస్తుంది. వయసుపైబడుతుంటే నిద్రపట్టడం కూడా కష్టమే. జ్ఞాపకాలు వద్దన్నా వెంబడిస్తున్నాయి ముప్పయ్యేనలభై యేళ్లక్రితం జరిగిన సంఘటనలు కూడా నిన్నో మొన్నో జరిగినంత తాజాగా, స్పష్టంగా కళ్లముందు నిలబెట్టగలవు. మనుషులు, సంఘటనలు గుంపులుగా వచ్చిపడతాయి. ఎందుకిలా జరిగింది? అలా కాకుండా ఇలా అయ్యిందాల్సింది. అనే ఆలోచనలొస్తాయి. చివరికి ఆ ఆలోచనల తంతు ఒక కొలిక్కిచ్చాక మళ్ళీ ఒంటరితనం! నాగమ్మ, భాగీరథి, మోహనరావుగారు వాళ్లంతా ఏదోవిధంగా ఇలా బాధపడ్డవాళ్లే కదా! వారి వ్యధిత హృదయాలని చల్లబరుస్తూ నేనున్నానన్న ధైర్యాన్నందించింది యశోద. ప్రీతిని అక్షయపాత్రలో నింపి పంచిపెట్టింది.

జగన్నాథం లేచి హాల్లోకొచ్చి వడుకున్నాడు. చీకట్లో ఇల్లు ఇంకా మౌనంగా, ఇంకా విశాలంగా అనిపించింది. అవును... నాకొక్కడికే ఇంత పెద్ద ఇల్లెందుకు? నేను కూడా వెళ్ళి ఆశ్రమంలోనే వుండిపోవచ్చుకదా? నాకింకా వానప్రస్థానికి అర్హత రాలేదా? పూర్వకాలంలో బ్రహ్మచర్య, గృహస్థాశ్రమాలని శక్త్యానుసారం నిర్వహించినవారంతా అపారమైన అనుభవాన్ని వ్యవహారజ్ఞానాన్ని పొంది దానధర్మాలు, ఆతిథి నత్కారాలు, సంసారకర్తవ్యాలు అన్నీ తీరిన తరువాత, సంతోషంగా, న్యచ్చందంగా బాధ్య

తలని పిల్లలకి వదిలి వానప్రస్థాశ్రమానికి అడవులకి వెళ్లేవారట. అవసరం అయినప్పుడు పిల్లలు వారిని దర్శించి సలహాలు పొందేవారట. స్వార్థాన్ని దాటిన ఒక న్యాయదృష్టి, జీవితంలో నిమిత్తమాత్రులుగా వుండి, ప్రతిదాన్నీ విరక్తిభావంతో చూడగలిగే యోగ్యత వారికి లభ్యమయ్యేది. మృత్యుంజయశాస్త్రిగారు ఎన్నో వివరాలు చెప్పేవారు. ఇప్పుడు ఆయన లేరు. ఆశ్రమంలో ఆయనున్నది ఒక్క సంవత్సరమే. తరువాత నన్యాసాశ్రమం తీసుకోవడానికి ఉత్తరభారతదేశం వెళ్ళిపోయారు.

తనవరకూ తనకి బాధ్యతలు తీరిపోయాయి. బతకడం కోసం చాకిరీ చెయ్యక్కర్లేదు. ఒక పరిమితిలో పనిచేసుకుంటూ వుండచ్చు. ఆశ్రమాన్ని ప్రారంభించినప్పుడు తనకి ఇటువంటి పరిస్థితి వస్తుందని యశోద కలలో కూడా అనుకుని వుండదు. ఇది విధి అదే ఆట- అంతే!

పొద్దున్నే తన నిర్ణయాన్ని రాజారావుకి చెప్పాడు. ఆయనకేమీ ఆశ్చర్యం కలిగినట్టులేదు. నాలుగు కాటేజెస్లో ఒక కాటేజీ ఖాళీగా వుంది. అక్కడ వుండవచ్చునని చెప్పారు.

ఒకసారి నిర్ణయం తీసుకున్నాక వెంటనే అమలుజరపడం జగన్నాథం న్యభావం. 'నువ్వు వెళ్లద్దు' అని అతన్ని ఆపేవాళ్ళెవరూ లేరు. పొద్దుట ఎప్పటిలాగే ఆఫీస్ పనులు, కోర్టు పనులూ పూర్తిచేసుకున్నాడు. సాయంత్రం ఇంటికి వచ్చాక తనకి ముఖ్యంగా అవసరమయ్యే కొన్ని వస్తువులు పెట్టో పెట్టుకున్నాడు. రాత్రి ఎనిమిది గంటల వేళప్పుడు... ఇంటికి ఒక పెద్ద తాళం పెట్టాడు. వీధిలో పెద్దజననంచారంలేదు. క్రితంరోజులాగే వెన్నెల పరచుకుంది.

విశాలమైన వీధిలో ఒంటరిగా జగన్నాథం

'వానప్రస్థం'. నల్లటి ఫలకంపై తెల్లటి అక్షరాలు దానిపైన అమర్చిన దీపపు కాంతిలో మెరుస్తున్నాయి. దానిముందొక అరక్షణం నుంచున్నాడు. తరువాత గేటు దాటి లోపలకి నడిచాడు. అతని రాకకోసం ఎదురుచూస్తూ అక్కడే నుంచున్న రాజారావు అతని చేతిలోని పెట్టెని అందుకున్నాడు.

నిదానంగా, శాంతంగా దృఢమైన అడుగుల్నివేస్తూ ముందుకి నడిచాడు జగన్నాథం.



విపుల

ఈరోజు కాలేజీ

డిబేట్ లో

ఇతర ప్రాంతాల్లోని
జీవన విధానంగురించి

అంత బాగా ఎలా
మాట్లాడగలిగావ్?

నేను 'విపుల'

పాఠకురాలిని:

ప్రతినెలా దాదాపు


పదిహేను భాషల కథల్ని,

ఆచూ జీవన విధానాల్ని

తేటతెలుగులో చదివే

అవకాశాన్నిస్తుంది 'విపుల'





ఈ శీర్షిక ద్వారా ప్రతి నెలా 'చతుర' లో వెలువడే నవలను సమీక్షించే అవకాశాన్ని కల్పిస్తున్నాం. పాఠకులు తమకు నవల ఎందుకు నచ్చిందో లేదా ఎందుకు నచ్చలేదో వివరిస్తూ రచన బాగాగులు గురించి రాయాలి. సమీక్షలు రాసేవారు కథ మొత్తం మళ్ళీ చెప్పకుండా, అవసరమైన మేరకే ప్రస్తావిస్తూ రాయాలి.

1. సమీక్ష అరటావుకి మించకుండా కాగితానికి ఒక వైపునే రాయాలి.
2. ఏ నెల సమీక్ష ఆ నెల 20వ తేదీలోపు మాకు అందేటట్లు పంపాలి.
3. మీ సమీక్షకు తప్పనిసరిగా ఈ కింది కూపన్ జతపరచాలి.
4. కవరుపై 'చతుర సమీక్ష'కు అని పేర్కొని ఎడిటర్, 'చతుర', 'ఈనాడు' కాంపౌండ్, సోమాజిగూడ, హైదరాబాద్-500482 అనే చిరునామాకు పోస్ట్ చేయాలి.

మాకు అందిన సమీక్షలలో ఉత్తమమైనవిగా ఎంపికచేసి ప్రచురించినవాటిలో మొదటి మూడింటికి రు.100/-, రు. 75/-, రు. 50/- చొప్పున; మరో మూడింటికి రు. 25/- చొప్పున నగదు బహుమతులు పంపగలం. పాఠకుల పరిశీలనా శక్తిని, రచనానైపుణ్యాన్ని పెంచే లక్ష్యంతో ఏర్పాటుచేసిన ఈ సమీక్షా రచనలో పాల్గొని ఈ అవకాశాన్ని నద్దీనియోగం చేసుకోగోరుతున్నాం.

'చతుర'లో ప్రచురించే చిత్రాలు, ఫోటోలు, చతుర ప్రవచనం, కథలు, ఫీచర్ల వంటి ఇతర అంశాల పట్లకూడా పాఠకులు తమ అభిప్రాయాలను విడిగా రాసి పంపగోరుతున్నాం. ఉపయోగకరమైన అభిప్రాయాలు వచ్చిన సందర్భాల్లో ప్రత్యేకంగా బహుమతులు ఇవ్వదలిచాం.

కూపన్

ఫిబ్రవరి 'చతుర' నవల : వానప్రస్థం

సమీక్షకునిపేరు:

చిరునామా:

.....

.....



చతుర ప్రపంచం

సిగరెట్ సిత్రాలు

“నరదా నరదా సిగరెట్టు - ఇది దొరలు తాగు భలే సిగరెట్టు” అని ఓ ధూమపానప్రియుడు మురిసిపోతే, తన ప్రియుడు ధూమపాన ప్రియుడుగా మారటం నహించలేని ఓ ము దిత “కంపుకొట్టు సిగరెట్టు - దీన్ని కాల్యకోయి నాపై ఒట్టు” అని ఆ అలవాటును మాన్పించ డానికి శాయశక్తులా తంటాలువడు తుంటుంది. “పొగతాగనివాడు దున్నపోతై వుట్టున్” అంటాడు కన్యాశుల్కంలో గిరీశం. ‘పొగపీల్చటం హానికరం’ అని సిగరెట్టు పెట్టె లపై హెచ్చరించినా ఆ మాటల్ని వట్టించుకో రు వాడకందార్లు. గుండెలనిండా పొగ పీల్చి గాని కవిత్వం చెప్పలేని ప్రవృత్తి కొందరిదైతే అదేవనిగా గొలుసుగా సిగరెట్లు తగలెట్టి పొగతో మేఘాలు సృష్టించి కలలో తేలిపోవటం మరికొందరి హాబీ!!

ఆ సంగతులెలా ఉన్నా పొగతాగరాదనే నిషేధాలూ, నినాదాలూ ఈనాటివి కావు. ప్రాచీ నులు చాలావరకు పొగపీల్చటాన్ని ఇష్టపడేవా రుకాదు. కొన్ని సందర్భాల్లో పొగ పీల్చేవారిని ఏ హంతకులనో చూసినట్లు చూసేవారు.

17వ శతాబ్దంలో టర్కీరాజు ‘మురట్’ పొగ తాగినవారికి మరణదండన విధిస్తామని ప్రక టించాడు. ఆయన పాలనలో వదిహేనువేల మంది ఉరితీతకు గురయ్యారు.

ఈనాడు మద్యం సేవించటానికి క్లబ్బులూ,


బార్లు వెలిసినట్లే ఆరోజుల్లో ముఖ్యమైన వ్యక్తు లకి పొగ పీల్చుకోవటానికి క్లబ్బుల్ని ఏర్పాటుచే సిన సందర్భాలూ ఉన్నాయి. ఆ స్మోకింగ్ క్లబ్బుల్లో సమయం గడవటం ఫాషనుగా మారింది. సైనికులు ఈ స్మోకింగ్ క్లబ్బుల్లో ఎంతోకాలాన్ని వృథాగా గడవనారంభించ టంతో ఈజిప్టురాజు మురాద్ ఈ క్లబ్బుల్ని నిషేధించాడు. స్మోకింగ్ క్లబ్బుల్ని పేల్చే సేందుకు ప్రత్యేక పోలీసుదళాలను నియ మించాడు.

జర్మనీలో కూడా 18వ శతాబ్దంవరకూ స్మో కింగ్ పై సంపూర్ణ నిషేధం అమల్లో వుండేది. వీధుల్లో పోలీసులు సాదాదుస్తుల్లో తిరిగి పొగతా గేవారికోసం గాలించేవారు. ఖర్మకాలి ఎవరైనా వెలిగిస్తే రెడ్ హ్యాండెడ్ గా వట్టుకుని జరిమానా విధించేవారు.

ఇథోపియాలో ఒకప్పుడు పొగపీల్చేవారు కనిపిస్తే సైనికులు వెంటనే వాళ్ల ముక్కులు చెక్కిసేవారు. ఫలితంగా ఆనాటి సమాజంలో ముక్కులులేనివారే కోకొల్లలుగా కనిపించేవా రు. వీరిలో స్త్రీలు కూడా వుండేవారు. ఆనాటి స్త్రీలు పొగపీల్చి ముక్కులు కోయించుకోవ టంలోనైనా పురుషులతో పోటీపడి సమానత్వం సాధించామనిపించుకున్నారు.

క్రీ. శ. 1615లో పర్షియన్ రాజు ఖుబ్రెజ్ పొగతాగేవారు. తమ ముఖాలకు ఒంటెమలం పులుముకోవాలని విచిత్రమైన శిక్షను విధించా





దు. అది రుద్దుకొని కూడా ఇంకా పొగపీల్చటం ఆవకుంటే రాజు వారి పెదవుల్లో గొంతుకల్లో తెగ్గొయించేవాడట!

రష్యాలో 'జార్' పాలనాకాలంలో వేడివేడి పాదరసాన్ని స్మోకర్ల పెదవులకు పూసేవారు. జపాన్లో 300 ఏళ్ళక్రితం వరకు కూడా స్మోకింగ్ని నేరంగానే పరిగణించేవారు. ఒక జవనీ యుడు మరొక జవనీయుడు పొగతాగుతున్నాడని నిరూపిస్తే అతని యావదాస్తీ ఇతని పరం అయ్యేది. అన్ని పోతే పొయ్యింది లెమ్మని ఆయనగారు సిగరెట్లు మళ్ళీ కల్పటం ప్రారంభిస్తే యావజ్జీవ కారాగారశిక్ష విధించి

అయ్యగారిని కటకటాల వెనక్కి వంపించేవారు.

బ్రిటిష్ అధికారులు స్మోకింగ్ విషయంలో కొంచెం ఉదారంగానే ప్రవర్తించారని చెప్పొచ్చు. విందువినోదాల నమయాల్లో పొగపీల్చే ధని రాజులు, అధికారులు వినమ్రతతో ప్రజలకి విజ్ఞప్తులు చేసేవారు. బ్రిటిష్ రాజు చార్లెస్ 'స్మోకింగ్ అడ్వయిజర్ల'ను నియమించాడు. వాళ్ళు పొగత్రాగేవాళ్ళ ఇళ్ళకి వనిగట్టుకుని వెళ్ళి పొగపీల్చటంలోని దుష్పరిణామాలని వివరించి పొగ మానెయ్యమని బతిమాలాలి. ప్రాచీనబర్మాలో పొగతాగేవారిని పొగనిండిన గదుల్లోకి తోసి తలుపులు మూసేవారట. అలా అయినా పొగవట్ల విరక్తి కలుగుతుందని అధికారులు ఆశపడేవారు.



అలా ఆ అలవాటుని మాన్పించడానికి నానాతంటాలు పడి వాడకందార్లను నానాబృందీ పెట్టి బాధలకు గురిచేసేవారు అనాటి ప్రభువులు.

ఇదీ పోలీసు కథ

పోలీసులు రక్షకభటులుగా వృత్తి స్వీకరించినా వారు ఈ కాలంలో కేవలం భక్షకభటు

సిద్ధులయ్యారు.

1700-1775 సంవత్సరాల మధ్యకాలంలో జీవించిన ప్రముఖనవలాకారుడు హెన్రీ ఫీల్డింగ్ అనలీ పోలీసువ్యవస్థకి శ్రీకారం చుట్టాడు. 1749లో తను నివసిస్తున్న పరిసరాలకు భద్రత కల్పించుకునేందుకని ఎనిమిదిమంది రక్షకుల్ని నియమించుకున్నాడు. అంతకు ముందే రోమన్ ప్రభువు ఆగస్టస్ తనకోసం ఒక రక్షణబలగాన్ని నియమించాడు. అదే అనాటి



లుగా మారటం మనకు తెలుసు. కొందరు పోలీసుల స్వార్థం అందరూ పోలీసులకూ మచ్చతెచ్చింది. కొందరు పోలీసుల్లో విపరీతంగా లంచగొండితనం, స్త్రీవ్యామోహం, అహంకారం ఎక్కువై రక్షణ కల్పించవలసిన చోట భక్షకులుగా, కలియుగ కీచకులుగా ప్ర

పోలీసు వ్యవస్థ. ఆ తరువాత ఇంగ్లండులో ప్రతి పదిమంది పౌరులకు ఒకరివంతున ఏర్పరచి పోలీసుల సంఖ్యను పెంచారు. అయితే



ఈ పోలీసులు పరామిలిటరీ దళాలనుండి వచ్చినవారై వుండేవారు. వీరు వాహనాలను ఉపయోగించకుండా నగరవీధుల్లో కాలినడకనే తిరుగుతూ గస్తీకాసేవారు.

ఆ తరువాత 1842లో సర్ రాబర్ట్ బిల్ పోలీస్ వ్యవస్థను పునరుద్ధరించి లండన్ మెట్రోపాలిటన్ పోలీసుదళాన్ని రూపొందించాడు. ఇది లండన్ నగరానికే పరిమితమై వుండేది. రాబర్ట్ బిల్ పోలీసుల కోసం ఏర్పాటుచేసిన బ్రెయినింగ్ కాలేజీలో ఫిజికల్ ఎడ్యుకేషన్, చట్టాల వివరాలు, క్రమశిక్షణ నేర్పేవారు. శరీర వ్యాయామం చేయించేవారు. హత్యలూ, అత్యాచారాలు పెరగటంతో క్రమంగా రాబర్ట్ బిల్ పోలీసుల సంఖ్యనీ పెంచాడు. ఆనాటి పోలీసుల్ని ముద్దుగా 'బాబీ' లని పిలిచేవారు. ఈనాటికీ ఆ అనవాయితీ కొనసాగుతూనే వుంది. 1893లో వీరంతా యూనిఫారం విధిగా ధరించాలని ఆదేశాలు జారీ చేశారు. 1878లోనే సాధారణ దుస్తుల్లో తిరిగే సి.ఐ.డి.లను క్లిష్టమైన హత్యకేసుల్లోని నిందితులను పట్టుకునేందుకు నియమించారు. స్కాట్లాండ్ వాసులే చాలామంది పోలీసులుగా ఎన్నికయ్యారు. ప్రస్తుతం ప్రపంచంలోకెల్లా అతిపెద్ద సి.ఐ.డి. శాఖ అమెరికాలో వుంది. తరువాత స్థానం రష్యాకి దక్కుతుంది. బలంలో, బలగంలో, సామర్థ్యంలో భారతీయ పోలీసులది ప్రపంచస్థాయిలో 87వ స్థానం. గ్రీకులో "పోలిటియ" అనే పదంనుండి పోలీసు పదం వుట్టిందంటారు. పోలిటియా అనగా నగరానికో, రాష్ట్రానికో కల్పింపబడే రక్షణ అని అర్థం.

గాలి ఖరీదు..?

పంచభూతాలకు లేని కులవిభేదాలు మనిషికెందుకని "గాలికి కులమేదీ- నీటికి కులమేదీ" అనే పాట రాశారొక కవిగారు. నిజమే! గాలికి కులంలేదుగానీ వెలకట్టగూడదనే నియమం లేదుగా! అందుకే గాలికి వెలపెట్టి అమ్ముకుంటూ సొమ్ముచేసుకుంటున్నారంటున్నారు ఈనాటి వ్యాపారస్తులు. ఈదర

గాలులూ, సుడిగాలులూ, ప్రశాంత పవనాలే ఎరుగుదుముగానీ ప్యాకింగ్ గాలుల్ని చూడటం ఇదే ప్రథమం అంటున్నారు పాతతరంవారు. గాలివాటం ఎటుంటే అటు కదలాడే చిగురాకు మనస్తత్వంగలవారు "కొత్తొక వింత" గాదూ అంటూ దీర్ఘాలు తీస్తున్నారు. ఏదియేమైనా డబ్బుగల దొరబాబులు గాలి కొనుక్కొని పీలుస్తుంటే జేబులో అది తక్కువైన దరిద్రనారాయణులు ఈసురోమంటున్నారు. డబ్బుల్ని ధారాళంగా ఖర్చుపెట్టేవారిని చూసి నీళ్లలా ఖర్చు పెడతారనుకుంటూంటాంగదా. దీనికి బదులు ఇకమీదట "డబ్బును వాళ్లు గాలిలా ఖర్చుబెడతా" రనుకోవాలన్నమాట.

జపాన్ లోని టోక్యోలోనూ, దాని పరిసరాల్లోనూ ప్రజలు అన్ని వస్తువులకీ కేటాయించినట్టే ఇప్పుడు గాలికి కొంతడబ్బు కేటాయించి బడ్జెట్ వేసుకుంటున్నారు. దానితో గాలి కొనుక్కొని మరీ పీల్చుకోవలసివస్తోంది. టోక్యోలోని జనం చల్లగాలి పీల్చుకోటానికి ఏ సముద్రపు టొడ్డుకో వెళ్లరు. 'ఎయిర్ బూత్ లకి వెళ్లి పరిశుభ్రమైన గాలికి మూల్యం చెల్లించి గుండెల్నిండా పీల్చుకుంటున్నారు. కాఫీ హోటల్లలా, వైన్ బార్లలా జపాన్ లో ఆక్సిజనైజ్డ్ ఎయిర్ బార్లు కూడా వెలిశాయి. గత ఏడాది నుండి అక్కడ ఇలా తాజా గాలిని డబ్బిచ్చి పీల్చే అలవాటు విస్తృతంగా వ్యాపించింది. ఈ తాజా గాలి డీలర్లు మార్కెట్లో పోటీని తట్టుకునేందుకు మొదట్లో గాలిని ఉచితంగా సరఫరాచేసి అందరికీ అలవాటయ్యాక ఇప్పుడు మంచిధర వసూలుచేస్తున్నారు. వినియోగదార్లను సంతోషపెట్టేందుకు తరచు సుగంధపరిమళాల్ని కూడా ఈ గాలిలో కలుపుతారు వారు.

ఇన్నాళ్లూ జపానీయులు కాఫీ హోటల్లకూ, బీరు సీసాలకూ విరివిగా ఖర్చుపెట్టేవారు. ఇప్పుడు మాత్రం బీరు సీసాల స్థానే 'గాలి డబ్బా'ల్ని కొంటున్నారు. ఈ ఆక్సిజన్ తో నింపిన డబ్బాలకు రబ్బరుతోడుగుతో చిన్ని పైపు అమర్చబడి వుంటుంది. దీనిని ముక్కుకి అమర్చుకుని ఒక బటన్ నొక్కితే తాజా ఆక్సిజన్ తో కూడిన పరిమళవంతమైన గాలిని పీల్చుకోవచ్చు. ఈ గాలి పీల్చుకున్న తర్వాత ఎంతో తేలికగా, హాయిగా ఫీలవుతున్నారట అక్కడి ప్రజలు.






టోకయోలోని ఒక పెద్ద డిపార్ట్‌మెంటల్ స్టోర్ 'టాక్సిమాయ' వారు "ఈహించినదాని కంటే అధిక మొత్తంలో మా అమ్మకాలు సాగు తున్నాయి. తాజా ఆక్సిజన్‌ను పీల్చుకొనడానికి మా ఆక్సిజన్ పార్లర్‌లోకి జనం చెప్పుకోదగిన సంఖ్యలో వస్తున్నారు" అని మురిసిపోతున్నారు.

ఇలా పరిశుభ్రమైన ఆక్సిజన్‌గాలిని పీల్చు కుంటున్నందున ఆఫీసుల్లో చురుగ్గా పని చేయగలుగుతున్నామనీ, పనిపై దృష్టిని కేంద్రీకరించగలుగుతున్నామనీ వినియోగదారులు చెబుతున్నారు. కొందరు ఆక్సిజన్ పీల్చుకున్న తరువాత సిగరెట్ల అనుకుని వాటిని తాగటం మానివేస్తున్నారు.

అయిదు లీటర్ల ఆక్సిజన్‌గల డబ్బా ఖరీదు మన రూపాయలలో రు. 69 నుండి 147

వరకు ఉంటుంది. ఇంత ఆక్సిజన్‌ని రెండు మూడు నిమిషాల్లో పీల్చుకోవచ్చును. ఈ డబ్బాల్ని జపానీయులు క్లుప్తంగా 'ఆక్సి' అని పిలుచుకుంటారు. ఒక్క టోకయోలోనే ఏడాదికి వదిలక్షల డబ్బాల 'ఆక్సి' అవసరమవుతుందని అంచనా. టోకయోలో అధిక జనాభా వల్ల వాతావరణ కాలుష్యమేర్పడి అనారోగ్యాలు హెచ్చటంతో ఇలా ఆరోగ్యసూత్రాల్ని పాటిస్తూ గాలిని కొనుక్కొని మరీ పీలుస్తున్నారు. రోజురోజుకీ అమ్మకాలూ పెరుగుతున్నాయి; వ్యాపారుల జేబులు నిండుతున్నాయి; వినియోగదారుల ఆరోగ్యాలు మెరుగువుతున్నాయి. ఆహా... గాలివాటం అంటే ఇదేకదా! ★





తెలివి

ప్రేవరులో క్విజ్ పోటీ గురించి చదివిన లింగరాజు మెదడులో ఓ ఆలోచన తలుక్కున మెరిసింది. ఆ ఆయిదు ప్రశ్నలకి సమాధానం ఎలా దొరికేదీ అర్థమయింది. మొదటి ప్రశ్నకి సమాధానం కోసం సరాసరి డెయిరీ కేంద్రానికి వెళ్ళాడు.

డెయిరీ అసిస్టెంట్ డైరెక్టర్ ఆఫీసురూంలో వనిలేక తీరుబడిగా కూర్చున్నాడు.

“గుడివినింగ్ సర్”

“గుడివినింగ్... ఎవరు కావాలి?”

“మీదగ్గర ఒక డౌట్ క్లారిఫై చేసుకోవాలి సార్” అతివినయంగా అన్నాడు.

ఆ అసిస్టెంట్ డైరెక్టర్ కి తన ఇమేజ్ పెరిగి నట్టయింది.

“ప్లీజ్ సిడెన్”

“థాంక్యూ సార్”

“చెప్పండి... వ్యాట్ ఈజ్ యువర్ డౌట్?”

“ఏంలేదు సార్. పాలను పాశ్చరైజేషన్ అంటారుకదా. అంటే ఏమిటి?”

“చెప్తాగానీ, మీకు ఆ డౌట్ ఎందుకొచ్చింది?”

“ఏంలేదు సార్... మాకు మూడు గాడుగేదె

లు వున్నాయి. మాదగ్గర ఉన్న వాటి పాలు ఒకవూటలో విరిగి చెడిపోతాయి. అదే మీదగ్గర రోజులు తరబడి వుంటాయి. ఈ రహస్యం ఏమిటాని?”

“మంచి ప్రశ్న పాశ్చరైజ్ చెయ్యడమంటే పాలను ఒక ప్రత్యేక ఉష్ణోగ్రత దగ్గర వేడిచేసి ఆ ఉష్ణోగ్రతదగ్గర నిర్దిష్టవ్యవధిపాటు వుంచి ఆ తర్వాత వెంటనే ఆ పాలను 50-80 డిగ్రీల దాకా చల్లబర్చడాన్ని పాశ్చరైజేషన్ అంటారు”

“నిర్దిష్టనమయం అంటే?”

“65 డిగ్రీల సెంటిగ్రేడ్ దగ్గరైతే అర్థగంట, 73 డిగ్రీల వద్ద 15 సెకండ్లు, 88 డిగ్రీల వద్దయితే ఒక సెకండు”

“థాంక్యూ సార్... థాంక్యూ వెరీమచ్” అని శరవేగంతో అక్కడినుంచి మాయమయ్యాడు లింగరాజు.

★ ★ ★

“ఎమ్.ఎస్.పాండ్యన్, ఖగోళ శాస్త్రవేత్త” అనే బోర్డుకిందనున్న కాలింగ్ బెల్ మోగించిన రెండు నిమిషాలకి ఒక స్త్రీ వచ్చింది.

“ఏంకావాలి?” అంది.

“పాండ్యన్ గారు కావాలండి” అన్నాడు లింగరాజు.

“ఎందుకు?”

“ఆయనతో కొంచెం పనివుంది”

“మామధ్య సీకెట్లు వుండవు. ఏంపనో చెప్పండి”.

లింగరాజు తటవటాయించాడు.



“భూమిమీదవద్ద సారశక్తి సెకెనుకి ఎన్ని కేలరీలు వుంటుందో అడిగి తెలుసుకుందామని”

అవిడ అతన్ని తేరిపారచూసి- “ఒక నిమిషం” అని లోపలికి వెళ్ళింది. లింగరాజు నస్సెన్స్ లో వుండగా అవిడ బయటకి వచ్చింది.

“ఇదిగో అబ్బాయ్. సెకెన్స్ భూమిపైవద్దమొత్తం సారశక్తి 9.03×10^{15} కేలరీస్ అట”

“థాంక్స్ డి.”

“డాక్టర్ సాబ్, మీ ఫీల్డులో ఎక్కువగా వినిపించే వదం ‘యాంటీ బయోటిక్’. అనలు ఈ ‘యాంటీబయోటిక్’ అంటే ఏమిటిసార్?” అడిగాడు లింగరాజు పేషెంట్లులేని ఆ డాక్టర్ దగ్గర కూర్చుని.

“ఈనాడు యాంటీబయోటిక్ కి అర్థంతెలియని మెడికల్ రిప్రజెంటేటివ్స్ ఉన్నారన్నా ఆశ్చర్యపోనక్కరలేదు. ఏదైనా సూక్ష్మజీవినుంచి తయారుచేసిన మందు, అదే సూక్ష్మజీవిని నిర్మూలించడానికి ఉపయోగించే మందుని యాంటీబయోటిక్స్ అంటారు. ఉదాహరణకి బాక్టీరియా అర్జిన్ నుంచి తయారుచేసిన మందు ‘పైరోట్రాసిన్’ దీనిని బాక్టీరియల్ ఇన్ ఫెక్షన్ మీద వాడతారు” అన్నాడా డాక్టర్ మహామేధావిలా.

డాక్టర్ కి కృతజ్ఞతలు చెప్పి బయటవద్దాడు లింగరాజు.

ఇంకా రెండుప్రశ్నలు మిగిలివున్నాయి. అవి ఫిజిక్స్ కి చెందినవని అతని సిక్స్ సెన్స్ చెబుతోంది.

కాలేజీకి వెళ్ళి ఎంక్వయిరీ చేస్తుండగా తంతే బూరెల బుట్టలో పడ్డట్టు ఏకంగా ఫిజిక్స్ ప్రొఫెసర్ దొరికాడతనికి.

“ఎక్స్ క్యూజ్ మీసార్” అన్నాడు లింగరాజు: ప్రొఫెసర్ గారు తలెత్తగానే-

“యస్” అనుమతిచ్చాడు ప్రొఫెసర్.

“సార్... ‘హైడ్రోస్టాటిక్ థియరీ’, ‘ఇంటెగ్రల్ కాలక్యులస్’ లను ప్రతిపాదించిన శాస్త్రవేత్తలు ఎవరుసార్?”

“ప్లీజ్ టాక్ ఇన్ ఇంగ్లీష్” అన్నాడు ప్రొఫెసర్ అర్థంకాక. లింగరాజు నర్దుకొని ఆంగ్లంలో అడిగాడు అదేప్రశ్న.

“అర్కిమెడిస్ అండ్ ఐజాక్ న్యూటన్ వర్ ది ఫౌండర్స్ ఆఫ్ హైడ్రోస్టాటిక్ అండ్ ఇంటెగ్రల్ కాలక్యులస్ రె సైక్లిప్లీ” సవ్యతూ చెప్పాడు ప్రొఫెసర్.

“థాంక్యూ వెరీమచ్ సార్”

“నో మెన్షన్”

లింగరాజు మొహం వెయ్యిక్కాండిల్స్



బల్బులా వలగబోయింది.

లింగరాజు నేరుగా ఇంటికి వెళ్ళాడు. టేబుల్ మీది వత్రికలోంచి కూవన్ కత్తిరించి ఆ కూవన్ లో ఇచ్చిన అయిదువ్రశ్మలకిందా నమాధానాలు వరనగా రాశాడు.

కూవన్ దిగువన అడ్రస్ కాలమ్ లో తన పేరు, చిరునామా రాసి కవర్లోపెట్టి పోస్ట్ చేశాడు.

★ ★ ★

నెలరోజుల తర్వాత ఆ వత్రికలో లింగరాజు ఫోటో ప్రచురింపబడింది.

మేము నిర్వహించిన అయిదు వ్రశ్మల క్వీజ్ లో పాల్గొని అనమానమైన తెలివితేటలను ప్రదర్శించిన లింగరాజుగారు అభినందనీయులు. ఈ క్వీజ్ లో ఆయనొక్కరే ఆల్ కరెక్ట్ నమాధానాలు రాశారు. కాబట్టి యేటా మా వత్రిక ఇచ్చే 'క్లెవర్ థి ఇయర్' బిరుదును బహుమతి మొత్తాన్ని శ్రీ లింగరాజుగారికి ఇస్తున్నాం అని వుందా ఫోటోకింద.

—కల్లి మల్ల అప్పారావు

పందెం

ఉదయం వదకొండు గంటల సినిమాకు వెళ్ళి టికెట్టు దొరకక ఇంటిదారి వట్టాను.

దారిలో ఒక పోరూమ్ వద్ద జనం గుంపుగా వుండటంతో దగ్గరకు వెళ్ళిచూశా. ఆ పావులో వల వరుసగా నాలుగైదు టి.వి.లు ఆన్ చేసి వున్నాయి. వాటిలో క్రికెట్ ప్రత్యక్షప్రసారం చూపిస్తున్నారు.

ఎలాగూ సినిమా లేదుకదాని క్రికెట్ పిచ్చి వద్దలని నేను కూడా ఆ గుంపులో చేరిపోయాను.

అలవాటుప్రకారం ఆడుతున్న ఇండియన్ క్రికెట్ ఫ్లేయర్ల బొలింగ్ కు వెస్టిండీస్ ఆటగాళ్ళు ఎడోపెడా పాట్లుకొడుతున్నారు.

ఒక పావుగంట తర్వాత నావక్కన నుంచుని ఆట చూస్తున్నతను నన్ను కదిపాడు. "ఎంతైనా మనవాళ్ళు భలేవారండి. వెస్టిండీస్ ఆటగాళ్ళను చూడండి, ఎలా బోల్తా కొట్టిస్తున్నారో" అని కొఱ్ఱెంట్ చేశాడు.

అతనివంక ఒకసారి ఎగాదిగా చూసి వూరుకున్నా.

మళ్ళీ కాసేవయిన తర్వాత "గురుగారు చూడండి - మనోడు ఎంత బాగా బొలింగ్ చేస్తున్నాడో" అన్నాడు వివరీతంగా ఆనందపడిపోతూ. ఆయన 'మనోడు' అనటంచూస్తే ఆ ఆడేవాడు ఆయన తమ్ముడేనేమో అన్నట్లుంది.

నేను వినుగ్గా ముఖంపెట్టి - "ఏళ్ళెంత చక్కగా బొలింగ్ చేసినా వెస్టిండీస్ ధాటికి తట్టుకోరులెండి" అన్నా. అతని మాటల్ని తీసిపారేస్తూ.

దానికతడు సీరియస్ గా నావైపు చూస్తూ - "అలాగంటారేంటి, మనవాళ్ళు ఎలాగైనా వెస్టిండీస్ పైన గెలుస్తారండి. మనవాళ్ళు ఈసారి చాలా వట్టుదలగా వున్నారు" అన్నాడు మనవాళ్ళ వట్టుదల గురించి బాగా తెల్సినట్టు.

నాకు వళ్ళు మండిపోయింది. "ఎంతైనా ఇండియా ఫ్లేయర్స్ ఇండియా ఫ్లేయర్స్ నండి. మనవాళ్ళకు గెలుపుకాదు రాజకీయాలు ముఖ్యం" అన్నాను కసెక్కిపోతూ.

అతనేమనుకున్నాడో ఏంటో ఉన్నట్టుండి, "ఇండియా గెలుస్తుంది - పందెం" అన్నాడు 'నన్ను రెచ్చగొడుతూ రోషంగా

ఈ మాటలు వింటున్న అందరూ నావైపు చూడసాగారు. నేను నిజంగానే రెచ్చిపోయాను. "కాయండి... పందెం ఎంత?" అన్నా - జేబులోంచి వర్చుతీస్తూ.

"మిరే చెప్పండి" అన్నాడతను.

"వంద!"

"నరే... వంద"

ఇద్దరం చెరోవంద బయటకు తీశాం. మిగిలిన ప్రేక్షకులు మావైపు కుతూహలంగా చూడసాగారు.


మాతోపాటే టి.వి. చూస్తున్న ఒక వ్యక్తిని మధ్యవర్తిగా వుండమని చెరోవంద ఆయన చేతిలోపెట్టాం.

మా ఇద్దరిలో ఎవరు పందెం గెలిస్తే ఆ రెండొందలు వాళ్ళకు వెళ్తాయని చెప్పాం.

టి.వి.లో క్రికెట్ సాగుతోంది.

మేమిద్దరం ఒకరినొకరం ప్రత్యర్థుల్లా చూ





నుకుంటున్నాం. అతను నావైపు చూసినపుడు హేళనగా నేను అతనివైపు చూస్తుంటే, నేనతనివైపు చూసినపుడు పరిహాసంగా అతను నావైపు చూస్తున్నాడు.

మధ్యాహ్నం రెండుగంటలకు వెస్టిండీస్ ఆటగాళ్ళు యాభై ఓవర్లలో కొన్ని పరుగులు తీసారు. మళ్ళీ మూడుంపావుకు తిరిగి ప్రసారమని టి.వి. ఎనౌన్సర్ చెప్పడంతో ఆ షోరూమ్ వద్ద మూగిన జనం నెమ్మదిగా పలచబడ్డారు.

“చూడండి మనవాళ్ళు. చాలా తక్కువ పరుగులు ఇచ్చారు” అన్నాడు అతను నావైపు చూస్తూ.

“అవుడే ఏమయింది? మధ్యాహ్నం చూడండి - వెస్టిండీస్ ఆటగాళ్ళు ఎలా అడతారో!” అని మధ్యవర్తికేసి చూశాన్నేను.

ఏడీ.... అతనేడీ?

అప్పటికే షోరూమ్ వద్ద వున్న జనం అందరూ వెళ్ళిపోయారు.

“మనం డబ్బులిచ్చిన అతడేడండీ?” ఏడుపుముఖంతో అడిగానతన్ని.

“ఏడీ?” ఇంచుమించు నాలాగే ఏడుపుముఖంపెట్టుకుని నన్నే అడిగాడతను.

మేము క్రికెట్ గడవలో వుంటే ఎప్పుడు జారుకున్నాడోగానీ వందెం డబ్బులు రెండొందలూ పట్టుకుపోయారా మధ్యవర్తిగారు.

—బుర్రాడ భర్తవి

స్టోరీ

“మీరు కథలు రాసిన సినిమాలన్నీ హిట్టయ్యాయి. అందుకే వెతుక్కుంటూ మీదగ్గరకొచ్చాం” అన్నాడు ప్రొడ్యూసర్.

“నిజమే కానీ ఈమధ్య నాకు ఒంట్లోబాగుండక ఏమీరాయటంలేదు. మీ తరువాతి పిక్చర్ కి చూద్దాలెండి” అంది రచయిత్రి.

“పోనీ! ఇదివరలో రాసినవి వుంటే ఇవ్వండి”

“అందుకుకూడా క్షమించాలి. నాదగ్గర ప్రస్తుతం ఏమీలేవు” అందా రచయిత్రి.

“అమ్మమ్మ... అంతమాటనకండి! మాసిని మాకి మీరు కథ రాయకతప్పదు” పట్టుదలగా





అన్నాడు ప్రొడ్యూసర్.

“మీరంతగా పట్టుబడుతుంటే కాదనలేను. నరే... ఓ కథకి ప్లాటుంది. చెబుతాను. మీకు అది నచ్చితే సినిమాకి రాస్తాను” అంది రచయిత్రి నవ్వుతూ.

“అలాగే” అన్నారు ప్రొడ్యూసర్లు, ఆయన వెంట వచ్చినవారూ ఏకగ్రీవంగా.

రచయిత్రి కథ చెప్పింది.

బావుందంటే బావుందన్నారు ప్రొడ్యూసర్లు, అనుచరులూ.

“కథ సినిమాకి ప్రాణం. కనుక కథకి ఓ ఏభైవేలివ్వాలనుకున్నాం. ఈ వెయ్యి అడ్వాన్సుగా వుచ్చుకోండి. పదిరోజులయ్యాక మిగతా దిచ్చి కథ పట్టుకెళ్తాం” అంటూ బయటికినడిచాడు ప్రొడ్యూసర్ — శిష్యులు అతన్ననుసరించారు.

“అదేమిటిసార్... కథకి యాభైవేలు ఖర్చు పెట్టడం దండగకాదా?” అన్నాడు ఓ శిష్యుడు బయటికివచ్చి కారెక్కాక.

“మళ్ళీ ఇటు రానూ రాము. ఆమెకి డబ్బు

లూ ఇవ్వం. ఇచ్చిన ఈ వెయ్యేచాలు. ఆవిడ రాసేదేంటి ఆ ప్లాటుతో మనం కథ డెవలప్ చేస్తాం. దానికి మాఆవిడ పేరెడతాం” అంతే అన్నాడు ప్రొడ్యూసరు.

“ఆఁ” ఆశ్చర్యపోయారు శిష్యులు. కారు కదిలింది.

వాళ్ళలా వెళ్ళగానే రచయిత్రిగారి భర్త ఆవిడమీద ఎగిరిపడ్డారు.

“అదేమిట! వెయ్యిరూపాయలకే కథ ఎందుకుచెప్పావ్. నీప్లానుతో కథ రాసుకుంటారు అవెధవలు. మళ్ళీ వచ్చి మిగతా 49 వేలిస్తారనే అనుకుంటున్నావా? ఎంతనష్టపోయాం” వాపోయారు రచయిత్రిగారి భర్తగారు.

“వాళ్ళు కథ కావాలని చంపేస్తుంటే ఏంచేసేదండీ! సడన్ గా ఎప్పుడో, ఎక్కడో చదివిన కథ గుర్తుకొచ్చింది. అదే వినిపించా. వాళ్ళు మళ్ళీ రాకపోయినా మనకేం నష్టంలేదు. అసలు రాకపోవటమే మంచిది. వెయ్యిరూపాయలు చాలు- నేచెప్పినకాపీ కథకు” అంది రచయిత్రి చిద్విలాసంగా.


భార్యతెలివికి నోరెళ్ళబెట్టారు భర్తగారు.

—కాశీభట్ట భానుమూర్తి



రచయితలకు సూచనలు

ప్రచురించే ప్రతి నవలకు రు. 2000/-
పారితోషికం అందజేస్తున్న 'చతుర'లో ప్రతి
భావంతులైన రచయితలకు నెలనెలా నవ
లల పోటీయే. వైవిధ్యపూరిత ఇతివృత్తాలతో,
ఆనక్తికర రచనా సంవిధానంతో పాఠకులను
ఆకట్టుకోగల నవలలకు వేదిక 'చతుర'.



- ★ 'చతుర'లో నవలకు వేసే చిత్రాలు, చతుర కథలు, చతుర ప్రవచనం వంటి శీర్షికలు
కాక కేవలం నవల మాత్రమే అచ్చులో 100 పేజీలు వుంటుంది. "చతుర"లో
అచ్చులో ఒక పేజీలో సుమారుగా 300 పదాలు వస్తున్నాయి. నవలనుబట్టి పేజీల
సంఖ్య పెంచటంగాని, తగ్గించటంగాని ఉండదుగనుక నవలలన్నీ సరిగా ఈ సైజుకు
సరిపడేలా, మొత్తంమీద 30 వేల పదాలకు తక్కువకాకుండా ఉండాలి. వ్రాత ప్రతిలో
వారివారి దన్నూరినిబట్టి, ఒక పేజీకి ఎన్నిపదాలు వస్తున్నాయో దానినిబట్టి మొత్తం
నవల పేజీలకు ప్లాన్ వేసుకోవటం అవసరం.
- ★ ఈ ప్రకారం "చతుర" కొరకై ప్రత్యేకంగా రాసిన నవలలు మాత్రమే పరిశీలనార్హం.
తాయి.
- ★ నవలను ప్రచురించే సమయంలో అవసరాన్నిబట్టి కొంత కుదించవలసివచ్చే
వక్షంలో, అందుకు అభ్యంతరంలేనివారే తమ నవలలను పంపించాలి.
- ★ ప్రచురణకై ఎన్నికకాని నవలలు తిప్పి పంపేందుకై నవలతోపాటే తగు పోస్టేజీని
జతవరచాలి. వ్రాతప్రతులు పోస్టులోగానీ, ఇతరత్రాగానీ పోయిన సందర్భాల్లో
బాధ్యత ఉండదు.
- ★ సాధారణంగా నవలలు మాకు అందిన 4 వారాలలోగా ప్రచురణార్థంగా భావిస్తాం. ఆ
విషయం తెలియవర్చటమో, లేనివక్షంలో తిప్పి పంపటమో జరుగుతుంది.
- ★ పారితోషికం ఏనెలలో ప్రచురిస్తే ఆ నెల మొదటివారంలో పంపబడుతుంది.

ఎడిటర్

చతుర

'ఈనాడు' కాంపౌండ్, హైదరాబాద్ 5000482

మాకూడన్నాయి



అమ్మతెచ్చిన అల్పాహారం అమ్మతోపమానం!
నాన్నవరిచిన వుడకపడకే హంసతూలికా తల్పం!!


మమతలు



స్వార్థమెరుగనిది అమ్మ ప్రేమరాకన్నా!
స్వర్థసాఖ్యాలకన్నా అదియెంతో మిన్నా!!




హమ్మయ్య! తప్పించుకునాద్యకాం!
వేటగాడి కళ్ళలో దుమ్ము భలేగా కొట్టకాం!!



అవురావురుమనే లేగదూడకు!!
అకలితీర్పుటే ముదం గోమాతకు!!



అలోచనాలోచనాల్లో వైరాగ్యతరంగాలెన్నో!
ప్రవించేక్షీరధారల్లో రంగరించిన సుధలెన్నో!!



కాళ్ళ పొడవు గజం మెడల పొడవు గజం!
చారెడు గింజలు తిని తిరిగేం జగం జగం!!




ముద్దులొలికను నా కోతిపిల్ల!
మూడుకోట్లొచ్చినా అమ్మకుంకల్ల!!

విరకాల జాతివైరాలి, తెగటార్చిన-మనత!
విటకలో సాధించెతే ఎదలోని మమత!!



పిల్లకొరి ముద్దులో పులకింతల అనుభూతి!
అరసూసిన తల్లి కన్నుల్లో తళుకొరెను వింతకాంతి!!




!! ప్రాకారములను పూజించుట
! ప్రాకారములను పూజించుట




ఖడ్గమే తేనె ఖడ్గమృగాలం!
ఖలు లన్నా బలులన్నా భయం వున్నవాళ్ళం!!.



దానించవే చిలకపావ నీ చిలిపి ముద్దులు!
వినుకోవే అతిశ్రద్ధగ ఈ లోకపు నుద్దులు!!



అమ్మనాన్నలతో ఏకాదు!
కలిగిస్తుందేంతెంతో ముషారు!!




రిలీజైందట నరికొత్త సినిమా!
కాబేటి నడకలో చేరుకొనగలమా!!




బాజునొస్తాందా ఓ చిన్నితల్లి!
తల్లిదల్లిపోతోంది నిమగ్న తల్లి!!





రాళ్ళపి నీళ్లు తాగాలని వచ్చారా పిచ్చి కాకుల్లారా!
అనావృష్టి ఘోరంగా పీడిస్తోందని మరిచారా!!

వాణిజ్యము - జ్యోతిరాభి




“చూడు ఆనందం! నేనొక మాట చెబుతాను జాగ్రత్తగా విను - మనిషికి తోడుకావాలి. శారీరకంగాగానీ మానసికంగాగానీ అలసిపోయిన మనిషి సేదతీర్చుకోవడానికి ఒక తోడు లేకుండా బ్రతకటం కష్టం. నా భార్య దగ్గర నేను పొందలేకపోయిన సొంతవన, నీ భర్త దగ్గర నువ్వు పొందలేకపోయిన మనశ్శాంతినీ మనం పూడ్చుకుందాం. మానసికంగా ఒంటరితనంతో బాధపడే నాకు అర్థంగా పెనవేసుకోవటానికి మనషి కావాలి. తాళికట్టమని మాత్రం అడుగకు. తాళికట్టిన భార్యలాగే చూసుకుంటాను. నువ్వు అలాగే వుండు. నువ్వు ఒప్పుకుంటే నీకు నేను... నాకు...నువ్వు” అంటున్న అతనికి ఏంసమాధానం చెప్పాలో తోచక ఆలోచనల్లో వుండిపోయిందామె. ఒక రోజంతా ఎంతగానో ఆలోచించి ఆమె తీసుకున్న నిర్ణయం ఏమిటి? సయోధ్య లోపించిన సంసారాలు ఏ మార్గంలో పయనిస్తున్నాయి?

చదవండి! సరికొత్త తరహాలో ‘సంచారి’ కలం నుండి
జాలువారిన తాజా నవల నాలుగోముడి

మూల్లినెల చతుర లో

మీ పాపాయికి అందించండి సెరిలాక్ లాభం



తొలిసారిగా ఘన పదార్థాలను ఇస్తూ

4 నెలల నుంచి మీ పాపాయికి,
పాలతోబాటు ఘన పదార్థాలు
కావాలి. సెరిలాక్ లాభాన్ని
అందించండి.

పోషకాహార లాభం : సెరిలాక్
ప్రతి మోతాదులోనూ మీ పాపాయికి
కావలసిన పోషక పదార్థాలు, ప్రోటీన్లు,
కార్బోహైడ్రేట్లు, కొవ్వు పదార్థాలు,
విటమిన్లు, ఖనిజాలు అన్నీ ఉన్నాయి.
అన్నీ సమ పాళలో ఉన్నాయి.

రుచి లాభం : పాపాయిలకు
సెరిలాక్ రుచి ఇష్టం.

సమయం ఆదా లాభం :

సెరిలాక్ ముందుగా వండినది.

దానిలో పాలూ, పంచదార
ఉన్నాయి. దానిని వెచ్చటి నీటితో
కలిపితే చాలు.

ఎంపిక లాభం : ఎంచుకునేందుకు

మీ పాపాయికి సమతూకంలో

పోషకాహారాన్ని అందించేందుకూ.

తయారుచేయటంలో పరిశుభ్రతను

పాటించేందుకూ. డబ్బా మీద
సూచనలను జాగ్రత్తగా పాటించండి.



6 మాసాల నించి



4 మాసాల నించి



6 మాసాల నించి

ఉచితం
సెరిలాక్ బేబీ కేర్ బుక్
వ్రాయండి: సెరిలాక్
పోస్ట్ బాక్స్ నెం 3
న్యూ డిల్లీ 110 008



R K SWAMY/FSL/5112 TEL

సెరిలాక్ రక్షణ: పోషకాహారంలో పరిపూర్ణం-ఎంతో రుచికరం

